

اکبر سومرو

ٻٻست ٻن



دستِ پِن

(يادگيريون، مقالا ۽ تقريرون)

اڪبر سومرو

فڪشن هائوس

لاهور، حيدرآباد، ڪراچي

e-mail: fictionhouse2001@hotmail.com

ڪتاب جو نالو: ڊسٽ ٻن
موضوع: يادگيريون، مقالا ۽ تقريرون
ليکڪ: © اڪبر سومرو

چاپو: پهريون

سال: 2012

ٽائٽل ۽ ڇپائي: انٽيل ڪميونيڪيشنز حيدرآباد
ڪمپوزنگ: ڪيشو ڪمار تيرٿ ڪمار ۽ اڄي ڪمار مڪواڻا
ڇپائيندڙ: فڪشن هائوس رابع اسڪوائر
حيدر چوڪ، حيدرآباد
قيمت: 300 روپيا
پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

اسٽاڪسٽ:

ذوالفقار بڪ ڊيپو، پٺاڻي بڪ هائوس، سنڌيڪا بڪ هائوس، فڪشن هائوس - حيدرآباد، ڪريمي بڪ ڊپو -
حيدرآباد، سنڌي ادبي بورڊ بڪ اسٽال - تلڪ ڇاڙهي - حيدرآباد، سنڌي لئنگئيج اٿارٽي بڪ اسٽال - حيدرآباد،
فريڊس بڪ پوائنٽ، ڊفينس پلازه - حيدرآباد، رائل بڪ هائوس - ڪراچي، ڪائنيا واڙ بڪ اسٽور - ڪراچي ٿامس اينڊ
ٿامس - ڪراچي، سٽي پريس بڪ شاپ - ڪراچي، سعيد بڪ بئنڪ - اسلام آباد، تهذيب نيوز ايڄنسي - خيرپور ميرس،
هائو آف ناولٽي - ميرپوماٿيلي رهبر بڪ اڪيڊمي، لاڙڪاڻو جنيد بڪ ڊپو - دادو ممتاز بڪ ڊپو - دادو الفتح نيوز
ايڄنسي، سکر، رابيل ڪتاب گهر لاڙڪاڻو ٿر ڪتاب گهر - مٺي، العزيز بڪ ڊپو - عمرڪوٽ، ٿر ڪتاب گهر -
عمرڪوٽ، مڪتبہ يوسف، ميرپور خاص، مرجو مل بڪ ڊپو - ٻدين، نيشنل بڪ اسٽال خيرپور ميرس -
گل ڪتاب گهر - شڪارپور، المهراڻ ادبي ڪتاب گهر - سانگهڙ سنڌ ڪتاب گهر - سجاول

DUST BIN

[Re-collection, Articles & Speeches]

By © Akbar Soomro

Edition: First

Year: 2012

Title, Composing & Printing:

Intel Communications, Hyderabad.

Published by: Fiction House Robia Square,

Hyderchowk, Hyderabad, Sindh, Pakistan

Price: Rs. 300-00

Digitized by M. H. Panhwar Institute of Sindh Studies, Jamshoro.

سنڌ
جي نالي

- اڪبر سومرو

Sancho Panzas and Don Quixotes and, alas,
some lots from sodom are sampling the
deadly juice. Aphrodites rise from the foam,
Helens Shimmer in the mirrors, And the
time of madness nears.

(Anna Akhmatova)

81	When God Needs a Gun	.14
83	تامي جهڙيون ڇوڪريون	.15
87	ايڪويهين صديءَ جو راوڻ!	.16
94	Gaza Withdrawal/Gaza Evacuation	.17
103	رُج، واڇوڙا ۽ نشيليون اڪيون	.18
109	زرد پتن جو طوفان	.19
116	ڪيسو ٿلن جي بارش	.20
119	په چنڊ	.21
122	ڪونگهرا هٽندڙ ميمٽ/وحشي حسينائون	.22
129	موت جي نيري سمنڊ ۾ ٻڏل اڪيون	.23
140	پاڻي رے پاڻي تيرارنگ ڪيا؟ (1)	.24
145	پاڻي رے پاڻي تيرارنگ ڪيا؟ (2)	.25
150	پروميٿيئس جو قبيلو Black Fever پر ورتل دُنيا	.26
	۽ ماڻهوءَ جو ڀاڱ	
155	اهو پٺو جيڪو لڪڻ وسري ويو	.27
176	رسول ۽ عورتون	.28
182	ڪي ماڻهو تاريخ ٿين ٿا	.29
186	Conflict is God	.30
189	غمناڪ شهر جو الميو	.31
195	فائيل تي سگنيچر نه ڪرڻ مزاحمت آهي	.32
203	شام جو ٻيهر	.33
206	ڪهاڻي ۽ سوسائٽي بامبر	.34
216	غلط فھمين جي لڙات ۾ گم ٿي ويل دوستن/دشمن ڏانهن	.35
219	آرت ۽ ڪرافت	.36
225	Living with Dead	.37
236	اميريڪا منهنجو محبوب نه پر مٿس جهڙو آهي!	.38
242	Gospel of Gnostics	.39
248	ارن ڌڻي راءِ سوچي ٿي	.40
253	سج جي ڌيءَ	.41
256	Additional	.42

‘There is no impossible in Dreams & Love!’

هيءَ جواڻيءَ جي انهن ڏينهن جي ڳالهه آهي جڏهن سماح عاطف جي
پرسان بيٺي ته لڳو ٿي پنهي جا ساهه گڏ ڪجي رهيا آهن.

سماح پنهنجين گهرين ۽ شفاف اکين سان عاطف جي اکين ۾
ڏسندي ڪجهه سوچيو هئو ۽ پوءِ چيو هو:

”سپاڻ 14 - فيبروري آهي! Valentine Day.“ هن چط عاطف کي ياد

ڏياريو هئو.

”Valentine Day ملهائڻ لاءِ پاڻ بيچ تي هلنداسون... ان کان پهرين

ڪجهه ڪارڊ، ڪجهه ٽوڪڻا، ڪجهه گلاب جا گل، ڪجهه DVD's،

ڪجهه گيت، غزل، يادون، خوبصورت لمحا، ڪيڪ، آئيس ڪريم ۽ اڻ -

ڪٽ پيار جا جذبا... سڀ ڪجهه خريد ڪنداسون!“ عاطف مسڪرائيندي

چيو هئو ”انهن مان ڪجهه شيون ته عام دوڪانن تان ملنديون پر ڪي

شيون وري ڏل جي دوڪان ۽ اکين جي درين مان!“

ان وقت سماح کي Yellow ڪلر جا Self designed ڪپڙا پيل هئا.

گهيريदार سلوار سان چولو ۽ ان مٿان ڪاري ڪلر جي بيٺن واري جرسِي. هن

جي ويڪري نرڙ تان پوپن/ڪارن وارن جي چڱ لهي هڪ اک کي ڏيکي

رهي هئي ۽ هوءَ عاطف جي ڳالهه تي مُرڪي رهي هئي ته لڳو سڄو شهر:

جهڙالو آسمان، ڪڪر ۽ انهن وچ ۾ اڏامندڙ پکي به مُرڪي رهيا هجن!

بني ڏينهن سماح ڊرائيونگ ڪندي گاڏي ڪلفٽن ڏانهن موڙي ته

شاهي ۽ پوڙها بڙ ۽ پير جا وڻ هنن پنهي ڏانهن سنجيدگيءَ سان ڏسي رهيا هئا!



پارڪ ٽاورز مان هنن ڪافي شيون وٺي گاڏيءَ جي پوئين سيٽ ڀري چڙهي هئي. ٽاورز ۾ به 'ويلنٽائين ڊي' Celebrate ڪيو پئي ويو. ميوزڪ ۽ نوجوانن جا تهڪ ٻري رهيا هئا Couple اچي وڃي رهيا هئا. خوابن جهڙي زندگي هئي. 'پيار جي موسم ۽ خواب هڪ ٻئي جا پاڙيسري هوندا آهن'.

عاطف لاءِ هن Diners تان ٽو- پيس، ڪف لينڪس، پرفيوم ۽ سماح لاءِ عاطف ليڊر پرس، Casuals، سٽ، گلاب جا گل، ڪارڊ ۽ دل جي شڪل جا ٽوڪڻا ورتا. ٻئي آسٽريلين هيٺل نٽ آئيس ڪريم جا ٻه وڏا ڪپ کڻي ڪاريدار ۾ هلندا رهيا، چوڪريون چوڪرا اچي وڃي رهيا هئا.

سماح ان وقت پليو جينز بليڪ 'Casuals'، بليڪ شرٽ مٿان گاڙهي رنگ جي جرسِي ۽ مٿي تي Lamb Wool جي بليڪ ڪيپ پاتي هئي. هن جي کليل ويڪري ۽ گوري چهري کي ميرون لپ - اسٽڪ ۽ گيپ وڌيڪ خوبصورت بنايو هئو. آئيس ڪريم اسٽڪ وات مان ڪڍي سماح عاطف جي ڪن ۾ پڻڪيو هئو: "هيڏانهن هن چوڪريءَ کي ته ڏسو Skin Tight جينز پاتل چوڪريءَ ڏانهن هن نهاريندي چيو هو. جنهن کي بليڪ ليڊر جا لانگ شوز پيل هئا. هنن ٻنهي ان سنهڙي سِيڪ چوڪريءَ ڏانهن ڏسندي ڪافي تهڪ ڏنا هئا.

هڪڙي ٿلهي عورت ڪنهن دوڪان مان ٻاهر نڪتي ته چادري هن جي هيس اندر ڦاٿل هئي، ان تي به هي ڪافي ڪليا. ٻاهر نڪرڻ کان پوءِ هنن ٻنهي جينز جا پانچا مٿي ڪيا هئا ۽ منجهند تائين سمنڊ جي لهرين ۾ پير پُسايندا رهيا هئا.

لنچ ڪرڻ لاءِ جڏهن هو هٽل تي اچي ويٺا هئا ته سماح پنهنجي توبي لاهي وارن مان ربر بينڊ ڪڍيو هو. آگرين سان وار سڌا ڪري ٻيهر ربر بينڊ هنيو هئائين ۽ مٿان توبي پاتائين. اُهي پل ڪنهن به چوڪريءَ جي نه رڳو خوبصورتِي جا چوڻ جا پر ان مان محضوض ٿيڻ جا پڻ هوندا آهن! رات جي مانيءَ کان پهرين ئي (شام کان) سماح کي هڪو بخار ۽ زڪام ٿي پيو هئو.

هم سے زندگی کی حقیقت نہ پوچھ وصی،

بہت پر غلوص لوگ تھے جو تباہ کر گئے!



زندگي سالَ سالَ ٿي ڏاڍي تڪڙي گذري ٿي وڃي

اڄ ٽيهه سال گذرڻ کان پوءِ هڪ دفعو ٻيهر 14 - فيبروري (Valentine

Day) آهي. سماح ڪافي عرصو اڳ پنهنجن ٻارن سان گڏ اميريڪا هلي

وئي آهي: ظاهر آهي مُلڪَ، سَرحدون، Time & Space ماڻهوءَ کان ماڻهوءَ تہ
قري سگهن ٿا، ليڪن يادگيريون جو گلدستو تہ نتاڻ قري سگهن؟

يادگيريون جڙ پڙ تي ليڪا، لوح تي روڙيل رندا، اجنتا ۽ ايلورا جي
غارن ۾ اڪريل نقش ۽ مورتون يا وري دل تي نقش تيل Tattoo's
(تلوڪڙين) جيان يادگيريون پاڻيءَ تي پاڻل ڇت تہ ناهن جو ڊهي وڃن!
واريءَ تي پيرا تہ ناهن جو وقت جي هوا گهلڻ تي گم ٿي وڃن!

هي سڀ لکڻيون بہ يادگيريون آهن، ماضيءَ ۾ Penetration،
هٿوراڻيون، انهن ۾ ڪي پيارَ - ڪهاڻيون آهن، ڪي دل - من جا ذڪر فڪر
آهن، ڪي خيال، ڪي آتما، ڪي آهون ۽ ڪي دانهون آهن، Fantasies
آهن، ڪي حقيقتون تہ ڪي 'Imaginary Scenes' آهن، پراهي سڀ سماح
جي پهرئين پيار جيان آهن.

پيار نہ رڳو ڪافي strange ۽ خطرناڪ قسم جي شيءِ آهي بلڪ ان
جهڙي خوبصورت ۽ خطرناڪ شيءِ دنيا ۾ ڪابه ڪانهي! ۽ ان ۾ سڀ
ڪجهہ ممڪن بہ آهي: 'There is no impossible in Dreams & Love!'

اڃ 14- فيبروريءَ 2011 تي اسلام آباد جو آسمان ڪارن ڪڪرن
سان ۽ فوڊ پوائنٽس، ڪافي ڪارنرس Youngsters سان ڀريل آهن.

مان جنهن کي وقت جي ڪائناتي ڪائنتن نوجواڻيءَ کان جواڻيءَ
ڏانهن بلڪ هاڻ اڃان بہ اڳتي اڃاڻي ڇڏيو آهي اهي سمورا منظر ۽ سڀ
ڪجهہ پسي رهيو آهيان... شايد سماح بہ پنهنجن گري وارن سان ڪنهن
شهر ۾ ڪنهن ڪافي ڪارنر تي، ڪنهن سامونڊي ڪناري تي ويٺي ڪٿي
اهو سڀ ڪجهہ سوچيندي هجي! ڪهڙي خبر هاڻ سندس ٻار بہ 'Valentine'
'Day' ملهائيندا هجن!

ڪن پڙهندڙن لاءِ منهنجيون هي لکڻيون 'Polemical' ۽
'Controversial' هجن، بهرحال مون زندگيءَ جو هر سفر گهڻو ڪري اڪيلو
شروع ۽ اڪيلو ئي ختم ڪيو آهي! اڪيلو اڪيلو هلندو رهيو آهيان!
الاتجي چوڦالن ۽ هجومن ۾ بہ پاڻ کي اڪيلو سمجهندو آهيان!

ادب ۽ آرٽ هڪڙي ذاتي قسم جي سرگرمي آهي، ائين ئي، جيئن
ڪنپار يا ڪاشيگر ڪرت ڪري پر بعد ۾ اها گهڻن لاءِ بڻجي ٿي وڃي! يا
گهڻا ان مان لاپ پرائين ٿا!

سيموئيل بيڪيٽ هڪ پيري ڏاڍو سٺو جملو چيو هئو تہ، "هر فني
سرگرميءَ جو هڪ قسم جي ناڪاميءَ تي خاتمو ٿئي ٿو!"

حالانڪ هيءَ گهڻي ۽ ان جون روشن دريون ڪافي مشڪل سان ڪلن ٿيون ۽ جن لاءِ به اهي دريون ڪلن ٿيون، انهن ۾ ويٺل چند انهن کي ئي نظر اچن ٿا! سمورن لاءِ نه ته دريون ڪلن ٿيون ۽ نه وري کين چند ئي نظر اچن ٿا! اڪثر لفظن جا پڪي منهنجي مٿان، بلڪ منهنجيءَ جاهليت مٿان اڏرندا، پنهنجا پر ڦڙڪائيندا گذرندا ويندا آهن! انهن مان فقط ڪي منهنجين سوچن جي ڪانسن تي اچي ويهندا آهن.

ان سڀ ڪجهه لاءِ گهڻيءَ جو پتو ملڻ لاءِ، دري ڪلڻ لاءِ، ان مان چند نظر اچڻ لاءِ ۽ لفظن جا چانهه پڪي ڪبو ته ۽ طوطا سوچن جي ڪانسن تي اچي ويهڻ لاءِ عشق جو سڏ اچڻ ضروري آهي! ڪنهن هرڻ - اڪيءَ جي ساٿ جي ضرورت ادب، عشق ۽ ذات جي آگاهيءَ جي ذريعي کان وڌيڪ ڪجهه به ڪونهي!

لکڻ مون لاءِ هڪ طرح پنهنجي تڪميل جو جواز آهي. لکڻ حقيقي دنيا ۽ زندگيءَ سان اڪيلائڻ ۾ ملاقات جو هڪڙو وجهه به آهي، يا وري ڪا عارضي پناهه گاهه ڳولڻ جو سعيو آهي. لکڻ هڪ قسم جي جهيڙي بغاوت پڻ آهي. ليڪڪ جو زندگيءَ جي وهنوار سان سهمت نه ٿيڻ کان پوءِ جي بغاوت، بيءَ طرح اها بغاوت اضافي پڻ آهي.

زندگيءَ ۽ پيار جي ان رويي ته اهي ٻئي اجنبِي آهن، ٻيئي خوبصورت آهن ۽ ٻيئي خطرناڪ پڻ آهن: ليڪڪ ان سڀ ڪجهه کان هڪڙو ڊنل فرد آهي. شايد زندگيءَ ۽ محبت جي بي ثباتي ئي هن کان لڪرائي ٿي؟ لکڻ شايد ليڪڪ جي بي زندگيءَ آهي؟ تخليق جي تجربن مان گذرڻ بغاوت کان ڪنهن به طرح گهٽ نه آهي. يا وري زندگيءَ کي لامحدود ڪرڻ آهي؟ يا وري زندگيءَ جي اکين ۾ اڪيون وجهي هلڻ جي روايت آهي؟!

هي يادگيريون مقالا ۽ مضمون سڀ ڪجهه سڄي ملڪ ۾ گهمندي ڦرندي لکيا ويا. ڪڏهن اهي شاهراهه ريشم جي خوبصورت قدرتي منظرن سان ڀريل شهرن ٽاڪوٽ، بشار ۽ ابيت آباد جي ٿڌ ۾ ويهي لکيا ويا ۽ ڪڏهن اهي اسلام آباد جي 'اڪيڊمي آف ليٽرس' جي "Writers House" جي ڪمرن ۾ جڏهن صبح ساڄهر دريءَ ٻاهران بيلاولئينڊر جي وٽن مٿان پڪين جي لات لنوين رهي هوندي هئي. ڪڏهن اهي چاڻيءَ جي جبلن ڀرسان گذرندڙ RCD روڊ ۽ ان جي ڳوٺن ۽ ڪڏهن وري نوشڪي دالبندين، نوڪنڊي ۽ ايران جي بارڊرواري شهر تفتان ۾ لکيا ويا.

ڪافي لکڻيون لورالائيءَ جي ناسي جبلن جي وچ ۾ ٺهيل ڇهه ڪنڊياري گسيٽ هائوس ۾ اسان جي دلبر دوست رفيق ڀرڙي صاحب

هائوڪي ايڊيشنل سيڪريٽري سنڌ) جي مهربانين سان مليل رهائش دوران پڻ لکيون ويون.

انهن سمورين لکڻين دوران موسمون ۽ ماڻهو ڏاڍا مهربان رهيا. ڪڏهن اڪيون آرسيون هيون ته ڪڏهن نيٺ غزال، ڪڏهن جهڙالا هئا ته ڪڏهن برف باريون، ڪڏهن ريگستان ۽ مرگهه ترشنائون هيون ته ڪڏهن ٿڌي مٺي پاڻيءَ جا ريلا ڪڏهن جبلن جا سلسلا ۽ ڪڏهن برپت ميدان، ڪڏهن رڻ پتن ۾ ريتيلا طوفان. پر انهن سمورين حقيقتن کان وڌيڪ جيڪا ڳالهه اهم هئي سا هيءَ تہ: مان شايد انهن لکڻين مان اڪثر پنهنجي لکي سگهان ها، جيڪڏهن منهنجي شهر تندو الهيار جي هڪڙي فقير تن ۽ خوبصورت راڳي ڍول فقير جو پٽ فقير محمد ڍول هر مهيني مون کي پنهنجي Cell تان رابطو نه ڪري ها ۽ مسلسل مسلسل مون کي هر مهيني 'امرتا' لاءِ ڪالر لکڻ لاءِ آمادا نه ڪري ها. فقير محمد جا فون مون لاءِ چڻ فيل بان جي ميخ هئا يا وري محبت جو ميخون. ائين ئي پنهنجي ڪمال حرفت سان هن مون کان ناوليت 'ڪماچ' به لکرائي ورتو. جيڪو به مان شايد پنهنجي گوناگون مصروفيت جي ڪري ڪڏهن به نه لکي سگهان ها!

مے حاجت نيت مستم را،

در چشمے تو تاخار باقي است!

(جيستائين تنهنجين اکين ۾ خمار باقي آهن، اسان مستن کي شراب جي ضرورت ڪانهي!)

اڪبر سومرو

14- فيبروري 2012ع

رائٽرز هائوس، اسلام آباد.

نه لکي سگهڙ جو ڏک!

يونيورسٽيءَ ۾ پڙهڻ وارن ڏينهن ۾ جيڪي فرصتون هونديون آهن سي ماڻهوءَ کي بعد ۾ ڪڏهن به نٿيون ملن. اهي ڏينهن ماڻهوءَ کي زندگيءَ ۾ ڄڻ هڪڙي گريس پيريد طور ملندا آهن جڏهن هون - مستيون ڪري سگهندو آهي. مرضيءَ سان پڙهڻ، مرضيءَ سان لکڻ ۽ ماڻهوءَ جو مرضيءَ سان گهٽ جو بس اهڙي وقت آهي. آزاد پڪيءَ جيان. ان بعد اوهين جڏهن پنهنجي جواني، انرجي، ۽ وقت وڪڻڻ لاءِ پاڻ کي مارڪيٽ ۾ 'As a commodity رکوڻا ۽ هڪ مقرر ڪيل اگهه ۾ وڪڻي وڃو ٿا ته پوءِ ڇا جي مرضي ڇا جو گهٽ ۽ ڇا جو پڙهڻ لکڻ؟

انهن ڏينهن، لکڻ ۽ پڙهڻ جا مزا هوندا هئا. ان بعد وقت جي نه ملڻ ڪري الائي ڪيترا خوبصورت افسانا آيا ۽ اندر جو در نٽڪائي هليا ويا! وقت نه هئو الائي ڪيتريون ڪهاڻيون پيرن ۾ چانديءَ جي چير ٻڌي ڇم، ڇم ڪنديون آيون؛ ننڊ مان جاڳائڻ چاهيائون پر مايوس ٿي واپس هليون ويون!

هاڻ به ڪڏهن ترين ۾ سفر ڪندي ڪڏهن روڊن تان گذرندي ۽ گاڏي ڊرائيو ڪندي جبل، پهاڙ ريگستان، ننڍڙا ننڍڙا ڪچا ڳوٺ ۽ فطرت جا منظر پسندي ڏسندي الائجي ڪيترا خوبصورت خيالا ۽ پلاٽ هليا ايندا آهن، چرڪ پري اوڏانهن نهاريندو آهيان ته ڪڏهن هڪڙي پري وڻن حسيناً خوبصورت نڪ ۾ ڪوڪو پاتل ۽ اکين مٿان غازو لڳل، پنهنجي خوابناڪ اکين سان نهاريندي رهندي آهي ۽ ڪڏهن وري ڪا پڙو پاتل ريگستاني چوڪري پنهنجي نرم پيرن سان منهنجي اندر جي خاموش ماڙين تي آهت ڪندي نظر ايندي آهي يا وري ڪڏهن اها ڳوٺ جي ڪچي وهيءَ واري چوڪريءَ جان بڙ جي شاهي وڻ ۾ پينگهه ٻڌي لڏندي نظر ايندي آهي. ڪڏهن ڪڏهن اها ڪچي گهر جي دريءَ مان غزال اکين سان ڏسندي

رهندي آهي. ڪڏهن وري اها ساڙهي پائي سنگ مرمر جي فرش تي نچندي نظر ايندي آهي. ڪڏهن بواءَ ڪت وارن سان جينز ۽ ٽي-شرٽ ۾ ملبوس؛ ڪڏهن هونگرڙيون ڏيندڙ ڪنهن ٻار جيان ۽ ڪڏهن ٿلهو چشمو پاتل هٿ ۾ لٽ کڻي پنهنجو رستو ڳوليندڙ ڪنهن پوڙهيءَ جيان نظر ايندي آهي. اها منهنجي ڪا ڪهاڻي هوندي آهي، يا ڪنهن ناول جو ڪو ڪردار هوندو آهي. ڪو نئون خيال هوندو آهي، ڪا نئين سوچ هوندي آهي، ڪو نئون سڀنو هوندو آهي، ڪا نئين ڌرتي هوندي آهي يا وري ڪو نئون آسمان هوندو آهي. ڪهاڻي پنهنجي پيرپور جواڻيءَ سان ڪارن وارن ۾ گينڊي جو گل هڻي مون ڏانهن نھاري ۽ مسڪرائي رهي هوندي آهي.

'اڄ... اڄ! هاڻ ته هلي آءُ ڪافي وقت ٿي ويو آهي رهائڻ ڪندي سال ٿي ويا آهن ملتي، ڪڏهن ڳوٺ جي ڪچين گهٽين مان لوڙهن جي پويان ڪنهن اڌڙوٽ عورت جيان هوءَ مٿو ڪنهندي حيرانيءَ مان مون ڏانهن نھاري سڌ ڪندي آهي! پر مان نظرون بچائي اڳتي وڌي ويندو آهيان ۽ اهڙيءَ طرح منهنجين ڪئين ڪهاڻين جوائين ناحق قتل ٿي ويو جيئن ڪا گرپ وتي ٻاڙ ڪيرائي.

'ليڪڪ' ۽ 'عورت' ٻنهي جي طبيعت ۽ عادتن ۾ هڪجهڙائي هوندي آهي. ٻنهي ۾ تخليق جا خزانا لڪل هوندا آهن. عورت کي پيار ڪرڻ وارو مرد ۽ نيڪڪ کي اڪيلو ڪمرو خاموشي ۽ ماحول جي ضرورت هوندي آهي. ٽي سگهي ٿو ته ڪي ماڻهو بسڻ ۾ سفر ڪندي به لکندا هجن پر مون کي لکڻ لاءِ اڪيلو ڪمرو ٿيبل، ڪرسي، نيوز پرنٽ جي ڪاڏن جو ڍڳ ۽ لکڻ لاءِ ڪا سادي پين ڪافي آهن. ڪمرو جيڪڏهن ڪتابن سان ڏٽيل آهي ته لکڻ کي وڌيڪ اوج ملندي آهي ۽ ان جي ڪا دري ڪنهن لان طرف کڻندي هجي ته پوءِ ڇا بات آهي. جاپاني ماڻهو پنهنجي واش روم جي دري چنڊ ايرٽ واري پاسي کان رکندا آهن.

لکڻ وارن سمورن ڏينهن ۽ راتين جو ڪو ماڻهو در ڪڙڪائي ٿي وقت ماني به ڏئي ٿو ۽ تانوبه کڻي وڃي ٿو ته پوءِ ٻيو ڪجهه به نه گهرجي. انهن ڏينهن ۾ اڪثر منهنجو وهنجڻ ۽ ڪپڙا چينج ڪرڻ معطل هوندو آهي، استري ٿيل ڪپڙا پائي لکي نه سگهندو آهيان. لکڻ لاءِ مون کي ابراهيم جويي صاحب جو ڪتابن جي المارين سان ڀريل ڪمرو آئيڊيل لڳندو آهي. ڪڏهن ڪڏهن جويي صاحب سان، جڏهن نه لکي سگهڻ جو ڏک

اوريندو آهيان، ته پڙهڻ لاءِ چونڊو آهي. 'پڙهڻ ڪڏهن به نه ڇڏجو' بابا، سڀ ڪجهه ڇڏي ڏجو پر ڪتابن مان منهن نه ڪڍجو' ۽ شايد اها جويي صاحب جي ئي صلاح آهي جو مان ڏاڻو- ڪٿو لکي رهيو آهيان. اها جويي صاحب جي صلاحن جي برڪت آهي. جويو صاحب منهنجو استاد ۽ رهنما آهي ۽ بيشڪ اهڙا عظيم استاد ڪن ڀاڱوارن شاگردن کي نصيب ٿيندا آهن!

79ع ۾ ضياءَ جي تعليم واري وزير هونديءَ بيان ڏنو ته اسڪولن ۾ سنڌي زبان جو ڪوبه ضرور ڪونهي. قومي يڪجهتيءَ لاءِ اردوءَ کي سڄي ملڪ ۾ مڪمل طرح رائج ڪيو ويندو! 73ع وارن ٻوليءَ جي هنگامن سنڌي اديب کي وڌيڪ Conscious ڪري ڇڏيو هو جڏهن 'جنگ' اخبار سنڌي قوم خلاف سازشون ڪندي رهندي هئي. (۽ هاڻ وري انهن جو چينل Geo اهو ساڳيو ڪم پيو ڪري) 73ع ۾ ئي جڏهن ٻوليءَ جي مسئلي تي ڪراچي ۽ حيدرآباد سنڌي قوم لاءِ سوڙها ڪيا ويا هئا. بلوچ اڳواڻ سردار عطاءُ الله مينگل بلوچستان جي وڏي وزير جي حيثيت ۾ اردوءَ کي بلوچستان جي سرڪاري زبان ٺاهڻ جي قرارداد پيش ڪرائي هئي. جيڪو عمل هڪ صورت ۾ سنڌي قوم جي ان خواهش: 'سنڌي ٻولي قومي ٻوليءَ' تي اڻ سڌو وار هئو. ان بعد 77ع ۾ چونڊيل سنڌي وزيراعظم کي راتو واهه حڪومت تان نيڪالي ڏيئي جيل ۾ وڌو ويو هو. ان کان پهرين جماعت اسلاميءَ جي چُرچ تي ٽيهه سنڌي رسالا بند ڪرايا ويا هئا. طارق اشرف جيل ۾ هئو ۽ امر جليل پنهنجين ڪهاڻين تي ٿيل ڪيسن جون شنوايون پيٽي رهيو هو. 77-78ع ۾ اسين حيدرآباد جا سنڌي اديب ڪڏهن جويي صاحب جي منظور چيمبرس واري آفيس ۾ ۽ ڪڏهن وري خالد سنڌيءَ جي گول بلڊنگ واري آفيس ۾ (اما آفيس ڪڏهن سنڌي مزدور تحريڪ جي مرڪزي آفيس هئي) سنڌي ادبي سنگت جون گڏجاڻيون ڪندا رهندا هئاسون جيڪو ڀات ڀاءُ ٻارڻ برابر هئو. جتي امداد حسيني، مدد علي سنڌي، ظفر حسن، نجم عباسي، ايم. اي. عالماڻي، ولي رام ولي، عابد مظهر، طارق عالم، سليم چنا وغيره ايندا هئا. اديبن جي روپ ۾ ڪي انتيليجنس جا ماڻهو به ايندا هئا. اتي اسان هونديءَ جي بيان جي مخالفت ۾ بيان ڪيا. طارق عالم ۽ مون سمورين سنڌي اخبارن کي اهي بيان ڏنا. 'مهراڻ' اخبار جي ايڊيٽر سردار علي شاهه 'ڏاڪر' اسان ٻنهي کي ڌڙڪا ڏنا ۽ ان بيان جي مخالفت ڪئي ۽ اسان سنڌي اديبن کي هندوانا

ذهنيت رکندڙ ڪافر ۽ ڪوڙو قرار ڏنو. سردار علي شاهه ڏاڪر، جنرل ضياءَ جي حمايت ۾ ايڊيٽوريئل لکندو هو. هو پروگورنمينٽ رويي جو مالڪ هوندو هئو. جنرل صاحب بعد ۾ هن کي 'ڪارڪردگيءَ ۽ حُسنِ اخلاق' جو تمغو پڻ عطا ڪيو هو.

گهڻو پوءِ امر جليل 85-86ع ۾ اسلام آباد ۾ مون سان سندس انهن ڪهاڻين جي باري ۾ ڪيسن جو ذڪر ڪيو. امر جليل جو ننڍپڻ روهڙيءَ جي قديم شهر جي سوڙهين ڳوٺين ۾ گذريو هئو. روهڙيءَ ۾ سان گذرندڙ سنڌو درياءَ جي ڪناري ۾ ڳوٺ ۾ پئجي ويو! پر ان درياءَ جي ڪنڌ تي، لئنسڊائون پل تان هلي هلي مون جيڪي پاڻيءَ جون موجون ڏٺيون هيون سي سنڌوءَ ۾ اڄ ڳولي بد نٿيون پين.

دل ڀڙوسى ۽ مگر مير اطر فدار نهين!

جوانيءَ جي ڏينهن ۾ ماڻهوءَ جي نس نس ۾ وهندڙ رت ڊوڙندو ناهي پر بل ڏيندو آهي ۽ ماڻهوءَ جو ذهن به بي انت شاهي چلانگون ڏيندو آهي. فراغت ۽ اڪيلائيءَ جو اڃا مائٽهوءَ کي پل پل رڙڪڻ ايندو آهي. مانگهه ۽ پوهه جو تڏيون راتيون ماڻهوءَ جي بُت ۾ چڪ پيون پائينديون آهن. دير تائين جاڳ، اٺن جي قافلن جيان سوچن جا قطارون قطارون سلسلا، چڻ رڻ ۾ روجهن* جو ڌڻ. عمر جي ان موسم ۾ دير تائين ڪمري جا روشنڊان ۽ ڪٽڪيون جا ڳنڍيون رهنديون هيون ۽ صبح دير تائين ننڊ ڏيويءَ جي ڪومل سرير ۾ بک وجهي سمهڻ ان عمر جي خاصو هيو جڏهن باقي دنيا پنهنجي روزمره جي وهنوار سان جُنبِي ويندي آهي!

نڪمي زندگي گذارڻ جو به هڪڙو پنهنجو مزو آهي. جيڪي مزا انهن ڏينهن ۾ باقائديگيءَ سان ميسر هيا! ۽ ان زندگيءَ بلڪ انهن ڏينهن ماڻهوءَ جي اڌ ڪٽيل راتين جي ڪارن بردن تي ۽ صبح صادق بعد چڻ ڪنهن سنننما جي فل اسڪرين جي اچن بردن مٿان خواب، پوئتن جيان يا محبوب جي مخروطي هٿ جهڙن چنارن جي پتن جيان، آسمان جي آڳنڌ تان ترڪندا هيٺ لهندا ايندا هئا. يا ميلي ۾ چڻ چينگهلو ۽ بسنتيءَ رت ۾ چڻ گوهيون ۽ گهٽون ڪائيندڙ ڪاٿا ٿيل لغڙن جيان من-اڱڻ تي لهندا ايندا آهن ۽ ماڻهو ڪرن جيان آواره گرديءَ ڪندو رهندو آهي!

انهن ئي خوابن ۾ 'پيا بسنتي ري ڪاهي ستائي آجا' جهڙي ڪشميرڻ چوڪري رابيلن جا بُڪ پري وهائي هيٺان رکي ويندي هئي. ڪڏهن ڪڏهن هٿ ۾ هٿ ڏيئي 'چيڪلي پايون پير گسايون' واري راند رهندي هئي ۽ ڪڏهن ڪڏهن ته ٽڪجي پير سان سمهي به رهندي هئي يا

وري آڱريون آڱرين ۾ وجهي ضد ڪندي هئي ته: 'بس هاڻ ڪيڏانهن به نه ويندين.... مون سان گڏ بڙ جي تار ۾ هلي لڏا يا هل ته هلي پنيوريون ۽ پوپت پڪڙيون.' هن جي تهڪن ۽ انهن جي پڙاڏن سان سجين جون سجين موسمون بدلجي وينديون هيون ۽ هن جي رُسامي سان ڪائنات ۾ 'سُو' پرجي ويندو هو! ڪويل جي ڪُو ڪُو ۾ وڌيڪ اُداسي اچي ويندي هئي! اندر ڪي پوءِ تڏهن وڃي آئت ايندو هو. جڏهن رُئل وڃي پرچندي هئي!

فائيل ۾ پيل ڪاڳر ۽ ماڻهو

پنهنجا فائيل ڪولڙ سان ڪافي دوستن جا خط، ڪافي اڻپورا مضمون، اڻپوريون ڪهاڻيون، پٿراگراف، شعر ۽ ٻيو ڪافي اهڙو مواد جيڪو پريس تائين نه پهتو هجي، ملي ٿو.

ماڻهو به فائيل ۾ پيل ڪاڳرن جيان پراڻو ٿيندو پيو وڃي. ڪو دؤر هئو ته حيدرآباد جي گهٽين ۾ موٽر بائيڪ تي گهمندي مزو ايندو هو. سڀ دوست نوجوان هوندا هئاسين. جين جي پٺت ۽ ڪلارڪ (Clerk) جو جوتو ۽ ڳلي ۾ سوني زنجير پائي 'قميص جا سڀ بٽڙ ڪولي بائيڪ کي ڪڪ هڻي گهمڻ جو شان ٿي پيو هئو! عبرت پريس کان پروا ناهي پئي ۽ وٽان بوتل پي نڪرڻ کان پوءِ ڊاڪٽر نجم عباسي ۽ جي ڪلينڪ تان پيرو پڙڻ نه ڇڏيو هو. بخش علي استریت ۾ آگم پبلشنگ ايجنسي ۽ جي آفيس، جنهن ۾ اڄ جو پوڙهو ٿي ويل ماڻهو* نثار حسيني جو هئو ۽ ان وٽ آفيس ۾ آغا قيوم (لاله) جنهن کي هاڻ 40 سالن جي عمر ۾ هڪڙو هارت اٿيڪ ٿي چڪو آهي ۽ شايد چار ٻار به اٿس. سو جين جي ڪٽل پئنتن ۾ نظر ايندو هو. ان ئي دؤر ۾ هو ٻارن جو هڪڙو رسالو 'لاله پبليڪيشن' به ڪڍندو هو ۽ پوءِ نيٺ سندس نالو ئي 'لاله' پئجي ويو. شڪارپور جو هيءُ آغا وحدت ڪالوني جي ڪوارٽرن ۾ جوان ٿيو سو منهنجي شاديءَ جو به ڪارڻ بڻيو. ان ئي آفيس ۾ نصير مرزا (جيڪو ڪنهن دؤر ۾ 'شاد' سڏائيندو هو ۽ چوڪرائي خوبصورت ۽ جو هڪڙو نمونو هئو ۽ گهڻائي ڄڻا کيس اتي ڏسڻ ايندا هئا. ڏسڻ وارن ۾ ڪجهه مولوي سر جا اديب به هئا) هاڻ مون وانگر ٿلهو ۽ گنجو ٿي چڪو آهي! کيس به ٽي چار ٻار ته هوندا، جن مان شايد ٻه مون مختيار ملڪ جي خيرپور واري گهر ۾ ڏنا هئا. جڏهن نصير انهن کي وٺي خيرپور گهمائڻ آيو هو.

* نثار حسيني 2 جون 2006ع تي گذاري ويو.

'آگم' جي آفيس ۾ پراڻا هالا جو هڪڙو خوبصورت ميمڻ چوڪرو به، پوءِ اچڻ لڳو. جنهن جو نه رڳو مون کي نالو ڏاڍو وڻندو هئو پر پاڻ به وڻندو هو. 'عرفان مهدي' - عرفان کي هڪ پيري هڪ اديب دوست تلڪ چاڙهيءَ واري نيشنل سينٽر مان اغوا ڪرڻ لاءِ آيو پر مون عين تائيم تي ولين/هيرو وارو ڪردار ادا ڪري بالي ووڊ جي روايتي فلمن جيان هن کي انهن غنڊن جي چنگل مان ڇڏايو. عرفان جڏهن جيلن ۾ ويو ته اتان نڪرڻ کان پوءِ اڪثر مون کان ڪلاڪ ٻن لاءِ بائڪ وٺي به - به ڏينهن گم ٿي ويندو هو ۽ حسن مجتبيٰ مون کي چونڊو هو: "ميان ڌاڙيلن کي ٿا موٽر بائڪ ڏيو سين کي اندر ڪرائيندو!" خدا شاهد آهي ته عرفان منهنجي بائڪ تي ڪڏهن به ڪو ڌاڙو نه هنيو. ان ڳالهه ۾ مون کي مجتبيٰ جي هڪ عجيب ڪيفيت جي پوءِ ڪجهه وڌيڪ ايندي هئي. ان ساڳيءَ آفيس ۾ لياقت رضوي به اڪثر ايندو هو جنهن کي هڪ ٻانهن ۾ اسٽيل جو ڪنگڙ پيل هوندو هيو. هاڻ ته لياقت بلڪل 'ڪوجڪ' جهڙو گنجو ٿي چڪو آهي. ۽ اکين تي چشمو لڳي چڪو اٿس. اهڙو ساڳيو ڪنگڙ پوءِ اسان سڀني جي ٻانهن ۾ (نصير مرزا، عرفان مهدي، ذوالفقار هاليپوتو (زلفي)، حسن مجتبيٰ ۽ اسلم خواجا جيڪو اڪثر حسن مجتبيٰ سان ڪوڪر پاڙي ۾ ڪشميريءَ واري ڊگهي گهٽيءَ جهڙي هوٽل ۾ وڙهندو (ڪوئندو رهندو هو). سڀ چوڪرا سوشلسٽ خيالن جا هئا يا قومپرست خيالن جا هئا رڳو نصير مرزا ڪجهه به نه، بلڪ شيعو هو!

ان ئي آگم جي آفيس ۾ نثار حسينيءَ وٽ جيڪو ان دؤر ۾ نوجوان اديبن (يعني اڀرندڙ اديبن) جي ناني هوندو هئو. طارق عالم ابڙو به ايندو هئو. جيڪو ڪڏهن ڌاڙهيءَ سان هوندو هو ته ڪڏهن رڳو مڇن سان ۽ ڪڏهن بلڪل ڪلين شيوڊ - طارق عالم اڄ تائين پاڻ سان اها ڪار ڪندو اچي. پاڻ پوءِ پايي رضيه سان شادي ڪري شروع وارا سال حيدرآباد جي گهٽين ۾ گڏ گڏ هلندو رهندو هو! هاڻ ماشاءِ الله هڪ سٺي گهريلو زندگي گذاري رهيو آهي ۽ 'سنڌي ادبي بورڊ' جو هڪ اهم ڪارڪن آهي. لياقت رضويءَ جي اڳيان سندس پياري دوست عرفان مهديءَ ڄامشورو ۾ سنڌوءَ ۾ ٽپو ڏنو. عرفان ٻن خوبصورت پٽن جو پيءُ هئو. سالن تائين پوءِ مون سندس گهر واريءَ کي لياقت وٽ اچي روئندي ڏٺو. لياقت پڻ شادي ڪرڻ بعد هاڻ ٻارن جو پيءُ آهي ۽ اڄڪلهه پيٽارو ڪاليج ۾ لائبريرين جي عهدي تي ڪم ڪري رهيو

آهي زوار نقوي پڻ ان آفيس جو اهم رڪن هئو پر پوءِ هن آفيس ۾ اچڻ چڏيو
 اڄڪلهه ليڪچرار آهي. * ڪجهه سال پهريائين نصير مرزا وٽ ريڊيو
 حيدرآباد تي ويٺڻ ٿيو ته هن مون کي چيو: 'اوهان کي مان اڄ عرفان مهديءَ
 سان ٿو سلايان.' هن پوءِ اسٽوڊيو مان هڪ چوڪري کي سڌرايو ۽ مون سان
 تعارف ڪرايو. 'بابا هيءُ اڪبر سومرو آهي، اوهان جي والد جو دوست. مون
 ڏٺو اهو چوڪرو عرفان مهديءَ جي بلڪل True copy هئو.'

سپيئي ڀينگي سٽرس ان ڏؤر ۾ هن نقطي تي يڪراءِ هئا:

'میں ست اہل ہوں اے سائل!

بیر اید ہے پیرے ۽ خانہ!'

يا وري سوشلسٽن کي چيڙائڻ لاءِ اهو شعر عام چيو ويندو هو:

'انگي تو تيرے زانوں ۽ سر رکھ کے سوتائون!

جب انقلاب آئے تو غدار بنا سائل!'

سپيئي ڀينگي سٽرس (ڪن کي چڏي) سموڪنگ ڪندا هئا، چرس
 پيئندا هئا يا وري پنگ پيئندا هئا. راتيون جاڳندا هئا، دير تائين سمهندا
 هئا، يونيورسٽيءَ جا ڪلاسز ميس ڪندا هئا، اسٽوڊنٽس پاليتڪس ڪندا
 هئا، جلسا جلوس ڪيندا هئا، ڪتاب پڙهندا پڙهائيندا هئا.

ترقي پسندي، روشني خيالي، انقلاب ۽ انقلابي شاعري ۽ ادب جا دل
 داده ۽ ان جا مخالف به اڪثر ڀينگي سٽرس ان ڏؤر ۾ (ڪن کي چڏي) علامه آءِ.
 آءِ قاضي ۽ ماڻيڻي اونڻي کان متاثر هئا ته فطري موت مرڻو ناهي. زندگي گوتم
 جي نعري 'سرور دڪم دڪم' جيان آهي. اڪثر سوچيندا هئا ته شادي ناهي
 ڪرڻي پر سڀني ڪئي. اڪثر جڻن خودڪشيون ڪرڻ جا سانباها ڪيا.
 منهنجي هڪ ويجهي دوست جيڪو اڃا ان ڏؤر ۾ پاڻ ۽ سندس شاعري
 ڪٽڪ جي ڪچي سنگ جيان هو پڻ اهڙا به ٿي Attempt ڪيا.

سنڌي ادب جي ميدان ۾ ڀٽي واري ڏؤر کان پوءِ مايوسي آئي. مارشل لا
 مايوسي ڪٿي آئي ۽ ان پنهنجو اثر چڏيو پر فرانسيسي اديب ۽ فلسفي جين
 پال سارتر به سنڌ جي نوجوانن جي خيالن ۾ تنبڪو هڻڻ کان وسان ڪونه
 گهٽايو. ان ڏؤر ۾ سوشلسٽن لاءِ سارتر وڏو مسئلو هو.

* زوار نقوي اڄڪلهه سنڌي ادبي بورڊ جو سيڪريٽري آهي.

اسين سڀ سوچيندڙ مايوس اديب جن جي خيالن کي هندستاني فلسفي ۽ مذهبي پرچارڪ گرو رجنيش به گرمايو: جنهن جو چوڻ هو ته،
'Prove God, Through Sex.'

حسن مجتبيٰ ان دؤر ۾ تندي محمد خان جي هڪ ڪورٽ ۾ ڪلارڪ هئو ۽ ڪوڪر پاڙي ۾ نثار هاليپوٽي واري کير واري صندل تي روزانو شام جو زلفيءَ سان گڏ وينل هوندو هو. حسن درس ۽ مان ڏينهن جا ڏينهن ۽ راتين جون راتيون سندس ڳوٺ مشائخ هوٽيءَ ۾ جاڳي جاڳي سموڪنگ ڪندا. فيض، شيخ اياز ۽ پبلونرودا تي بحث ڪندا رهندا هئاسين. ان ئي دؤر ۾ عبدالقادر جوڻيجي مون کي پبلونرودا جو انگريزيءَ ۾ ڇپيل هڪ خوبصورت شاعريءَ جو مجموعو ڏنو جنهن منهنجي جذبن کي گرمايو. ان ئي دؤر ۾ انگريزي آرٽ موويز ڏسڻ جو به ڪافي شوق هئو. رينبو سينٽر ڪراچيءَ مان وٺي اچي خاص طرح ڏسيون هيون.

پڙهڻ جو جنون ان حد تائين هو جو ڪابه سٺي يا مشهور شيءِ مس نه ٿيندي هئي. اها ڪٿان به ڳولي پڙهبي هئي. اردوءَ ۾ قرة العين، فيض، فزان، منتقو راجندر سنگهه، بيديه بلونت سنگهه، امرتا پريتم، مظهر الاسلام، فهميده رياض، ساره شگفت، احمد نديم قاسمي کي ڳولي ڳولي پڙهيو هو. پوءِ وري پينگوئن پبلشرز وارن جا ڪتاب: خوشونت سنگهه، مليالم ليڪڪ ويڪر محمد بشير هندي لکنڊن جون انگريزي ڪهاڻيون: اڙيا ۽ گجراتي ٻولين جا انگريزي ترجما - Mid Nights Children نيسر ٿيپوزلفيءَ کي ڏنو جيڪو اسان پڙهيو ۽ سلمان رشديءَ جو 'Satanic Verses' جهڙو ڦڏائي ۽ خونخوار ڪتاب مون کي حسن مجتبيٰ پڙهڻ لاءِ ڏنو. ڪملا داس جي آتم ڪٿا 'My Story' جنهن هن جي زندگيءَ ۾ پارٽ پارٽيو سا به پڙهيسون.

نوڪرين ملڻ کان پوءِ 'Video' ۽ بعد ۾ 'DVD' ۽ 'Net' جو دؤر به اچي ويو ۽ ان تي دنيا جون اهم سياسي ۽ ادبي ناولن تي مشتمل Movies به ڏٺوسين 'Hunch back of Noterdem' کان وٺي ميلان ڪنڊيرا جي ناول 'The other Side of Un-bearable lightness of being'، سڌني شيلڊن جو 'Mid night'، اسپئشن فلم جنهن سوشلزم جي قلمي تي وار ڪيا، 'Strawberry & Chocolate' ۽ 'Like water for Chocolate' ۽ 'Missing' وغيره وغيره ڏٺوسين. حقيقت ۾ اسان ان دؤر ۾ 'سولزٽنسن' کان به پهرين 'ڊاڪٽر زواگو' اردوءَ ۾ پڙهيو هو پر پوءِ سوويت يونين مان نڪرندڙ ڪتاب، اخبارون ۽ بروشرز انهن ۾ اتي جي عوام جا رايو پڙهڻ کان پوءِ ان راءِ

جا ٿياسين ته 'رات جو ٻيو پاسو به آهي' يا 'ڏينهن جو ٻيو پاسو به آهي' ۽ اسان 'سولزنٽسن' جي ڪهاڻين جو مجموعو جيڪو پينگوئن وارن ڇاپيو جنهن جو نالو هيو: 'Matryona's House & other Stories' پڙهيو جنهن جي آخر ۾ هن 'Prose Poems' به ڏنا هئا. جنهن کي پڙهڻ کان پوءِ محسوس ٿيو ته سوويت يونين جا دانشور هاڻ ڏاڻي ۽ هٿوڙي مان ڦاٿا آهن. ان بعد 'ڪازان زاڪس' جو سفرنامي تي مشتمل ناول 'Report to Gracio' ۽ گابريل گارشيا ۽ ميلان ڪنڊيرا جا ناول پڙهڻ کان پوءِ پتو پيو ته: 'Life is elsewhere' زندگي ڪٿي ڪنهن ٻئي هنڌ آهي!

سوچ لوچ!

1960ع کان 1990ع تائين جا ٽيهه سال پاڪستان ۽ سنڌ ۾ نر ڳو ترقي پسند، پر قومپرست سياست جي به اوج ۽ عروج جا سال هئا! ان ئي عرصي ۾ سنڌ ۾ سائين جي ايمر سيد جي اڳواڻيءَ ۾ پنائن باچا خان ۽ پروچن وري نواب خير بخش، شير محمد مري ۽ عطاءُ الله مينگل وغيره جي اڳواڻيءَ ۾ پاڪستان جي فريم ورڪ کان ڌار ٿي پنهنجا الڳ ملڪ ٺاهڻ لاءِ سوچيو. جي ايمر سيد، باچا خان، ولي خان ۽ پروچ اڳواڻن جي قومي جدوجهد کي ڏسندي بروهين ۽ سرائيڪين به پنهنجي الڳ شناخت لاءِ سوچڻ شروع ڪيو ۽ ملڪ اندر پنهنجي قومي استحصال جو ذڪر ڪيو. پنهنجي ثقافت ۽ ٻولين جو حال احوال اوريو. عجب جهڙي ڳالهه هئي ته پاڪستان ٺهڻ کان پوءِ ان ۾ رهندڙ هڪڙي اقليتي قوم 'ڪشميري' عظيم هجڻ ۾ ڳوڻ ڪڍي ويئي ۽ ملڪ ۾ موجود چارئي بنيادي قومون ڪمتر ٿي ويون! آرميءَ ۽ Establishment ۾ موجود سنڌي پٺاڻ، پنجابي ۽ بلوچ ان عظيم بٽيل قوم جي حقن خاطر پاڙيسري ملڪ سان ٿي جنگيون وڙهي چڪا. هن ملڪ ۾ اڄ به جيتري اخلاقي مدد ڪشميرين کي حاصل آهي، سا پنجابين کي ڪنهن به صورت ۾ حاصل ڪانهي!

اسان 73-74ع ۾ شعور سنڀاليو ته سنڌ ۾ قومپرست سياست جو عروج هئو ۽ ان وقت ان جو مرڪز سائين جي ايمر سيد هئو. ايسٽائين جو سوشلسٽ سياست به قومپرستيءَ جي چانو ۾ ٿيندي هئي! شيخ اياز جي شاعريءَ ۾ پرستيءَ جي جهيٽي ۾ رندڙ ليمپ ۾ گاسليت جو ڪم ڪيو هو! سنڌ جا ڳيرو سنڌ جي حقن لاءِ مرڻ جيئن لاءِ تيار هئا. اجرڪ توپي ۽ ڪهاڙي جي عزت هئي ۽ اياز جا گيت يونيورسٽين جي ايوانن ۾ گونجندا هئا.

اياز جو هيءُ گيت:

سنڌڙيءَ تي سرڪير نه ڏيندو تنهنجو ڪير ميار اويارا
جهول جهلي جنهن وقت پٽائي ڪرنا ڪنڌ هزار اويارا

يا:

سنڌديش جي ڌرتي توتي پنهنجو ميسس نمايان!
مٽي ماڻي لايان!
ڪينجهر کان ڪارونجهر تائين توکي چنڻ چايان.
مٽي ماڻي لايان!

سنڌ ۾ اهي گيت ٽيگور جي 'بُندي ماترم' کان وڌيڪ طاقتور ترانا ٿي
اُڀريا هئا. سائين جي ايم سيد سنڌ يونيورسٽي ۾ آيو ته سوين شاگردن هن
جي پيرن ۾ پنهنجا وار وڇايا! ان ئي دؤر ۾ بديع الحسن زبدي (پٽي جي
حڪومت ۾ ٽرانسپورٽ جي وزير) کي اغوا ڪيو ويو ۽ حفيظ پيرزادي کي
اسماعيل وصال ٿڌڙ هنئي، جنهن بعد قومپرست سياست جو زوال شروع ٿي
ويو.

قومپرست سياست ۾ ڪرمنل عنصر به گهڙي آيو. سنڌي شاگردن
نظرياتي بنياد تي اختلاف رکڻ جي ڪري ٻين شاگردن کي گوليون هڻي
مارڻ شروع ڪيو.

امر جليل ان دور ۾ جيڪي ڪهاڻيون لکيون، سي سندس عظيم
لکڻيون هيون ڪهاڻي 'سرد لاش جو سفر' شايد هن 1975ع ۾ لکي جنهن سنڌ ۾
هوڪريا وجهي ڇڏيا. نسيم کرل 'ڪافر'، 'گنس'، 'ڪچورنگ' ۽ 'چونڻيون
در' جهڙيون زبردست ڪهاڻيون لکيون. امر جليل جي ٻين مشهور ڪهاڻين
۾ 'اروڙ جو مست'، 'صبح کان اڳ' ۽ 'دل جي دنيا' وغيره هيون.

عبدالواحد آريسر جي تقرير ڄڻ عظيم سنڌوءَ جي سير تي تبڪي
جيان ٽرندڙ رنگين پيڙيءَ جيان هوندي هئي، جيڪا آهستي آهستي
تمڪندي ايندي هئي. تقرير ۾ هن جون تشبيهُون (Metaphors) ۽ جمالياتي
حس ڏسڻ وٽان هوندي هئي! مون پنهنجي زندگيءَ ۾ اڄ تائين ايڏي
خوبصورت تقرير نه ٻڌي آهي. ان بعد وري تبديلي الهيار (مسوخ وڌيءَ) جي
خليل لغاريءَ جي تقرير ڄڻ ڪا سهاڳڙن ٽڪ واري رلي پئي ناهي. ڪافي
انسوس جي ڳالهه آهي ته خليل لغاري سنڌ ليول جي Figure نه بڻجي سگهيو.
بهرحال خليل لغاريءَ جي پس منظر ۾ سندس والد محترم مولوي محمد
اسماعيل لغاريءَ جو هٿ هيو، جيڪو وري ڪامريڊ حيدر بخش جتوئيءَ جي
خاص ساٿين منجهان هئو.

4 مارچ سنڌ جي قومي ڏينهن جي طور تي ملهائبو هو. يوسف لغاري صاحب، مسعود نوراني، ڄام ساقي ۽ ٻيا سنڌ جا هيروز هئا. 1967ع ۾ تندي انبيار ۾ ڏُر محمد لغاري ستار بچائي، رفيق جروار ڪامريڊ سومار ۽ خليل بچائيءَ وارا جنهن بعد ۾ سنڌي فلم 'منڙا شال ملن' ٺاهي ۽ فقير عبدالغفور جي آواز ۾ شيخ اياز جو 'سنڌڙيءَ تي سِر ڪير ن ڏيندو' بگاريو) 'ايس ايس ڪو' (سنڌ ڪلچرل آرگنائيزيشن) جي پليٽ فارم تي 'يوم سنڌ' ملهائي رهيا هئا. هر ماڻهوءَ کي ڪلهن ۾ اجرڪ هڻي ۽ قومي گيتن جي يلغار هڻي! لڳندو هو. سنڌ بس اڄ سڀاڻ آزاد ٿي!

اهو اسان جو ٻاروتڙ وارو دور هئو ڪا خبر ڪانه هئي ته سياست ڇا آهي؟ ڇو ته نه پوليٽيڪل سائنس جو ڪو سبق پڙهيو هئوسون ۽ نه وري دنيا جي مدبرن جون آٽو بايوگرافيز ۽ فلاسافيز بس. صرف شاگرد هجڻ جي ناتِي Teen - age جي جوشيلي رت سان گڏ ولولو ۽ اندر ۾ زبردست بغاوت ۽ احتجاج جو شعلو ٻرندو رهندو هو. اسان ۾ اڃا زماني سازي ۽ مفاد پرستي نه آئي هئي. زماني جي گند ۾ نه لڻبيا هئاسون، پنهنجي زندگيءَ ۽ مستقبل لاءِ سوچڻ بجاءِ قوم لاءِ ۽ ڌرتيءَ لاءِ سوچيو هو:

'اي قوم! اي سنڌ امان! تولاءِ جي جان جو نذرانو پيش ڪيوسون ته امر تياسون!' اسان جي سوچ ۽ عمل اهڙو هئو.

اسان جي اهڙيءَ سوچ کي بعد ۾ پارٽيءَ استعمال ڪيو! 'قومي ڪارڪن لاءِ سٺو ڪاٺ پيئڻ، سٺو پهرڻ منع هو.' هيٺيان ته اسان جن ڪپڙن تي تنقيد ڪندا هئا ته اهي رائج فيشن تحت سٺن درزين کان چو سيرايا ويا هئا؟ سٺي ماني ڪاٺ، سٺيما ۾ فلم ڏسڻ، فيشن لاءِ سوچڻ، پرفيوم هڻڻ وغيره تي به تنقيد ٿيندي هئي. 'ساٿي! اوهان جي سوچ، بورجوازي تي وئي آهي' گهڻن ڪارڪنن ته پارٽي ڪانفرنسن ۾ اهي اعتراض به ڪيا ته محترم فاضل راهو گولڊ ليف جو مهانگو سگريٽ ڇو ٿو پني؟ ۽ ڪن همراهن ته رسول بخش پليجي صاحب تي به سخت اعتراض ڪيا ته هو سنڌي ڪونهي. جيڪڏهن سنڌي آهي ته پوءِ ڏاڙهي نه ته مڇون ته رکي! ڪلين شيو فيس سنڌ جي ثقافت ناهي!

اسين جيڪي اڳين صنفن ۾ هئاسون تن لاءِ عشق ڪرڻ ائين منع هئو جيئن ڪشميري انتها پسند تحريڪن طرفان نوجوانن لاءِ MTV ڏسڻ منع هئي!

سوشلسٽ نظريي جي يڪ رُخيءَ جي ڪري دنيا جي ڪنهن به نظريي ۽ متي جي هڪ پاسائين ۽ دنيا جي مظهرن (Phenomenon) جي گهڻ رُخي (Multi-Dimensional) هجڻ ڪري مون جلدئي نظريي ۽ انقلاب ۾ موجود تضادن جو ذڪر ڪرڻ شروع ڪيو ۽ جلدئي پارٽيءَ جي ميمبرشپ تان استعيفيٰ ڏيئي ڇڏي

قومپرست سياست جي زوال ڏانهن ايندي به اسان جي دل جڏهن به سنڌ ڏيندي هئي سائين جي ايمر سيد ڏانهن هليا ويندا هئاسين. سنڌوءَ جي ڪناري اڏيل هڪ ڳوٺ نما ننڍڙي شهر ۾ جون - جولاءِ جي اونهارن ۾ توڙي ڊسمبر - جنوريءَ جي سُرمئي شامن جو لهندڙ اوس ۽ ٿڌ مهل مچ ۾ پرندڙ ٻنڊن جي گرميءَ تي سائينءَ سان جيڪي به ڪچهريون ۽ روح رهاڻيون ٿيون، اسان جون سوچون اڄ به انهن جو پرتوو آهن. سيد گهٽ ۾ گهٽ سنڌ جي چئن نسلن تي پنهنجن ڳيڙن (White Doves) ۽ پاريهلن جهڙا پڙڪو ڏيئي اڏامندڙ ۽ ذهن جي صحن تي لهندڙ خيالن جي چاپ هڻي ويو. اسين سڀ سيد جي مٿه خاني جون چُڪيون چاڙهيل هئاسون، جنهن جا نسا لهڻا ئي ڪونهن!

مون سي ڏنا هاءِ، جنين ڏنو پيرينءَ کي،
ڪري نه سگهان ڪاءِ، تنين سنڌي ڳالهڙي



سفر (هڪڙي اُداس ۽ عام ڪهاڻي):

سنڌ يونيورسٽيءَ جي مارئي هاسٽل جي لان تي رکيل فولڊنگ چيئرز مٿان ويٺي ويٺي اسان پنهي جي مٿان بيٺل سِريل جي گهاٽن وٿن مان جڏهن رات چڻي لهڻ لڳي، ته چوڌاري ماحول ڏاڍو سانتيڪو ٿي ويو هو! شام کان وٺي جيڪا چوڪرين جي اچڻ ويڃڻ جي پيهه پيهان لڳل هئي، سا جڙ بند ٿي ويئي هئي. مون کي محسوس ٿيو ته اسان پنهي، ڪينٽين جي ننڍڙن ۽ سادن مڱن (Mugs) ۾ ٻه دفعا چانهه پيتي هئي. اسان اُن ڏينهن نه رڳو هاسٽل جي ڪمرن کان ٻاهر ايندڙ ويندڙ چوڪرين بابت، بلڪ دنيا ۽ ان ۾ ايندڙ انقلابن ۽ تبديلين بابت هڪڙو زبردست بحث ڪيو هو. سفيد رنگ، ٿلهن گلابي چين، پورن/ ڪارن وارن، کليل بدن ۽ ڀريل ڀريل چهري واري اها گنڀير چوڪري فائنل بيئر ۾ پڙهي رهي هئي! مان جڏهن به هن ڏانهن نهاري بندو هئس ته محسوس ٿيندو هو، هوءُ ٻر ڪڙيل ڪو ٿول هئي، جنهن کي

ڪو به راه ويندڙ ڏسي ۽ سَنگهي سگهيو ٿي! هوءُ پنهنجي ساءِ* اُفروڊائٽ جيان حسين ۽ (Lust) سان ڀريل هئي ۽ *ڪيويڊ جيان سونن تيرن جو ڳٽڪو هميشه پاڻ سان گڏ رکندي هئي. هن جي چاهي جي سنجيدگي لکائيندي هئي ته پنهنجي آندر ۾ هوءُ تمام اونهي آهي. ان سڀ ڪجهه جي باوجود هن جون ٻه خصوصيتون، هن جي شخصيت تي حاوي هيون. هن جي خوبصورتِي ۽ ٻي ذهانت، جيڪي ٻئي منهنجيون ڪمزوريون هيون.

مارئي هاسٽل ۾ پوکيل وڻن مٿان رات جي اوندھ ڇٽ ٺاهي چُڪي هئي. اسان وري جلدئي ملڻ جو وڇن ڪندي موڪلايو. هوءُ مون کي مين گيت جي ٻاهر تائين ڇڏڻ آئي ته هن مون کان پڇيو: 'مون کي سڀ چون ٿا ته تون چري آهين! ڇا توهان کي به لڳان ٿي؟' مان ڪجهه دير هن ڏانهن ڏسندو رهيس.

'اهو سمجهڻ لاءِ تنهنجين اکين ۾ ڏسڻو پوندو' مون چيو مانس ۽ مون ڪجهه وڌيڪ ويجهو ٿي سندس پورين اکين ۾ ٺهاريو: مون ڏٺو هُن جي اکين ۾ عشق جا آڪارس اڏامي رهيا هئا، منهنجيءَ دل جو دهڪو وڌي ويو ۽ نيٺ چيم: 'هاڻو' تون مون کي به ٿوري ٿوري چري لڳين ٿي.' ته اسان ٻنهي جا ٽهڪ هڪ ٻئي کي ٻڪين پئجي ويا! ان مهل مون ڏٺو، مارئي هاسٽل جي گيت ڀرسان بيٺل وڻ به چُپ ٿي ويا هئا!

اونهارن جي ڊگهن ڏينهن ۾ جڏهن ڄامشوري جي پٿريلي ڌرتي ڏهڪڻ لڳندي هئي ۽ ڏينهن وٽڙي شام جي جام ۾ اوتبا هُئا ته انهن وقتن ۾ اسين ولين ۽ وڻن هيٺان ڇانورن ۾ ملندا رهندا هئاسون! هوءُ جڏهن به مون سان ملندي هئي ته محسوس ٿيندو هئم ته: 'هوءُ گلابي وڳو پاتل، اڇو بوت پيل ۽ ٻه چوٽيون ڪيل باري ۾ بدلجي ويئي آهي، هن جي مٿي تي رابيلن جو خوشبودار تاج پيل آهي ۽ هوءُ پريان ڪٿان کان ڊوڙندي ڊوڙندي، سهڪندي مون ڏانهن وڌي رهي آهي يا هوءُ هوائن مان اڏامندي اچي رهي هئي.' اياز جي هن شعر جيان:

دور ڄامشوري مان
شام جي دو- شالي ۾
اڳا سمور جيئن سُڀرين

* اُفروڊائٽ: يوناني ڏند - ڪٿائن موجب حُسن ۽ پيار جي ديوي

* ڪيويڊ: يوناني ڏند - ڪٿائن موجب پيار جو ديوتا.

تون اچي رهين آهين!
آءِ توکي ساريان ٿو!

اڪثر چوڪرين سان ملڻ بعد انهن جي اکين، چين، وارن ۽ خوبصورت آڱرين تي ڳالهائڻ بجاءِ مان دنيا جي مذهبن، فلسفن، عيسيٰ جي صليب، يروشلم جي رت هاڻين گهٽين، جتي مذهبن جو تصادم آهي، ريڊ اسڪوائر تي وسندڙ سنوفال، تيانمن اسڪوائر، ولاديمير ايليچ لينن، اسٽالن ۽ ٻي عالمي جنگ، ٺوٺا بيءَ جو تاريخ جو نظريو ۽ پيو گهڻو گند ڪچرو Discuss ڪندو رهندو هئس. ان وقت منهنجي نظر ۾ فلم فيشن، خوشبوءِ، سونهن هڪڙا اضافي موضوع هيا. بلڪ بورجوا Life Style هيا ۽ مان جيئن ته قومي طبقاتي جدوجهد ۾ شامل هئس ان ڪري دنيا جي هر مظهر کي دل نه پر دماغ جي حوالي سان سمجهڻ جي ڪوشش ڪبي هئي. عشق جي پلاري ۽ عظيم ڪيفيت تي انقلاب کي ترجيح ڏيبي هئي! حالانڪ مون هن چوڪريءَ کي ڪافي پيرا رابيلن ۽ گلابن جا ٻڪ ڀري ڏنا هئا ته هوءَ اهي پنهنجي خوبصورت وارن جي جُوڙي ۾ هڻي ۽ مون کي اها خبر نه هئي ته عشق اهڙو جذبو ۽ ڪيفيت آهي، جنهن ۾ اوھين خواب نگر جيان آسمان تي اڏامندڙ غاليجي تي اڏامندا پيا ويندو.

اها چوڪري جنهن هن جي شِوالي ۾ 'ميران' جيان ناچ ٺڇي منهنجي نالي جي آرٽي لائي هئي، تنهن کي هڪ ڏينهن مون گلن ڦلن جي راهه تي اڪيلو ڇڏيو ۽ آگر ڇڏائي تمام پرائهون هليو ويس! ان چوڪريءَ شايد منهنجيءَ ان عبادت ۾ رُخنو ٿي وڌو، جنهن لاءِ مون وضو ڪري نيت ڪئي هئي!

مون کي عشق جي زبردست انيٽو مان گذرڻو پيو:

Next to your beloved, khayyam, how alone you are!

'Now that she is gone, you can take refuge in her!'

Both, Paradise and hell are in you .

ساڳئي عمر خيام چيو آهي:

'چونڪ واقف شدم در اسرارش،

شجوزنار داگسنه ما!'

(مون کي جڏهن عشق جي اسرار جي آگاهي ٿي ته مون تسبيح ۽ زنار

کي ڀڃي ڇڏيو!)

جڳن مٿان جڳ گذري ويا! زمانا بدلجي ويا، ملڪن جا نقشا بدلجي ويا! انقلابن جا ايوان ڏڏي ڊهي پيا! آهي رستا جتي انقلابي ڳاڙها جهنڊا کڻي نمر ا هڻندا اڄ ڏئين رومانوي خوبصورت منزلن ڏانهن مارچ ڪري رهيا هئا. جن رستن ۽ راهن تي شهيدن جي رت مان ڳاڙها گلاب پئي ڦٽا انهن رستن تي هاڻ ڪنگ تي رڙيا! دنيا ۾ هاڻ طبقن جا تضاد بدلجي چڪا هئا! لنڊن جي هاءِ گيت گريويارڊ ۾ مارڪس جي قبر تي هاڻ ڪوبه گل اچلائڻ ڪونه ٿي ويو!

هڪ ڏينهن مان اسڪول مان ٻارن جو رزلٽ وٺڻ ويس ۽ ڪلاس روم ۾ پئي ڏيئي بيٺل هڪ چوڪريءَ (عورت) کي Teacher سمجهي کيس چيمر: 'Excuse Me!' هن پئي ورائي مون ڏانهن ٺهاريو ته اسان ٻنهي جا وجود لرزي ويا! صدين کان پوءِ وري اسين آمهان سامهان هئاسون. لمحي لاءِ ته اسان هڪٻئي سان بلڪل نه ڳالهايو. هن کي به هاڻ مون جيان نظر جو چشمو لڳل هئو ۽ ڪيائين تي اڇا وار هئا. مون کي لڳو: هوءَ انگورن جي ڍل مان بدلجي ڏاڙهونءَ جو وڻ بڻجي ويئي هئي. پر هوءَ اڃا تائين خيامر جي رباعيءَ جيان خوبصورت ۽ نشيلي هئي.

سنڌ جي تهذيب ۽ سرحدون

راجا ڏاهر جي پيءُ ڇچ بن سلائج. جڏهن باغي قبيلن کي تهه تيغ ڪري ڪشمير ۾ ڪڇيءَ جا وڻ هٽائي سنڌ جون سرحدون مقرر ڪيون هيون ته ان کي ڪو به شڪ شهبو نه هئو ته سنڌ جون اهي سرحدون حقيقي نه آهن. وفاقي سيڪريٽريٽ جي بلاڪ D ۾ ويهندڙ منهنجي هڪ محترم دوست اسد الله ابڙي صاحب (جوائنٽ سيڪريٽري ڪميونيڪيشن) هڪ پيري ٻڌايو ته سنڌ جون قديم سرحدون ايران جي صوبي سيستان تائين ڦهليل هيون جيڪي بلوچستان کان پوءِ آهن.

پنهنجي طور تي هيءُ ڳالهه به نهايت ئي واضح آهي ته 1925ع ۾ موهن جي دڙي ۽ بعد ۾ هڙپا جي کنڊرن لاءِ جيڪا ڳالهه چئي ٿي ويڃي ته اهي ٻيئي تهذيبن سنڌو ماڻڙ جون تهذيبون (Indus Valley Civilizations) آهن.

انساني تهذيب ۽ تمدن جي شروعات درياون کان ٿي. انهن جي ڪنارن ڪنارن آباد شهرن کي تهذيبي طرح شاهوڪار شهر مڃيو ويو ۽ انهن تهذيبن کي درياون جي نالن سان منسوب تهذيبن ڪوٺيو ويو. ته پوءِ دنيا جي ٻارهون نمبر وڏي تهذيب (Indus valley civilization) جيڪا هماليه جبل جي دامن، نبت ۾ مانسورور ڍنڍ مان نڪرندڙ دنيا جي ڇهون نمبر وڏي درياءُ درياءُ سنڌ جي طفيل هئي ۽ آهي. تنهن تهذيب کي رڳو سنڌي ٻوليءَ جي حوالي سان سنڌ جي هاڻوڪي سُڻي سوڙهو ٿي ويل نقشي اندر چو محدود پيو ڪيو وڃي؟ ڇا سنڌوءَ جي تهذيب جي شروعات مانسورور ڍنڍ کان ٿي ٿي؟ ۽ جي اها حقيقت آهي. ته پوءِ سنڌوءَ جي تهذيب کي رڳو ڪراچيءَ ۽ ڪمون شهيد جي ليڪ تائين چو سوڙهو ڪيو ويو آهي؟ شايد ٻوليءَ جي سرحدن جي ڪري! سنڌو تهذيب کي ڪراچيءَ کان ڪمون شهيد تائين 608 ڪلوميٽرن تائين محدود ڪيو ويو آهي. جڏهن ته اها تهذيب ٽن هزار ڪلوميٽرن جي مفاصلي تي ڦهليل هڪ حقيقت آهي.

مانسروور کان ڪراچيءَ تائين. ۽ ڪراچيءَ کان ايران تائين سنڌو ماٿر جي تهذيب گهٽ ۾ گهٽ 2500 سال B.C کان شروع ٿي اڄ تائين پهچي ٿي ۽ اها هماليا جي جابلو سلسلن کان وٺي عربي سمنڊ تائين ٽي لک نوي هزار چورس ميلن (ڏهه لک چورس ڪلوميٽرن) اندر ڦهليل آهي.

عقل ۽ دليل جا 24 سو سال:

هڪڙي مفڪر اوورلي پريڪٽ جو چوڻ آهي ته:

'Great Ideas not Born in Petty minds.'

عظيم خيال ۽ فڪر ننڍڙن دماغن مان پيدا نه ٿيندا آهن بلڪه عظيم فڪر ۽ خيال 'ننڍڙن دماغن ۾ سمائبا به ناهن!

عظيم خيال ۽ عظيم لکڻيون نه رڳو اسان کي دنيا بابت ڄاڻ ڏين ٿيون. پر اهي اسان کي انسان جي باري ۾ به سمجهائين ٿيون. عظيم ڪتاب ماڻهوءَ کي، جن دنيا سان ڳنڍيو هلن ۽ عظيم ماڻهو دانشور فلاسافر ۽ تنڪرڙ به جن ماڻهوءَ کي دنيا ۽ پاڻ کان جدا (Isolate) ٿيڻ کان بچايو هلن. ۽ اهي ماڻهوءَ کي سندن جذبن ۽ تجربي سان گڏ سلهاڙيو هلن. انساني فڪر، عقل ۽ دليل جا چوويهه سو سال ماڻهوءَ کي ٻيون گهڻيون ڳالهيون ٻڌائڻ کان سواءِ هيءَ به ٻڌائين ٿا. ته هو ڀلي ڪهڙا به خيال ۽ عقيدا رکي، مادي شيون ماڻهوءَ کي حقيقي خوشي مهيا نٿيون ڪري سگهن. ڏک ماڻهوءَ کي مضبوطي عطا ڪن ٿا ۽ زندگيءَ مان گهٽ توقعات (Expectation's) ماڻهن کي گهٽ پريشان ڪن ٿا. ماڻهوءَ جي زندگي انهن ٻه هزار چار سو سالن کان وٺي فلاسفرن ۽ دانشورن جي عظيم خيالن ۽ سوچن سان گڏ گذرڻ ڪري دنيا ۾ نقصان گهٽ ۽ فائدا وڌيڪ ٿيا آهن. سقراط کي سندس عقل ۽ دليل جي ڪري قديم اٿينس جي ڪورٽ موت جي سزا ڏني، ڇو ته هن پنهنجن نوبل خيالن کي تبديل ڪرڻ کان انڪار ڪيو هو. هن سوال ڪيا هئا ته: 'ماڻهوءَ جي پراسائي ڇا ۾ آهي؟' 'ماڻهوءَ ۾ همت جي پيدا ٿيڻ جو مقصد ڇا آهي؟' سقراط زهر پي مرڻ کي ترجيح ڏني بجاءِ ان جي جو پنهنجي هن خيال تان ڦري وڃي ته عقل دليل جي ٻج مان ڦٽي ٿو. 'Wisdom comes through reasoning' اسان کي هر حال ۾ سوال ڪرڻ گهرجي ۽ پوءِ جنهن به ڳالهه کي صحيح سمجهون. اها ڳالهه سمورن اڳيان ڪرڻ ۾ به هڪ محسوس نه ٿيڻ گهرجي!

اپيڪيورس (Epicurus) اسان کي حسياتي سُڪ (Sensual pleasure) بابت سمجهايو ته اسين زندگيءَ کان ڇا ٿا چاهيون. جو اسين سکيا رهي سگهون؟ دنيا ۾ سڪيو رهڻ لاءِ اسان کي سُنا دوست، آزادي ۽ حساس دماغ (Active mind) گهرجي. ۽ Wealth به گهرجي. جيئن اسين مادي گهرجن جو پورا ٿو به ڪري سگهون. سينيڪا (Seneca) اسان کي اهو سمجهايو ته جيڪڏهن اسين زندگيءَ مان گهڻيون اميدون رکنداسون ته گهڻا پريشان ٿينداسون ۽ جيڪڏهن ان مان گهٽ توقع رکنداسون، ته گهٽ پريشان ٿينداسون. نٽشي (Nietzsche) اسان کي ٻڌايو ته تڪليفون انسان کي عظيم بڻائين ٿيون. جيئن ڪچو گهڙو آويءَ ۾ پيچي راس ٿئي ٿو. تيئن انسان به تڪليفن منجهان پار پوڻ کان پوءِ ئي مڪمل انسان بڻجي ٿو.



(Auschwitz) ڊيٽ ڪيمپ ۾ رهندڙ هڪ چوڪرو جيڪو هاڻ پوڙهو ٿي ويو آهي:
 امري ڪرتز (Imrekertesz): 9 - نومبر 1929 ع تي بڊاپسٽ (Budapest) هنگريءَ ۾ هڪڙي يهودي خاندان ۾ ڄائو. 1944 ع ۾ هن کي جرمن (نازين) هڪ ڊيٽ ڪيمپ (Auschwitz) ۾ بند ڪري ڇڏيو اتان پوءِ هن کي هڪ ڪوس گهر ۾ بند ڪيو ويو جتان هن کي 1945 ع ۾ آزاد ڪيو ويو ۽ هن کي جڙ نئين زندگي ملي.

1948 ع ۾ هن هڪ اخبار (Villagossag) ۾ ڪم ڪرڻ شروع ڪيو. پر پارٽي لائين جي ڪري هن کي 1951 ع ۾ نوڪريءَ مان ڪڍيو ويو. ان بعد هن ٻه سال آرميءَ ۾ نوڪري ڪئي ۽ بعد ۾ هو جرمن ليڪڪن روت، فرائڊ، ڪانٽي، نٽشي وغيره جا ترجما ڪندو رهيو. 1992 ع ۾ هن جو پهريون آٽو بايوگرافيڪل ناول (Fateless) ڇپيو جيڪو هن جي نازين جي قيد خانن ۽ ڪوس گهر ۾ گذاريل تجربي تي ٻڌل هيو. هو چوي ٿو: 'مان جڏهن به نئين ناول لاءِ سوچيان ٿو ته مان Auschwitz جي باري ۾ سوچڻ ٿو لڳان' 1988 ع ۾ هن جو ٻيو ناول (Fiasco) ڇپيو. 1990 ع ۾ (kaddish for a child not born) ۽ 1991 ع ۾ 'The English flag' ڇپيو. 1992 ع ۾ هن جي ڊائري 'Galley Diary' ڇپيو. جيڪا افسانوي انداز ۾ ڊائري هئي. 1997 ع ۾ (I - Another: Chronicle of a metamorphosis) ڇپيو. 1993 ع ۾ ۽ 1998 ع ۾

هن جو ڪتاب (The Exiled Language) ڇپيو. 2001ع ۾

WELT ايوارڊ 2001ع ۾ رابرٽ بوش ۽ هانس ايوارڊ 2002ع ۾ مليس. ساڳئي

سال هن کي ادب جو نوبل انعام به مليو.

(Liquidation) هن جو تازو ناول آهي جيڪو 2003ع ۾ ڇپيو. تازو

ٽائيم رسالي کي ڏنل. هن پنهنجي هڪ انٽرويوءَ ۾ چيو آهي: 'ڪميونزم

هڪڙو غير فطري نظام هئو ۽ زندگي گذارڻ جو ٻيو غير حقيقي طريقو' ان

ڪري اهڙو نظام هميشه ختم ٿيندو آهي. نوبل پرائيز لاءِ هو چوي ٿو ته: 'ان

هن جي روز جي مانيءَ جو انتظام ڪيو آهي. جيئن هو وڌيڪ چڱيءَ ريت

لکي سگهي' هو پنهنجي روزمره جي معمول لاءِ چوي ٿو: 'هو پنهنجي ڪافي

پاڻ ٺاهيندو رهندو آهي ۽ دريءَ مان ٻاهر نهاريندو رهندو آهي ۽ ان بعد هن

جي اندر جي ڪڙڪيءَ مان ڪجهه نه ڪجهه اڀرڻ ڇڏيو رهندو آهي! جيڪو

هو ڪاغذن تي اتاريندو رهندو آهي'

سويڊش اڪيڊميءَ ۾ هن جي ڏنل نوبل ليڪچر ۾ هن چيو ته: 'شايد

مان ڊڪٽيٽر شپس هيٺ ڪافي سال رهيو آهيان. جنهن ڪري عجيب

غريب ۽ اڻ ڄاتل واٽڙي ڪندڙ دانشورائي ماحول ۾ رهيو آهيان. لکن کي

مون هميشه هڪڙو ٻنهي ذاتي ۽ پرائيويٽ مسئلو ڄاتو آهي. ان ڪري

سمجهان ٿو ته ليکڪ صرف پنهنجي لاءِ ئي لکي ٿو!'

'ڏاڍو عجب ٿو لڳيم اهو ڏسي ته دنيا ۾ تمام گهڻو مسخراڻو ۽

بيهودائپ هيءَ آهي ته دنيا ۾ جن شين کي انتهائي سنجيدگيءَ سان ورتو ٿو

وڃي، اهي سڀ گور آهن!'

'1955ع جي هڪ خوبصورت بهار جي ڏينهن تي مون تي هيءَ

انڪشاف ٿيو ته دنيا ۾ صرف هڪڙي سچائي وجود رکي ٿي. جيڪا هئي

منهنجو پنهنجو موجود هجڻ! اها سچائي منهنجي پنهنجي زندگيءَ هئي ۽

اها عظيم تحفو هئي جنهن کي بديءَ جي طاقتن قابو ڪري ورتو هو.'

'دنيا جيڪڏهن Objective Reality (ظاهري حقيقت آهي) ته اها اسان

(انسانن) کان ٻاهر وجود رکي ٿي ۽ ان بعد ماڻهو پنهنجي صورت ۾ پاڻ بلڪ

انهن جي پنهنجي نظر ۾ هڪ (Object) وقت کان سواءِ ڪجهه به ناهن ۽ انهن جي زندگيءَ جون ڪهاڻيون به صرف هڪڙي تسلسل بنا تاريخي حادثو آهن! '1956ع ۾ هنگريءَ ۾ انقلاب آيو ۽ هڪ لمحي ۾ ملڪ محڪوميت ۾ بدلجي ويو. جڏهن ته سوويت ٽينڪون ڊگهي عرصي لاءِ هڪ زنده حقيقت بڻجي ويون!'

'مون ڪنهن خاص سبب جي ڪري لکڻ شروع نه ڪيو هو ۽ جيڪو ڪجهه به لکيم، سو ڪنهن خاص ماڻهوءَ يا طبقي لاءِ نه لکيم!'



بوطيقا (Poetics) ۽ قديم شاعري

'تريسي' پر هڪ حڪيم جو پٽ 'ارسطو' سائنس سان ڪافي دلچسپي رکندو هو. هو علم جي حاصلات لاءِ 'اٿينس' ۾ وارد ٿيو ۽ پنهنجو نالو 'افلاطون' جي ان مڪتب ۾ درج ڪرايائين جنهن مڪتب ۾ داخل ٿيڻ واري دروازي تي لکيل هئو: 'جاميٽريءَ کان ناواقف ڪوبه شخص اندر نه گهڙي' 'افلاطون' جي مرڻ بعد 'ارسطو' 'هرمياس' جي دربار ۾ ويو. 'هرمياس' 'افلاطون' جي مڪتب ۾ 'ارسطوءَ' جو هر - ڪلاسي هئو. هن هرمياس جي ڌيءَ سان شادي ڪئي جنهن جو نالو 'پائٿياس' هئو. ڪجهه ئي ڏينهن ۾ 'هرمياس' کي هڪ ايرانيءَ قتل ڪري ڇڏيو ته 'ارسطو' ۽ ان جي زال ٻئي اتان ڀڄي اچي 'لسبوس' پهتا (جيڪو قديم لڙبين شاعره سيفوءَ جو شهر به هئو). ارسطوءَ جي زال اتان هڪ ڌيءَ کي جنم ڏنو ۽ گذاري ويئي. ارسطوءَ بعد ۾ هڪ ڪسبيائي 'هرپي لس' سان راه و رسم رکيا پر هو پنهنجي پهرئين زال 'پائٿياس' کي هميشه ياد ڪندو رهيو.

سڪندر اعظم جڏهن شهزادو هئو ته ان جي پيءُ 'فلپ' ارسطوءَ کي پيلا (Pella) جي شهر اچي پنهنجي پٽ کي پڙهائڻ لاءِ چيو: 'ارسطو چئن سالن تائين اهو ڪم ڪندو رهيو ۽ اتان ٻيهر اچي 'اٿينس' ۾ ادب ۽ فلسفي جو اسڪول کوليائين. هن 'اٿينس' ۾ خوبصورت جمنازيم کي پنهنجو گهر ٺاهيو جنهن ۾ چانو ڏيندڙ وڻ، باغ، خوبصورت راهداريون ۽ شاهي ڪمرا هئا.

بوطيقا (Poetic) ارسطوءَ جو اهڙو ڪتاب آهي جيڪو اڄ به دنيا ۾ شاعريءَ جي تنقيد تي اٿارٽي مڃيو وڃي ٿو. شاعريءَ تي هن تنقيدي ڪتاب جو آخري باب آهي: 'ٽريجيڊي، رزميه شاعريءَ کان اهم ۽ افضل آهي'. بوطيقا 330 B.C ۾ لکيو ويو ۽ Tragedy جيڪو شاعريءَ جو اهم فارم ليکيو وڃي ٿو تي بحث آهي. افلاطون جنهن هڪ طرف شاعريءَ جي فن ۽ تنقيد تي سندس ڪتاب 'مڪالمات' ۾ جيڪي تشبيهون ۽ دليل ڏنا آهن

سي ايترا ته شاعر اٿا آهن جو ارسطوءَ انهن کي بي وزن ۽ بي بحر شاعري مڃيو آهي ۽ ٻئي طرف هن کافي دليلن سان شاعرن کي پنهنجيءَ رياست مان خارج ڪري ڇڏيو آهي. هتي افلاطون جو هيءُ دليل موقعي ۽ مهل موجب مناسب آهي:

افلاطون سقراط جي وائون جنون جا چار قسم ٻڌائي ٿو: (1) بيغمبري (2) لقاءَ (3) شاعري ۽ (4) عشق - شاعريءَ کي هن جنون ان ڪري قرار ڏنو آهي ته هيءُ انهن ماڻهن جي چريائپ آهي، جن تي پڙين وانگيان شاعريءَ جي ديويون جو پاڇو پئجي وڃي ٿو. اهي ديويون ڪنهن نازڪ ۽ الهڙ روح تي پنهنجو قبضو قائم ڪري ان پر الهامي جنون واري ڪيفيت پيدا ڪري شعر چورائين ٿيون!

سقراط ٻئي هنڌ شاعريءَ لاءِ هيءُ جملو ادا ڪيو آهي: 'دنيا جي سموري تخليق (نمنه مان منهن) عدم مان وجود ۾ اچڻ شاعري آهي ۽ سموري فن جا ٺاهيندڙ يا خالق به شاعر آهن!' سقراط دراصل هر فنڪار ۽ صنايع ڪنڀر، وادي، رازي، لوهري کي به شاعر سڏيو آهي.

'افلاطون جي هڪ مڪالمي ۾ هو 'اڳاٽان' کان چورائي ٿو: 'عشق جو ديوتا رڳو انصاف ڪندڙ محتاط رهندڙ بهادر ۽ عقل مند ئي نه بلڪ شاعر پڻ آهي ۽ شاعرن جو خالق آهي. عشق جو ديوتا هڪڙو ڪاريگر آهي ۽ حُسن جي تخليق پڻ ڪري ٿو.'

'ارسطوءَ' شاعريءَ کي نقل جو نقل قرار ڏنو آهي ۽ هن سنجيده شاعريءَ لاءِ عظيم ڪردارن جي عملن ۽ ڪارنامن جو ذڪر ڪندڙ شاعريءَ کي افضل قرار ڏنو آهي ۽ شاعريءَ کي تاريخ جي مقابلي ۾ زياده فلسفيائي ۽ زياده بهتر شيءِ قرار ڏنو آهي ۽ شاعر کي هدايت ڪئي اٿس، ته جڏهن به هو لکي ته پاڻ کي هڪ اداڪار جي حيثيت سان سمجهي ۽ جيڪي به جذبا محسوس ڪري انهن جي اثر ۾ قدرتي همدرديءَ سان گڏ لکي.

هومر (Homer): ايليڊ ۽ اوڊيسيءَ جو ليکڪ جنهن يوناني شاعريءَ تي لازوال اثر ڇڏيا آهن. ايليڊ (Iliad) ٽراءِ جي جنگ جي واقعن بابت لکيل نظر آهي ۽ 'اوڊيسي' ۾ 'يولائيسز' جي ڪهاڻي بيان ڪيل آهي. هڪ هنڌ 'ايليڊ' جي ارڙهين باب ۾ هومر هيڏيستن طرفان ڍال تي ٺاهيل هڪ سونهري نقش لاءِ لکيو آهي:

هر جي پويان
 زمين جو رنگ ڪاراڻ مائل هئو
 ۽ هر هليل زمين جهڙو هئو
 حالانڪ هيءُ سون جو ڪمر هئو
 ۽ اهو هن جي فن جو معجزو هئو.

اوڊيسيءَ (Odyssey) ۾ هن لکيو آهي:

هن مقدس ڳاڻي ڊيموڊوڪس کي سڏيو
 چو ته خدا جيڪا ڳاڻي جي صلاحيت هن کي ڏني آهي
 تهڙي ڪنهن کي به نه ڏني اٿس
 ان لاءِ ته هو جيئن کيس تيشن ڳائي
 ۽ ماڻهن جي دل خوش ڪري

ڪنفيوشس 551 ق.م ۾ چين جو هڪڙو عظيم فلاسافر ٿي گذريو
 آهي: هن پنهنجن ڪافي ڪتابن سان گڏ هڪڙو چيني 'نغمن جو
 ڪتاب' به گڏ ڪيو هو جنهن جو هڪڙو نظم انهن سپاهين جو گيت آهي
 جيڪي پنهنجن گهرن کان ڪافي پري آهن ۽ ظالم بادشاهه جي جنگ وڙهي
 رهيا آهن:

پرن وارا بگهه ڪيڏا نه آزاد آهن
 جيڪي وڻن تي آرام ڪندا رهن ٿا
 پر اسين بادشاهه جا نه ٿڪجندي خواهه
 پنهنجي جوئر ۽ دال پوکڻ کان به قاصر آهيون.
 آهي ڪو پڻ جيڪو پيلو نه ٿيو هجي
 ۽ آهي ڪو مرد جيڪو پنهنجيءَ زال کان پري نه هجي؟
 هاڻ ته اسان سپاهين تي رحم ڪر!
 آخر اسين به انسان آهيون.
 هڪڙو سپاهي جواب ڏئي ٿو:

صبح جي عظمت منهنجي مٿي تي تاج جيان آهي.
 اڃا، ڳاڙها، نيرا ۽ جمن رنگ گل زرد ٿي ويا آهن
 مان بيقرار آهيان.

هتي سرءُ ۽ ڪومايل چپر ۾ ڪا شيءَ ڇري
 مون سمجهيو ته هن جي پيرن جي آمت آهي
 پر اهو گاهه جو تڏو هئو!
 مان چوڏهينءَ جي چنڊ جي رات پهاريءَ تي چڙهيس
 مون هن کي ڏاکڻين رستي کان ايندي ڏٺو
 ته جن منهنجي دل جو ڪجهه بار هلڪو ٿي ويو.

705ع ۾ هڪڙي شاعر 'لي' يعني آلوچو (Plum) ڪنفيوشس جا سڀ
ڪتاب ڏهن سالن جي عمر ۾ ياد ڪري ڇڏيا ۽ شاعري ڪرڻ لڳو:

انگور جو شراب
سون جو جام
۽ وڙ جي دلڪش ۽ حسين دوشيڙه.
هوءَ خچر تي سوار ٿي اچي ٿي
هن جي عمر پنڌهن سال آهي
پنهنجا ڀرون نيري رنگ سان رڱيا اٿس
پيرن ۾ گلابي ڪيڪمخواب جو جوتو پاتل اٿس
۽ هوءَ غضب جي شر ۾ ڳائي ٿي.
مهمانيءَ جي ميز تي
جتي ڪڇڻ جي خولن ۾ کاڌا پيل هئا
هوءَ منهنجي ٻانهن ۾ مدهوش ٿي ويئي
ڇا ته سوسن جي گلن واري پردي جي پٺيان
چُر - چُمان ٿي

لي شادي ڪئي پر هن جي آمدني ايتري ٿورڙي هئي جو سندس زال
ٻار کي وٺي هلي ويئي ۽ هو پوءِ مختلف هنڌن تي آواراگردي ڪندو رهيو.
هن جو ٻيو نظر آهي:

'وڙ' جي سرزمين تي شهتوت جا وڻ سرسبز آهن
۽ منجهن ريشم جا ڪيڻاڻ ٿي - پيرا نندو ڪن ٿا.
اڀرندي 'وڙ' ۾ منهنجي گهر وارا الاتجي ڪٿي رهن ٿا؟
نه ڄاڻ اسان جن ڪيئن ۾ ڪير پيو هر هلائي ۽ فصل پوکي.
مان 'جشن بهاران' جي سمي پنهنجي گهر نٿو وڃي سگهان.
چو ته دريا جي ڪناري سفر ڪرڻ کان لاچار آهيان
ڏاکڻيءَ هوا جي هير مون پرديسيءَ جي روح کي اڏاريندي ٿي وئي.
۽ ان کي اسان جي قهوه خاني اڳيان پهچايو ڇڏي
اتي مان پنهنجي گهر جي اڱڻ ۾ آڙو ۽ جو وڻ ڏسان ٿو
جنهن جا ٿلها پن ۽ شاخون نيريءَ ڌنڌ ۾ لڏي رهيا آهن.
اهو وڻ مون پنهنجي گهر مان اچڻ کان به ٽي سال پهرين پوکيو هو.
آڙو ۽ جو وڻ هاڻ وڏو ٿي قهوه خاني جي ڇت تائين پهچي ويو آهي.
جڏهن ته مان اڪيلو هتي پٽڪي رهيو آهيان ۽ واپس گهر نٿو وڃي سگهان
'ليءَ' جو هڪڙو ٻيو خوبصورت نظر آهي:

منهنجي ٻيڙي خوشبودار ڪاٺيءَ مان ٺهيل آهي.
۽ ان جي پنهي ڪنارن تي راڳي ويٺا آهن.

بانسريون ۽ سونيون ٿالهيون کٿيو
 وٺي شراب جي هڪ شاهي بيبي سان ڪيڏي نہ مسرت آهي
 ۽ ڪڇ پر ڳائڻ واريون ڪماريون
 ٻيڙي لهرن سان پئي ڇاڇولجي
 مان هوڻي پريءَ کان وڌيڪ خوش آهيان
 جيڪا پنهنجي بيبي بگهه تي سواري ڪندي آهي
 ۽ جل پريءَ جيان آزاد جيڪا ائين ئي بگهن جو پيڇو ڪندي آهي

’امراءُ القيس‘ عرب جو عظيم شاعر آهي جنهن هڪڙي قرآني آيت: ’اِنَّا عطيناڪ الڪوثر فصل الربڪ وانحرران شانڪع ھوالابتر‘ لاءِ چيو هو تہ: ’خدا جو قسم ان آيت کان وڌيڪ ٻي عظيم شاعري نٿي ٿي سگهي. امراءُ القيس کي حضور ﷺ جن بہ شاعرن جو امام سڏيو آهي. اسلام کان پھرين عرب قبيلن پنهنجن شاعرن جو مقابلو ڪرائيندا هئا. عرب بدوئن کي گھوڙن، عورتن ۽ شراب کان پوءِ سڀ کان وڏو شوق شاعريءَ جو هوندو هو. ان پڙهيل عرب بدو هر سال ’عڪاذ‘ جي ميلي پر شاعريءَ جو زبردست مقابلو ڪندا هئا ۽ انعام مليل شعر کي ’سونھري گيت‘ جو نالو ڏيئي ان کي مصري ريشم تي سونھري حرفن پر لکي خانہ ڪعبه جي ڀتين تي ٽنگي ڇڏيندا هئا.
 امراءُ القيس جو هڪڙو قصيدو آهي:

فضانیک من ذڪري حبيب ومنزل
 بسقط النوي بين الدخول فحول مل
 فتوضح فالمقراه لم يحف رسمها
 لما نسجتھا من جنوب و شمال!

(اڀ سائيو! گھڙي کن ترسو تہ اُسھيل يار جي ياد پر انهن وٽائن ۽ ماڳن مٿان آءُ ڳوڙها ڳاڙي وٺان، دوستو! ڪجهہ دير ترسو تہ مان دخول، حومل، توضع ۽ مقرات جي وارياسي کي پنهنجي اکين جي آب سان ريڇي وٺان، ڏکڻ ۽ اتر جي هوائن انهن ماڳن ۽ مڪانن جا انگ ۽ آثار اڃان ڪونہ مٽيا آهن ۽ وقت جي وڻيءَ اڃان منهنجيءَ دل مان انهن جو ڪاڍو ڪڍي ڪانه سگهي آهي.)
 امراءُ القيس جو هڪڙو ٻيو قصيدو هن ريت آهي:

”تمام گھڻيون حسين دوشيزائون آهن جيڪي پرده نشين آهن، جن جي رهڻ وارن خمين جي آس پاس سخت نگرانيءَ سبب ڪو وڃڻ جي همت بہ نٿو ڪري سگهي پر مان بنان خوف جي انهن وٽ پهچي لطف اندوز ٿيان ٿو. انهن سان ڪلاڪن جا ڪلاڪ پيو دل لڳي ڪريان هن جو پيٽ لسو، چيلھ سنهڙي رنگ ڳورو ۽ جسم لڄڪيلو ۽ چست آهي ڇا تئين پٿر جهڙيون سخت ۽ آرسِيءَ جان چمڪن ٿيون! اهڙيءَ دلبر حسينا کي ڏسڻ لاءِ عقل مند ۽ پرهيزگار ماڻهو بہ مجبور ٿي پوندا آهن. ۽ انهن لاءِ پنهنجي اجهل جذبن کي سنڀالڻ مشڪل ٿيو پوي ۽ جي اها چوليءَ پر ملبوس هجي تہ پوءِ تہ زاهدن جا دماغ ۽ دليون بہ عشق سان تھتار ٿيو پون.“

عرب شاعر 'لمبذ' جو هڪڙو قصيدو آهي:

همت ڪريو همت، عورتن جا رکوالا
 پنهنجين ترارن جي ڌار کي تيز ڪريو.
 اسين صبح رنگ ڪنواريون آهيون.
 اسين مخمل جي قالين تي گهمون ٿيون
 اسان جون ڳچيون موتين جي هارن سان سجيل آهن.
 اسان جون پوشاڪون خوشبوئن سان معطر آهن.
 اسين دشمن جو مقابلو ڪرڻ وارن سورمن کي،
 پنهنجي ڇاتيءَ سان لڳائينديون سين.
 پر ڊڄي هتي وڃڻ وارن کي پنهنجي پيرن ۾ اڇلائينديون سين.
 اسان جون ٻانهون انهن لاءِ ناهن!

موياسان هڪ هنڌ لکيو هو: 'حقيقي محبت ۾ روح جسم کي
 پنهنجين ٻانهن جو پاڪر پائيندو آهي' پراڻي عهدنامي ۾ ڪافي
 خوبصورت شاعري ملي ٿي. ان ۾ 'سليمان جو گيت' 'Song of the Songs'
 تمام گهڻو مشهور آهي جنهن جو هڪ حصو هيئنئين ريت آهي:
 1 'منهنجو محبوب منهنجي لاءِ * مڙ جو هٿيو آهي جيڪو ساري رات
 منهنجي ڇاتين جي وچ ۾ پيو رهندو آهي. 2 منهنجو محبوب منهنجي لاءِ
 جديءَ جي انگورستان مان آندل مينڊيءَ جي گلن جو چڱو آهي. 3 ڏس! تون
 خيرو آهين اي منهنجي پياري! 4 ڏس! تون خوبصورت آهين ۽ تنهنجيون
 اکيون به ڪجوتر آهن. 5 ڏس! تون ئي خوبصورت آهين ۽ مون کي وڻندڙ 6 مان
 ستارن جي چمڪ ۽ وادين ۾ ڪٽيل سوسن آهيان. 7 جيئن سوسن ٻوٽن ۾،
 تهڙي منهنجي محبوبا ڪنوارين جي ميڙ ۾. 8 جهڙو صوف جو وڻ بن ۾ اهڙو
 ئي منهنجو محبوب نوجوانن ۾ آهي. 9 مان تمام گهڻي مڙي ۽ سرور ۾ ان جي
 چانو ۾ ويٺس ۽ هن جو ڦر منهنجي منهن ۾ مٺو لڳو. 10 ان توکي ميدانن ۾
 ڊوڙندڙ روجهن جو قسم ٿي ڏيان، ته تون منهنجي مٺي کي نه - جاڳائجان، نه
 اٿارجان جيستائين هو پاڻ نه اٿي. 11 منهنجو محبوب صرف منهنجو آهي ۽
 مان هن جي آهيان. 12 جيستائين ڏينهن آلهي ۽ چانو ٿئي. ته پوءِ اچجان ۽ تون

* مڙ: قديم مقدس ۽ خوشبودار مادو. حضرت عيسيٰ جي ڄمڻ تي ڪجهه ريلدارن مڙ ۽ لوبان جي
 پيٽا ڏني هئي.

منهنجا محبوب. جوان هرڻن جيان ڇال ڏيندو جيڪي باتر جي پهاڙن تي
آهن.¹³ اي منهنجا محبوب! هل ته هلي ڪيئن ڀرپسار ڪريون ۽ ڳوٺ ڀر رات
رهون.¹⁴ پوءِ صبح سان انگورستان ڀر هلون ۽ هلي ڏسون ته باغ ساڻو ٿيو آهي.
ان ڀر گل ٿڌيا آهن ۽ ڏاڙهونءَ جون مڪڙيون گليون آهن يا نه؟
¹⁵ اتي مان توکي پنهنجيءَ محبت سان وهنجارينديس!

زندگيءَ جو تبديل نه ٿيندڙ قانون!

Eric Arthur Blair (George Orwell) 1903ع ۾ هندوستان ۾ پيدا ٿيو. جتي هن جو والد سول سرونٽ هئو. هن جو ڪٽنب 1907ع ۾ واپس انگلينڊ ويو ۽ 1917ع ۾ آرويل ايٽن پڙهيو جتي هن لکڻ شروع ڪيو. 1922ع کان 1927ع تائين هن برما جي شاهي پوليس ۾ ملازمت ڪئي. جتي جي تجربن هن کان سندس پهريون ناول 'برما جا ڏينهن' 'Burmese Days' لکرايو جيڪو 1934ع ۾ ڇپيو. ان بعد ڪافي سال هن غربت ۾ گذاريا ۽ انگلينڊ واپس وڃڻ کان پهرين ٻه سال پيرس ۾ رهيو. جتي ماسٽري ڪيائين. ٻارن کي تيوشن ڏنائين. هڪ ڪتابن جي دوڪان ۾ هيلپر جي نوڪري به ڪيائين ۽ ان سان گڏوگڏ ڪافي رسالن ۾ مضمون به لکيائين.

هن جو ڪتاب 'Down and Out in Paris and London' 1933ع ۾ ڇپيو. 1936ع ۾ 'Victor Gollancz' هن کي يارڪ شائر ۽ لنڪاشائر جي دوري تي موڪليو جتي ماڻهو بيروزگاريءَ ۾ مبتلا هئا جيڪا صورتحال ڏسي هن 'The Road to Wigan Pier' لکيو جيڪو 1937ع ۾ ڇپيو. هن ڪتاب ۾ هن غربت ۽ افلاس جي زندگيءَ کي تمام سهڻي نموني چٽيو آهي.

1936ع جي آخر ۾ هو اسپين ويو جتي هن جمهوريت جي حق ۾ ويڙهه ۾ حصو ورتو جنهن ۾ هو زخمي ٿي پيو. ان تجربن جو ذڪر هن سندس ڪتاب 'Homage to Catalonia' ۾ ڪيو آهي جنهن ۾ هن ان گهرو ويڙهه جو نقشو چٽيو آهي. 1938ع ۾ هو هڪ سينيٽوريم ۾ داخل ٿيو جتي علاج کان پوءِ به هو مڪمل طرح صحتياب نه ٿي سگهيو. بعد ۾ هن 6 مهينا 'موراڪو' ۾ گذاريا ۽ اتي 'Coming up for Air' لکيو.

ٻي مهاڀاري جنگ ۾ هن 'هومر گارڊ' ۾ نوڪري ڪئي ۽ 'بي بي سي' ايسترن سروس' ۾ رپٽ ڪم ڪيائين. ان بعد اخبارن 'Observer', 'Tribune' ۽ 'Manchester Evening News' جي سياسي ۽ ادبي صفحن ۾ ڪم ڪندو رهيو.

1945ع ۾ هن جو تمام اهم ناول ڇپيو جنهن هن کي مشرق ۽ مغرب ۾ مشهور ڪيو سو ناول هئو: 'Animal Farm' - هيءُ هڪڙو تمثيلي ناول هئو جنهن کي 1995ع ۾ ڊبليو ايڇ سمٿ ۽ پينگوئن پبلشرز وارن پوري صديءَ ۾ تمام گهڻو پڙهيو ويندڙ ناول جو ايوارڊ ڏنو. آرويل جي 1949ع ۾ ڇپيل ناول 'Nineteen Eighty Four' به گهڻي شهرت ماڻي.

جارج آرويل 1950ع ۾ گذاري ويو. 'Animal Farm' ڏيون جو واڙو ناول دراصل ڪميونزم ۽ سوشلزم جي خلاف بلڪ سوويت يونين جي نئين نظام جي خلاف لکيل ناول هئو جنهن ۾ ڏور پنهنجي مالڪ مسٽر جونز (زاروس) کي اينيمل فارم مان ڪڍي قبضو ڪن ٿا ۽ انسانن کان پنهنجي لاءِ آزادي وٺن ٿا. جنهن کي هو انقلاب چون ٿا. فارم ۾ گهوڙا سخت محنت ڪن ٿا، ڍڳيون، مينهن ۽ ريون کير ڏين ٿيون جيڪو سڀ سوئر پيشو وڃن ۽ باغ ۾ صوف پيدا ٿين ٿا. اهي به سوئرن جي خوراڪ ۾ شامل ڪيا وڃن ٿا. سوئر سڄي فارم تي حڪومت ڪن ٿا ۽ ماسٽر مائينڊ سڏائڻ ڪري سڄو انتظام سندن هٿ وس آهي. بدڪون، ترڪيون ۽ ڪڪڙيون جيڪي بيضا ڏين ٿيون سي وڪيا وڃن ٿا. بيوقوف پر طاقتور گهوڙي (باڪسر) کي هڪ محنتي مزدور جيان ڏيکاريو ويو آهي. جنهن کي محنت ڪري ڪري بيمار ٿي پوڻ ڪري فارم جو مالڪ سوئر مسٽر نپولين (اسٽالن) گهوڙن جي ڪاسائيءَ کي وڪرو ڪري ٿو ڇڏي ان کان پهريائين سوئر نپولين پئي اهم سوئر 'سنوبال' کي فارم مان ڪڍي ٿو ڇڏي ۽ حڪومت تي پاڻ قبضو ٿو ڪري جانور جيڪو منشور ٺاهين ٿا ان ۾ ست مقدس اصول هيٺان هوندا آهن:

1. ڪهڙي به حالت هجي ٻن پيرن وارو اسان جو دشمن آهي.
2. ڪهڙي به حالت هجي چئن پيرن وارا يا ڪنهن وارا اسان جا دوست آهن.
3. ڪو به جانور ڪپڙا نه پائيندو.
4. ڪو به جانور بستري تي نه سمهندو.
5. ڪو به جانور شراب نه پيئندو.
6. ڪو به جانور پني جانور کي نه ماري.
7. سڀ جانور برابر آهن.

وقت گذرڻ سان چالاڪ سوئر 'اينيمل فارم' تي قبضو ڪري مٿيان سڀ اصل توڙين ٿا. 'سنوبال' (ٽراٽسڪائي) سوئر کي پهرين ته فارم نيڪالي ڏني ٿي وڃي. بعد ۾ ان کي سزاء موت جو حقدار قرار ڏنو ٿو وڃي. نپولين مال خاني مان مسٽر جونز جا ٿو- پيس ڪڍي پائي ٿو. سوئر پنهنجي لاءِ نرم بسترا

وچيائڻي انهن تي سمهن ٿا. مال خاني ۾ پيبل شراب ملين ٿو ته اهو پيئڻ ٿا. نپولين فارم خلاف سازش ڪرڻ تي ڪافي جانورن کي ڪُتن (پنهجن ايجنٽن) هٿان مارجي ٿو ۽ قتل عام ٿو ڪرائي.

سڀني جانورن کي ڳائڻ لاءِ هڪ ترانو ڏنو ٿو وڃي. سائي رنگ جو ڪپڙو هٿ ڪري ان تي سِڱ ۽ ڪُڙ جو نشان ٺاهي جهنڊو قرار ڏنو ٿو وڃي ۽ خاص ڏينهن تي مسٽر جونز (زاروس) جي بندوق مان فائز ڪيا ٿا وڃن. ميجر نالي هڪ پوڙهو سوٽر سڀني اڳيان تقرير ٿو ڪري:

‘And remember comrades, your resolution must never falter. No argument must lead you astray. Never listen when they tell you that Man and the Animals have a Common interest, that the prosperity of one is the prosperity of others. It is all lies’.

‘په ياد رکو ڪامريڊو! توھين پنھنجي هن فيصلو تي عمل ڪرڻ وقت ڪڏهن به غلطي نه ڪجو. ڪنهن به قسم جي وضاحت متان توھان کي ورغلائي ۽ توھان انھن ماڻھن جون ڳالھيون ڪڏهن به نه ٻڌجو جيڪي هيئن ٿا چون ته: جانورن ۽ انسانن جا مفاد گڏيل آهن ۽ هيءُ ته هڪٻئي جي ترقي پئي جي به ترقي ۽ سک آهي. اھو سڀ ڪوڙ آھي!’

جانورن جي انقلاب جو ترانو هيٺيون هئو:

Beasts of England, beasts of Ireland,
Beasts of Every land and clime,
Hearken to my joyful tidings,
Of the Golden future time.

انگلستان جا شيطانن آئرلينڊ جا حيوان
هر طرف جا وحشين
منهنجي مسرت ۽ شادمانِيءَ سان ڀريل ڳالهه ٻڌو:
سونهري مستقبل جي ڳالهه

Soon or later the day is coming,
Tyrant Man shall be over thrown,
And the fruitful fields of England,
Shall be trod by beasts alone.

جلد يا دير سان اهو وقت اچڻ وارو آهي
ظالم ’ماڻهو‘ کي نيڪالي ڏني ويندي
۽ انگلستان جي ڳلن ڳلن سان ڀريل سر زمين
وحشي درندن سميت اٿلائي پٿلائي وڃي.

Rings shall vanish from our noses,
 And the harness from our back,
 Bit and Spur shall rust forever,
 Cruel whips no more shall crack.

اسان جي نڪن ۾ پيل ناڪيليون ڪڍي اُڇلايون وينديون
 اسان جي پلين تي لڏيل بار لهي ويندو
 لغام ۽ مهميز هميشه لاءِ ختم ٿي ويندا،
 ڇهڪ هٿن وارا ظالمر هٿ پڇي ڇڏيا ويندا.
 امير دولت مندن کي سوچڻ ڪپي ته:
 هار ڪٽڪ، جڙ ۽ سڪل گاهه
 چارو داليون ۽ ٻيا سڀ کاڌا،
 سڀ اسان جا ٿي ويندا. وغيره وغيره.

سمورا جانور ظالمر انسانن تي جڪ کائين ٿا ۽ هڪ ڀيري ليبر سوئر
 کين چوي ٿو:

‘The only good human being is a dead one’.

هڪڙو مٺو انسان صرف مٺل ماڻهو ٿي هوندو آهي. سمجھڻو:
 ‘The truest happiness, lay in working hard and living frugally.’

ٿلهو نپولين (سوئر) جيڪو مسٽر جونز جي پئنت پائي ۽ پائيپ وات
 ۾ وجهي تهڪ ڏيندو وٽندو هو. هڪ ڀيري سڀني کي صلاح ڏيئي رهيو هو:
 ”حقيقي خوشي هيءَ آهي ته سخت محنت ڪجي ۽ سادگيءَ سان
 زندگي گذارجي.“ پوڙهي باندر جا هي لفظ سڄي ناول جي جان آهن يا وري
 ڪلائيمڪس آهن:

‘Hunger, hardship and disappointment being, the unalterable
 Law of life’.

’بڪ، سختي ۽ مايوسيون، زندگيءَ جو تبديل نه ٿيندڙ قانون آهي!‘
 ‘Animal Farm’ 17 - آگسٽ 1945ع تي ڇپيو. اميريڪا ۾ ان ڪتاب
 جي ڇپجڻ کان اڳ آرويل جا نَو ڪتاب پنهي ملڪن ۾ ڇپجي چُڪا هئا.
 آرويل جي 1950ع ۾ مرڻ کان اڳ ئي هن ناول جا دنيا جي مختلف زبانن ۾
 ڪافي ترجما ٿي چُڪا هئا. فارسي، تلگو، يوڪريني ۽ آئس لينڊڪ ٻولين
 ۾ به. يورپ جي تقريباً سمورين زبانن ۾ هيءَ ڪتاب ڇپيو.

1945ع ۾ ئي آرويل کي جوزف زاپسڪي (Joseph Czapski) مليو
 جيڪو روسي ڪيمپ مان پڇي نڪتو هو جنهن باوجود روسي حڪمرانن
 جي مخالفت جي آرويل کي ٻڌايو ته هيءَ استالن جي عظمت هئي جنهن

روس کي جرمن توسيع پسنديء کان محفوظ رکيو. جوزف ان وقت ماسڪو ۾ هئو. جڏهن جرمنيءَ تقريباً ماسڪو تي قبضو ڪري ورتو هئو ۽ اها اسٽالن جي همت هئي، جنهن روس کي اهڙي خراب صورتحال کان بچايو ۽ حالانڪ 'Animal Farm' تاريخي طرح روسي انقلاب سان ميج نئوڪائي پر ته به نپولين کي اسٽالن جو نعر البدل قرار ڏنو ويو. زاپسڪيءَ سان ملاقات کان پوءِ آرويل پنهنجي پبلشر کي خط لکي ناول جو مسودو واپس گهرايو ۽ ائين باب ۾ ترميم ڪئي. 'سورا جانور زمين تي ڪري پيا: سواءِ نپولين جي' هن تبديليءَ متعلق هو لکي ٿو ته هيءُ اسٽالن جي شايانِ شان ٿيو، ڇو ته جرمنيءَ جي حملي وقت اسٽالن ماسڪو ۾ موجود هئو.

1946ع ۾ آرويل هن ناول کي BBC جي هڪ پروگرام مطابق لکيو. 2-

ڊسمبر 46ع ۾ ميڪدونالڊ جيڪو هڪ اميريڪي جرنل Politics جو ايڊيٽر ۽ آرويل جو دوست هئو ان لکيو ته هن Animal Farm پڙهيو ته هو ڏاڍو محظوظ ٿيو ۽ ان ناول کي روسي تناظر ۾ ڏسي سگهجي ٿو. پر آرويل روس جي انقلابي فلسفي جو ڪو به ذڪر نه ڪيو آهي. (سواءِ جهنڊي جي جنهن تي مٿڙي ۽ ڏاٽي جون نشان هئو) مٿئينءَ ڳالهه جي جواب ۾ آرويل لکيو ته: Animal Farm بنيادي طرح روسي انقلاب تي هڪڙي طنزيه لکڻي آهي پر ان جو وڏي پئماني تي به اطلاق ڪري سگهجي ٿو. 'هن وڌيڪ لکيو ته: پُرتشدد ۽ سازش تي ٻڌل انقلاب، جنهن جي قيادت اقتدار جا بڪيا ماڻهو ڪري رهيا هجن، ان عمل سان رڳو آڦاٽن جي تبديلي ئي ممڪن هوندي آهي. مان سمجهان ٿو ته انقلاب صرف انتهاپسنديءَ کي جنم ڏئي ٿو. عوام سڀاڻو هوندو آهي ۽ جيئن ئي ڏسي ٿو ته انهن جي ليڊر پنهنجو ڪم ختم ڪري ڇڏيو آهي. هو انهن جو خاتمو ڪري ٿا ڇڏين.' آرويل نيول فورس جي ان بغاوت جو ذڪر ڪيو جيڪا 1921ع ۾ (Kronstadt) ۾ ٿي. جڏهن بحري فوج لينن گراڊ جي هڙتالين جو ساٿ ڏنو هو جيڪي روسي حڪمرانن جي خلاف هڙتال ڪري رهيا هئا.

آرويل جو اهو ناول دنيا جي انهن چند ڪتابن جي زمري ۾ اچي ٿو جن کي پڙهڻ بعد ائين ڀلائي نٿو سگهجي. جيئن سروانتس جو ڊان ڪئگرت (Don Quixote) وڪٽر هيوگو جو (Notre Dame De Paris) بالزاک جو (Old Gorio) يا فلابير جو ميڊم بوارِي (Madame Bovary) ۽ پاٽلو ڪوئلو جو 'الڪيمسٽ' وغيره وغيره.

ڪوٽزي نوبل انعام ۽ سورهين صديءَ جو گرو نواب

جان ميڪسويل ڪوٽزي (John Maxwell Coetzee) 1940ع ۾ ڪيپ تائون، ڏکڻ آفريڪا ۾ ڄائو هڪڙي انگريزي اسڪول ۾ پڙهيو. 1960ع ۾ هو انگلينڊ ويو جتي هن ڪمپيوٽر پروگرامر جي نوڪري ڪئي. اڄڪلهه هو شڪاگو يونيورسٽيءَ ۾ پروفيسر آهي.

1974ع کان هن فڪشن لکڻ شروع ڪيو 1980ع ۾ هن جو ناول 'وڃڻ جو انتظار' 'Waiting for the Barbarians' - ڇپجڻ بعد هن کي 'بڪر پرائيز' مليو. جنهن ڪري هو ڪافي مشهور ٿي ويو.

ڪوٽزي جا موضوع اڪثر چڱي ۽ برِي ۾ فرق معلوم ڪرڻ بابت هجن ٿا. هن جي لکڻين ۾ ملمعي ۾ ويڙهيل مغربي تهذيب لاءِ سخت تنقيد پڻ ملي ٿي. ڪوٽزي ڪڏهن ڪڏهن ته بنهه گهڻو حيران ٿي وڃي ٿو ته: 'آخر سچ ۽ ڪوڙ سڃاڻڻ ۾ به دنيا ائين منڊل ڇو آهي؟' ڪوٽزي پنهنجين لکڻين ۾ نه رڳو ماڻهن جي حقن لاءِ بلڪه جانورن جي حقن لاءِ به وڙهي ٿو. ڪوٽزي جي تازي ناول 'ايلزبيٿ ڪاسٽيلو' 'Elizabeth Costello' ۾ ته هن بابن جا عنوان به هن طرح ڏنا آهن:

- جانورن جي زندگي
- فلاسافر ۽ جانور
- شاعر ۽ جانور

2003ع جي ادب جو نوبل انعام ڏيڻ وقت جيڪو پريس ريليز جاري ڪيو ويو هو تنهن ۾ ڪوٽزي لاءِ چيو ويو هو ته 'هو پنهنجين لکڻين ذريعي جيڪا تصوير ٺاهي ٿو ان ۾ پڙهندڙ گم ٿي ٿو وڃي' 'Waiting for the Barbarians' ناول کي Political Thriller چوڻ وڌيڪ مناسب ٿيندو جنهن کي هن 'جوزف ڪونارڊ' واري اسٽائيل ۾ لکيو آهي: 'Life & times of Michael'

K. پر ڪوئزي جن ڪانڪا ۽ بيڪيٽ جيان لکي تومٿيان ٻيئي ليڪڪ 'Inner Consciousness' يا 'علامتي حقيقت نگاري' يا 'داخليتي حقيقت نگاري' تحت لکندا هئا ۽ جيڪا Style ٻي عالمگير جنگ کان پوءِ وڌيڪ سگهاري ٿي. 'The Master of Petersburg' پر هن دوستو وسڪي جي حياتيءَ ۽ لکڻين بابت ذڪر ڪيو آهي.

روس 20- صديءَ ۾ رڳو چيخوف ۽ دوستو وسڪي پيدا ڪيا! جن جون لکڻيون دنيا جي ڪلاسڪس ۾ ڳڻائي سگهجن ٿيون.* 2002ع ۾ 'ناروي جي نوبيل انسٽيٽيوٽ' هڪ مقابلي يا راءِ شماريءَ جو اها تمام ڪيو جنهن ۾ دنيا جي هڪ سئو وڏن اديبن کان پڇيو ويو ته دنيا ۾ اڄ تائين ڇپيل سمورن ناولن مان ڪهڙا ناول وڌيڪ اهم آهن؟ ته انهن ليڪڪن سترهين صديءَ ۾ ڇپيل ناول 'ڊان ڪيهوتي' کي گهڻي کان گهڻا ووٽ ڏنا. بلڪ ان ناول کي فڪشن جو عظيم ترين ڪارنامو قرار ڏنو ۽ ان بعد هنن دوستو وسڪيءَ کي ساراهيو. پبلو نروڊا وري لکيو ته 'ڊان ڪيهوتي کان پوءِ گارشيا مارڪيز جو ناول 'اڪيلائيءَ جا هڪ سئو سال' (One Hundred years of Solitude) جيڪو پنج اسپينش زبان ۾ ٿي لکيو ويو آهي هڪ عظيم الهام واري حيثيت ڌاري ٿو.

'Don Quixote' 'ڊان ڪيهوتي' سروانٽس جو لکيل ناول آهي. جنهن کي مغرب ۾ 'اسپينش انجيل' قرار ڏنو ويو آهي ۽ هن ڪتاب لاءِ مشهور مصنف ۽ آرٽسٽ 'سلوا ڊور ڊالي' پنهنجا چتر پڻ ٺاهيا آهن. 'دوستو وسڪيءَ' هن ناول کي 'هڪڙو اداس ڪتاب' جو لقب ڏنو. 'ميلان ڪنڊيرا' به هن ناول کي ساراهيو آهي. اميريڪي تنقيد نگار 'لايونيل ٿريلنگ' هڪ ڀيري لکيو هو:

'All prose fiction is a variation of the theme of Don Quixote..... the problem of appearance and reality.'

لئٽن اميريڪا جي مشهور ليڪڪ 'ڪارلوس فونٽيئس' ڊان ڪيهوتي جي ليڪڪ 'سروانٽس' 'Cervantes' لاءِ لکيو ته هيءُ ليڪڪ نه رڳو جديد پر گهڻو قديم بلڪ 'ابدي' آهي. نئين دنيا جي شروعات هن ناول سان ٿي ٿي!

* طارق علي پنهنجي ڪتاب ۾ لکيو آهي: 'Protocols of the Elders of Sodom & other Essays'

(Miguel de Cervantes) مائیکل ڊي سروانتس 9- آڪٽوبر 1747ع ۾ پيدا ٿيو. هن جو پيءُ هڪڙو غريب طبيب هئو. سروانتس هميشه قرضن ۾ وڪوڙيل رهيو. 1771ع ۾ هن روم ۾ (Lepanto) ليپانتو جي جنگ ۾ حصو ورتو، پر زخمي ٿي پيو ۽ هڪ پاڻيءَ واري جهاز ۾ واپس اسپين اچي رهيو هو. ته هن کي سامونڊي ڌاڙيلن اغوا ڪيو ۽ هن کي الجيريا کڻي ويا! جتان هن ڪيترائي ڀيرا ڀڄڻ جي ڪوشش ڪئي پر هو پڪڙجي پيو نيٺ هن جي گهر وارن پُنگ جي رقم ادا ڪري هن کي ڇڏايو 1780ع ۾ هو واپس اسپين آيو. پر هن جي غربت ختم ڪانه ٿي. هن ڪافي شاعري به ڪئي، ڊراما پڻ لکيا ۽ مختصر ڪهاڻيون به لکيون. پر هن جو ناول ڊان ڪيھوٽي (Don Quixote) سڀني لکڻين کي مات ڏيئي ويو. جنهن ۾ هن هڪڙي جڙتو نواب جو قصو لکيو آهي:

تايڪ ورق از عشق تو حال کردم سني صد ورق از علم فراموشم شدا
(مولانا روم)

(تنهنجي عشق جو رڳو هڪڙو پنو پڙهيم ته علم جا سوين دفتر وسري ويرا!)



ہوما نچھی رے اپنا کنارہ منڊیا کی دہارا ہے

مان هڪڙو اڳ ئي لکيل ڪوٽيشن ورجايان ٿو، يورپ ۾ هيءُ تاثر عام آهي ته:

‘If you are going to be old, you are going to be better!’
 ’توهان جيٽرو پراڻا يا وڏا ٿيندا پيا وڃو اوترو ئي خوبصورت ۽ چڱا ٿيندا پيا وڃو!’

هيءُ دنيا چاليهن سالن کان مٿي جي مردن ۽ عورتن ٺاهي آهي. رسول اڪرم ﷺ جن کي نبوت جي بشارت چاليهن سالن کان پوءِ ملي، حضرت ابراهيم عليه السلام جيڪو دنيا ۾ ٽن اهر مذهب جي باني جي بدبانيءَ کي، چهاسي سالن بعد پٽ حضرت اسماعيل عليه السلام پيدا ٿيو ۽ هن نبي سڳوري نوانوي سالن ۾ پنهنجو ظهر ڪيو! دنيا ۾ جيڪي به به مهاڀاري جنگيون لڳيون، سي چاليهن سالن کان مٿي وارن ماڻهن لڳيون. پر اهي چاليهن سالن کان گهٽ عمر وارن ماڻهن وڙهيون. انهن جنگين جي تباهيءَ ۽ نابوديءَ جي به ٽيهن سالن بعد، جڏهن مان ننڍي الهيار جي راهب پاڙي جي هڪڙي ڪچي گهر ۾ جائس ته مون ڏٺو: منهنجي گهر جي آڏ ۾ ڀڳين ۽ مينهن جو وڻان هڻو، جتي گايون، گابا، پاڏيون ۽ پاڏا رسو ڪلڻ سان ٽاڏيون ڏيئي وڃي کير ڏائيندا هئا. سليٽي ڏاڙهيءَ وارو وڙو ڌنار جنهن کي اسين ”ڪاڪو وڙو“ چوندا هئاسين، نه رڳو انهن ڀونڊن کي چاريندو هو پر انهن مان صبح شام کير به ڏهي ڏيندو هو ان ڪري ننڍي هوندي کير جام پيئاسون ۽ مکڻ کاڌاسون، سيارن ۾ اڪثر اسين ٻار ٻُري يا ٻاجهر جي مانيءَ ۾ مکڻ ۽ کنڊ ملائي ٺاهيل ڪٽي کائي ۽ وري اونهارن ۾ رات وارا رڌل چانور ۽ کير کائي ڪپڙي جو ٺهيل ٿيلهو ڪلهي ۾ لتڪائي اسڪول ويندا هئاسون.

ٻنھ ننڍي عمر ۾ ئي مون محسوس ڪيو ته: 'ماڻهو ٻنھ اڪيلو آھي،
 ھر ماڻھوءَ جي قسمت الڳ آھي اڪيلو جيئي ٿو ۽ اڪيلو ئي مري ٿو!'
 مون کي پنھنجي وجود جو ڪو به خاص جواز ڏسڻ ۾ نه آيو بلڪ
 هن دنيا ۽ ڪائنات جي وجود جو جواز به منھنجي ننڍڙي ذهن ۾
 سمائجي نه سگھيو. ايستائين جواج به اها ڳالھ منھنجي ذهن ۾ ڪنڊي
 وانگر اٽڪيل آھي!

شھر جي سنھين گھٽين ۾ هلندي مون ڏٺو: اميرن جي گھرن اڳيان
 اڇليل گند به اميرائو هوندو هئو. ان گند ۾ اڇلايل انبن جا ڪوٺلا ۽ ڪلون،
 بيضن جا Shells ۽ ٻارن جا پڳل رانديڪا هئا ۽ غريبن جي اڇلايل گند ۾
 مٽي ۽ ڪڪ ڪانا هئا، غريبن جو گند به غريبائو هئو!

هڪ ماڻھوءَ جي زندگي هن ڪائنات جي سمنڊ ۾ ڪا خاص معنيٰ
 نٿي رکي! پر ماڻھوءَ ان زندگيءَ کي تمام اهم بناڻ جي ڪوشش ڪئي آھي،
 جنهن عمل سان به اها خاص يا اهم نٿي بڻجي. ايستائين جو ملڪ، انهن جا
 نقشا، تاريخون، جاگرافيون، ٻوليون ۽ ثقافتون ۽ ملڪن جون سرحدون به
 ڪا خاص معنيٰ نٿيون رکن! ڇو ته سڀ ڪجهه بدلجندڙ ھر لحظي ۽ لمحي
 تبديل ٿيندڙ آھي! ۽ ڪجهه به باقي نه رهندڙ آھي، نه موسمون، نه گل، نه
 پويت، نه خوشبوئون، نه نظارا ۽ Land Scape، نه باغ ۽ نه باغيچا! نه ڦل نه فروت
 سڀ ڪجهه فنا ٿيندڙ ۽ وري وجود ۾ ايندڙ آھي! خدا مادي جي قسمت ڏاڍي
 ناقص ٺاهي آھي، جواهو ھر لمحي پنھنجي ھر صورت بدلائيندڙ آھي. مون
 ننڍي هوندي پنھنجي چاچي جي ڪتابن مان هڪ ڪتاب ۾ 'گل
 گامش' جو قصو پڙهيو هو.

'گل گامش' هڪ ملڪ جو شهزادو هو، جنهن کي موت جي خبر ٿي
 ڪانه هئي: (يعني هن کي زندگيءَ جي باري ۾ ڪا خبر ڪانه هئي) هڪ پيري هن جو
 هڪڙو دل وارو دوست گذاري ويو! گل گامش کي جڏهن پتو پيو ته موت به
 ڪا شيءِ ٿيندي آھي ته پهرين ته ڪافي ڏينهن تائين هو دوست جو لاش
 سامهون رکي روئيندو رهيو. نيٺ هن ڪنهن ڏاهي کان موت بابت پڇيو ته
 آيا ان جو ڪو حل آھي جو: 'ماڻھو سدائين جوان ۽ جيئرو رهي؟'

'اي شهزادا! هتان کان تمام گھڻو ڏور ڪوهه قاف جي علائقي ۾ (اهو
 علائقو روس ۾ آھي ۽ ان کي ڪاڪيشيس جبل ڪري چوندا آهن. جنهن علائقي سان ديون ۽
 پرين جون ڪنهن ڪهاڻيون منسوب آهن) هڪڙي غار آھي جنهن جي پيٽ اندر
 هڪڙو پاڻيءَ جو تالاب آھي ۽ ان پاڻيءَ ۾ هڪ ڪنول جو گل ٽٽيل آھي

جيڪو ڪڏهن به نٿو ڪوماڻجي! جيڪڏهن تو اهو ڪنول هت ڪيو ۽ ڪاڌي ته تون امر ٿي ويندين. ڪڏهن به نه پوڙهو ٿيندين ۽ نه مرندين! جي موت کي مات ڏيڻي اٿيئي ته اهو ڪنول هت ڪر ۽ ڪاڏا پر ان جاء تي پهچڻ ڪا مذاق ڪانهي ڪئين ڪشالا ڪيڏا پونديا!

ڪافي سوچ ويچار کان پوءِ نيٺ 'گل گامش' فيصلو ڪيو ته ڪوھ ڪاف جبل ڏانهن ويڙو آهي ۽ ابدي زندگيءَ جو اهو ڪنول هت ڪرڻو آهي! هن سفر جو پھ پڪو ڪري تياري ڪئي ۽ پنهنجي اٿلي سان پنڌ پيو: قصو مختصر گل گامش نيٺ هڻي وڃي هنڌ ڪيو ۽ ڪاڪيشيس جبلن جي سلسلي مان ان جبل کي ڳولي هت ڪيائين ۽ ان پر اندر هڪ غار ۾ لٿو ۽ ان تلاءَ تائين پهتو جنهن جي وچ ۾ زندگيءَ ۽ جوانيءَ جو ڪنول پنهنجي ڊگهي ڳچي ۽ خوبصورت چهرو کڻي مسڪرائي رهيو هو! گل گامش جي خوشيءَ جي ڪا حد نه رهي. هن تلاءَ ۾ ٽپ ڏنو ۽ وڃي نيٺ ڪم تائين پهتو اهو ست ڏيئي پٽيائين ۽ چاهيائين ته ڪاڏي ته پيو خيال آيس. گهڻن ڏينهن جو ٽڪل آهيان. وهنجي سهنجي تازو توانو ٿيان ته پوءِ ٿو ڪنول کي ڪاوان. هن پٽيل ڪنول ڪناري تي رکيو ۽ ٽپي هڻي تلاءَ ۾ ترڳڻ لڳو.

ڪجهه ئي لمحن ۾ هن هڪڙو عجيب منظر ڏٺو: 'هن جو پٽيل ڪنول زندگيءَ ۽ جوانيءَ جي تلاءَ جي ڪناري تي هڪڙو ارڙو نانگ ڳڙڪائي رهيو هو. اک چنپ ۾ ارڙو نانگ ڪنول رڙڪي ڇڏيو. ان ئي ڊر هن ڏٺو ارڙو پنهنجي بت کي وراڪو ڏنو ته هن جي بت تان ڪلي لهي ويئي ۽ نانگ نئون سنئون ٿي سري هليو ويو.

هن ڪهائيءَ مان جيڪو سبق ملي ٿو اهو هي آهي ته 'امر زندگيءَ جو ڪنول ٿول. ڪنهن کي ڪيتري به ڪوشش جي باوجود ڪڏهن به نه ملڻو آهي! سڀ ڪجهه 'جر تي ٿوڻو جيئن، تون پڻ آهين تيئن' سمان آهي! سڀ ڪجهه نظر جو ڌوڪو سڀ ڪجهه بي بقا، سڀ ڪجهه For the time being آهي! سڀ ڪجهه ڪجهه به ڪونهي! رب ڪائنات هن دنيا جا جيڪي به متا متعين ڪيا آهن سي ناقص آهن.

ان بعد مان Class Struggle ڪرڻ لڳس پر مون جڏهن ڏٺو ته دنيا ۾ ناانصافيءَ جو ڪو به چيهه يا ڪوانت نه هو ان ڪري مان Anti-Establishment ٿي ويس. مان دنيا ۽ ڪائنات جي ڪنارن کي ڳولي رهيو

هئس، جڏهن ته مون کي پنهنجي ڪناري جي به خبر ڪانه هئي، مون ڏٺو ته دنيا ۾ چور آزاد ٿي رهيو هو ۽ ساڌ کي هٽڪڙين سان جيل پئي موڪليو ويو، قاتل، ججن جي 'عظيم' فيصلن سان آزاد ٿي رهيا هئا ۽ بي ڏوهي قاسين تي چڙهي رهيا هئا! اها (Wealth, Beauty & Power) خوبصورتيءَ دولت ۽ طاقت جي اڻڏني قوت ۽ مظهر هئو جيڪا چڪلي جي چاڙهين کان وٺي پارليامينٽ جي ايوان تائين پنهنجو ظالماڻو ۽ وحشي ناچ نچي رهي هئي! مان جيئن ته هڪڙي غريب گهر ۾ پيدا ٿيو هئس، ان ڪري منهنجو Class conscious ٿيڻ يا Anti Establishment سوچ ڌارڻ ڪو عجوبو نه هئو، مون کي ٻي انت طاقت ۽ دولت جي زور سان ٻين کي جهڪائڻ، بيوقوف بنائڻ ۽ بليڪ ميل ڪرڻ واري عمل کان سخت نفرت هئي، ان ڪري وس ٻڃندي مان ڪروڙ پتي ماڻهن جا طاقتور ۽ ويلدي ڏند (پنهنجي ڪيريئر ۾ بنا) ڀڃڻ ۾ دير نه ڪندو هئس! جيڪي پئسي ۽ اقتدار جي انڌ جا پرڏا پنهنجين اکين تي چاڙهيو هلن اهي ماڻهو جن جا واسطا ۽ تعلقات عظيم عهديدارن (Higher Incumbants) سان هوندا هئا، انهن پنهنجن ذاتي مفادن خاطر جهڪائڻ جي ڪوشش ڪئي ته مون نٿي پوڻ وڌيڪ پسند ڪيو آهي ۽ تمام گهڻا دفعا تنو به آهيان! اهڙي عمل سان نقصان ٿي پرايو اٿم پر مون سمجهيو آهي، ته اهڙي عمل ۾ ماڻهوءَ جي عظمت ۽ Prestige ضرور آهي، هن دنيا ۾ دولت گڏ ڪري عظيم ٿيڻ جو تصور بلڪل ڪونهي، سمورا عظيم ماڻهو ڪڪاون گهرن، جهوپڙين ۽ خيمن ۾ پيدا ٿيا هئا، حضرت عيسيٰ عليه السلام کي پيدا ٿيڻ بعد آهوري ۾ لڪايو ويو هو ۽ ان کي 33 سالن جي عمر ۾ ٻن چورن سان گڏ Crucified ڪيو ويو هو، ماڻهوءَ وٽ گهڻي دولت جو هجڻ ڪا خاص معنيٰ نٿو رکي، پر ماڻهوءَ وٽ ڪنهن به خصلت جو نه هجڻ ڪافي پریشانيءَ جهڙي ڳالهه آهي! حضور اڪرم ﷺ جن 63 سالن جي عمر ۾ دنيا کي بدلائي ڇڏيو سي پاڻ سڳورا پنهنجن ڪپڙن ۾ چٽيون هڻندا هئا.

پئسي ۽ طاقت جي اچڻ سان اڪثر ماڻهن ۾ ترڙاڻپ اچي ٿي، چاپلوسي ڪرڻ واري ماڻهوءَ ۽ پيچ لوڏيندڙ ڪٿي ۾ ڪوبه فرق محسوس نه ٿيندو!

دنيا جي اهڙيءَ چيڙاڻڻ واري حالت کي محسوس ڪرڻ بعد منهنجي باغيانا ذهن چاهيو ته انهن قانونن ۽ قانندن جا انڊا ڪڍي اڇلائي ڇڏيان! گهڻا ئي پئسي وارا ماڻهو ڏاڍا سلجهيل ۽ فضيلت ۾ به ٿين ٿا، سنڌيءَ ۾ پهاڪو آهي ته: 'دءُ جهلي هڪڙي مينهن پيو پيا پڙوا'

سڀ کان گهڻي ڇڙ دنيا جي فطري ۽ غير فطري قانونن سان به هئي دنيا ۾ ماڻهو جانور، وڙ ۽ وليون تقريباً سڀ تخليق جي هڪجهڙي عمل مان گذرن ٿا ۽ سڀ De-generation موت جي عمل مان گذرن ٿا. سڀني کي هوا، پاڻي ۽ کاڌي جي ضرورت پوي ٿي. سڀني جو گذارو هڪ فوڊ چين - (Food Chain) تي ٿئي ٿو. هر جيو پئي جيو کي پيو کائي ۽ رڙ کي رات ۽ ڏينهن ٿئي ٿو. سڄ چنڊ، تارا ڪٿيون پيا اُڀرن ۽ اُهن، موسمون پيون اچن ۽ وڃن. پر سڀ کان اهم ڳالهه ته سڀ ڪجهه هڪ مخصوص زمان ۽ مڪان Time & Space ۾ ٿئي ٿي!

مون سمورن کان پڇيو: 'هن ڌرتيءَ جو ڇيهه / ڪنارو ڪٿي آهي؟'
'سمونڊ تي!'

'۽ سمونڊ ڪٿي ٿو ختم ٿئي؟'

'سمونڊ تي!'

'۽ هيءَ ڌرتي ڇا آهي؟'

'سڄ جي پٽيل ڇار مٽيءَ جو شاهي روڙو جيڪو ايترو ته تيز گهمي رهيو آهي جو محسوس ئي نٿو ٿئي!'

يا خدا! مون سوچيو اها مٽي ڦيرائڻ واري ڳالهه نه هئي؟

'۽ ڌرتيءَ جي هيٺان ڇا آهي؟'

'پاڻي'

'۽ ان پاڻيءَ جي ڪهڙي حد آهي؟'

'پاتال!'

'۽ پاتال جي ڪهڙي حد ۽ ڪنارو يا ڇيهه آهي؟'

'ڪورنٽا'

'۽ آسمان ڪٿي ٿو ختم ٿئي؟'

'اها نظر جي حد آهي. ان بعد خلائون آهن!'

'۽ خلائن جو ڪنارو ڪهڙو آهي؟'

'خبر ڪانهي!'

'۽ تارا ڇا آهن؟'

'پرندڙ جِسمرا'

'۽ روح ڇا آهي؟'

'۽ بليڪ هولز ڇا آهن؟'

'۽ مادو ڇا آهي؟'

'ڇا اسين مادي جو چوٿون فارم نٿا ڳولي سگهون؟' منهنجو دماغ ڦيرائين پائڻ لڳندو هو ۽ منهنجو روح روٽڻ لڳندو هو: 'ڪهڙيءَ دنيا ۾ ڦاسايا ويا آهيون؟ جنهن ۾ ڪجهه به اسان جي مرضيءَ جو ڪونهي!'

۽ مان روسي سائنسدان جو ڪتاب پڙهڻ لڳس، جنهن ۾ مادي جي چوٿين صورت جو ذڪر هئو.

پلازما - '۽ پلازما ڇا آهي؟'

مون کي خبر پيئي ته: آئن - اسٽائن Theory of Relativity ڳولڻ بعد ڪجهه ٻي طرح (مولين جيان) سوچڻ لڳو هو ۽ ڊاڪٽر قدير جنهن ٿيوريءَ کي پروو (Prove) ڪيو تنهن جو مطلب هئو:

'اول الله اعليٰ عالم جو ڌڻي،

قادر پنهنجي قدرت سين قائم آهي قديم'

21 جولاءِ 1969ع تي اپولو-2 ۾ ايڊون (Edwin) ۽ نيل آرمسٽرانگ

(Neil Armstrong) چنڊ تي جڏهن قدم رکيو ته ڇا هنن بانگ ٻڌي هئي؟

منهنجي شهر تڏي الهيار جو هڪڙو ماڻهو اهو ٻڌي چيو ٿي ويو هو گهران نڪتو ۽ مارڪيٽ جي وچ ۾ بيهي رڙيون ڪري 'نيل آرم اسٽرانگ' کي گاريون ڏيڻ لڳو هو. ان وقت مون کي محسوس ٿيو ته هو چڻ مون کي گاريون ڏيئي رهيو هو: 'اڙي بابا! قهر ته ڏسو: ڪافر خدا جي ڳجهه ۾ هٿ وڌو آهي. هاڻ ته پڪ سان تباهه ٿي ويندا. قيامت ۾ باقي ڪي ڏينهن بچيا آهن. بلڪ هيءَ قيامت ناهي ته چاهي؟ چون ٿا ته چنڊ تي ماڻهو پيا گهم! بابا قيامت اچي ويئي!' هن جي منهن مان ٽڪون اڏامي رهيون هيون. ننڍي هوندي کان وٺي ماڻهن کان پئي ٻڌوسون ته چوڏهين صديءَ ختم ٿيڻ ۾ باقي ڪجهه سال آهن ۽ ان بعد دنيا ختم ٿي ويندي 15هين صدي ٿيڻي ئي ڪانهي! پر نيٺ پندرهن صدي به اچي ويئي ۽ خيرن سان هلي پئي.

ماڻهوءَ جي جسم اندر ڪئين ڪينٽان، فنگس، بيڪٽيريا ۽ وائرس پيا پلجن ۽ وڌن ويجهن ۽ بعد ۾ پيا ڪافي (پيچيده) بيمارين جو سبب بڻجن. پر ماڻهوءَ کي خبر ئي ڪانهي!

هن زمان ۽ مڪان (Time & Space) جي دنيا ۾ نه ڏسڻ ۾ ايندڙ لهرون، روشنيون، الٽرا وائليٽ ڪرٽا، الفا، بيتا، گاما ۽ الٽرا ڪيترن نه معلوم ٿيل ڪرٽا ۽ لهرن ماڻهوءَ جي هڏن ۽ گوشت مان پار ٿي کيس Decay پيا ڪن. پوڙهو پيا ناهين. ماڻهوءَ جي جسم مان اهي نه ڏسجڻ ۾ ايندڙ Waves تيرن جيان پار پيون ٿين ۽ ماڻهوءَ کي خبر ئي ڪانهي! ماڻهو جن مائڪرو ويو

اوون پر پيل ڪوٺوٺ، جيڪو پيڙجھي ۽ ڪجهه ماڻهو چون ٿا ته: 'مرڻ کان پوءِ ٻيءَ دنيا ۾ به ائين ئي سترڻو ۽ رڙجھڻو پوندو! ايترو به جهڙي باهه جي شاهي هجڻ ۾ اڇلائي دوزخ جا داروغا، ڏقا ۽ گرز ڪٽي هيئن جو ماڻهو کي هٽندا ته اهو پريزا پريزا ٿي ويندو! الحفيظ والامان! ۽ وري اهي پڪڙيل پريزا واپس گڏ ٿي اهو ماڻهو ٺهندو (Re-shape ٿيندو) ۽ وري گرز لڳندو ۽ ماڻهو اهر جيڏا ڏاڻا ٿي ويندو! ماڻهوءَ جي قسمت اهڙي چوڻي آهي؟ جڏهن ته مذهبن جي دعويٰ آهي ته اهي ماڻهن لاءِ پيدا ٿيا آهن ۽ پوءِ ماڻهوءَ آخر ڏوهه ڪهڙو ڪيو آهي، جوان کي امتحان ۾ وڌو ويو آهي؟

مون کي مون پرين ٻڌي وڌو ٻار ۾
 آيا ائين چون ته مڃڻ پاند ڀسائين!
 (شاهه)

ماڻهوءَ سان اهڙيءَ جُٺ جو ذڪر جڏهن مون ائين درجي ۾ عربي پڙهائيندڙ استاد جي واتان ٻڌو ته منهنجو سڄو وجود لرزي ويو. مون کي ڏاڍي ڪاوڙ به آئي ۽ منهنجو سڀ ڪجهه تان ايمان ڪڍي ويو! مرڻ کان پوءِ به ملائڪ اوهان جي سيرانديءَ ۽ پيرانديءَ اچي پڇائڻو ڪندا! ۽ مان ڏڪڻ لڳس! مونجهه ٿيڻ لڳي ۽ اوهان جي ڪلهن تي به ملائڪ سڳورا توهان جا عيب، ثواب لکڻ لاءِ هڪيا حاضر آهن! ته مون کي پنهنجن ڪلهن تي ڪو اڻ ڏٺو ٻار محسوس ٿيڻ لڳو.

مون سوچيو: 'هن دنيا ۾ ماڻهوءَ کي ٺڪ، بيماريون ۽ ٻيا به ڪئين روڳ ته هونئن ئي لڳل آهن ۽ باقي مرڻ کان پوءِ وري اهڙو قبر جو قيد ۽ دوزخ جا دڙڪا ۽ تانڊن ۽ گرزن جا احوال ۽ باهين جا هجڻ ٻاري ماڻهوءَ کي ٻار ٻي- ڪيئي ڪرڻو آهي ته پوءِ اسان اهڙي دنيا ۽ اهڙي جيئڻ کان ئي بس ڪٿي بلڪ اهڙي مرڻ کان به بس ڪٿي ۽ مان خدا بابت سوچڻ لڳس جيڪو مون کي قديم مصر جي ظالم فرعونن جيان پٿر جي هڪڙي آسمان تائين ٺهيل شاهي ڪرسيءَ تي ويٺل هڪڙي ڪرخت جهري وارو اهڙو وجود نظر آيو جنهن جا مونکي رڳو پير پئي ڏسڻ ۾ آيا ۽ هو هيٺ هلندڙ سڀني ماڻهن تي ازل کان ابد تائين ڪاوڙيل هئو! ۽ اهڙيءَ دنيا ۽ سڄي منڊل جو ڪهڙو جواز هئو؟ مون پنهنجن ڪلهن تي ملائڪن جو ٻار ڪجهه وڌيڪ ئي محسوس ڪيو: هر ماڻهوءَ تي به ملائڪا! ڇا خدا ايڏو ظالم هئو؟ منهنجي خيال ۾ بلڪل نا!

دنيا ريمبرانت (Rembrandt's) جي رکيل، ساهيڙيءَ (Whore) جهڙي هئي. لڪل / اُگهاڙي / خوبصورت ۽ پنهنجي مزاج ۾ پيوائتي!

دنيا جن ڪو بکيو ڊائنا سار هئو. جيڪو ماڻهوءَ کي رُنبڻ ۽ رڙڪڻ لاءِ اچي رهيو هو. دنيا جن هٿر جي ڪنسنٽريشن ڪيمپ هئي. دنيا جن گئس چيمبر هئي. دنيا جن باريبڊ واٽرس وارو واڙو هئي ۽ اسپين ان ۾ رهندڙ سڀ جن گرفتار ٿيل ۽ سزا يافتو يهودي هئاسون! ۽ مرڻ کان پهرين ۽ مرڻ کان پوءِ به اوهان جي فزاز جو ڪوبه رستو ڪونهي. ڪابه وڻي ڪانهي ۽ هتي اوهان کي مڪمل طرح ڪنهن ٻئي جي مرضيءَ سان هلڻو آهي. ڪنهن ٻئي جي 'Assignment' پوري ڪرڻي آهي. ڀلا آهي ڪا ٻي دنيا جتي جا قانون ۽ فائدا ڪي ٻيا هجن؟ ۽ ماڻهو ڪٿي اوڏانهن هليو وڃي؟! ڪا گنجائش ڪانهي: دنيا جن پاتال هئو جتي عشتار ديوي پنهنجا عتاب سنڀالي (سزا يافتا) ماڻهو رکندي هئي!

ماڻهوءَ کي پاتال جي سزا هئي. ان وقت مون ڏاڍو عجيب محسوس ڪيو جڏهن مون ڏٺو ته: 'منهنجي چوڌاري منهنجي ڳالهه ٻڌڻ لاءِ ڪوبه ماڻهو ڪونه هئو. مون کي ٻڌڻ ۽ سمجهڻ وارو ڪوبه نه هئو سڀ اڇلايل هڏن جي پويان ڊوڙي رهيا هئا ۽ پڇ لوهڙي رهيا هئا! مون پهرين ته اڪيلائيءَ جو عذاب پوڳيو پر پوءِ هڪ دوست ملي ويو! جنهن ۾ پڇ لوڏڻ جي صلاحيت نه هئي. (بلڪل نه اها خصوصيت نه هئي) ۽ مون ڏٺو هن دنيا اڳيان آڻ نه مڃي. پڇي پُري پيو. هن ۾ ٿئي ٿئي جُڙڻ جي صلاحيت به نه هئي. جيڪا ڪڏهن ڪڏهن اوهان نشي جو سهارو وٺي به حاصل ڪري سگهو ٿا. دوستو وسڪيءَ جي 'اوور ڪوٽ' جي ڪردار جيان پنهنجيءَ دل ۾ يا پنهنجي منهن ته ٻين کي گاريون ڏيئي، پنهنجي اندر جي آئڊل مائنڊ ٿڌي ڪري سگهجي ٿي. پر هن شخص ۾ Compromise ڪرڻ واري رڳ ٿي ڪانه هئي. هن نه رڳو پنهنجي ڳوهر جوانيءَ ۾ خودڪشي ڪري ڇڏي پر ان سان گڏ هن هڪڙو ٻيو ڪم به ڪيو. مون کي اڪيلو اواڪ ڪري ويو.

فرانس ۽ جرمنيءَ ۾ خودڪشيءَ ڪرڻ وارو ترينڊ وڌيڪ هئو ان جو سبب ماڻهوءَ جي حساسيت ۽ دنيا تي ٻي عالمگير جنگ جا اثر هئا. ايترو جي تباهيءَ جي ڪري انسان چيٽيون چيٽيون ٿي ويا! بلڪ اهو ۽ چار ٿي ويا. جيڪي بچيا تن جي حالت ڏسي دنيا دهلجي ويئي جن کي ايلين (Aliens) هجن ۽ ماڻهو Existentialism بابت سنجيده ٿي ويا. مون به هڪ

ڏينهن سوچيو ته آپگهات ڪرڻ ۾ ٿي عافيت آهي. اسڪول ۾ پڙهڻ ۽ ماستر جا موچڙا کائڻ کان ته بهتر آهي. اوهان درياءَ ۾ ٻيڙي هلايو مڇي ماريو ڪاٺو ۽ رات جو سمهي پئو. نه امتحان ڏيڻا پون نه سمجهه ۽ شعور اچي. نه باريڪ بيني ۽ سان سوچ جو موقعو ملي. نيٺ ڪئين راتين جي اوجاڳي بعد مون هڪڙو فيصلو ڪيو ۽ مان پنهنجي ان دوست جي نقش قدم تي هلڻ لاءِ تيار ٿي ويس:

مان گهران نڪتس ۽ هلندي هلندي درياءَ جي ڪناري تي اچي پهتس ته مون ڏٺو، بڙ جي هڪڙي اجگر وٺ هيٺان ننڍي چوٽيءَ سان هڪڙو ساڌو پنهنجيون اکيون بند ڪري يوگا جي ڪنول آسڻ ۾ محو هو. هن کي بافتي جو پهراڻ، بافتي جي ٽي ڌوتل پوتل گوڏ ٻڌل هئي. هن جي مٿي تي گيڙو رنگ ڪپڙي جو ٽڪرو ٻڌل هئو ۽ هو هڪ ننڍي تڙيءَ تي ويٺو هو. هن جي ڀرسان ساڍي چمڙي جو هڪڙو تيل لڳل سپاڻو پيل هئو. بڙ جي وٺ مان ڪنهن پوڙهيءَ گدليءَ عورت جي چيڙهه وارن جهڙيون چوٽيون لٽڪي زمين تائين پهچي رهيون هيون. لڳو ٿي بڙ جي وٺ تي ڪا ڏاڻڻ پنهنجا وار کوليو ويٺي هئي ۽ سمورو رستو چڙيل ۽ سڪل پنن سان سٿيو پيو هو. منهنجي هلڻ سان سڪل پنن جي کڙڪي تي ساڌو پنهنجيون اکيون کوليو ۽ مون کي سڏ ڪيو:

”نوجوان!، هو چڻ منهنجي اچڻ جي انتظار ۾ هو. هو مون ڏانهن پنهنجين مهربان اکين سان نهارِي رهيو هو.

پڪرڪي ڇڻي ڪنول ات پھويا،
 تاس ڪا سڪه کوئي سنت جانے،
 سُبد کي گور پھون اور تھان هوت ہے،
 آسم سندن ڪه مانے،
 کيس کير يول ڏوب رک سندن ۾
 جنم اور مرڻ کا بھرم بھانے۔

(ڪائنات جي چڪر جي دل ۾ ڪيڏو نه حسين ڪنول کڙيل آهي. ان جو لطف ڪجهه سنت ٿي وٺي سگهن ٿا (جن جا روح پاڪ آهن نعمن (شيد = لفظ) جون گهڻائون چئڻي پاسي چانيل آهن ۽ دل هڪڙي هي۔ ڪران سمنڊ جي فسرت ۾ ٻڌل آهي. ڪبير چوي ٿو ته ان سڪ ساگر ۾ اهڙيءَ طرح ٻڌي وڃ، جو زندگيءَ ۽ موت جو سنڌو باقي نه رهي!)

”سچ جي ڳولا ۾ نڪتو آهين نوجوان؟“ هن چڻ منهنجين اوجاڳيل اکين ۾ وير اڳ جا صحرا ڏسي ورتا هئا. هن چڻ منهنجي اکين ۾ رُجن کي

رڻپندو محسوس ڪيو هو: مان هن جي ويجهو ويس ۽ هن ۾ گهروي نهاريم:
 هن جي اکين جو رنگ گلابي هئو ۽ انهن ۾ عقل ۽ علم جا ڏيڻا پري رهيا هئا.
 هن جي چهري تي گوتم جهڙو گيان هئو.

’ماءُ منهنجو جنڊڙو ڪٿي ۽ ڪوري‘ منهنجين اکين ڳالهائيو.
 ’نوجوان! لڳي تو موت کان ڊڄي ويو آهين؟ ان ڪري آپگهات ڪرڻ
 نڪتو آهين‘ هن کي منهنجي دل جي راز جو پترو پئجي ويو هو. مان ڪي
 قدر حيران ٿيس. مون هن جي پويان ڏٺو: دريا وڃي ڪنٺ جي پريان بيٺل
 ڪجهه ٺنڊ وٺڻ مٿان چانهه پکي لامارا ڏيئي ۽ ٻولي رهيا هئا. آسمان اچڻ ۽
 نيرن ڪڪرن جي پانڪ سان ڀريل هئو.

جنم مرن بيچ ڏيکھ انتر نھين.
 رڃ اور بار يون ايڪ آھين.
 ڪھين ’ڪبيريا‘ سين گونگا ٿئين.
 ويد ڪتب ڪي گر نامين.

زندگيءَ ۽ موت جي وچ ۾ ڪو به فرق ڪونهي. ساڄو ۽ گهوٺ هڪ ئي آهي. ڪبير
 چوي ٿو ته هتي محرر راز گونگو ٿي وڃي ٿو ۽ هيءُ اها صداقت آهي جيڪا ويدن ۽ ڪتابن ۾ نٿي
 ملي. (صرف محسوس ڪري سگهجي ٿي)

’سادو! مان موت کان نه بلڪه زندگيءَ کان ڊڄي ويو آهيان.“ مون
 وضاحت ڪئي.... ’سامي! زندگيءَ جو زهريلو نانگ لڻ ڪڍي ٿو ڪاري ۽
 ڏنگي رهيو آهي. زندگيءَ جو نانگ منهنجي گلابي ڪنول کي گل گامش جي
 هٿ ڪيل ڪنول جيان چٻاڙي/ رڙڪي رهيو آهي سادو.... هاڻ مان
 زندگيءَ جو بار وڌيڪ وقت نٿو کڻي سگهان. حساسيت مون کي جيئن نٿي
 ڏٺي. مان زندگيءَ ۽ وجود جي وزن کان عاجز اچي چڪو آهيان! مان هاڻ
 آپگهات ڪندس. مان هاڻ گوتم جيان چولي مٿائي گيڙو ۽ رتي ڪفني
 اوڙي. او ڏور صحرائن ۾ جبلن ۽ ٻيلن ۾ وڃي واسو ڪندس! شايد موت ۾
 نرواڻ آهي.... مان نرواڻ چاهيان ٿو. مون کي هاڻ نرواڻ کپي! سادو! منهنجو
 روح رتوچاڻ آهي. مان چڻ يسوع جيان Crucified ٿي ويو آهيان.’

’منهنجو ڪهاڙو پيٽر هن پنيور ۾!‘
 منهنجيون اکيون ڳوڙهن سان تر ٿي ويون هيون ۽ چپ سُڪي ٺوٺ ٿي
 ويا هئا. ’چا ماڻهوءَ جي قسمت ۾ نرواڻ آهي؟‘ مون سوچيو.

’سادو! مون کي ڪا خبر ڪانهي ته زندگيءَ جو ڪنارو ڪهڙو آهي.
 ابتدا ڪهڙي ۽ انت ڪهڙو ۽ مون کي اها به خبر ڪانهي ته هن بڙ جي، ديوتا

جهڙي چوٽيون وٽيل وڻ جو ڪنارو ڪهڙو آهي، ۽ هن چوليون هٽندڙ درياؤ جو ڪنارو ڪهڙو آهي ۽ هن لامارا هٽندڙ چانهه پڪيءَ جو ڪنارو ڪهڙو آهي ۽ سامهون آسمان تي هنن ڪنگرين وارن ڪڪرن جو ڪنارو ڪهڙو آهي؟ ۽... ۽... ۽... مان چپ ٿي ويس.

'انتظار ڪر نوجوان! ساڌوءَ منهنجي ڳالهه ڪئي ڇڏي، 'ڌيان ۽ گيان اچڻ جو انتظار... چاليهن سالن تائين انتظار! هن دور آڪاش ڏانهن نهاريندي ڳالهايو: 'چاليهن سالن جي عمر ماڻهوءَ جي سمجهه واري عمر آهي. هن دنيا ۽ ان جي ڪاروهنوار کي سمجهڻو اٿي ته ان حد کي اچڻ ڏي، جڏهن ماڻهوءَ کي ٻڌي* پيدا ٿئي ٿي.' هن اهو ڳالهائي مسڪرايو ته مون کي محسوس ٿيو دنيا شايد ماڪيءَ جي ماناري جهڙي هئي! ساڌوءَ جي مُڪڻ ۾ **رشين جهڙي خوبصورتِي، ڌيرج ۽ مناڻ هئو. مون ڏٺو هن جي اکين مان نَور نڪري رهيو هو.

'هو چوليون هٽندڙ درياؤ ڏسڻ ٿو؟' هن وهندڙ درياؤ ڏانهن اشارو ڪيو. مون ڏٺو مست درياءُ چوليون هڻي رهيو هو. 'جيڪوان جو ڪنارو ۽ انت آهي، اهو تنهنجو به ڪنارو آهي!' هن پنهنجيون اکيون بند ڪري ڇڏيون.

هن چڻ پنهنجو فيصلو ٻڌايو ان بعد اسان ٻنهي بڙ جي صديون پراڻي ديؤ جهڙي شاهي ۽ گهاتي درخت هيٺان ويهي، اُها شام ڏک ڏک ڪري پيئي، ۽ رات پنهنجي وجود ۾ ذرو ذرو ڪري لائي ته منهنجي آندر مان زندگيءَ جو سراپ ختم ٿي ويو. اهو پاسي هن مون کي اپديش ڏيڻ بند ڪري ڇڏيو ۽ ٻيهر يوگا جي ڪنول آسن ۾ مشغول ٿي ويو!



* ٻڌي: غفل

* رشي: بهتل شخص

مولانا روم ڪيٽ واک ۽ نائن اليون کان پوءِ جي آميریکا!

13۔ صدي عيسويءَ جي شروع جو هڪڙو زبردست شاعر ۽ عظيم عاشق مولانا روم جنهن جي 'معنوي مثنوي' ۽ 'ديوان شمس تبريز' شاه عبداللطيف ڀٽائيءَ جي گودڙيءَ ۾ هميشه رهندا هئا ۽ اقبال جو 'جاويد نامو' ڄڻ روميءَ جي شاعريءَ جو اولڙو آهي، بلڪ ائين چوڻ وڌيڪ بهتر ٿيندو ته شاعريءَ ۾ رومي اقبال جو رهبر رهيو آهي، تنهن روميءَ جي شاعري اڄڪلهه مغرب جي نه رڳو اديبن ۽ اڪابرن کي ٻوڙي ڇڏيو آهي، بلڪ مغربي عوام کي به چريو ڪري ڇڏيو آهي ۽ خاص طرح اميريڪي نائن-اليون کي وساري روميءَ کي پڙهي ۽ نچي رهيا آهن! اها هي ڳالهه آهي ته: اميريڪي اشاعتي اداري 'Harper' طرفان 'The Essential Rumi' جي نالي سان ڇپيل، مولانا روم جي شاعري بعد اميريڪي ڄڻ ننڊ مان جاڳي پيا آهن، ان ڪتاب جون پنج لک ڪاپيون 'گرم ڪيڪ' جيان وڪرو ٿي ويون ۽ رومي اميريڪا ۾ بيسٽ سيلر ٿي ويو.

آڳي ڀڄ آئي رهه رات بھر، چئم نم سکراني رڻ رات بھر!
کوئي ديوانه گيون مڻ پڙتا رها، کوئي آواز آئي رڻ رات بھر!
درد ڪي ڇانڊ دل مڻ اترتے رھے، چانڊئي جھنگائي رڻ رات بھر!

مولانا روم پنهنجي پهرئين عشق، 'شمس تبريز' سان ملڻ کان پوءِ ڪجهه مٿئين شعر مصداق گذارڻ لڳو. شمس کي ڏسڻ کان پهرين مولانا هڪ مدرسي ۾ اسلامي تعليم ڏيندو هو ۽ زبردست زاهد هئو، هن جون راتيون ۽ ڏينهن عبادت الاهيءَ ۾ گذرندا هئا. بعد ۾ هن شمس تبريز جي چوڻ ۾ اچي پنهنجي والد (اولياءَ حضرت بهاءُ الدين) جا ڪتاب پڙهڻ بند ڪري ڇڏيا، جنهن جي گاديءَ تي هو نشين هو ۽ شمس جي رغبت ڏيارڻ تي هن

راڳ رنگ (ساع) جون محفلون پڻ منعقد ڪري ڇڏيون. جيڪي ان کان اڳ هن لاءِ منع هيون. مولانا، شمس جي عشق ۾ 'ديوان شمس تبريز' مرتب ڪري شمس کي امريشائي ڇڏيو ۽ دنيا اڳيان 'فلاطوني' عشق جو مثالي اظهار ڪيو جيڪو بعد جي ڪافي صوفين جو به 'ظرف امتياز' بڻيو.

'شمس تبريز' پاڻ به هڪڙو پهتل شخص هئو. هو نهايت ئي سهڻو ڇوڪرو هئو. ان ڪري هن جي پيءُ هن کي ننڍي هوندي ئي تبريز موڪلي ڇڏيو. هن کي ماڻهن جي نظر بد کان بچائڻ لاءِ عورتن جي وچ ۾ رکيو ويو جتي هن اڳت اٿڻ سگيا. جوان ٿيڻ بعد 'شمس تبريز' ڪارو ڇوڳو پائيندو هو ۽ اڪثر پنهنجو چهرو ڍڪيل رکندو هو. پنهنجيءَ فطرت ۾ هو نهايت ئي سخت طبيعت ماڻهو هئو.

زاهد بومر، ترانا گويم ڪردی سر فتنه بزم و باده جويم ڪردی
سجاده نشين با وقاري بومر، بازيچهء ڪودڪان ڪويم ڪردی
(رومي)

(وقت جو زاهد عابد هئس مون کي راڳيندڙ ڪري ڇڏيئي، سڄي ملڪ ۾ رُساو ڪيئي ۽ شراب نوش ڪري ڇڏيئي، چڱي خاندان جو عزت دار ۽ سجادا نشين هئس، جن گهڻيءَ ۾ کيڏندڙ ٻار ڪري ڇڏيئي!)

اهڙيءَ حالت کان پوءِ 'مولانا' جي شاگردن ۽ 'مولانا' جي ڪچهريءَ ۾ ويهندڙن چوڻ شروع ڪيو ته 'مولانا' جيڪو شريعت جو سخت پابند هئو سو هاڻ هڪڙي بنان نسب ۽ نالي واري ماڻهوءَ جي عشق ۾ ايترو محو ٿي ويو آهي، جو دوستن کي سندس شڪل ڏسڻ به نصيب نٿي ٿئي. ماڻهو شمس جا دشمن ٿي ويا ته هڪ ڏينهن شمس ماڻ ميث ۾ 'قونيه' مان گم ٿي ويو. جنهن تي 'مولانا' جي حالت انتهائي مخدوش ٿي ويئي ۽ هن شمس جي مخالفن سان ڳالهائڻ ٻولھائڻ بند ڪري ڇڏيو.

مولانا جي شاعري 'شمس تبريز' سان ملاقات ۽ عاشقيءَ بعد شروع ٿي. ڪافي ڏينهن بعد اوچتو دمشق مان 'شمس تبريز' جو هڪڙو خط پهتو ته ان سترهائيءَ ۾ 'مولانا' جي حالت ڪجهه بدلي ۽ هن 'شمس' جي شوق ۽ عشق ۾ نه رڳو ٻيهر سماع (راڳ رنگ) منعقد ڪيو پر غزل به چوڻ لڳو.

'شمس تبريز' مولانا جي مثنويءَ جو موجب بڻيو ۽ مولانا جي آخري عشق 'حسام الدين' طرفان ان کي سهيڙڻ ۽ لڪڻ جي ڪري مشرق جي اها عظيم شاعري دنيا کي ورثي ۾ ملي، جنهن ستن صدين کان مُلڪن ۽ تهذيبن جون سرحدون توڙي مشرقي توڙي مغربي عشق (بلڪ مرد سان عشق) کي

دوام بخشيو. نه رڳو صوفين بلڪه ڪافي فلاسفرن به چوڪري (مذڪر) ۾ نه رڳو خدا جي خدائي ڳولڻ جي ڪوشش ڪئي پر عشق جي تاريخ کي پڻ نوان موڙ ڏنا! دراصل مثنوي مولانا جي عمر جي آخري چوڏهن سالن جي عرصي دوران لکي ويئي جيڪي هن شمس جي هجر ۾ گذاريا!

مولانا جي زندگيءَ ۾ ٻيو موڙ تڏهن آيو. جڏهن 'شمس تبريز' ٻيهر گم ٿي ويو يا مخالفن کيس ماري ڇڏيو يا وري زخمي ڪري ڇڏيو؟ جنهن جي پڪي خبر ڪنهن کي به ڪانهي! بهرحال مولانا روم صبح جو جڏهن مدرسي ۾ پهتو ۽ کيس خبر پيئي ته 'شمس تبريز' گم ٿي ويو آهي، ته هو پنهنجي والد جي درگاه تي ويو ۽ اتي وڃي رڙيون ڪرڻ لڳو: "بهاء الدين چه خفته بر خيزو طلب شخصيت کن ڪه باز مشاير جا نرا از نوائع لطف او خالي مي يابيم" (بهاء الدين چو ستو آهين؟ اتي ۽ منهنجي دوست کي ڳول ڇو ته ٻيهر پنهنجي جان لطف کان خالي آهي!)

'شيخ گشت از فراق او مجنون! بي سروياز عشق چُون ڏلتون رخ'
(مون کي هن جي فراق ۾ مجنون ڪري ڇڏيو جن ڏالتون مصريءَ جيان عشق ۾ بي سرو سامان ڪري ڇڏيو)

ان بعد سڄي عمر مولانا، شمس جي عشق ۾ پريشان رهيو ۽ ڪو ماڻهو کيس رڳو اهو چوندو هو ته: 'مون شمس تبريز کي فلاڻي هنڌ ڏٺو آهي ته مولانا پنهنجو لباس لاهي ان کي بخشش ڪري ڇڏيندو هو ۽ وري ڪو کيس چوندو هو ته: 'بله هن شخص شمس کي نه ڏٺو آهي، مڙيو ٿي غلط خبر ڏني اٿس'. ته چوندو هو: 'جيڪڏهن خبر صحيح هجي ها ته مان لباس جي بجاءِ پنهنجي جان نه نذرانو ڪري ڇڏيان ها؟!'

عاشقي شد طريق و مذهب شان غير عشق است پيش شان هذيان
ڪفرو اسلام نيست در ره شان. شمس تبريز شد شهنشاه شان
ڪارشان مستيست وي خويشي، ملت عشق هست بي ڪيشي!
(رباب نام)

'هاڻ عاشقي اسان جو مذهب ٿي ويو ۽ بنان عشق جي سڀ ڪجهه بي سود آهي. ڪفر ۽ اسلام هن رستي ۾ ڪا معنيٰ نٿو رکي. شمس تبريز اسان جو شهنشاھ آهي. عاشقن جو ڪم مستي ۽ بي خودي آهي. عشق جي جهان جو ڪو آئين ۽ اصول نٿو هجي.'

'هارپر' طرفان ڇپيل ڪتاب 'The Essential Rumi' جو ترجمو 'ڪول مين بارڪس' ڪيو آهي جيڪو صاحب اميريڪا جي جارجيا يونيورسٽيءَ ۾ شاعريءَ جو پروفيسر آهي.

'روميءَ' جي 'مثنويءَ' ۽ 'رباب نامي' جا چاليھه/ پنجاهه کن نسخا ڇپيل آهن ۽ مغرب ۾ 'آربري نڪلسن' ۽ جرمن صوفي عورت 'اين ميري شمل' جنهن وصيت ڪئي هئي ته: 'مران ته مون کي مڪليءَ جي قبرستان ۾ دفن ڪجو!' پڻ روميءَ جي شاعريءَ جا ترجما ڪيا آهن. پر 'ڪول مين بارڪس' سڀني کان گوءَ ڪٽي ويو آهي.

ان کان علاوه هالي ووڊ جي هاءِ ڪلاس پروڊيوسر Omar kaczmarczyk جيڪو اڪثر 'سپريمين' تي فلمون ٺاهيندو رهيو آهي سوروميءَ بابت هڪ فلم ٺاهڻ جو ارادو رکي ٿو جنهن ۾ هن جو خيال آهي ته هو صاحب 'روميءَ' ۽ 'شمس تيريز' جي عشق Intense relationship يا Strong Emotional relationship کي به واضح ڪندو. جيڪو تعلق ڪن ماڻهن جي خيال ۾ اصل ۾ Gay تعلق آهي! ڇو ته مولانا جو مسلڪ ۽ قول هيءُ هئو ته، 'محبت جو سبب جنسيت هوندي آهي!'

انڊيا جي ڊيپڪ چوپٽا وري هڪڙي C.D ٺاهي آهي جنهن ۾ هن 'ميڊونا' ۽ 'ڊيمي مور' جهڙن زبردست اسٽارز کان اهي ترجما پڙهايا آهن. C.D جو نالو آهي 'A gift Of Love.' 'ڊونا ڪارن' هڪڙي فيشن شو جي پس منظر ۾ 'روميءَ' جي شاعريءَ جو ترجمو پڙهايو ۽ دنيا جي سڀ کان وڌيڪ مهانگن سپر ماڊلز ريمپ تي ڪيٽ واک ڪيو.

اهڙيءَ طرح مغرب، هاڻ مشرق جي هڪ اولياءَ، درويش، عاشق ۽ شاعر 'رومي' کي نئين انداز ۾ Invent ڪري رهي آهي.

ڪڇونءَ جي پنيءَ تي رکيل دنيا!

زندگي جي اها خوبصورت ترين موسم هئي جڏهن ٿرن، برن جا پنڌ
جهاڳڻ معمول هئو. زندگي رڻ ۾ ڊوڙندڙ روجهه جان اتاڳي هئي. ان دور ۾ زندگي
اهڙي حسين ۽ اڪثر محبوبا جيان هئي، جيڪا پل ۾ ٺهي (راضي) ۽ پل ۾ ڊهي
(ڪاوڙجي) سوچن جا سمونڊ هئا. چند رات جو ڇو ٿو اُپري؟ چاندوڪيءَ ۾
ڪنهن تڏيهر جي اوچتي رڙ ۾ ايترو درد ۽ جدائي ڇو آهي؟ 'چاندوڪي
ڪنهن جادوگريائيءَ جيان ڇو آهي؟ جو قفس ان جي چاهه ۾ پاڻ کي زخمي
ڪندو ٿو رهي؟' ۽ 'سمنڊ جون هرڻ جي چالن جيان ڊوڙندڙ بيتاب لهريون
اچلجي اچلجي چند ڏانهن ڇو ٿيون واجهائينديون رهن؟'

مان اڪثر راتيون جاڳي جاڳي اهو سڀ ڪجهه سوچيندو رهندو
هئس. 'خدا ڇو ماڻهن کان ايترو پري ستين آسمان تي ويٺو آهي؟' 'ڇا خدا
مسجدن ۽ مندرن ۾ رهي ٿو؟' 'پاڪ ڪليساين جي شاهي چتئين اندر رهي
ٿو؟' 'ماڻهو ڇو اجنتا ۽ ايلورا جي غارن ۾ سالن تائين واڙجي نقش نگار
اڪيريندا رهندا هئا؟' 'مائيڪل اينجلو روم جي معبدن ۾ پتئين ۽ چتئين تي
ڇو سالن جا سال چيلهه ڇپي ڪري ڪنواري مريم يسوع ۽ ان جي چيلن
جا مجسما ٺاهيندو رهيو؟' 'راڳي راڳ ڇو ٿا ڳائين؟' 'وڻن ۽ ولين ۾ گل ڦل
ڇو ٿا لڳن؟' 'سج ڇو ٿو اُپري ۽ الهی؟' ان دؤر ۾ منهنجي حالت ميران پاڻي
جي هن شعر جهڙي هئي:

سڪي ميري نيند نساني هوءَ

پيو سڪي پنهنج نهارت سگري رين وهائي هوءَ

سڀ سڪهين مل سڪهه ڏئي، مين ايڪ نه ماني هوءَ

بن ڏيکي گل نهيڻ ڀرت، جيا ايسي ٺاهي هوءَ

انڪ ڇهين وياڪل پئي، مکه پيو پيو پاڻي هوءَ

انتر ويدن وره ڪي وه پير نه جاني هوءَ

جيون چاتڪ گهن ڪور تي مڇهري جمي پاڻي هوءَ

ميرا وياڪل وره ٺي، سڌ ٻڌ بسراني هوءَ

(اي ساهڙي مٺي مان نندڙ اڏامي ويئي آهي، مون سڄي رات پنهنجي پيرينءَ جي راهه نهاريندي گذاري آهي. سمورين ساهيڙين مڙي مٺي مان ڪجهه ڪرڻ لاءِ جيءَ، پراڄي ٿو. منهنجو مڃي (ساجن) پٺان ڏٺي سڪ نٿو اچي ۽ هاڻ ته ڪجهه ڪرڻ لاءِ جيءَ، پراڄي ٿو. منهنجو سرير سڪي ويو آهي، بي چيني وڌي ويئي آهي ۽ چين تي صرف پنهنجي محبوب جونالو آهي. مان اندر ئي اندر هجر جي آڳ ۾ جلان پيئي ۽ هن کي منهنجي خبر ئي ڪانهي! جيئن چنڊ آوارا ڪڪرن کي پيو ڏسندو آهي جيئن پاڻيءَ لاءِ مڇي تي تڙبي، اهڙي طرح مان هجر جي ماريل ميران ڏکي آهيان، سموري سڌ ٻڌ ڪوئجي ويئي اٿم.)

منهنجي اهڙي حالت جو صحيح اندازو هڪ مندر ۾ ويٺل تنگهي مالهيءَ لڳايو. ان ئي دؤر ۾ مون کي پنهنجي شهر ۾ ٻيا ماڻهو به نظر آيا، جن ’پريان سندي ڳالهڙي‘ ٻڌي هئي يا وري: ’ني مائين مين ڪنون آڪان، درد وچوڙي دا حال ني‘ واري ڪيفيت مان گذريا هئا. جن ۾ هڪڙو هٿو فضل احمد بچائيءَ ۽ ٻيو ڊاڪٽر غلام قادر نظاماڻي، (مير علي احمد ٽالپر جونائيءَ ۽ قيصر نظاماڻيءَ جو پيءُ) منهنجي گهاٽن دوستن ۾ آهي ٻه ماڻهو ئي شامل هئا. حيدرآباد ۾ وري ڊاڪٽر نجر عباسي ۽ مراد علي مرزا منهنجا گهاٽا يار هئا. انهن سمورن يارن تي ٻئي موقعي تي لکيو جيڪي سڀ منهنجي لاءِ ’بڙ جي چانو اڳي کان گهاٽي‘ جيان هئا. انهن يارن سان وقت گذرڻ سان نينهن جا ناتا وڌندا ئي رهيا، گهڻيا ڪڏهن به ڪين. نجر عباسي ته نه رڳو منهنجو دوست هئو بلڪه ويڄ به هئو. هو اڪثر اسٽيٽوسڪوپ کڻي منهنجيءَ ويڳاڻي دل جي Palpitation جا چيندو ۽ مون کي صلاحون ڏيندو رهندو هو.

فضل احمد بچائيءَ جي اکين ۾ شروع کان وٺي مون کي وارياسين ميدانن ۽ ريگستان جهڙي اڏاسي ۽ وحشت پائيندي هئي. زندگي هن کي به شايد مون وانگر ڊيڄاري ڇڏيو هئو زندگي هن کي سارتر جي وجوديت جا ڏنگ هڻي هڻي پاڻ وهڻو بڻائي وڌو هيو پر هو مون کي نمازون نه پڙهندي به مذهبي ماڻهو لڳندو هو هن جي دل جي مسجد ۾ تڏو ۽ تڏو ئي وڃايل هوندي هئي، مڊل ڪلاس سان تعلق هوندي به هو اشتراڪي لڳندو هو ۽ اشتراڪي هوندي به مون کي سامراجي سوچون رکندڙ لڳندو هو.

فضل احمد بچائيءَ جو اتاڳو ۽ اڪيلوروح به منهنجي سوچن جيان ڪڏهن به هڪ هنڌ ڪتيا اڏي نه ويٺو. هن جو روح ٻڌ پڪڙوئن وانگي گيڙو جڙيو پائي، ملڪان ملڪ گهمندو رهيو ۽ هن جون بيتاب اکيون جن ۾ صدين جون وياڪلتائون ڏانئتن جيان ڊوڙنديون رهنديون هيون انهن اکين کي ڪنهن به آخر تائين نه سمجهيو.

1977ع کان وٺي 1986ع تائين جي ڏهن سالن جي ان سڄي عرصي ۾ مون فضل احمد بچائيءَ کي هڪڙي اهڙي سڃاڻپ ۾ ڏنو جنهن لاءِ 18 صدي جي آخري سالن کان وٺي ويهين صديءَ جي آخري سالن تائين (200 سالن) جا پيدا ٿيل وجودي فلاسافر، اديب رڙندا، رنپندا آيا هئا. 'We are in a situation such was not created by us and nor by our fore-fathers!' سيمس جيان سزا ۾ آهيون؛ وجودي فلاسافر مسلسل روداليءَ جيان ڪارا ڪپڙا ڪري روئي رهيا هئا. وات ۾ ڪپڙو وجهي رانپات ٿي ڪيائون. پنهنجي ڇاتي پئي پٽيائون. هاءِ هاءِ زندگي تون ڇا آهين؟ زندگي تون اسان وٽ هوندي به قلمي ۾ قيد ٿيل محبوبا جيان ڇو آهين؟ زندگي تون ايتري بيوفا ڇو آهين؟ زندگي تون جنهن وٽ به آهين ان کي چوڻي cheat ڪرين؟ زندگي، تون هوندي به ڇو نه آهين؟ مان ۽ فضل احمد بچائي به ائين ئي زندگيءَ جي ان بي وفائيءَ ۽ اڪثر محبوبا واري ڪيفيت (جنهن ۾ محبوبا رات وڌ سان گڏ گذارڻ جي باوجود محبوب کي چوي ٿي: تون ڪوڙو آهين ۽ محبوب ڄاڻندي به ته هوءُ ڪوڙ پئي ڳالهائي هن سان گڏ گذارڻ لاءِ مجبور آهي) تي خائف ۽ ڊنل هئاسين.

هن سموري ڪائنات ۾ جتي سج، چنڊ، ٻيا گرهه، اپگرهه، تارا، ڪهڪشائون، بليڪ هولز ۽ ٻيبي يونيورسز (Baby Universes) آهن، اسٽيفن هاڪنگ (Stephen Hawking) ڪائنات جي تصوير واضح ڪندي هڪڙو لطيفو ٻڌائي ٿو ته: 'هڪڙي پيري مشهور اديب برٽرينڊ رسل ستارن جي علم (Astronomy) تي ليڪچر ڏيندي چيو ته: 'ڌرتي سج جي پويان ڦري ٿي، سج تارن جي هڪڙي شاهي ميڙ جي پويان پيو ڦري، جنهن کي اسين ڪهڪشان ٿا چئون، ته ليڪچر جي آخر ۾ هڪڙي پوڙهي اُٿي بيٺي ۽ پڇيائين: "تون اسان کي الاجي ڇا ڇا پيو ٻڌائين. جڏهن ته دنيا ته اصل ۾ هڪڙي چپٽري پليٽ جهڙي آهي ۽ اها هڪڙي شاهي ڪچونءَ جي پٺيءَ تي رکي آهي."

برٽرينڊ رسل ڪليو ۽ پوڙهيءَ کان پڇيائين: "ته پوءِ اهو ڪچون ڇاتي بيٺل آهي؟"

"تون ڏاڍي هوشيارِي پيو ڏيکارين نوجوان". پوڙهيءَ سختيءَ سان ڳالهايو: "تو کي خبر آهي ته اهو ڪچون ٻئي ڪچونءَ مٿان بيٺو آهي." پوڙهيءَ ٺهه ٺهه ورائيو.

دنيا ڪهڙي طرح ٺهي؟ اها ڪيئن ختم ٿيندي؟ زمان ۽ مڪان (Time & Space) ڇا آهن؟ ان لاءِ اسين سڀ اڻ ڄاڻ آهيون (Aristotle (ارسطو) هڪڙو

اندازو هنيو ته دنيا هڪڙي پاسي کان ٻئي پاسي يا ڇيڙي تائين چار لک Stadia آهي ۽ هڪڙو Stadia اٽڪل 200 والڻ جو آهي. ساڳئي فلسفي پنهنجي ڪتاب 'On the heavens' 340 بي. سي. ۾ لکيو آهي: 'ڌرتي گول آهي' پر جيئن ته دنيا ۾ انفارميشن ماڻهن تائين پهچڻ جي هميشه ڪوت رهي آهي، ان ڪري ماڻهن ۾ سمجهه جو گهڻو فقدان آهي. دنيا ۾ ٽي حصا پائي آهي ۽ موجوده ڪنڊ به اڳ ۾ گڏ هوندا هئا ۽ هاڻ ڌار ڌار ٿي ويا آهن. ساڳيو اميريڪي جڏو سائنسدان اسٽيفن هاڪنگ سندس ڪتاب 'A Brief History of time' ۾ لکي ٿو: 'Black Holes' سڄ کان هڪ ڪروڙ ڀيرا وڏا آهن. جڏهن ته سڄ ڌرتيءَ کان ڪئين ڀيرا وڏو، ڇا فزڪس جي ماهرن وارو Big Bang 'ڪن فيڪون' آهي؟ اهڙا ڪئين سوال ذهن جي بيٺاري تي ٻڳهه پکين جيان ران ران ڪندا اڏامندا رهندا هئا.

پاڪستان کان پهريائين جڏهن مهاتما گانڌي تندي الهيار آيو ته فضل احمد ٻار جي حيثيت ۾ گانڌيءَ کي گلدستو پيش ڪيو هو گانڌي ويهين صديءَ جي عظيم شخصيتن مان هڪ هئو دنيا ۾ سندس حيثيت مقدم آهي.

اڪثر شامن جو جڏهن اسان گڏ هوندا هئاسين ته هو مونکي سندس زندگيءَ بابت ڪافي Off the record يادگيريون ٻڌائيندو هو جن مان گهڻيون پوءِ هن سندس يادگيريون جي ڪتاب 'اڳي ائين هياس' ۾ پڙ لکيون. جيئن 'جين پال سارتر' جي خيال ۾ هڪڙي جهنب واري زهريلي مڇي اچي کيس چڪ هڻي زخمي ڪرڻ چاهيندي هئي، تيئن فضل احمد بچائي کي هڪ اڻ ڏٺي شيءِ اڪثر وهڻ ۾ مبتلا ڪندي رهندي هئي. سندس نوجوانيءَ واري دؤر کان وٺي جڏهن اڃا هن کي مڇن جي رهڻ به ڪانه آئي هئي حيدرآباد جي اسٽيشن روڊ واري جاگيردار هونل جي هڪ ڏيڻمري تائين اڪثر سندس ترجمو ڪيل رائيٽر هيگرڊ جي ڪتاب 'She' جي ڪردار جهڙي قداور ڪاري ميڪسي پاتل ۽ نقاب اوڍيل حسينا هن جون پڇاڻون ڪندي رهندي هئي، جيڪا بقول سندس هن جي ڪمري ۾ به آئي ۽ هن جي بيبڊ تي اچي ويٺي ۽ هن سان ڪجهه ڳالهائي وري هلي ويئي.

اڪثر اداس شامن ۽ ويران راتين جو هو دير تائين مون سان ڳالهائڻ جي خواهش رکندو هو ۽ سندس گانڌي چونڪ واري اوطاق جي آڳر ۾ جڏهن چانڊوڪي جادوئي سحر جيان ڀر جي ويندي هئي ته هو سندس هڪ بند ٿيل بيبڊورم بابت ٻڌائيندو هو ته ڪيئن نه سندس ان بند پيل بيبڊورم

جي فرنيچر جي سيننگ اڪثر چينج ٿيل هوندي آهي. هو ٻڌائيندو هو تہ: 'سندس ڏکڻ طرف پيل بيٺو اتر واريءَ پٽ سان پيل هو ۽ صوفا وري سامهون واري پاسي. ايستائين جو سائيد ٿييل ۽ سندس ايزي چيئر به ساڳي جاءِ تي نه هوندي هئي،' حالانڪه هو نوڪر کان پاڻ بهاري ڏيارائي فرنيچر جي setting ڪرائي ڪمرو بند ڪري ڇاهي پاڻ وٽ رکندو هو.

ان ئي ايزي چيئر تي ويٺي ويٺي ۽ ڳالهين ڪندي ڪندي اوچتو هو مون کي مخاطب ٿيندو هو: "ادا توهان مون واري ڪرسيءَ تي اچي ويهو." ۽ مان پنهنجي ڪرسيءَ تان اٿي اچي اوطاق جي وچ ۾ پيل سندس خاص ايزي چيئر تي ويهندو هئس ۽ هو وري اٿي اچي مون واري ڪرسيءَ تي ويهندو هو. مان اهو سڀ ڪجهه کيس محسوس به نه ٿيڻ ڏيندو هئس ته اهو اوهان ڇا ڪيو. اها هن جي دوستيءَ جي هڪڙي ادا هئي. هڪڙي پيري منهنجي هڪ عام دوست اهو ڏٺو ته ٻاهر نڪري چيائين "اهو جيڪو تنهنجو دوست آهي نه اهو ڏاڍو وهمي آهي. مان آئينده ان وٽ نه هلندس." ماڻهو شايد فضل سان ملندي پور ٿيندا هئا. پر مونکي ڪاٺي بوريت نه ٿيندي هئي فضل سان جنهن به ماڻهوءَ جو به واسطو پيو کيس وهمي شخص جي نالي سان پڪاريندو هئو. مونکي ته عبدالقادر جوڻيجو به ان دؤر ۾ ٻنھ نارمل لڳو جڏهن هن کي ڊاڪٽرن جي چوڻ موجب Gillian Bery Syndrome (G.B.S) جي بيماري لڳي چڪي هئي. جيڪا ناول 'Catch 22' جي ليکڪ کي به لڳي هئي.

عبدالقادر جوڻيجي جي بيماريءَ جو ٻڌي مان کيس پڇڻ ويس ته هو گهر ۾ موجود نه هئو. پاڇائيءَ کان پڇيم ته اکين ۾ پاڻي مڙي آيس ۽ حيرانيءَ سان ٻڌايائين: "ادا آفيس ويو آهي." مان سندس آفيس پهتس ته اتي سنڌالاجي ۾ سمورا آفيسر توڙي ٻيا ماڻهو کيس ٻڌي رهيا هئا. هو پنهنجي آڱرين ۽ هٿن کي بار بار کولي بند ڪري رهيو ۽ مسلسل ڳالهائي رهيو هئو. عبدالقادر اتي ڪجهه اهڙيون ڳالهين ڪري رهيو هو جو ٻڌڻ وارن جون اکيون ۽ وات ڦاٿل هئا. مونکي اتي موجود ڏسي هن چيو: "اڄ يار هلي ٿا پنهنجي ڪمري ۾ ويهون هي مونکي ڪونه سمجهندا." ان بعد مان ڳچ دير تائين سندس ڪمري ۾ سندس ڳالهين ٻڌندو رهيس ۽ هو مونکي اهو سڀ ڪجهه ٻڌائيندو رهيو جيڪو هن کي اٿن. ڏهن ڏينهن جي بيماريءَ ۾ ذاتي تجربو ٿيو هئو.

مون کي ماءُ مجاز جا اکين ۾ انبورا!

انهن ڏينهن، پرولتاري سوچ رکندڙ طبقي جا ماڻهو حج وڃڻ بجاءِ برف وسندڙ ماسڪو جون گهٽيون پراگ، مشرقي جرمني جا رستا، چيڪوسلاويڪيا، رومانيا ۽ ڪيوبا وغيره جي عظيم انقلابي شهرن ۾ گهمڻ لاءِ سڪندا هئا. انهن شهرن جي فوٽ پاڻن ۽ گهٽين ۾ مزدورن جي هٿن جهڙا ويڪرا چنارن جا پن ڏندا رهندا هئا ۽ شهرن جا قهوي خانا، پيس ۽ پارس گرميءَ، ماڻهن جي ٽهڪن ۽ ڳالهين سان آباد هوندا هئا.

فيض احمد فيض بيروت جي بوند بوند مينهن، رت ۽ ماڪ وسندڙ شهر ۾ فلسطينين جي ڪاز لاءِ نڪرندڙ هڪڙي رسالي جي ادارت سان گڏ تڏهائي ’Tulip‘ رسالو به ڪيندو هو. ’Tulip‘ افرو-ايشيائي ادب ۽ آرٽ جو هڪڙو بهترين نمونو هوندو هيو. ڪافي سالن کان اهو رسالو مون پاڪستان جي ڪنهن به بڪ هائوس تي نه ڏٺو آهي.

ماسڪو پراگ، سيٽول ۽ ٻين تمام گهڻن سوشلزم جي سائيءَ ورتل ملڪن جي سرد شهرن ۾ اديب، فلاسافر، راڳي، (Musicians) چترڪار ۽ اداڪار ڪيئي ڪارنرز تي راتين جو دير تائين ويهي ڪافي ۽ اسڪاچ جي گلاسن تي Red Revolution جي فائونڊن تي وڏا وڏا بحث ڪندا رهندا هئا. ماديت ’Materialism‘ ۽ روحانيت ’Spritualism‘ تاريخي ماديت ’Dialectical Materialism‘ جدلياتي ماديت ’Historical Materialism‘ ۽ ٻين سياسي توڙي سماجي موضوعن تي بحث ايترا ته اڻ ڪٽ ٿي ويندا هئا، جيترا 8-9 صدي هجريءَ جي مينڊيءَ رنگيل ڏاڙهين رکيل، اکين ۾ سُرمي پيل چرٻيءَ سان ڀريل جسمن تي چوڻا/لبادا پاتل عياش مولوين ۽ مُلن جا، جيڪي بغداد، يمن ۽ حجاز کان وٺي، فارس، سربيا ۽ وچ اوڀر جي ٻين ملڪن جي مسلمانن تائين پکڙيل هوندا هئا.

ساڳيا بحث مباحثا 12-13 صدي عيسويءَ ۾ يورپ جي ڪليساڻن ۾ اطلس جا جُبا ۽ اوورڪوٽ پاتل شاطر پادري ۽ انهن جا حواري سڄي يورپ

جي ڪئٽولڪ ڪليساڻن ۾ ڪندا رهندا هئا ته: 'اٺ وڏو يا سٺيءَ جو پاڪو وڏو'؛ اهي ملان جن کي فزڪس جي 'ف' به ڪانه ايندي هئي 'زمان ۽ مڪان' جي حدن لاهدن تي، منطقي دليل ڏيندي ٿڪندا ئي ڪونه هئا.

ڪميونسٽ، مارڪسي فنڪار دانشور اديب ۽ آرٽسٽ سڀ ان ڳالهه تي متفق هئا ته هر عمل جو رستو عظيم سوشلسٽ انقلاب جي شاهراهه ڏانهن وڃڻ کپي، انهن ئي سرد شهرن جي قهوي خانن ۽ بارس ۾ 'فرائڊ' جي 'Theory of Evolution' مذهب جو رستو روڪيندي رهندي هئي. مارڪس جو سرمايه 'Capital' ڪافي جلدن تي مشتمل آهي ۽ چون ٿا: 'اڄ تائين اهي سڀ جلد چڱيءَ طرح ڪنهن به نه پڙهيا آهن، اهو ڪتاب 'سوشلسٽ صحيفو' ۽ 'ڪميونسٽ ميني نيسٽو' سوشلسٽن جي حديثن جا درجا رکندا هئا. علامه اقبال به پاڪستان کان اڳ مارڪس کان متاثر ٿي ان لاءِ لکيو: 'صاحبِ سرمايه آن ابنِ خليل!' مارڪس کي هن 'صاحبِ سرمايه' ۽ حضرت ابراهيم جو اولاد سڏيو. 'پرولتاري' ۽ 'بورجوازي' جا اصطلاح ته 19 صديءَ کان سڄي دنيا جي ترقي پسند ادب ۾ رائج هئا. 60-70 وارن ڏهاڪن ۾ نوجوانن جا هيرا 'چي گوپرا'، 'وليد جنبلات'، 'لينن'، 'مائو'، 'هوچي منه'، 'ڪم ال سنگ'، 'مارشل ٽيٽو'، 'ياسر عرفات'، 'ليلي خالد'، 'جمال عبدالناصر'، 'فيڊرل ڪاسٽرو'، 'نيلسن منڊيلا' وغيره هوندا هئا. ڀٽي کان سوشلسٽ سخت چڙيل هئا ڇو ته ڀٽي سرماڻيدار ۽ پورهيت طبقي جا سخت، ائٽر تضاد ۽ اختلاف ٿڌا ڪري ڇڏيا هئا! ذوالفقار علي ڀٽو سوشل ڊيموڪريٽ هئو ان ڪري 77ع ۾ ڀٽي خلاف مولوين جي رجعت پرست تحريڪ PNA ۾ ڪميونسٽ پارٽيءَ به ڪلهوڪلهي سان ملائي ڀٽي جي حڪومت کي ڊاهڻ لاءِ ساٿ نڀايو ۽ سُرهو ڪيو!

اسين نوجوان انقلابي ان دؤر ۾ ڪراچيءَ جي گهميل سامونڊي هوائن ۾ ايلفي، ڪلفٽن، بوت بيسن، منهوڙي تي گهمندا ٿرندا ۽ زيب النساءِ اسٽريٽ صدر ۾ 'Standard Book depot' تي چڪر هڻندا رستن توڙي ايراني هوٽلن ۾ 'بالشويڪن' جي ڪامياب جدوجهد ۽ 'مينشويڪن' جي نالائقي، ٽراٽسڪائيتن جي سموريءَ دنيا ۾ انقلاب ۽ مائوءَ جي ثقافتي انقلاب جي ڪاميابين تي روشني وجهندا رهندا هئاسون. مغربي دنيا ان وقت سوشلسٽ ملڪن اندر ٿيندڙ انساني حقن جي خلاف ورزين ۽ سندن سينسرشپ جي پاليسيءَ کي 'Iron Curtain' جو نالو ڏيندي هئي. حقيقت به

اها هئي ته انهن ملڪن اندر مانڊاڻ متو پيو هوندو هو. پر سينسر ۽ انساني حقن تي پابندين جي ڪري ڪابه ڳالهه ٻاهر نه نڪرندي هئي.

پارٽيءَ ۾ تنقيد ۽ خود تنقيدي تي عمل ڪرڻ لاءِ چيو ويندو هو. پارٽي ميمبرن لاءِ فلمون ڏسڻ، اوچا سگريٽ پيئڻ، پرفيوم هڻڻ، اوچا ڪپڙا ۽ بوت پائڻ ۽ فيشن ڪرڻ تي سخت تنقيد ٿيندي هئي ۽ جيڪڏهن ڪو نوجوان ائين ڪندو هو ته ان کي بورجوازي لاڙا رکندڙ سمجهيو ويندو هو.

سوويت يونين جي صدر برزنيف وٽ 22 آميريڪن ۽ يورپي گاديون ذاتي استعمال لاءِ هيون. ساڳئي ملڪ جا حڪمران 'وودڪا' بجاءِ اسڪاچ پيئڻ پسند ڪندا هئا. انهن جا وزير ۽ بيورو ڪريسي به گهٽ نه هئي، برزنيف جونائي فراڊن ۾ پڪڙيو ويو سويتلانا پنهنجي پيءُ اسٽالن جي طرز حڪومت ۽ آمرانا Style تي تنقيد ڪندي وڃي آمريڪا پهتي، جتي هن ٽئين شادي ڪئي. پر سوويت يونين جي عام ماڻهوءَ لاءِ 'بيف برگر' ۽ 'ڪوڪ' منع ٿيل فوڊز هئا ۽ هاڻ وري مسلمانن زمر نه ناهيو آهي، ڪوڪ بجاءِ 'آب زمر' ماڻهن کادن کي به رنگ ڏئي ڇڏيا آهن. ان ڪري دنيا مان برهمڻ ۽ شودر جو تصور اڃا ختم نه ٿيو آهي.

اسان جهڙن ملڪن ۾ هزارين لکين پارٽي ڪارڪنن بورجوازي اقتدار جي ايوانن ۾ ڏار وجهڻ لاءِ رات ڏينهن جدوجهد ڪئي، لکين ڇوڪرن سندن موريي* جهڙين جوانين کي انقلاب جي عشق لاءِ اربڻ ڪري ڇڏيو هئو.

حالانڪه فرانز ڪافڪا 1883ع ۾ پراگ ۾ ڄائو ۽ مختصر ترين زندگي گذاري 1924ع ۾ ٽي بيءَ ۾ گذاري ويو. انهن 42 سالن جي عرصي ۾ هو برلن ۾ فيلسي Felice نالي چوڪريءَ سان مليو ان بعد ٽي بي ٿيڻ کان پوءِ هو 1920ع ۾ ملينا Milena سان مليو ۽ سندس عشق ۾ وڃي ويو. 1923ع ۾ هو ڊورا Dora سان مليو ۽ ان سان گڏ برلن ۾ رهيو ۽ سال کان پوءِ گذاري ويو. 'The Trail'، 'The Castle'، 'America' ۽ 'The Great wall of China' هن جي گهري دوست 'Max brod' (ڪانڪا جي ان وصيت جي باوجود ته سندس مرڻ کان پوءِ سندس اڻ ڇپيل تخليقون تباهه ڪيون وڃن) اهي ڪتاب ڇپرايا، ڪانڪا جي خطن جو مجموعو 'Letters to Milena' پڻ ڇاپيو ويو.

1905ع ۾ ويهين صدي جي هڪ وڏي فلاسافر جو جنم پيرس ۾ ٿيو جيڪو بنيادي طرح مارڪسي هئو پر هن کي پنهنجي سفر

* موريو: ڪچوسنگ

دوران 'برلن' ۾ 'هسلر' Husserl، 'هيدیگر' Heidegger ۽ 'کيرکگارد' Kierkegaard مليا، جيڪي پاڻ تمام وڏا فلاسافر هئا. نوجوان 'جين پال سارتر' جيڪو ٻي عالمي جنگ ۾ پنهنجي ملڪ لاءِ وڙهي ۽ جنگي قيدي به رهي چڪو هو تنهن جا خيال انهن سان ملڻ کان پوءِ بدلجي ويا ۽ هن انسان جي اڪيلائتيءَ، آڻن کي اڪيلا اور جائن کي اڪيلا ۽ ڀڳت کي سارتر جي 'جس تن لاک سو تن جانے ہور نہ جانے کو' واريءَ خطرناڪ انساني صورتحال بابت لکيو. سارتر جا ڪافي ڪتاب The Age of Reasion, Nausea, words سوشلسٽن لاءِ جڙڻ پويون ڏينهن هوندا هئا انڪري انهن پنهي اديبن (ڪافڪا ۽ سارتر) کي سوشلسٽ دنيا پسند نه ڪندي هئي. انهن سمورن بين اديبن جن ۾ گهڻائي آميريڪنس جي هئي. 'هيمنگوي' جنهن بيمار ٿيڻ کان پوءِ پاڻ کي گولي هڻي ماريو. 'سلويا پلات' خوبصورت شاعر، جنهن پنهنجن ٻارڻن لاءِ ڊائنگ ٽيبل تي ناشتورکي پاڻ کي ڪچن ۾ بند ڪري گئس کولي ڇڏي. ۽ اُتان مٿل لڏي وئي، پولش ليکڪ (Jerzy Kosinski) 'جرزي ڪوسنڪي' جنهن 'Being there' جهڙو شاهڪار ناول لکيو ۽ نوبل پرائيز لاءِ نامزد ٿيو خودڪشي ڪري ڇڏيائين ۽ اهڙا ٻيا گهڻا دانشور ۽ ليکڪ هئا جيڪي: 'مون کي ماءُ مجاز جا اکين ۾ انبورا' واريءَ ڪيفيت مان گذري رهيا هئا ۽ سوچي رهيا هئا ته ڇا مارڪس جي Theory of Surplus Value ۽ بندري لينن جو بالشويڪ انقلاب انسان جي اندر ۾ سلهاڙيل سپنن جو سنڌر روپ آهي يا ڪروپ؟ يا اها انقلابي صورتحال انسان جي وسيع عريض اندر جي ايوانن جا روشنڌان کولي ٿي يا بند ڪري ٿي؟ پوءِ خبر پئي ته واقعي ظالم بورجوازي ۽ پرولتاريا جي اقتصادي بدحالي وڌائڻ ۾ وڏو ڪردار ته ادا ڪري ٿي پر دنيا (هڪ پاسائين) Uni-dimentional ته ڪانهي، اها گهڻ پاسائين Multi-dimensional آهي! رٿڙ جي پتي کي اوهين چڪي وڌو ته ڪري سگهو ٿا پر گڏوگڏ اها سنهي به ٿي ويندي! دنيا هڪ - ڪري ۽ ايتري سڌي به ڪانهي جو Capital جي ڪمري ۾ بند ڪري سگهجي! دنيا انسان سان آهي، انسان هڪڙو چرندڙ - پرنڌڙ جيو آهي، انسان جيڪڏهن 18 ڪلاڪن جي سرمايه داري نظام مان خوش ناهي ته اهو 6 ڪلاڪن جي سوشلسٽ سسٽم تحت ڪم ڪرڻ بعد ڪجهه رويل، ووڊڪا، گيس جي پراڻي چُلهي، هڪڙي ڳاڙهي ڳلن واري چوڪريءَ مان به خوش نه هئو.

Writings on the Wall

ايجان، جڏهن اسان جي ٽهڙيءَ جا گهڻا ماڻهو ايجان ڄاوا به ڪونه هئا ۽ گهڻائي ماڻهو ايجان ماڻرن جي هنج ۾ ٽڄ پي رهيا هئا ته ان کان پهريائين دنيا ۾ به عالمي جنگيون لڳي چڪيون هيون پنهي مهاڀاري جنگين ۾ اٽڪل ست ڪروڙ انسان جنگ جو ٻارڻ بنجي ويا، لکين اڀاهج ٿي ويا. لکين عورتون بيواهه بڻجي ويون ۽ ڪروڙين ٻار يتيم ٿي ويا، لکين ڪٽنب بي گهر بڻجي ويا ۽ اربين ماڻهو بيروزگار بڻجي ويا. دنيا ۾ ڏيواڻي جي ويا ڦهلجي ويئي، انسانن جو جيئڻ مهانگو بڻجي ويو! جنگ ۾ شريڪ سمورين قومن کي چاليهه ارب ڊالرن جو مالي نقصان پيو.

دنيا ۾ اهي جنگيون سرمائيداري ۽ غلامائي نظام کي جاري رکڻ لاءِ يورپ ۽ اميريڪا لڳايون. خاص ڪري ٻي مهاڀاري جنگ 'داس ڪيبيٽال' جي خالق مارڪس جي نظريي تحت روس ۾ جيڪو 1917ع ۾ آڪٽوبر انقلاب آيو ان انقلاب کي ختم ڪرائڻ جي اميريڪي ۽ برطانوي سازش هئي. جيڪا هنن ان صورت ۾ ڪئي ته هنن جرمنيءَ ۾ آيل انقلابي اثرن کي روڪڻ لاءِ يعني سوشلزم اچڻ جي ڊپ کان، هنن جرمنيءَ ۾ 1924ع کان وٺي 1929ع تائين رڳو ڇهن سالن ۾ (اميريڪا ۽ برطانيا) ايڪويهه ارب مارڪ جي سيڙپ ڪئي ۽ ان بعد 1930ع ۾ اها رقم 27 ارب مارڪ تائين پهچي ويئي. ان صورتحال جرمني ۾ 1923ع ۾ آيل ڏيواڻو ختم ڪري ڇڏيو ۽ جرمني پنهنجا ڏند ۽ چنبا ٽڪا ڪري هڪڙي رڙڪيندڙ ڊائوسار ۽ ميمٽ جيان اٿي ڪڙي ٿي ۽ اکين ۽ وات مان باهه جا آلا ڪيڙ لڳي! جرمني ان بعد پنهنجي اندر ۾ دڪندڙ آريائي انا کي تسڪين بخشڻ لاءِ تيار ٿي ۽ هن هالينڊ پنجن ڏينهن ۾، بيلجيم ۾ اوڻويهين ڏينهن ۾، پولينڊ 35 ڏينهن ۾، فرانس 44 ڏينهن ۾، ناروي 63 ڏينهن ۾ ۽ ڊينمارڪ فقط هڪ ڏينهن ۾ فتح ڪيو. هتلر آريا نسل کي دنيا جو بهترين رت قرار ڏنو. 'آريه' سنسڪرت

ٻوليءَ جو لفظ آهي. آرين جو ڏاڏو 'منوجي' آهي. جنهن جو پٽ 'يشتا' ۽ ان جي اولاد مان ايوديا جي 'سورج-ونسي' خاندان جو راجا دسرت ۽ دسرت جي چئن زالن مان هڪ جو پٽ 'رام چندر' جيڪو والميڪيءَ جي لکيل ڪتاب 'رامائڻ' جو هيرو آهي. آريا ان ئي خاندان جو اولاد آهن. جيڪي جرمنيءَ ۽ ايران ۾ رهن ٿا؟ پر اصل ۾ جرمني ۽ آسٽريليا مان اهي هندستان آيا ۽ هتي جي دراوڙنسل تي پنهنجي برتري قائم ڪيائون.

ننڍي کنڊ ۾ اسلام هڪڙو انقلابي مذهب بڻجي آيو ۽ هندو ازم کي زبردست ڪاپاري ڏڪ-هنياڻين: اهو ڏک جيڪو 'گوتر ٻڌ' ۽ 'جين مت' جو 'مهاوير' هندو ازم کي نه هڻي سگهيا سو اسلام پهچايو. ننڍي کنڊ ۾ پوءِ 11 صدي عيسويءَ ۾ افغانستان مان آيل بابر بادشاهه اچي جنهن حڪومت جو بنياد رکيو سا ست سئو سال هلي. ان حڪومت هندو مت کي جيڪا نفسياتي ڪمزوري ڏني ۽ جيڪو 'شاڪ' پهچايو ان مان هندو دانشور اڃان تائين نڪري نه سگهيو آهي! دراصل اڄ جي هندو سياست مغلن جي ست سئو سالو دور حڪومت ۾ آيل گهاٽن تي چڪي پيا ٻڌڻ ۽ رکڻ واري سياست آهي! راشٽريه سيوڪ سنگهه ۽ بي جي پي ٽائيپ پارٽيون دراصل رام واري ان ايوديا کي واپس موٽائڻ جي ڪوشش ۾ آهن جيڪا ايوديا اڄ کان گهٽ ۾ گهٽ اڍائي هزار سال پهرين هئي.

هٽلر، جرمنيءَ جي ماڻهن جي تڪليفن ۽ انهن جو ذميوار يهودين کي سمجهيو ۽ هن يهودين کي مارڻ شروع ڪيو. يهودين کي هٽلر جي ماڻهن (Concentration Camps) ۾ واڙي انسانيت سوز ظلم ڪيا، انهن جون ملڪيتون ضبط ڪيون ۽ ملڪ مان ٻاهر ڏڪي ڇڏيو انهن کي (Auschwitz) لوڙهن ۾ قيد ڪيو. جتي هو موت جو انتظار ڪندا هئا. يهودي سائنسدانن 'آئن اسٽائن' به اميريڪا پهچي جان ڇڏائي ۽ اتي هن هٽلر جي ڊپ کان اميريڪي صدر روز ويلٽ کي خط لکي آگاهه ڪيو ته نازي ٿي سگهي ٿو ته اٽم بم ٺاهين جنهن ڪري روزويلٽ مين هٽن پروجيڪٽ شروع ڪيو ۽ اٽم بم ٺهڻ کان پوءِ اهو جڏهن هيروشيما تي آزمايو ويو ته آئن اسٽائن چيو: "مون کي جي خبر هجي ها ته جرمنيءَ وارا اٽم بم ٺاهڻ ۾ ڪامياب نه ٿيندا، ته مان ڪجهه به نه ڪريان ها!" هن اهڙو اظهار هڪڙي چياني سائنسدان اڳيان ڪيو.

دنيا ۾ ايڏي وڏي تباهيءَ وجوديت (Existentialism) لاءِ ميدان هموار ڪيو. فطرت جي اصولن ۽ ماڻهوءَ جو ڪنورپٿو ٻنهي ملي ترقي ڪيل ملڪن جي ماڻهن ۾ هڪڙو ڏهڪاءُ پيدا ڪيو. انهن جي ڪلچر به انهن کي اجازت ڏني ته هو وجوديت کي پسند ڪن! نه رڳو يورپ ڪنڊ، بلڪ لئٽن اميريڪا ۽ ايشيا/ آسٽريليا جي ماڻهن کي به اها ڏيئي رهي هئي. ٻي عالمگير جنگ جي تباهيءَ سنجيده ماڻهن کي سوچڻ تي مجبور ڪيو. دنيا هنن کي هڪڙي مست هائيءَ جيان لتاڙي ۽ چنگهاڙي رهي هئي.

گهڻو اڳ مارتن هيڊيگر (Martin Heidegger) جيڪو اوڻويهين صديءَ جي آخر ڌاري 1889ع ۾ جرمنيءَ ۾ ڄائو ۽ يونيورسٽيءَ ۾ پڙهڻ دوران هو هسرل (Edmund Husserl) جو شاگرد رهيو. هڪڙو فقيرتن فلاسافر هئو جنهن وجوديت جي فلسفي جا بُڻ بنياد رکيا. 1927ع ۾ هن پنهنجي زندگيءَ جو اهم ڪتاب (Being & Time) لکيو. هن جو خيال هئو ته: ماڻهو ڪائنات جو مرڪز آهي. ماڻهوءَ کان سواءِ دنيا کي ڪا معنيٰ ڪانهي ۽ ماڻهو دنيا ۾ هر شيءِ ۽ ٻين سان Share ڪري ٿو پر هن کي هر تجربو ذاتي طرح (اڪيلي سر) ڪرڻو ٿو پوي. انڪري هو چڻ هن دنيا ۾ اڪيلو آهي!

ماڻهو دنيا ۾ شيءِ يا (Utensil) ٿانوَ جيان ٿي استعمال ٿئي ٿو. ماڻهو کي سندس مرضيءَ بغير پيدا ڪري موڪليو وڃي ٿو. ڇا ماڻهوءَ کان ڪنهن پڇيو آهي ته توکي اسين اهڙي دنيا ۾ موڪلي رهيا آهيون، جنهن ۾ بيماريون، ڏک، تڪليفون، عذاب، وبائون ۽ جراثيم پريا پيا آهن؟ ڇا تون ان خاندان ۾ وڃڻ پسند ڪندين جيڪو يهودي/ عيسائي/ مسلمان يا هندو آهي؟ ماڻهو جي مرضي بغير ملڪ، قوم، مذهب ۽ ايستائين جو هن کي پنهنجي نالي رکڻ جي به سڪت ڪانهي ۽ بعد ۾ کيس پنهنجي فيوچر بابت ۽ موت بابت به ڪا خبر ڪانهي! ماڻهوءَ کي سندس مرضيءَ جي بغير ڪن مخصوص حالتن (situations) ۾ ڦاسايو ۽ (Involve) ڪيو ويو آهي! اهو ئي فلسفو بعد ۾ ڪيرڪ گارڊ (Kierkegaard) هڪڙي بندري ۽ ڪُٻڙي فلسفي، کان ٿيندو سارتر (Jean Paul Sartre) تائين پهتو سارتر 1905ع ۾ پئرس ۾ ڄائو. فلاسافيءَ ۾ ڊاڪٽريٽ ڪيائين. ٻي مهاڀاري جنگ ۾ هن حصو ورتو ۽ 9 مهينن لاءِ 'جنگي قيدي' بڻجي ويو. هن کي 1964ع ۾ نوبل پرائز ڏيڻ لاءِ چونڊيو ويو پر هن اهو وٺڻ کان انڪار ڪيو. ان دور ۾ هو ڪاٻي ڌر سان گڏ هئو پر پوءِ هن ڪميونسٽن سان تعلق ختم ڪري ڇڏيو.

سارتر کي Atheistic Existentialism جو باني مڃيو ويو. ڇو ته هن خدا جي وجود کان انڪار ڪيو هو ۽ ماڻهوءَ کي پنهنجي خود اعتمادِي ۽ اخلاقي مدد لاءِ تيار ڪرڻ تي چاهيائين. وجوديت ماڻهوءَ کي پاڻ تي پاڻ لاءِ چيو ۽ انهن سمورين روحاني تيوريز کي رد ڪيائين. جيڪي ٻي دنيا بابت يقين رکن ٿيون. سارتر سندس اهم ڪتاب (Being & Nothing ness) 1943ع ۾ لکيو ۽ چيو ته: 'آزادي انسان جي فطرت آهي. پيار ۽ محبت ٻين جي آزاديءَ ۾ رخو پيدا ڪرڻ برابر آهي. ماڻهو بنيادي طرح اها خواهش رکي ٿو ته هو خدا بڻجي، پر هو ناڪام ٿئي ٿو! سارتر هن عالمي جنگين جا اثر ڏٺا ۽ هن جي وجوديت هن مهاڀاري جنگين جو پوڪيل بچ هڻو ڇو ته انهن جنگين ماڻهن ۾ يقين پيدا ڪيو ته Might is Right واري قانون تي دنيا جو ڀروسو آهي. انهن ظالم جنگين جيئن ته ملڪن جا ملڪ تباهه ڪيا ۽ توڙيا، امن ۽ انسانيت جو جنازو براس ٻيندو وڃائي پئي ڪنيو. ٻين جي ملڪن ۽ مال تي ڏاڙا هڻڻ جو حوس ۽ لشڪر ڪشيون، جنگين ۾ رت ۽ بارود سان گڏ، ماڻهن جي سڙيل ماس جي بدبوءِ سمورن ڪنڊن ۾ ويائون ۽ قدرتي آفتن بعد ڏڪار واري صورتحال ماڻهوءَ جي خدا تان يقين ۾ ڦاٽ وڌا ۽ اهڙين حالتن وجوديت کي وڌو وڃهڻ ۾ مدد ڪئي.

اميرڪا جي صدر هيري ايس ٿرومين انتهائي بي حسي جو مظاهرو ڪندي جڏهن جپان تي ايٽم بم ٿيسٽ ڪيو ته ٻه شهر رک جي جبل ۾ تبديل ٿي ويا! جڏهن بم پنهنجو ڪم ڪري چڪا ته اميرڪا ۾ ان هنڌ، جتي 9 سيپٽمبر 2001ع ۾ ٻن عظيم ٽاورن کي ڌوڙ ۾ بدلايو ويو ۽ گرائونڊ زيرو ڪيو ويو بلڪل اتي، مين هٿن ۾ 4 آگسٽ 1945ع ۾ جپان تي ايٽم بم ڪيرائڻ جي خوشي ۾ جشن ملهائيو ويو. نيڪ چاوانجاه سالن کان پوءِ انهي ساڳي هنڌ مين هٿن نيويارڪ جي دل ۾ هزارين اميريڪن عورتن ۽ ٻارن لڙڪ وهائيندي پنهنجن پيارن لاءِ اڇي گل ۽ مينڻ بتيون رکيون!

سارتر هڪ هنڌ لکيو:

“When the Rich make war. It's the poor that Die!”

سارتر خدا جو انڪاري هڻو پر هن چيو، 'وجوديت ۽ عيسائيت گڏ هلي سگهن ٿيون، سارتر ۽ ان سان گڏ يونيورسٽيءَ ۾ پڙهندڙ چوڪري 'سائمن دي بواٽر' سڄي عمر هڪڙي گهر ۾ گذاريو پر هنن شادي نه

ڪئي هو هڪڙي جي مرضيءَ بغير ٻارن چٽڻ جا به مخالف هئا. هو شاديءَ جي بندڻن جي به خلاف هئا.

سارتر ويهين صديءَ جو وڏو فلاسافر ليڪڪ هئو. هڪ ڀيري هن کي گرفتار ڪرڻ جو مسئلو پيش ٿيو ته ڊيگال چيو ”مان سارتر کي گرفتار ڪيان؟ سارتر ته فرانس آهي!“

اهو دور ڪجهه هن طرح جو نظارو به پيش ڪري رهيو هو:

ايشيا، افریقا ۽ لٽن اميریکا ۾ قيامت متل هئي. اميریکا دنيا خلاف ساڳين اڇوڪي جهڙين جنگين ۾ رڙڏل هو ۽ ويتنام ۾ پاڻ کي رتورت ڪري رهيو هو بلڪ هن لکين ويتنامي ماري محسوس پئي ڪرايو ته ايشين، افریقن ۽ هند چيني جا پيلا، ڪارا ۽ نڪ کان منا ماڻهو هن اڳيان ناليءَ جي ڪينئين کان وڌيڪ حيثيت نٿا رکن!

پيلو نروڊا چليءَ جو عظيم شاعر مزاحمتي شعر لکي رهيو هئو. پڪاسو پنهنجا مزاحمتي فن - پارا ناهي رهيو هئو چي گویرا دنيا جي محڪوم قومن کي آزادي ڏيارڻ لاءِ وڙهي رهيو هئو بوليويا، ڪيويا، لبنان، فلسطين، ويتنام، ڏکڻ افریقا، هر هنڌ، صرف يورپ کان سواءِ دنيا جي هر آزادي پسند ملڪ ۾ ماڻهن جي عزم ۽ استقلال جون شمعون روشن هيون، حوس جي افلاس ۾ ورتل دنيا جا امير ملڪ جنگ، موت ۽ دهشت جو ناچ نچڻ ۾ مصروف هئا ۽ مارڪس جو سوشلزم انهن کي اڳتي وڌڻ لاءِ اوج ڏيئي رهيو هئو پر وجوديت وري انهن سڀني کي پوئتي ڌڪي رهي هئي.

ديوار بولن:

ٻي مهاڀاري جنگ کانپوءِ جرمني ۾ اڌ ٿي ويئي ۽ اها مغربي ۽ مشرقي جرمنيءَ ۾ ورهائجي ويئي ۽ اميریکا، مغربي جرمنيءَ کي سوشلسٽ مشرقي جرمنيءَ ۾ مداخلت ڪرڻ لاءِ مسلسل اُڀاري رهيو هو. انڪري ماسڪو ۾ 5 آگسٽ 1961ع تي ڪميونسٽ پارٽيءَ جي اڳواڻن فيصلو ڪيو ته مشرقي جرمنيءَ ۾ سوشلزم کي محفوظ ڪرڻ لاءِ ٻنهي ملڪن جي بارڊرن کي (Concrete Curtain) پٽ ناهي بند ڪيو وڃي اها پٽ دراصل هٿن، ماڻهن جي ان ريلي کي روڪڻ لاءِ ناهي هئي جيڪي بارڊر ڪراس ڪري مغربي جرمنيءَ ڏانهن پڄي رهيا هئا. مهاڻا گانڌيءَ هڪ هنڌ لکيو آهي:

‘The only devils in this world are those running around in our own hearts and that is where all our battles be fought.’

‘دنيا ۾ شيطان جو تصور حقيقت ۾ هيءُ آهي، ته اهو اسان جي پنهنجي ئي دلين ۾ اندر پيو لٽڪي ۽ وٽ کائي ۽ دل ئي اها جڳهه آهي جتي سڀ لڙايون لڙيون وڃن ٿيون!’

ڪميونزم کي اميريڪا خطري ۾ وجهي ڇڏيو هو. انڪري جلد ئي اٽڪل چاليهه ڪلو ميٽر ڊگهي پٽ ٺاهي نه رڳو سرحدون پر دلين جا دروازا به بند ڪيا ويا! هيءُ انساني تاريخ جي ٻي وڏي پٽ هئي، جنهن جي ٻنهي پاسي روج راڙو ۽ وٺ پڪڙ متل هئي. هن اسٽيل ۽ ڪانڪريٽ جي پٽ جي مٿان مورچن ۾ 50 هزار پهريدار سپاهي بيهاريا ويا ته جيئن ماڻهن جي آڇ وڃ بند ڪري سگهجي. پر 1961ع کان وٺي 1966ع تائين ٻه هزار سپاهي به مشرقي جرمنيءَ مان ڀڄي وڃي مغربي جرمني پهتا. 1961ع کان وٺي 1966ع تائين اٽڪل ٽي ملين (ٽيهه لک) ماڻهو سوشلزم واري مشرقي جرمنيءَ مان ڀڄي، مغربي جرمني فرار ٿي هليا ويا ۽ ست هزار ماڻهو فرار ٿيندي گرفتار ڪيا ويا ۽ فرار ٿيڻ جي ڪوشش ۾ 120 ماڻهو گولين جو ٻٽڪ به ٻڌيا.

مشرقي جرمني جڙ پاڳل خانو هئو جتان هر ٻار ٻڏي ۽ جوان نڪرڻ ۽ کليءَ هوا ۾ پهچڻ تي چاهيو.

هر سال پٽ جي مرمت ۽ سار سنڀال لاءِ سن لک ڊالر خرچ ڪيا ويندا هئا. اها لوهه ۽ سيمينٽ جي پٽ، اصل ۾ هڪ ئي قوم جي وچ ۾ هڪڙو وغير فطري سنڌو هئو. جنهن ڪري خاندان ۽ سڱاوتيون ورهائجي ويا! ديوار تي هزارين چريا ماڻهو اچي رنگن ۽ برش سان چتر ڪاري ڪندا هئا. (Spray Paint) سان سلوگنز/ نعرا لکندا هئا، يا وري ڪڏهن ڪڏهن ته اهي ڏاڍا ڪي دلچسپ فقرا شعر ۽ ڪي فلسفياڻا خيال به لکندا هئا. جهڙوڪ: ‘Love is thicker than Concrete.’ ‘Build Doors, not walls.’

ماڻهو پٽ جي پورن ۾ پيار ۽ امن جي اظهار لاءِ گل ۽ مڪڙيون اچي رکندا هئا. ميڙ بتيون ٻاريندا هئا يا وري گنار کڻي اچي گيت ڳائيندا هئا، يا دعائون لکندا هئا. يا وري چيڙي ۽ هٿوڙو کڻي ديوار ۾ ڌار وجهڻ لاءِ پيا جتن ڪندا هئا.

دنيا جا سمورا قانون ماڻهن ٺاهيا آهن ۽ جڏهن به ڪو قانون حاڪمن عوام مٿان ٿاڦيو آهي ته عوام ان قانون کي پلاسٽڪ جي رانديڪي جيان ڀڄي ڇڏيو آهي!

“Any one who chooses to live their life, in loving, can change the world.” (John Roger)

هڪڙي ٻئي هنڌ هڪڙي ديواني لکيو:

‘Walls are not ever lasting

اها ديوار جنهن کي ‘ديوار برلن’ سڏيو ويندو هو سا ڇڻ هڪڙي ئي قوم جي وچ ۾ ڪو اڃگر ديوتڻي بيٺل هو جيڪو ويجهو ايندڙن کي چنبا هڻي مٿي کڻي رڙڪيندو پئي رهيو.

نيٺ 28 سالن کانپوءِ 9 نومبر 1989ع تي پٽ تان پهريدار هٿايا ويا هٿلر واري سڄي خونخوار هاڻي ٿي پيپل جرمني، ٻيهر Re- Unite ٿي ويئي. جرمنيءَ کي ٻه اڌ ڏسڻ ۾ ۽ ڪرڻ ۾ ٻنهي ڌرين، سوشلسٽن توڙي ڪيپٽلسٽن پنهنجي وسان ڪونه گهٽايو. آميرڪا ۽ يورپ کي گڏيل جرمنيءَ مان گهڻو ڊپ هڻو ته اها ٻيهر طاقتور بنجي انهن لاءِ عذاب نه بنجي.

سويت يونين جو صدر ميخائل گوربا چوف، جنهن سويت يونين ۽ دنيا کي “پرسترائڪا” جو تصور ڏنو ۽ اڄڪلهه جرمني ۾ اخباري ڪالمر نگار آهي. 1989ع ۾ چيو.

‘We not longer think we are always right we have now decided, firmly and un-equivocally, to base our policy on the principle of freedom of choice.

پٽ جي ڀڙڻ سان ٻنهي ملڪن جا ماڻهو هڪٻئي کي پاڪر پائي ڄميون ڏيڻ لڳا. آتشبازي ٿي، جشن ملهائيا ويا ۽ ماڻهن جون دليون ملي ويون، ديوار برلن جي ڪرڻ کان پوءِ اها ڳالهه وڌيڪ آسانيءَ سان سمجهه ۾ اچڻ لڳي، ته دنيا جو ڪو به ڪتاب، آئين ۽ قانون ماڻهن جي جذبن کان وڌيڪ اهم ڪونهي.

When God Needs A Gun!

9 ڊسمبر جي شام جو مون افغان عورتن جي تنظيم 'روا' جي هڪ اهم ميمبر ۽ ڪنهن NGO ۾ ڪم ڪندڙ 'عمارا' کي فون ڪيو ته هن ٻڌايو ته 10 ڊسمبر 'انساني حقن جو عالمي ڏينهن' آهي ان ڪري سڀاڻ شهر ۾ هنن طرفان هڪڙي مظاهري جو بندوبست ڪيو ويو آهي! حالانڪ افغانستان مان 'طالبان' حڪومت ختم ٿي ويئي آهي پر 'پوست طالبان ايرا' ۾ پڻ عورتن جي حالت ڪا بهتر نه ٿي آهي ۽ اهي اڃان تائين ساڳين شون ۾ آهن ۽ مسلسل عورتون ان دهشت جي ڌڻ ۾ ڦاٿل آهن. جيڪا طالبان دور ۾ هئي. تازو ڪافي چوڪرين جي اسڪولن تي حملا ٿيا آهن ۽ انهن کي اسڪول ۾ پڙهڻ تي زخمي به ڪيو ويو آهي.

روا 'The Revolutionary Association of the Woman of Afghanistan' (RAWA) نالي عورتن جي حقن جي تنظيم ڪافي سالن کان اتي انقلابي ڪم ڪري رهي آهي. 'روا' جي روح روان 'مينا' هئي، جنهن کي ڪجهه سال اڳ چون ٿا ته گلبدین حڪمت يار جي ماڻهن پشاور ۾ گوليون هڻي ماري ڇڏيو. 'مينا' هڪڙي انقلابي عورت هئي ۽ هن افغاني عورتن ۾ ڪافي جاڳرتا پيدا ڪئي.

ڊسمبر جي سرد شام جو ڪمري ۾ هيٽر جي گرمي ۽ 'سوپ' جو مگ ملي ته ڇا بات آهي مون اُتي دريءَ مان ٻاهر ڏٺو. رستي تي معمولي ٽرنڪ هئي. ماڻهو گهرن ۾ لڪي ويا هئا ڇو ته ٽيون ڏينهن کان شهر ۾ مسلسل برسات ۽ سينوفال ٿي رهي هئي! ۽ نه رڳو شهر ۾ پر ٻري ٻري تائين جي علائقن ۾ 'سينوفال' جو دور دؤرو هئو. اڄ منجهند جو 'سر ڳڙهه'، 'سپيرا راغا'، 'زيارت' ۽ ڏکيءَ وارن علائقن مان لنگهندي مون اهي نظارا ڏٺا هئا. وٺن جا پنن کان خالي ننڊ، جهوپڙين جهڙن گهرن جون چٽيون ۽ جبلن جون چوٽيون سينوفال سان ٻٽيل هيون، هڪڙي گهر جي ڇت تان برف جون لارون لڙي زمين تائين ٽنڊن جي صورت ۾ برف جا قلم ۽ پٽيون ٺهي ويا هئا! ڪافي خوبصورت نظارو هو. ڏوڏ نيٺ نهار تائين، آڇ ٿي آڇ هئي! اسان ان قيامت خيز سمي ۾ بادام ۽ پستا کاڌا ۽ ڪافي Snaps ڪڍيا.

‘عمارا’ دائود واري افغان حڪومت جي هڪ اهم وزير جي ڌيءَ هئي ۽ هاڻ ‘روا’ جي هڪڙي اهم ڪارڪن. نور محمد تره ڪي جي اڳواڻيءَ ۾ آيل Revolution (ثور انقلاب) وقت هوءَ صرف ٻن سالن جي هئي جڏهن روسي ٽينڪون، جيوگوار ۽ ميگ، افغانستان جي زمينن ۽ فضاين ۾ ‘ثور انقلاب’ جي صورت ۾ ڪاهي آيا هئا! ته ويڪرن ڇهرن وارا قبائلي افغاني جيڪي ان کان اڳ پنهنجين چوڪرين کي رين جيان ڪابل جي مارڪيٽ ۾ وڪڻڻ ايندا هئا، سندن بنان حساب جي وڌيل ڏاڙهيون، جن ۾ صوفن / آڙن جو رس ۽ شوراوڪ جي ** گذرن جا ٻچ چنبڙيل ۽ اٽڪيل هوندا هئا سي حيران ٿي ويا! وڻ وڻ ڪاٺي افغان، جيڪي قبائلي تعصبن ۽ جنگين ۾ قاتل هئا، عام بازار ۾ سلوارين ۾ پيٽر وجهي اڳت ڏندن ۾ جهلي وٽ، چيڻيندي نظر ايندا هئا، (جن لاءِ وي ايس نايپال رستي ويندي Musterbition ڪندڙ ماڻهو لکيو هو) انهن انقلاب کي بند شيشي مان نڪتل اهڙو ديو سمجهيو جيڪو سُتت ٿي هنن جي سمورين روايتن ۽ ٻارن ٻچن کي رڙڪڻ وارو هئو ان ڪري ملڪ ۾ انارڪي ٺهائجي ويئي.

سوويت يونين برزنيف جي ان دؤر ۾ هڪڙي *** ميمٽ يا برفاني گينڊي جيان هئو جيڪو هلي ڪٿي بيهي رهيو ته سندس ناسن مان رڳو نظريي جي باق نڪرندي رهندي هئي! نظريو جنهن جي لاءِ ‘ڏاس ڪيپيٽال’ جي خالق پنهنجن پيارن ٻارن ۽ زال جي قرباني ڏني هئي.

ٻئي ڏينهن مظاهري دؤران ‘عمارا’، جنهنجي جسم جي تهڪ ۾ صنوبر جي خوشبو رچيل هئي، ۽ بُت ڪيسوڦل جيان تهڪيل هئو مون کي ٻڌايو ته ڪرڙي حڪومت ۾ به ‘Northern Alliance’ جي پرائڻن پاپين افغان عورت جي عذاب ۾ ڪا ڪمي ڪانهي ڪئي. هي پڻ طالبان جيان عورتن کي چهڪن سان گڏين سڏين ٿا! هنن پڻ افغان عورتن کي جسماني ۽ جنسي تشدد جو نشانو ناهيو آهي ۽ اڄ به ناهين پيا!

ساڳئي ڏينهن جرمنيءَ جي شهر برسلسز ۾ رهندڙ ايراني شهرين هڪڙو Street Theatre پيش ڪيو جنهن ۾ ايران اندر مردن ۽ عورتن کي سنگسار ڪرڻ واريءَ سزا جي مخالفت بابت منظر نامو پيش ڪيو ويو.

* ثور: ڳاڙهو

** شوراڪ: افغان علائقو

*** ميمٽ: هاڻيءَ کان چئوڻو وڏو قديم جانور جنهن جو نسل ختم ٿي ويو.

نامي جهڙيون چوڪريون!

مئي جي مهيني ۾ به سرد هوا جو سبب گذريل جنوري فيبروري ۽ مارچ ۾ هتي ڀرسان ئي سڀيرا راغا/گان مهتر زني ۽ زيارت ۾ سٺو فال جو ٿيڻ آهي. پنجن سالن کان هتي ۽ افغانستان ۾ ملا عمر جي حڪومت سنڀالڻ کان وٺي برسات جي بوند به نه وئي هئي. سوگهڙي جي ڪري هتي جي ماڻهن جي روزگار جو ذريعو بادامن / آڻن ۽ صوفن جا باغ، سُڪي سڙي پڙيانگ ٿي ويا ۽ ماڻهن اُهي وڏي ٻاري ڇڏيا!

هتي مهيني کن کان پنجاب جي ويجهن شهرن ڏانهن سرديءَ ۾ گُج ڪري ويل لاڏو Gypsy ماڻهو سائيبيرين پکين جيان مُنڌ مڙڻ تي واپس پهتاڙين ڏانهن اچي رهيا آهن. جبلن جي وچ ۾ وڏ- وڪڙ ڏامر جي رستي تي انهن خانہ- بدوش ماڻهن جا تريڪٽر ڊوڙندا، 'قلعہ سيف الله' ۽ 'زوب' وارن پهتاڙن ڏانهن ويندا ٿا رهن. جتي هنن کي سال جا ڪجهه مهينا گذارڻا آهن. تريڪٽرن جي ٽرالين ۾ پاڻيءَ جا ڍلا مٿ، کٽون، تين جون پيٽيون، رڌون، ڪڪڙ ٻار ۽ عورتون، سڀ ڪجهه سُسيَل هوندو آهي. چوڪريون/ عورتون رڙي سان ڍڪيل مُنهن مان هڪڙي اک ڪڍي ڏسي رهيون هونديون آهن. چون ٿا ته انهن خانہ بدوشن ۾ ڪئين قلوبطرائون نظر اينديون آهن!

ڊسمبر ۽ جنوريءَ جا مهينا، هتي وڻن جا پن چاڻي انهن کي اُگهاڙو ڪري ڇڏيندا آهن. پر اپريل کان وٺي بادامن ۽ صوفن جي وڻن ۾ پهرين اڇا ۽ واڱڻائي گل تارن جيان نانڪجي ويندا آهن ۽ پوءِ ڇهه پنن سان وڻ ڳٽجي، بهار جو سمو بيٺا ڪري ڇڏيندا آهن. اهڙو نظارو ڪوئي ٿا کان زوب ڏانهن ويندڙ هڪڙي رستي جي ٻنهي ڪنارن سان هڪڙي ڳوٺ 'کان مهتر زني' ۾ خاص طرح ڏسڻ ۾ ايندو آهي. جيڪو اعليٰ قسم جي صوفن ڪالا گولاءِ مشهور آهي.

ميجر خورشيد ڪئين سال اڳ مون کي ٻڌايو ته: هن جرمنيءَ ۾ گهمندي ٿرندي اهڙا ڪئين جپسي لڏا ڏنا آهن، جن جي Origin سنڌ مان آهي. اهي سخت جان ۽ ويڙهو ماڻهو آهن ۽ انهن جي ڪلچر ۾ سنڌ ۾ رهندڙ جپسي لڏن، ٻڙن، گرگلن ۽ جنڊاوڙن جهڙي هڪجهڙائي آهي! جرمنيءَ جا ٻڙا ۽ گرگلا وڏن وڏن Containers ۽ ٽرالرن ۾ هتان کان هٿ Movement ڪندا ۽ ميلن ملاڪڙن ۾ پنهنجو سامان کڻائيندا رهندا آهن.

ڪجهه ڏينهن اڳ مان قلم سيف الله جي پيرسان پهاري علائقي 'گڙنگ' وڃي رهيو هئس. 'گڙنگ' پشتو ۾ 'مٿاهون' يا 'شاهي' جي معنيٰ ۾ استعمال ٿيندو آهي. ان جابلو علائقي ۾ ڪي ڪي منظر ته ٻنهي انگريزي فلم Cliff Hanger جهڙا آهن! پهاري کان مٿي رستي تان بيهي هيٺ ڏسڻ سان هيانءُ ٿو ڄهري ۽ ٻه هاڻ مسلسل هڪ سال کان انهن شاهي مٿانهن موٽڻ واري رستي تان ڊرائيونگ ڪندي جابلو موٽڙ مڙندي لهندي چڙهندي ڪجهه به عجيب نٿو لڳي.

ان ڏينهن هڪڙو شاهي پهاري موٽڙ مڙيس ته جبل جي ڀڪڙ ۾ ڏهر پندرهن خانو بدوش جوائنٽيون جن جا رنگ اتليءَ جي رهاڪن جهڙا ڳاڙها ٽامي رنگ ۽ اکيون نيريون / سايون هيون، وينيون هيون. اسان کي ڏسي هنن سمورين پهاري دوشيزائن کڻي سندن مٿنهن لڪايا. هتي عام طرح ڪنهن به عورت يا چوڪريءَ تي نظر پوڻ مشڪل آهي. برطانوي صحافن ڪرسٽينا ليمب، جنهن افغانستان تي 'The sewing circles of Heart' نالي ڪتاب لکيو آهي، ۾ هن عام طرح پٺاڻ معاشري ۾ عورت کي 'طورسري' يعني 'Black headed'، 'طور' معنيٰ ڪارو: 'گاري مٿي واري' لکيو آهي ۽ ان کي تيستائين مردن جي وچ ۾ ريا بنان پردي ناهي اچڻو جيستائين ان جو مٿو اچو نٿو ٿئي! ۽ اها تعليم اٽڪ واري ڀل کان وٺي افغانستان جي ايران سان مليل صوبن تائين، ڪڇلاڪ کان وٺي چمن ۽ قندار کان وٺي هلمند ۽ هرات تائين ڦهليل آهي. هر پٺاڻ چوڪرو ۽ مرد اها ڳالهه ڪري ٿو ته: 'ڪاري مٿي واري عورت کي گهٽيءَ ۾ ريا بازار ۾ ناهي وڃڻو!'

هتي ڳوٺن جي وروڪڙ ۽ ليڪ جهڙن رستن تان لنگهندي ڪنارن پيرسان پوکيل ٿوتن ۽ ڏاڙهن جي وٺن سان بيٺل ٻارن جو ڪو مڇو اسان کي ڏسي ڊپ ۾ وٺي گهرن ڏانهن ڊوڙندو آهي. جڻ اسين کين کڻي وينداسون.

هتي ڪا چوڪري ڏسڻ مشڪل آهي اها ريج جيان آهي يا 'Camouflage' نظر جو ڌوڪو آهي!

هن موسم ۾ رستن ۾ سان بيٺل وڻن ۾ ماڪيءَ جهڙا منا شهرتوت ٿيا آهن. جيڪي ايندي ويندي مسافر ۽ ٻار ٻچا ڇاڻي کائيندا ٿا رهن. بادام ايجان وڻن ۾ گچا آهن. زيارت ۽ ڏڪي واري علائقي ۾ چيريءَ جا فصل لڌا آهن.



لاندي:

گذريل ڊسمبر کان وٺي فيبروريءَ تائين ٽن مهينن ۾ وقفي وقفي سان زيارت ۽ ان سان مليل علائقن ۾ برفباري 'Snow fall' ٿيندي رهي آهي. جبلن جي چوٽين کان وٺي پيرن تائين برف جا تپه ڪپهه جي ڍڳن جيان نظر ايندا آهن! اڪثر ڳوٺن جا ٻارا اها برف کائيندي نظر ايندا آهن.

جنوريءَ جي آخري هفتي ۾ 'سِنو فال' ٿي رهي هئي. نيٺ نهار تائين برفباري هئي ۽ ماحول تي ڀارو ڇانيل هئو. جبلن کان هيٺ، ماٿرين ۾ بيٺل صوفن / آلوچن ۽ بادامن جا انگن اُگهاڙا وڻ، موسم جو خوب مزو لٽي رهيا هئا. ڳالهائڻ سان وات مان ۽ ساهه کڻڻ سان نڪ مان ٻاڦ نڪري رهي هئي! مان هڪڙي پيٽرول پمپ تي رڪجي گاڏيءَ ۾ فيول ڀريو ته اتي ويٺل منشيءَ چانهه جي صلاح هڻي، جيڪا نه قبولڻ جو سوال ٿي پيدا ٿئي ٿيو. مان لهي شيشي واري ڪمري ۾ وڃي وينس. پيٽرول پمپ تي بادامن ۽ صوفن جون ڪانيون مچ ۾ ڏڪي رهيون هيون ۽ انهن مٿان جست جي ڪاري ڪٽليءَ ۾ چانهه لاءِ پاڻي گرم ٿي رهيو هو. بنان کنڊ جي سلیماني چانهه ٺاهي، پياليون ڀري اسان اڳيان رکيون ويون، جيڪي ڳڙ جي ٽڪرين سان اسان پيئون.

کاڌي ۾ ڏنبي جو گوشت عام طرح سان کاڌو وڃي ٿو ۽ تهه سياري ۾ لوٽائيل سُڪل ڏنبي جو گوشت (لاندي) ڪري کاڌو وڃي ٿو جيڪو سيءَ ۾ به پگهر ڪڍيو ڇڏي لاندي گوشت کائڻ جو رواج هتي پاڪستان جي پٺاڻن ۾، بيو افغانستان ۾ تيون روس جي يهودي علائقن ۾ ۽ چوٿون اسرائيل ۾ آهي. اها ڳالهه مون کي چمن جي رهاڪو عزيز اچڪڙئيءَ ٻڌائي، جيڪو سنڌ يونيورسٽيءَ جي Rural Development ۾ ماسٽرس ڪري رهيو آهي ۽ لورالٽيءَ ۾ United Nations ۾ ڪا نوڪري ٿو ڪري 'لاندي' ۽ پٺاڻن جي تاريخ هڪ ٻئي سان جڙيل آهي. تاريخي طرح پٺاڻ - اسرائيلي آهن ۽ عام طرح مڇيو ٿو وڃي ته اهي 'توريت' ۾ لکيل 'ويجايل ڏهن قبيلن' مان هڪ

آهن. جيڪي سوني گابي جي پوجا ڪرڻ تي الله تعاليٰ چڙوچڙ ڪري رولي
چڙيا! پر اڪثر پناڻ ان ڳالهه سان متفق نٿا ٿين.

لاندي ٺاهر لاءِ سگهارو پاليل ڏنبو گهي ان جي گل لاهي گوشت
چيري هڏيون ڪڍي لوڻي (ڌغل نامي) چانو پر رسين مٿان سڪايو ويندو آهي.
گوشت سُڪڻ بعد 'لاندي' سڏجي ٿو جنهن ۾ گوشت ته ٺهيو پر چرٻيءَ جا
چيڙ ۽ ڏنب به شوق سان کاڌو وڃي ٿو.

سياري جي مُند ۾ ٿيندڙ هتي ڪابه دعوت لانديءَ جي بغير ممڪن
ناهي! مون اهو گوشت هتي ڪافي دعوتن ۾ کاڌو آهي، جنهن ۾ ٿورڙي هَوڙ
ٿئي ٿي. لانديءَ جو شوروو مانيءَ جي ٽڪرن ۾ گڏي 'سويت' ڪري کاڌو
وڃي ٿو ۽ ان شوروي ۾ چانور به وجهي رڌا وڃن ٿا.

گذريل فيبروريءَ جي تهه سياري ۾ اسين تلور جي شڪار لاءِ قلم
سيف الله ۽ زوب جي پهاري سلسلن ڏانهن وياسون، جتي اڪثر عربن جا
گتڪ ۽ گاڏيون ان موسم ۾ پهاري ڌڙ اڏائينديون رهنديون آهن. منجهند
مهل اسان جا پناڻ ساڻي، هاڻيءَ جي گنن جهڙين سنهڙين ۽ شاهي مانين
جي وچ ۾ ڏنبي جي ڏنب جي چرٻيءَ جا لوڻيل ٽڪر رکي شڪاري چاقوءَ
سان پيس پيس ڪري مانيءَ جي گراهن سان شوق سان کائي رهيا هئا.

هڪ ڏينهن پهريان اسان لاءِ هڪ دوست 'لاندي' جو گوشت موڪليو
جيڪو اسان بورچيءَ کان پچرايو ۽ ڪجهه بچي پيو. ڪچن ۾ هٿوراڻيون
هڻندي هڪ پناڻ کي اهي گوشت جا سُڪل ٻوٽ مليا ته هن اهي کلي گاڏيءَ
۾ رکي چڙيا، جيڪي هن پهاري پيچرن تي ڊرائيونگ ڪندي ڪندي
چيونگم جيان پئي چٻاڙيا ۽ کاڌا. "توڪي ڪچي گوشت کي چٻاڙڻ تي
ڪراحت نٿي اچي؟" مون پڇيومانس. "نٿا مون کي ته مزو پيو اچي!" هن
جاڙيون هلائيندي جواب ڏنو.

ايڪويهين صديءَ جو راوڻ

مونکي ايتري گهڻي ڪا خبر ڪانهي ته 'اساما بن لادن' ڪير آهي ۽ ڇا پيو ڪري، پر آمريڪي صدر ڊبليو بوش ۽ سندس پيءُ سينيئر بوش کي خبر آهي ته انهن جيڪا تيل مان دولت ڪمائي آهي ان پر يمن جي لادن خاندان جو به ساڻن شيعر هئا!

Steeve Coll پنهنجي ڪتاب 'The Bin Ladens' ۾ لکي ٿو:

افغانستان مان طالبان حڪومت ختم ٿئي هڪ سال ٿي ويو آهي، قنڌار جا ڏاڙهون مند متحرف ٿي وري آيا آهن پر اهي ماڻهو جيڪي سالن کان وٺي افغانستان اندر مري ويا يا ماري ويا، اهي جوانيون جيڪي بهار جي اچڻ کان پهريائين ٿيون ويون، سي ڪڏهن به واپس ناهن اچييون.

گذريل سال آچر 7 آڪٽوبر 2001ع ۾ جڏهن ان تباهه ٿيل ملڪ تي نارٿ آميريڪا ڪنڊ جي هڪ ڊيو جيڏي ملڪ پنهنجن جديد هٿيارن مارڪ هاءِ ڊريگ، اسٽيلٽ ۽ ٿوماهاڪ بمن کان سواءِ ڪروز ميزائلن سان حملو ڪيو ۽ بقول BBC جي هڪڙي صحافي جي 'ڪابل جو آسمان روشن ۽ سان ڀرجي ويو' ته ان مهل خود آميريڪا ۾ به اهڙا ڪئين ماڻهو هئا، جن اهو نٿي چاهيو ڇو ته انهن کي خبر هئي ته سن 2000ع ۾ آمريڪي صدر بوش جي اليڪشن مهل ۾ سڀ کان وڌيڪ چنڊو ڏيندڙ ڪمپني 'ايزون' 25 ارب ڊالرن جي جيڪا (Trans-Caspian) گيس پائپ لائين جي فزيبليٽي رپورٽ تيار ڪئي هئي، سا افغانستان ۾ طالبان حڪومت جي ڪري سردخاني جو شڪار بڻيل هئي ۽ سينيئر (پوڙهو) بوش ايشيا تي مارڪيٽ ۾ گهٽڻ جا پڻ جتن پيو ڪري، جنهن لاءِ هن گهڻن ئي حڪومتي ڪارندن لاءِ ڪافي ڳرا تحفا پيش ڪرڻ لاءِ ڪافي رقم پڻ سيڙائي هئي!

ماڻهن اڄ تائين جيڪي به جنگيون ڪيون آهن ان جي پس منظر ۾ زميني خزانا ۽ دولت جا ڍير هئا ۽ آهن پر ظاهري طرح انهن جنگين کي خدا

۽ وطن جهڙن مقدس ۽ عظيم لفظن جو سهارو وٺي وڙهيو ويندو آهي. 7
 آڪٽوبر واري جنگ جو سبب دراصل ڪئسپين سمنڊ جي خطي پر لڏل تيل
 ۽ گئس جي زبردست (Deposits) ذخيرن ۽ گڏوگڏ افغانستان جي اتر ۾
 ترڪمانستان ۾ 4 ارب بيبرل تيل ۽ دنيا جي ٽئين نمبر وڏي گئس جي مقدار
 جو موجود هئڻ هئي! اها جنگ انهن ذخيرن جي حفاظت لاءِ وڙهي ويئي،
 جيڪي ذخيرا سڄي آميرڪا سرڪار بهادر ۽ يورپ جي سمورن ملڪن
 جي اٽڪل مني صديءَ جي ضرورتن لاءِ ڪافي آهن!

ٻي مهاڀاري جنگ (1928ع) کان پوءِ آميرڪا مسلسل ٻين ملڪن جي
 ڌرتين تي جنگيون ڪري دنيا تي پنهنجي دهشت ويهاري آهي. جن ملڪن
 ۾ جپان، چين، ڪوريا، گوٽي مالا، انڊونيشيا، ڪيوبا، ڪمبوڊيا، گريناڊا،
 ليبيا، عراق، بوسنيا، ڪانگو پيرو، لائوس، ويتنام، نڪارا گنا ۽ پناما شامل
 آهن. ٻي عالمي جنگ کان پوءِ آميرڪا بهادر سراسري طرح هڪ ڏينهن به
 بلڪ هڪ ڪلاڪ به بنا جنگ جي نه وڃايو آهي. هو هر ڏينهن ۽ رات
 ملڪن سان جهيڙيندو رهيو آهي. خاص ڳالهه هيءَ آهي ته انهن سمورين
 جنگين جو ميدان آميرڪا پاڻ ڪڏهن به نه رهيو آهي. هن ڊيو جيڏي ملڪ
 ۾ پوئين هڪ سؤ سالن کان اڄ تائين رڳو ٻه واقعا ٿيا آهن. هڪڙو پرل هاربر
 جو ۽ ٻيو هان 11 سيپٽمبر تي Twin Towers جي تباهيءَ جو. پرل هاربر جو
 بدلو هن جپان کان هيروشيما ۽ ناگاساڪيءَ جي صورت ۾ ورتو پر (W.T.C)
 ورلڊ ٽريڊ سينٽر تي ٿيل حملي جا اثر عراق ۽ افغانستان جي تباهيءَ سان
 پورا نه ٿيا آهن. هائوڪي چيٽرل جنگ انهن سمورن ملڪن سان ٿيندي
 جيڪي جيڪي ان راهه ۾ ايندا، جديد دور جو راوڻ بش آهي. جيڪو سڄي
 دنيا کي آهوڙي ٿيو جو ناچ نچڻ ٿو چاهي.

شوق جي ناچ نچائڻ جي لاءِ V.S. Niapal به ڏاڍو آتو آهي. جنهن کي
 تازو ئي سندس اهڙين پيائڪ خدمتن جي صلي طور ادب جو نوبل پرائيز
 مليو آهي. دراصل V.S Niapal جي لائري ڪلي (W.T.C) جي تباهيءَ جي
 ڪري نائپال تي تفصيلي ڳالهائڻ لاءِ هن جا ٻه ڪتاب 'A Strong Hindu'
 'Response to Historical Humiliation' ۽ ٻيو 'Million Mutinies' موجود آهن.
 تازو گجرات ۾ هندو مسلم فساد ان پراڻي بلڪ صديون پراڻي جهيڙي جو
 حصو آهن. جنهن تحت افغاني بابر بادشاهه ۽ ٻين جا هندستان تي حملا ۽
 حڪومت ڪرڻ شامل آهن. V.S Niapal جهڙن دانشورن جي هيٺين تي مڱ

پيا ڏرجن ته انهن ڌارين آبادڪارن Invadors هنن تي حڪومت چوڪئي. ڀارت ۾ خوشونت سنگھ جي ناول Train to Pakistan لکڻ کان اڳ ۽ پوءِ هزارين بلڪ لکين گهر اُڇڙي چڪا آهن. انساني خون جا ريلا، گهٽين، رستن، بازارين ۽ چئونڪن ۾ وهي چڪا آهن، پر اڃا به ڪالي ماتا جي زبان کي رت ٿو گهرجي، ۽ راوڻ اڃان به خوش ڪونهي!

ايڪويهين صديءَ جي دنيا اونداهيءَ ڏانهن پيئي وڃي، مذهبي جنون ماڻهن کي چريو ڪري ڇڏيو آهي. هاڻ يورپ ۽ آميریکا جا عيسائي به صليبي جنگيون ياد ڪريو رت جا ڳوڙها پيا وهائين ۽ سمورن انتها پسندن جي وات مان گف پئي نڪري ۽ اکين مان شعلا - اهڙو Trend دنيا کي پسر ڪرڻ جو سبب بڻبو.

جڏهن 1816ع ۾ برطانيه، واشنگٽن ڊي سي جي سر سان سر وڃائي ڇڏي ۽ ان کي تباه تاراج ڪيو. جڏهن يورپي قومون هڪٻئي کي گھنديون رهيون، جڏهن آميریکا 'ريڊ انڊينس' کي تباه ڪري ڇڏيو. اڌ 'ميڪسيڪو' کي فتح ڪيو 'هوائي' ۽ 'فليپيني' کي فتح ڪري قتل عام ڪيو جڏهن انگلينڊ ۽ ايشيا ۽ آفريڪا سميت دنيا جي قومن تي زبردست حملا ڪيا ۽ سازشون ڪري حڪومتون ڪيون ۽ اتان جا اربين ڪريبن رپين جا خزانا لٽيا ۽ پنهنجن ملڪن ۾ سون، چاندي ۽ هيرن جا ڍير ٺاهيا، تڏهن ته ان ناحق کي ڪنهن به ياد نه ڪيو سترهين صديءَ ۾ جرمني جي آباديءَ جو ٽيون حصو قتل ڪيو ويو. ويٽنام ۾ 14 سالهه جنگ وڙهي لکين ويٽنامي ماري ويا. چين تي حملو ڪيو ويو، عراق تي حملو ڪيو ويو ۽ پنج لک ٻارن جو ڪير بند ڪري ماريو ويو. ايلسلاوڊور تي 10 سالهه جنگ مڙهي وئي ته اتي ڇا ٿيو هو؟ اها جنگ ڇا سلطان صلاح الدين ايوبي وڙهي هئي يا طارق بن زياد؟ يا بابر بادشاهه؟

آميرڪي پاليسين جي زبردست يهودي نقاد، نام چومسڪي پنهنجي ڪتاب '501هون سال' ۾ لکيو آهي. گذريل 500 سالن ۾ ڇا ٿيندو آيو آهي؟ يورپ ۽ ان جي ڪڇ جي ٻار ۽ اتر آميرڪا ۽ بحر الڪحل جا ملڪ سڄي دنيا کي سوين سالن کان فتح ڪندا پيا اچن ۽ اهو به هيئن ته انهن سالن ۾ ڪانگو، بيلجيم جي هڪ ڪروڙ ماڻهن کي قتل نه ڪيو. هندستان انگلينڊ تي حملو نه ڪيو الجزائر، فرانس تي چڙهائي نه ڪئي، آميرڪا

فلپين تي حملو ڪري ان کي فتح ڪري هزارين ماڻهو ماريو پر فلپين آميرڪا تي ڪاهه نه ڪئي!

آهي نه سنئين سڌي ڳالهه ته ترينڊاڊ ۾ ڇاول V.S نائپال کي سندس ماڻهن جي ملڪ هندستان تي مغلن جي حڪومت جو ته ڏک آهي. پر برطانيه وارن جي حڪمراني جو بلڪل به نه، جيڪي هندستان مان سڻي، ڪپهه، سون، ڪاڻ، چاندي، نير، لوهه ۽ ٻيا ڪئين نوادارت ايستائين جو ڪوهه نور هيرو به کڻي ويا، جنهن لاءِ دنيا ۾ مشهور آهي 'India: The Jewel in the Crown' پر جيئن ته نائپال کي 'سر' جو خطاب برطانيه ڏنو ان ڪري هو ڇڏي آهي.

'انڊيا' توهان غور ڪيو ته ان ملڪ تي اهو نالو ڪيئن پيو؟ حالانڪ ان ملڪ ۾ گنگا نالي هڪ وڏو درياءُ به وهي ٿو. پر اهو نالو ان تي 'River Indus' تان پيو.

اهو ڪنهن سوچيو آهي ته 500 سال اڳ آميرڪا ڇا هئو؟ انساني تاريخ جي حوالي سان ته اها ٻنهي نئين ڳالهه آهي ته نارٿ آميرڪا ڪنڊ جي وچ ۾ اهو هڪڙو جهنگ هو. جنهن ۾ ريڊ انڊين ماڻهو پنهنجين توپن ۾ پکين جا ڪنڀ هڻيو پيا هلندا هئا. سڀ کان پهريائين ليف اريڪسن (Leif Ericson) سن هڪ هزار هڪ (1001) ۾ ان جهنگ کي ڳولي لڏو ۽ ان ملڪ جو نالو Vin-land رکيو.

گهڻو پوءِ ڪولمبس سن 1492ع ۾ پنهنجا ٻيڙا ڪاهي آيو ۽ ان ملڪ جي بدن تي ڦهليل، بهترين ڪاڻ جي بيلن ۽ ٻين قدرتي وسيلن سان ٽمنار ميدانن تي گهميو گهٽيو ۽ ان جي دريافتگي جو اعلان ڪيائين جنهن کي دنياوي تاريخ ۾ صرف 500 سالن جو مختصر عرصو ٿيو آهي!

اها به دنيا تي تاريخ جي ڀيٽ ۾ اڃا ڪلهه جي ڳالهه آهي ته 1607ع ۾ يعني صرف 395 سال اڳ جيمز اسٽون ورجينيا جي علائقي ۾ پهريئن انگريز واپارين جي ڪوئي قائم ڪئي وئي ۽ ان بعد 400 سالن ۾ آميرڪا سڄي دنيا ۾ ڪالوني نظام نئين ڪالوني نظام گلوبلائيزيشن، نيوگلوبلائيزيشن، ڪارپوريت گلوبلائيزيشن ۽ هاڻ نيو ورلڊ آرڊر جي 'Orders' تحت دنيا جي هزارين قومن، 192 ملڪن، انهن ملڪن جي ريگستانن، ميدانن، جبلن، ڍنڍن، دريائن، سمنڊن، هوائن، فضاڻن ۽ خلاڻن تي پنهنجو ڏاڪو ڄمائي چڪو آهي.

اها ٻي ڳالهه آهي ته ان عظيم خلائي طاقت ۽ جاسوسي گرهه ۽ اپگرهه رڪنڊر ملڪ کان ڪڏهن ڪڏهن پيل چڪ ٿيو وڃي ۽ کين ڪڏهن ڪڏهن دنيا بابت ڪجهه به معلوم نٿو ٿئي جيئن 1998ع ۾ C.I.A کي هندستان جي Nuclear Test بابت وقت کان اڳ خبر نه پئي ۽ ان ساڳئي عظيم Information رڪنڊر ملڪ کي اهو به معلوم نه ٿي سگهيو ته 11 سيپٽمبر تي صبح جو 8 لڳي 48 منٽن تي نيويارڪ جي دل مين هٽن ۾ چاٿيڻ وارو آهي! ۽ ڏسڻ وارن ڏٺو ته ڪجهه سر قرين (19 چٽن) هڪ سؤ اٺن منزلن واري ٽاور سان جڏهن تيل جو پيريل جهاز ٽڪرايو ته ٽاور قيامت جهڙو آڙاهه بڻجي ويو ۽ ان آڙاهه ۾ ماڻهو ائين سڙي ۽ پيڇي رهيا هئا، جيئن ڦلابنيءَ ۾ پيڇن، عظيم ٽاور جنهن ڪجهه دير پهرين آسمانن سان ڳالهين ٿي ڪيون، لمحن اندر ائين پسر ٿي سڙي رهيو هئو جن ڪو زبردست اجگريا ٻهڙ جو سڪل ٿڙ.

108 منزلن واري ٽريڊ سينٽر جنهن جي پاڙ ۾ ٺهيل Capsule مان ترين گذرندي هئي سا هڪ زلزلي جهڙي جهٽڪي سان بيهي رهي ۽ اوندهه اندوڪار چانئجي ويئي. (W.T.C) جي Top تي 'Windows of the world' نالي دنيا جي سڀ کان مٿاهين ريسٽورنٽ هئي، جيڪا سڄي فرش ۽ پتين توڙي ڇت سميت شيشي مان ٺهيل هئي، اڪثر ڪڪرن جي ڪوهيڙي ۾ گهيريل ان 'Windows of the world' ۾ امير امراءَ، ڊپلوميٽ ۽ ڊيلر خوبصورت لباسن ۾ اتي دنيا جون وڏيون وڏيون ڊيلس ڪرڻ ايندا هئا.

نيويارڪ شهر جي مين هٽن واري ان علائقي ۾ ٿيل ان واقعي نه رڳو اسانجي معروضي دنيا کي بدلائي ڇڏيو بلڪه ان واقعي خاص طور سڄي دنيا ۾ انتها پسنديءَ جي هڪڙي لهر پيدا ڪئي آهي جنهن کي عيسائي، مسلمان ۽ هندو انتها پسندي چئجي ته غلط نه ٿيندو ان واقعي بعد سڄي دنيا جي ڪرسچن مشنريءَ جا سڪل ڦٽ ساوا ٿي پيا آهن ۽ گذريل زماني جي قديم ترين تعصبن جي ڪتابن کي کولي پڙهڻ شروع ڪيو ويو آهي ۽ 1097ع واريون صليبي جنگيون ياد ڪيون پيون وڃن جڏهن بيت المقدس تي 42 ڏينهن ڪڙو چاڙهي ستر هزار مسلمانن جو ڪوس ڪيو ويو هو.

اڄ به آميرڪا ۽ ٻين يورپي ملڪن، خصوصن برطانيه ۾ مسلمانن کي انتهائي شڪ جي حالت ۾ ڏٺو ٿو وڃي. ان واقعي، مذهبن بابت دنيا ۾ نئون رويو پيدا ڪيو آهي، جنهن لاءِ سڄي دنيا جا غير جانبدار ۽ غير تعصبي ماڻهو پريشان آهن ڇو ته ان واقعي بعد BBC, CNN, Fox News ۽ اهڙن

ڪئين ٻين چئنلن طرفان ڄاڻي وائي ٿلهليل غلط انفارميشن جي ريلي جي ڪري دنيا هڪڙي بدترين طوفان مان گذرڻ لڳي ۽ Mis-Information جي ان باهه سڪن سان گڏ گهڻائي ساوا به ساڙي ڇڏيا!

ان خطرناڪ جنوني طوفان مسجدن ته ٺهيو پر هڪڙي گردواري تي به حملو ڪرائي ڇڏيو جذباتيت جي اثر هيٺ آيل آميريڪنس يونيورسٽي آف ڪولوراڊو جي پتئين تي لکيو: 'گهر ويڃو ڪارٽوا' 'عربو! گهر ويڃو يا افغانستان!' اهڙي مڪروه پٺي جي شاندار نظارن گهرن ۾ ماڻهن کي قيد ٿي ڏڪڻ تي مجبور ڪيو!

11 سيپٽمبر کي ڪيترائي سال ۽ ڪافي مهينا گذري ويا آهن. ان ڏينهن مان به انهن سمورن ماڻهن جيان اهو سڀ ڪجهه ئي ڪري رهيو هئس جيڪو صبح جو نند مان اٿي هر ماڻهو ڪندو آهي. دنيا جي اڪثر ملڪن ۾ صبح هتي ۽ ماڻهو چانهه پي رهيا هئا. ڪافيءَ جي مگ ۾ ڪريم ملائي رهيا هئا. پنهنجون E-mails چيڪ ڪري رهيا هئا. بسن ۾ لڏجي ۽ ڊوڙي ڊوڙي آفيسن ڏانهن وڃي رهيا هئا.

Twin-Towers جي تباهيءَ سرڪاري انگن اکرن موجب 7000 ماڻهو ماريآ. پنجاهه لک چورس فوٽن تي ٿلهليل آفيسن جي ايريا جي تباهي ٿي. هزارين ادارن ۽ لکين نوڪرين جو خاتمو ٿيو ڪافي ايئر لائينس ڪمپنين جو ڏيوالو نڪتو نيويارڪ اسٽاڪ ايڪسچينج (NASDAQ) کي ڪريين ڊالرن جو گهاٽو ۽ ڊالر جي اگهه ۾ رڪارڊ ڪمي محسوس ڪئي وئي! ان واقعي سان انسانيت کي جيڪو گهاٽو پهتو تنهنجو ڪوبه ڪاٿو ڪونهي! ۽ تهذيب يافته آميريڪنس آبي کان نڪري ويا ۽ انهن نيويارڪ، واشنگٽن ۽ ڪيليفورنيا جي شهرن ۾ ائين ئي ڪيو جيئن انڊيا ۾ 'بجرنگ دل' ۽ 'وشوا هندو پريشد' وارا گجرات ڪانڊيا وارا ڪان وٺي دهليءَ تائين ڪندا آيا آهن! انسان جي اندر ۾ ويٺل ان خونخوار بگهڙ پنهنجا چنبا ۽ ڏند نئين سر تڪا ڪرڻ شروع ڪيا آهن جن جي پيڇڻ لاءِ سمورن مذهبن تلقين ڪئي آهي! صاف ڏسجي پيو ته: Information Technology ۽ Internet Vally جا موجد وحشي زناورن جيان ڏاڙهين وارن کي ڳوليندا رهيا ۽ ان جنون ۾ هنن هڪڙي گردواري کي باهه ڏني ۽ هڪڙي سڪ کي مسلمان سمجهي ماري ڇڏيو جنهن لاءِ انڊيا جي شاعر وزيراعظم (جنهن جي واهيات ۽ ڪوڙ تي ٻڌل شاعري جگجيت سنگهه ڳائي حيراني ۾ مبتلا ڪري ڇڏيو آهي.)

اپيل ڪئي ته دوستو: سمورين ڏاڙهين کي هڪ اک سان نه ڏٺو وڃي. ڏاڙهي ڏاڙهيءَ ۾ فرق ڪيو وڃي. ان بعد آميريڪنس سينڊر لڳل ڏاڙهين ۽ عطر لڳل ڏاڙهين جو فرق ڳولڻ شروع ڪيو!

Twin-Towers جي تباهيءَ بابت 'اساما بن لادن' يا ٻي ڪنهن مسلمان ملڪ بابت ڪو نوس ثبوت ڏيڻ بجاءِ آميريڪا 'ٽوني بليئر' کان شاهدي وٺندي هڪڙو بيان ڏياريو ته: "ان حملي ۾ اساما بن لادن، القاعده ۽ افغانستان ملوث آهي!" دنيا جي ڪنهن به عدالت، ملڪ توڙي قوموت اهڙي بيان جي ڪابه اهميت نه هوندي آهي ته هڪڙي عمل ۽ شڪل مان ٿرڙي ظاهر ٿيندڙ وزيراعظم کان بيان ڏيارائي پوءِ ڪنهن ملڪ تي حملو ڪجي! ۽ ان ملڪ جي ماڻهن سان وري تاريخي مذاق هيئن ڪجي ته انهن کي چئجي: 'ڏسو اسان توهان جي ٻارن ۽ گهرن جي مٿان مارڪ 82- هاءِ ڊريگ بم ته اڇلايون ٿا پر اسان جي چڱائي مٿان وساري اٿو. اسان توهان جي لاءِ بهترين اسلامي لنچ جو اهمتمام به ڪيو آهي توهان لاءِ اسان زرد پيڪيٽن (جيڪي آميريڪي جهنڊي جي لحاف ۾ آهن) اندر چانور ڪاڇن جي مڪڻ، پين، سلاڊ، اسٽرابيري جامر بسڪيٽ، ڪشمڪش، ماني، هڪڙو فروٽ بار سيزنگ، ماڇيس، پلاء، مٽڪ جا ٿانو، ٿشو پيپر ۽ هڪ عدد باٽسوير ترڪيب استعمال شامل ڪئي آهي.'

مٿئين مذاق لاءِ يعني کاڌي جي زرد پيڪيٽن لاءِ مصر جي هڪڙي هوٽل جي بيري تبصرو ڪندي چيو:

'مان توهان کي کاڌو به ڏيان پيو ۽ مان ئي اوهان کي قتل به ڪريان پيو اها ڳالهه سوچي مان چريو ٿي ٿوپوان!'

Gaza Evacuation

Gaza Withdrawal

مٿيان ٻه جملا دنيا جي ٻن وڏين خبر ايجنسين جا آهن. پهريون جملو BBC جو آهي جيڪا غزه جي ٻٽي تي رهندڙ اسرائيلين کان اها جبري طرح خالي ڪرائڻ لاءِ ٿي ٻڌائي: جڏهن ته CNN چوي ٿي ته: اهي اتان پاڻ پنهنجي مرضيءَ سان پيا لڏين. رايون جو اهو تصادم سڄيءَ دنيا ۾ هر روز تمام گهڻين خبرن ۾ پيدا ٿيندو رهي ٿو ۽ سڄيءَ دنيا جا ماڻهو ان تصادم- رايون جي ٽڪراءَ بلڪ ان جنگ جو شڪار ٿيندا ٿا رهن. ان سڄي منظرنامي ۾ جيڪا خاص ڳالهه آهي، سا هيءَ آهي ته دنيا ۾ سچ ۽ ڪوڙ جي ڪا به خبر نٿي پوي ۽ اهي ٻيئي شيون پاڻ ۾ ائين سلهاڙيل آهن، جيئن رات ۽ ڏينهن يا شام يا پٺڀرڪو! دنيا جي مامرن ۽ مسئلن جو ڪڏهن به ڪو Clear فيصلو نٿو ٿئي، ۽ لڳي ٿو ته نه وري ڪڏهن ممڪن ٿي آهي!

1947ع ۾ برطانيه سرڪار جيڪا فلسطين تي قابض هئي، تنهن پنهنجو مينڊيٽ اقوام متحده کي ڏئي ڇڏيو جنهن (اقوام متحده) آمريڪي رهنمائي ۽ سوويت يونين جي پشت پناهيءَ سان فلسطين جي ورهاڱي جو فيصلو ڪيو. ان ورهاڱي کي ان دؤر جي 'واليءَ مڪه ۽ مدينه' حضرت محمد ﷺ جن جي اولاد مان هڪ شخص، 'شاهه عبدالله' جيڪو ماشي خاندان مان هئو، جي به پٺڀرائي حاصل هئي. برطانوي سامراج، سلامتي ڪائونسل ۽ شاهه عبدالله تنهنهي فلسطين کي مڏي کاتيءَ سان گڏي، ان جا جيرا، گردا ۽ دل ڪڍي سيخ ۾ وجهي تانڊن تي پڇايا ۽ فلسطينين جي لاشن تي سندن اقتدار جو جشن ملهايو! فلسطينين سان اهڙي غداريءَ جي قيمت شاهه عبدالله هنن لفظن ۾ گهري: 'جيڪڏهن ماڻهوءَ کي نشي ۾ ڏٺ ٿيڻو هجي ته جام ڳڻڻ نه کپن!' يعني فلسطين جو اڌ پاڻ وٽ رکڻ لاءِ اسرائيل کي جيڪو معاوضو ادا ڪرڻو آهي، سو لامحدود هجڻ کپي!

1878ع ۾ 'حيفا' شهر ۾ پهرئين يهودي نوآبادڪار وسڻيءَ جو قيام ٿيو. 1914ع تائين اهڙيون ئي وسڻيون قائم ٿي چڪيون، جن لاءِ زمين مقامي عربن وڪڻي انهن کي ڏني. 'ٿيوڊور هرزل' ويانا جو هڪڙو يهودي صحافي هئو جنهن فلسطين ۾ يهودي رياست قائم ڪرڻ جو نظرياتي سبب پيش ڪيو. ان ڪري هرزل کي باباءِ صيهونيت به چيو وڃي ٿو.

فلسطين جي ورهاڱي (1947ع) جي صرف ڇهن مهينن بعد 'ديرياسين' نالي ڳوٺ ۾ يهودي فوجي دستن 254 فلسطينين کي قتل ڪري ڇڏيو. جنهن ڪري ڊپ ۽ هراس ۾ فلسطيني پنهنجا گهر ڇڏي پڇي ويا. نتيجي طور 'جافا' ۽ 'حيفا' سميت ڪئين ٻيا شهر ۽ علائقا يهودي قبضي هيٺ اچي ويا! گذريل سٺ سالن ۾ اسرائيل ۽ فلسطينين جي وچ ۾ جيڪو ڪجهه به ٿيو تنهن کان دنيا جو هر سجاڳ ماڻهو واقف آهي. فلسطين دنيا جي نقشي تي ڇڻ هڪ شاهي ڦٽ جيان ٻري سڙي ۽ گهرو ٿي ويو آهي. فلسطين ڇڻ زهريلي سنگين لڳل زخم آهي، جيڪو ڪڏهن چٽو ٿي ناهي! بلڪ گذريل سٺ سالن ۾ فلسطيني مسئلو وڌي ويجهي پنهنجين سرحدن کان ٻاهر نڪري نه رڳو مسلمانن جو گهٽ ۽ دنيا جي هر رهواسيءَ جو وڌيڪ مسئلو بڻجي ويو آهي.

1974ع ۾ ياسر عرفات گڏيل قومن جي اداري (UNO) ۾ تقرير ڪندي PLO (فلسطيني لبريشن آرگنائيزيشن) طرفان هڪڙي اهڙي فلسطين جو مطالبو ڪيو جتي هڪڙي جمهوري ۽ سيڪيولر حڪومت هجي ۽ ان ۾ عيسائي، يهودي ۽ مسلمان انصاف ۽ پائيداري سان رهن! ياسر عرفات جو تاريخي جملو هئو: "مان آزاديءَ جي مجاهد جي بندوق ۽ زيتون جي ٿاري بڻي گڏ ڪئي آيو آهيان، مونکي اميد آهي ته اوهين منهنجي هٿ مان زيتون جي ٿاري ڪرڻ نه ڏيندا!"

Holidays in Danger Zone:

سڄيءَ دنيا ۾ سڀ کان وڌيڪ Danger Zone گذريل صديءَ جي پوري پوئين اڌ ۾ توڙي هن صديءَ جي شروعات وارن سالن ۾ بيت اللحم بيت المقدس، يروشلم، بيروت، صحراءِ سيناءِ، غازا يا غزه جي پٽي (Gaza Strip) مغربي ڪنارو زملا، نابلس، فلسطين جو چڱو چڱو اردن ۽ مصر جا ڪجهه علائقا رهيا آهن. انهن ئي علائقن ۾ حضرت ابراهيم عليه السلام (دنيا جي ٽن

اهم مذهب جو پڙڪاڏو، حضرت عيسيٰ عليه السلام حضرت داؤد عليه اسلام ۽ حضور ﷺ جن پنهنجا پير گهمائيندا رهيا آهن. اهي ئي مذهب: يهوديت، عيسائيت ۽ اسلام حضرت ابراهيم عليه السلام جي ڪٽنب/ اولاد/ Off Springs جا مذهب آهن. ان ڪري اڄ به دنيا تي جيڪڏهن ڪو خاندان حڪومت ٿو ڪري ته اهو حضرت ابراهيم عليه السلام جو خاندان آهي!

قديم شام جو حصو يروشلم ۽ بيت المقدس ان کان اڳ پر به هزارين سالن کان وٺي Danger Zone رهيو آهي. چوٿين صدي عيسويءَ ۾ رومي (عيسائي) حڪمرانن يروشلم تي حملو ڪري هزارين يهودي قتل ڪري ڇڏيا، سڄي شهر کي باهه ڏيئي پسم ڪري ڇڏيو ۽ يهودين جي عبادتگاهه کي به مسمار ڪري ڇڏيو، خاص ڪري 'معبده صخره' کي هنن ڊاهي پٽيانگ ڪري ڇڏيو ۽ يروشلم تان يهودي اثر کي ختم ڪري اتي عيسائيت جا يادگار ڪليساڻون ۽ سرائون تعمير ڪيون ويون. جنهن هنڌ تي حضرت عيسيٰ عليه السلام کي صليب تي لڙڪايو ويو هو، اتي 'ڪنيسه تماما' پهر تعمير ڪيو ويو ۽ ان جاءِ تي مقدس صليب پڻ نصب ڪيو ويو.

حضور ﷺ جن حجة الوداع بعد 11 صدي هجريءَ جي شروعات ۾ عيسائين جي سرڪوبيءَ لاءِ ۽ حضرت زيد بن حارث رضه جي شهادت جو بدلو وٺڻ لاءِ حضرت زيد جي پٽ حضرت اسامه رضه جي سربراهيءَ ۾ هڪڙو لشڪر تيار ڪرڻ جو حڪم ڏنو، پر پوءِ سندن وصال جي ڪري اهو ڪم مهمل ٿي ويو.

15 صدي هجريءَ ۾ اسلامي فوجن، فلسطين جي مرڪزي شهر بيت المقدس، يروشلم ۽ ايلياھ يا القدس کي گهيرو ڪري ڇڏيو جنهن ڪري عيسائي اڳواڻن مطالبو ڪيو ته جيڪڏهن مسلمانن جو امير المؤمنين پاڻ اچي 'امن جي دستاويز' تي صحيح ڪندو ته هو پنهنجا هٿيار ڦٽا ڪندا ۽ مسلمانن سان نه وڙهندا، جنهن تي حضرت عبده بن جراح رضه جي اطلاع تي حضرت عمر فاروق رضه مديني کان بيت المقدس تائين آيا ۽ عيسائين سان امن جي معاهدي تي صحيحون ٿيون ۽ اهڙيءَ طرح هيءُ پاڪ شهر، جيڪو ٽن سامي مذهبن جو مقدس مرڪز آهي، بنا رت وهڻ جي مسلمانن جي قبضي ۾ آيو.

15 صدي هجريءَ کان وٺي 492 صدي هجريءَ تائين، فلسطين تي مسلمانن جو قبضو رهيو (جيڪو سڄو عرصو پوڻا پنج سؤ سالن جو ٿئي ٿو).

ان بعد فلسطين مٿان پوپ جي حڪم تي صليبي جنگ تحت قبضو ڪيو ويو. بعد ۾ 1187ع ۾ صلاح الدين ايوبي بيهر فلسطين تي قبضو ڪيو. برطانيه شاھ عبدالله ليگ آف نيشنس، روس ۽ ٻين جي مدد سان يهودي قبضي بعد (1947ع ۾) 18 سالن کان پوءِ 1964ع ۾ يروشلم ۾ فلسطيني قومي ڪائونسل مقرر ٿي. جنهن ۾ فلسطيني آزاديءَ جي تنظيم (فلسطينين لبريشن آرگنائيزيشن) PLO جو بنياد وڌو ويو. اتان کان فلسطيني جدوجهد جو الڳ باب شروع ٿئي ٿو.

هتي هيءَ ريفرنس ضروري ٿي پوي ٿو ته، 492ھ ۾ جڏهن صليبي جنگي سردارن بيت المقدس جو محاصرو ڪيو ۽ 42 ڏينهن جي گهيري کان پوءِ انهن جو بيت المقدس تي قبضو ٿي ويو. تڏهن ستر هزار ماڻهن کي ڪٺو ويو ۽ مسجد اقصيٰ جو سمورو سون ۽ چانديءَ جو سامان لٽيو ويو. ان فتح جو احوال پوپ کي هنن لفظن ۾ ٻڌايو ويو:

'جڏهن اسانجا سپاهي (معيد سليمان) مسجد اقصيٰ ۾ داخل ٿيا ته انهن جا گهوڙا گوڙن تائين مسلمانن جي رت ۾ ٻڌل هئا.'

معيد سليمان، اهو معبد هئو جتي حضرت عيسيٰ اچي يهودين جي مذهب جي ٺٺول ڪري، سندن ڪبوترن جي پيڇرن کي لتون هڻي هٽايو هو ۽ کين چيو هو ته 'اوهان جي انهن ڪبوترن جي الله تعاليٰ کي ڪابه ضرورت ڪانهي' هن واقعي (صليبين جي تاريخي جنگين) دراصل حضرت عيسيٰ جي تعليم جي ٺٺول پئي اڏائي. جنهن جي تعليم هئي ته: 'جيڪڏهن ڪو اوهان کي هڪ ٿڌو هڻي ته پنهنجو ٻيو ڳال ان کي پيش ڪريو. پنهنجي پيءَ جي اک ۾ ڪڪ ڏسي تنقيد نه ڪريو. مٿان اوهان جي اک ۾ شهتير پيل هجي!'

9 ڊسمبر 1917ع تي برطانوي فوجون، يروشلم ۾ داخل ٿي ويون جنرل 'ايلن بي' پراڻي شهر جو دورو ڪندي چيو: 'اڄ صليبي جنگيون ختم ٿي ويون! اهڙيءَ طرح جنرل 'گورائو' 1920ع ۾ دمشق جي شهر ۾ داخل ٿي سڀ کان پهرين صلاح الدين ايوبيءَ جي مقبري تي ويو ۽ پنهنجو بوت قبر تي رکي چيائين: "هيڏانهن ڏس صلاح الدين اسين واپس اچي ويا آهيون!"

رامد (مغربي ڪنارو) اماري ۾ پناهگير ڪيمپن ۾ خواب مشڪل سان مرڻ ٿا! جتي پوڙها فلسطيني 'نبيل ڪيفي' ۾ پلاسٽڪ جي ڪرسين تي ويهي تاش پيا ڪيڏندا آهن يا چانهه پيا پيئندا آهن يا وري حُقن ۾ تماڪ ڀري پيا چڪيندا آهن. انهن جا خواب اڄ به اهي ئي آهن جيڪي ٻاهت سال پهريان هئا ته: 'اسين هڪ ڏينهن پنهنجي گهر وينداسين.'

"منهنجا نوٻار آهن پنج ڏينهن ۽ چار ڀٽ." ابو حليم چوي ٿو جيڪو 64 سالن جو فلسطيني آهي ۽ مٿي تي اڇو ۽ ڳاڙهو خانن وارو رومال Red checked head dress ويڙهيندو آهي ۽ جيڪڏهن اوهان انهن مان سڀني کان گهٽ عمر واري ڀار کان به پڇندا ته اهو ئي جواب ملندو ته: اسين 'لود' جا رهڻ وارا آهيون 'اها جڳهه جتان کان هنن جو پيءُ آيو آهي' - 'لود' جو علائقو اڄڪلهه اسرائيل ۾ شامل آهي تل ابيب جي ڏکڻ اوڀر ۾ جتي هاڻ بن-گوريان بين الاقوامي هوائي اڏو تعمير ٿيو آهي. پر ابو حليم ۽ ٻين پناهگيرن کي اهو اڄ به هڪڙي فلسطيني علائقي جي طور ياد آهي، جتي پوکي راهي ٿيندي هئي ۽ زيتونن جا باغ هئا. پوءِ جولاءِ 1948ع ۾ اسرائيلي فوج انهن کي بندوڦن جي نوڪ تي اتان ڪڍي ڇڏيو هو.

(آميرڪن صحافي ڪيٿ بي رچ جي مضمون مان هڪڙو ٽڪرو)

No Man's Land:

اي اسرائيلو! اهڙي ڪهڙي ڳالهه آهي؟
 گهڙيءَ جا ڪانٽا جي اڄ رڪجي ويا آهن
 ته سپاهي اهي هلي پوندا!
 زمين جي چنڊي وڃڻ جو غم ڪونهي،
 باز جا پر به ته ڇڻي ويندا آهن!
 ۽ هن ڊگهي خاموشيءَ ۾ اڄ جو به خوف ڪونهي،
 چو ته پاڻي هميشه بهائڻ جي تنهن ۾ هوندو آهي
 توهان وٽن جون تاريخون ڪهڻي ڇڏيون آهن،
 پر پاڻون اڃان ساله آهن.

(نزار قباني - فلسطيني شاعر)

اڌ رات جو ڪارروائي شروع ٿي ۽ سمهڻ وارن ڪپڙن ۾ مردن کي انهن جي گهرن مان ڪڍي ٻاهر سرديءَ ۾ بيهاريو ويو. علائقي جي معززن سميت سمورن مردن کي مسجد جي سامهون هڪڙي چؤنگ ۾ کڻو ويو ۽ صبح تائين سمورن کي اتي اٿاري بيهاريو ويو. ان وچ ۾ سرحدي محافظن گهرن ۾ زبردستي گهڙڻ شروع ڪيو ۽ انهن رڙيون ڪري ماڻهن کي مارڻ ۽ ڦٽ - لعنت ڪرڻ ۽ گارگند ڪرڻ شروع ڪئي. مسجد واري چؤنگ ۾ بينل ماڻهن کي حڪم ڏنو ويو ته اهي هڪ ٻئي مٿان پيشاب ڪن ۽ هڪ ٻئي کي پاڻي سان رالين. انهن کي اهو به چيو ويو ته اهي اسرائيل جو قومي

ٽرانو 'حاتڪو' ڳائين ۽ 'اسرائيلي رياست جتي سدائين' جانعرا هٿن' ڪيترائي پيرا انهن ماڻهن کي ماريو ويو ۽ بي عزت ڪيو ويو. زمين تي ريڙهيون پائلن جو حڪم ڏنو ويو. ڪجهه ماڻهن کي ته هنن زمين کي چٽڻ جو حڪم ڏنو.

معمول جتي ڪٿي اهوئي آهي: هڪ اسرائيلي صحافي ٿامس سيڪيف ٻڌائي ٿو ته هڪڙي عرب وڪيل ٻڌايو ته 'يروشلم جي رستن تي رڳو هلڻ سان به عربن جي بي عزتي ڪئي ويندي آهي ۽ انهن کي ڊيچارو ويندو آهي.'
(نامر چوسڪي: Some Perspectives of Intafada)

شهيد ٿيڻ جي خوشي:

مان 'رائڊ' سان گڏ دوري تي ويس. اتي جي ماحول پر ڏک ۽ سوڳ جو پري پري تائين ڪو نشان به نه هئو. هر گهر پر شهيدن جون وڏيون وڏيون تصويرون لڳل هيون. جيئن ڪوبه اچڻ وارو مهمان انهن جي عظيم قربانيءَ کي سمجهي سگهي. اهي مهمان انهن شخصيتن جي شهيد ٿيڻ جي هفتن تائين قطارون قطارون پيا هتي ايندا آهن ۽ شهيدن جا ڪٽنب پنهنجي خوشي خاطر انهن مهمانن پر مٺايون ورهائيندا رهندا آهن.

24 سالن جي 'محمد جبارين' جي والد ٻڌايو ته هن کي 'ڊم ڊم' يا اهڙي ئي قسم جي ڪنهن گوليءَ سان سيني تي نشانو ڪيو ويو هو. جبارين جو والد چوي ٿو: "الحمدلله! مون کي ڪوبه ڏک ڪونهي ته منهنجو پٽ 'الفهر' جو پهريون شهيد آهي." جبارين جي جنازي پر 80 هزار ماڻهن شرڪت ڪئي. هيءَ اسرائيل جو سڀ کان وڏو جنازي جو جلوس هئو. هتي شهادت عمر ۽ غصي جو سبب نه پر فخر جي ڳالهه آهي!

'احمد ابراهيم صيام' جي گهر جي ڳالهه ڪجهه هيءَ طرح آهي: صيام جي ماءُ پيءُ ته وفد جو استقبال ائين ڪيو جهڙوڪر هو احمد جو آخري ديدار ڪرڻ نه پر ان جي شاديءَ پر شرڪت لاءِ آيا هئا. نرڙ تي گولي کائي شهادت ماڻيندڙ احمد، مينيجمينٽ پر ڊگري وٺڻ لاءِ يونيورسٽيءَ پر داخلا ورتي هئي. پر هن جيڪو مقصد حاصل ڪيو هو سو هن جي پڙهڻ کان وڌيڪ عظيم هئو! شهادت.

'اگر 20 لک ماڻهو مري ويا آهن ته ڇا ٿيو؟ اسين وڌيڪ جانينون ڏيڻ لاءِ تيار آهيون. هيءَ آهي مسجد اقصيٰ جي قيمت!'

(فيصل بوري: ٽئين درجي جا اسرائيلي شهري)

Case Study (هڪ خاندان جي تباهي):

1987ع کان اسرائيلي حڪومت مغربي ڪناري سميت مشرقي يروشلم ۾ گهٽ ۾ گهٽ 2650 فلسطيني گهر باهي ڇڏيا آهن. ان سببان ته انهن گهرن کي ٺاهڻ لاءِ اجازت ناما نه ورتا ويا هئا. اهڙيءَ طرح 16700 فلسطينين، جن ۾ 7300 ٻار به شامل آهن پنهنجن گهرن کان محروم ٿي ويا آهن. جن به ماڻهن جا گهر ڊاٽا وڃن ٿا انهن لاءِ انهن جا جذباتي نتيجا ڏاڍا خراب ۽ اندوهناڪ ٿين ٿا! ڇو ته گهرن ڊاهڻ جو اڳواٽ ڪوبه اطلاع نه ڏنو ويندو آهي. بلڊوزر اوچتو ظاهر ٿيندا آهن ۽ انهن سان گڏ لٽين ۽ بندوقن سان مسلح سوين سپاهي. هو اڪثر اهڙي وقت ايندا آهن جڏهن گهر جو وڏو ڪم سان گهر کان ٻاهر ويل هوندو آهي ۽ گهر وارن کي عام طرح پندرهن منٽن جو وقت ڏنو ويندو آهي ته پنهنجي سامان مان جيڪو ڪجهه هو کڻي سگهن سو کڻن. ان کان پهرين جو فرنيچر روڊ تي اڇلايو وڃي ۽ گهر تي بلڊوزر هلي وڃي ڪافي پيرا گهر جي ماڻهن کي ۽ ٻين احتجاج ڪرڻ وارن کي لٽين سان ماريو ويندو آهي يا رپڙ ۽ هٿ مان ٺهيل گولين سان زخمي ڪيو ويندو آهي.

'يوسف الاتراش' ٻوٽن ٺاهڻ جي ڪارخاني ۾ ڪم ڪندو آهي. کيس 'هيبرون' جي ويجهو 'خربت قلفيس' ۾ پنهنجي ذاتي زمين تي گهر ٺاهڻ جي به اجازت نه ملي. يوسف جا ڏهه ٻار آهن. ان ڪري هن تڪليف جي ڪري گهر ٺاهڻ شروع ڪيو. پر هن جي گهر کي ٽي پيرا ڊاٽو ويو. پهريون ڀيرو 3 مارچ 1998ع تي هن جي زال کي زخمي ڪيو ويو ۽ ان کي اسپتال داخل ڪيو ويو. ٻئي ڀيري 'يوسف الاتراش' ۽ ان جا ڀت سپاهين آڏو سينو سپر ڪري بيٺا جيڪي اڏاوتي سامان ضبط ڪرڻ آيا هئا. يوسف جي زال چيو: 'مان نه ڇڏيندس! هڪ ڀيرو به پيرا، ڏهه پيرا، بلڪ هڪ هزار پيرا! پر ٽئين ڀيري جون 1998ع ۾ هنن جو گهر مڪمل طرح تباهه ڪيو ويو. ٻارن ڏٺو ته هُنن جي ماءُ پيءُ کي فوجين ماريو ۽ زمين تي گهلي گهلي پري اڇلائي ڇڏيو.

يوسف جي ماهوار آمدني 230 آميريڪي ڊالرن جي برابر هئي. ان ڪري يا ته هو گهر ٺاهڻ جي حيثيت نه پيو رکي يا وري هاڻ هن جي همت جواب ڏيئي ويئي هئي. يوسف ۽ ان جا ٻار پنهنجي ئي زمين تي هڪڙو تنبو هڻي ان ۾ رهڻ تي مجبور ٿي ويا ۽ هڪ ڀڳل تٽل گاڏيءَ کي رڌڻي جي طور استعمال ڪرڻ لڳا. هنن جون تڪليفون هنن جي خانداني زندگيءَ کي

تباہ ڪرڻ لڳيون. هنن جي وڏي ڌيءَ 'منال' (عمر 17 سال) جي شاديءَ ۾ ڊير ٿي ويئي. نگران سپاهين هڪ ڀيري منال کي ڏاڍو ماريو ۽ هوءَ اسپتال داخل ٿي وئي. سپاهين جو چوڻ هئو ته: 'هيءَ پٿر ٿي هڻي!' اهڙين حالتن جي ڪري يوسف ڪاوڙيل ۽ هر وقت تشدد تي آماده ٿيل لڳو. 19 آگسٽ 99ع تي هن جي زال کي 'هيبرون' ۾ 'مسجد ابراهيم' جي ڀرسان گرفتار ڪيو ويو ڇو ته هوءَ اتي ڀڙو کڻي گهمي رهي هئي. هن تي قتل جي سازش جو الزام لڳو ۽ هن کي جيل ۾ وڌو ويو. 2 سيپٽمبر 1999ع تي کيس هڪ فوجي عدالت اڳيان پيش ڪيو ويو. جج، وڪيل صفائي جو هيءُ مؤقف تسليم ڪيو ته هيءُ هڪڙو خانداني الميو آهي ۽ عورت کي آزاد ڪري ڇڏيو. پر هيءُ خاندان اڃا به تنبوءَ ۾ رهڻ تي مجبور آهي! (ايمينيستي انٽرنيشنل جي رپورٽ)

سفيد ڪوڙ:

قبضو ڪيل فلسطيني علائقي ۾ پيش ايندڙ هائلوڪن واقعن جي باري ۾ اخبارن ۾ شايع ٿيڻ وارن اطلاعن جي سلسلي ۾ سڀ کان زياده ڌيان طلب ڳالهين مان هڪ اهم ڳالهه بين الاقوامي Information جي ذريعن ۽ آميريڪي اطلاعاتي ذريعن ۾ رات ڏينهن جو فرق آهي. آميريڪي اخبارون مسلسل اهڙا مضمون شايع ٿيون ڪن، جن ۾ هن قسم جي پراڻي افساني کي ورجايو پيو وڃي ته، اسرائيل، دشمن عربن جي وچ ۾ گهيرييل هڪڙو ننڍڙو ڀر همت وارو ملڪ آهي ۽ اهڙي آميريڪي ٿي وڃي ڀروگرامن ۾ به پيش ڪيو پيو وڃي! اهڙيءَ صورتحال کي عجيب ٿي قرار ڏيئي سگهجي ٿو.

مان هيءُ سمجهڻ کان پنهنجي قاصر آهيان ته ڪو شخص ڪيئن نه سنجيده چهرې سان هيءَ دعويٰ ڪري ٿو سگهي ته هٿيارن کان مڪمل طرح محروم ٻار ۽ نوجوان هڪڙي اهڙي ملڪ لاءِ ڪيئن ٿا خطرو ٿي سگهن. جيڪو ملڪ هٿيارن سان ٽمٽار آهي ۽ اهي هٿيار اسرائيل، فلسطيني ٻارن جي قتل عام ۾ استعمال ڪرڻ کان پنهنجي نٿو ڪيڻائي!

اسين ڏسون پيا ته يورپي معاشري هاڻ پنهنجي پاڻ کي هن غير مان پنهنجي آزاد ڪري ڇڏيو آهي ته: 'اسرائيل جو وجود خطري ۾ آهي' ان جي باوجود يورپي اخبارون واقعن کي، اسرائيل جي تعصباتي رويي کي ڪيئن نه پيون لڪائين! اسين هيءُ به ڏسون پيا ته هيلري ڪلنٽن، اسرائيل جي حق ۾ نڪرندڙ جلوسن ۾ دعائون پئي گهري ۽ ڪانگريس جا ميمبر هيءُ مطالبو

پيا ڪن ته آميريڪي صدر فلسطينين تي واضح طور تي گڙيڙ ٺهلائڻ جو الزام ٿئي۔ مان حيران آهيان ته هڪڙو پورو معاشرو اچي ڪوڙ جي هٿان اغوا ٿي ويو آهي؟

(نجيب محفوظ: عرب دنيا جو مشهور ناول نگار)



ويهين صديءَ جا ٽي وڏا شاعر:

چليءَ جي پبلونروڊا کان هڪڙي انٽرويو ۾ پڇيو ويو ته هن پنهنجو نالو 'نروڊا' جو رکيو آهي؟ ڇو ته نروڊا چليءَ وارن جو نالو نه هوندو آهي، ته هن کلي ٻڌايو منهنجي پيءُ کي اها ڳالهه بلڪل پسند نه هئي ته هن جو پٽ شاعر بڻجي، ان ڪري جڏهن مون پنهنجو پهريون نظم ڇپرائڻ چاهيو ته سوچيم پنهنجي نالي سان گڏ ڪو ٻيو اهڙو نالو ملائي ڇڏيان جو منهنجي پيءُ کي خبر نه پئجي سگهي. منهنجي سامهون چيڪو سلاويڪيا جو هڪڙو رسالو پيو هو جنهن مان ڪو نالو ڳوليو 'نروڊا' هٿ آيو، مون کي اهو سٺو لڳو ۽ مون اهو پنهنجي نالي سان ملائي ڇڏيو. سالن کان پوءِ خبر پئي ته 'نروڊا' چيڪو سلاويڪيا جو هڪڙو وڏو شاعر هئو! جڏهن مان پراگ ويس ته ان شاعر جي قبر تي گلن جي چادر وڃي ڇاڙهيم۔

بهار جي موسم ۾ چيريءَ جو وڻ:

ترڪيءَ جو 'ناظر حڪمت' ۽ اسپين جو 'گارشيا لورڪا' به گذريل صديءَ جا عظيم شاعر ٿي گذريا آهن، انهن ٽنهي تي الزام هئو ته هنن جي شاعريءَ ۾ انساني عظمت ۽ سونهن جو ذڪر ڊڪٽيٽرن ۽ ظالمن کان نفرت ۽ عوام لاءِ پيار هئو: ان ڪري انهن گيتن هنن لاءِ عوام جي دلين ۾ محبت جو طوفان پيدا ڪري ڇڏيو ۽ حڪمرانن جي اندر روباها جا آلا وجهي ڇڏيا. اهي گيت هنن لاءِ 'ڳچيءَ ڳانا لوهه جا' ثابت ٿيا. ان ڪري 'لورڪا' کي 29 سالن ۾ ختم ڪيو ويو. 'ناظر حڪمت' کي 18 سال قيد جي سزا ڏني ويئي ۽ 'نروڊا' کي ان جرمن ۾ پنهنجي عمر جا ڪافي سال جلاوطن رهڻو پيو. ٽنهي عظيم شاعرن جي شاعريءَ ۾ جيڪا آفاقيت ۽ عظمت آهي تنهن کي دشمن به سلام ڪن ٿا.

رُج، واچوڙا ۽ نشيليون اڪيون

اها جولاءِ جي ٽيندڙ مهيني جي هڪڙي ٻيهر هئي، جڏهن مان دالبندين شهر کان ڪافي پري چتر جي علائقي ۾ بيٺو هئس. منهنجي Sports واچ 53 ڊگري Celcius جو ٽيمپريچر ٻڌائي رهي هئي. حد نگاه تائين ڦهليل 'دشت' جو ريتيلو بدن نامي جيان تتل هئو حالانڪ ريگستان ۾ واچوڙا به لڳي رهيا هئا ۽ ريتي ۽ جو وهندڙ طوفان هڪ ٽريڪ جي صورت ۾ اڏامي منهن چلي رهيو هو. چون ٿا اها ريتي افغانستان مان ڊوڙندي اڏامندي بلوچستان جي هن حصي ۽ بعد ۾ ايراني نار تائين وڃي دنگ ڪري ٿي. سج جي وات مان ڊريگن (Drgaon) جيان باه جا اُلا ٺڪري بدن جي ڪل ساري رهيا هئا. ههڙيءَ سخت گرميءَ ۾ چمڙيءَ جو رنگ بدلجي ٿو وڃي، سج جي روشنيءَ ۾ کليل هٿن جي پٺي ۽ چهر و برائون ٿي ٿو وڃي ۽ اڪثر ههڙن ڏينهن ۾ شام جو سن - گلاسز لاهي منهن ڏوٽڻ مهل اڪيون مٿان گلاسز جا گول نشان اڇا ۽ سڄو چهر و چاڪليٽي نظر ايندو آهي. سن - بلاڪ به اهڙي صورتحال جو مڪمل حل ڪونهي. اهڙي وقت مون کي يورپين چوڪرين جو سن - باٽ ڪرڻ وارو شوق ياد ايندو آهي. جيڪي انڊرويوئر ۽ پرا پاڻي ڪارن گلاسز ۾ سي - بيچز جي واريءَ تي ستل هونديون آهن.

مان اُن مهل پنهنجي هڪ گجراتي گليگ آصف سان گڏ 'دالبندين' شهر کان به پري جتي سعودي شيخ 'فهد بن سلطان' شهرين لاءِ هڪڙي خوبصورت مسجد ۽ جديد اسپتال ٺهرائي رهيو آهي ۽ 'يڪ مچ' جي ڳوٺ کان به پري جتي گورنر طائف پڻ بهترين مسجد ٺهرائي آهي. 'يڪ مچ' بلوچيءَ ۾ ڪڇيءَ جي 'هڪڙي وڻ کي چئجي ٿو 'يڪ مچ' جي ڳوٺ لاءِ مشهور آهي ته مغل بادشاهه جلال الدين اڪبر جي پٽ جهانگير جي عشق (نورجهان) جي چمڻ وارو هنڌ آهي. هن علائقي ۾ ايراني اثر ۽ تخم جي ڪري عورتون ڪافي خوبصورت ٿين ٿيون. عورتن جون

اڪيون ڪاريون ۽ ڇهرا فوٽو جينڪ آهن. ٻڌڻ ۾ آيو آهي ته هڪ ايراني تيل جي سمگلر جيڪو هتي جو رهندڙ نوٽڪاڻي آهي تازو هڪ نازڪ اندام چوڪريءَ کي پنهنجي زال بنائڻ لاءِ آسي۔ لڪ ريبين ۾ خريد ڪيو آهي. چون ٿا ته اها چوڪري پنجن ڇهن سالن کان مسلسل انڊيا ۾ ٿيندڙ فيمينائيس انڊيا ۽ مس ورلڊ جي مقابلن ۾ سليڪٽ ٿيندڙ سالن جا سال سخت ورزشون ۽ يوگا ڪري ۽ سلاڊ کائي کائي پنهنجي هئسليءَ جي هڏيءَ کي ظاهر ڪندڙ سمورين حسينائن کان وڌيڪ خوبصورت آهي! سڄي علائقي ۾ هنڌين ماڳين ان چوڪري جو ذڪر فڪر عام آهي.

ماحول ۾ گرم هوا ۽ وڇوڙن جو ڪروڙ ڀريل هئو. دشت جي ريتيلي تتل بدن تي روڊ پيرسان مسلسل وسندڙ ريتيءَ جي طوفان ۽ شوريدہ سر وڇوڙن، واريءَ جون ڊيون (Sand Dunes) ٺاهي ڇڏيون هيون جيڪي پري کان لڳو ٿي ڄڻ قطارن ۾ ويٺل اُنن جا ٿوڻا هئا! نيٺ نهار تائين ڦهليل رڻ جي ڪناري ڪناري ڪارا ۽ سيلتي جبل سالن جي خشڪي ۽ اُڄ کان پنهنجين نوڪيلين زبائن سان آسمان جي ٿڻن کي چٽي رهيا هئا! روڊ تي ان مهل ڪا خاص تريفڪ نه هئي. رستو ويران هئو پر ڪيڏيءَ ڪيڏيءَ مهل ڪو ايراني ٽرالر بارڊر واري شهر ڪوه۔ تفتان ڏانهن وڃڻ لاءِ گذري ٿي ويو يا وري يونائيٽيڊ نيشنس جي ڪا بليو نمبر پليٽ سان اينٽينا لڳل گاڏي لنگهي ٿي ويئي يا ڪيڏي ڪيڏي مهل سمگل ٿيندڙ ايراني غاليچن، ڪيڪن، بسڪيٽن يا ايراني پيٽرول جي ڀريل گاڏي زور سان گذري ٿي ويئي.

هيءَ آر. سي. ڊي روڊ هئو جيڪو ڪوئيٽا کان ڪجهه پري لڪ۔ پاس، واري جبل جي پيرن مان شروع ٿي پاڪستاني سرحد 'ڪوه۔ تفتان' تائين ۽ ان بعد ايراني شهر 'مير جاوه' واري بارڊر کان ايران مان ٿيندو ترڪي ۽ بعد ۾ انگلينڊ (سائوٿ يورپ) ۾ داخل ٿئي ٿو. اُن ڪري هن روڊ کي عام ماڻهو هتي 'لنڊن روڊ' جي حوالي سان به ياد ڪن ٿا.

ان وقت منهنجي ڊبل۔ ڪيبن ڏوڙگي واري پهڙي گهٽ جي ريتيءَ ۾ ڦاٿل هئي 'ڏوڙ' بلوچيءَ ۾ 'چور' کي چون ٿا ۽ پراڻي زماني ۾ شايد ان گهٽ يا دري پيرسان چوريون ٿينديون هونديون، ان ڪري علائقي جو نالو 'ڏوڙگي' آهي. مون وڃڻ ۾ ڏٺو منجهند جا اڍائي لڳا هئا سج جي گرميءَ جي ڪري مٿي جي وارن مان پگهر جون لارون لڙي شرت ۾ ۽ بعد ۾ جين جي

پنٽت ۾ جذب ٿي رهيو هون. گاڏيءَ مان لهڻ تي واري ڪنن جي پورن ۽ ڳالهائڻ سان وات ۾ ڪرچ ڪرچ ڪري رهي هئي. اسان اڃا بارڊر واري شهر تفتان ۾ RCD روڊ کي ايراني ٽرمينل 'مير جاوه' سان ملائڻ لاءِ هڪ اسٽڊي ڪري موٽي رهيا هئاسون. ٽي ڏينهن اتي رهي اسان روڊ جي نئين Alignment ڪئي هئي ۽ اڄ موٽندي اسان صحرا جي ڊهن ۾ ڦاٿل هئاسون. دور جبلن ۽ ريگستان ۾ رُج درياءَ جيان چوليون هڻي رهي هئي جنهن لاءِ اسان ننڍي هوندي ڪتابن ۾ پڙهيو هو ته انهن رُجن ۾ مسافر ۽ اڻ-چار ماڻهو ۽ قافلا پاڻيءَ جي تلاش ۾ ڊوڙي ڊوڙي ساهه ڏئي ڇڏيندا هئا!

اوه! اوه!... گهو ووه!... گهو ووه! واچوڻن ۽ طوفان جا لهر ايرانهن خوفناڪ ڪارن جسمن وارن جي چاغيءَ جبلن سان ٽڪرائبا، رڳڙبا هيٺ لهي شاهي دشت و صحرا جي پچرندڙ ۽ سج جي روشنيءَ ۾ سڙندڙ وجود تي ڪنهن ديؤ جيان پنهنجا ظالماڻا هٿ ڦيرائي رهيا هئا. دشت جو بدن نه هئو ڇڻ ڪنهن ماهه رُخ، ماهه لقا جو جوان، گرم ۽ گلابي بدن هئو.

هن دشت ۾ Air pockets آهن جيڪي آسمان ۾ موجود هجڻ ڪري اڪثر جهاز ۾ اڏامندي مٿان کان اوچتو Jerk ڏيندا آهن ۽ هتي موجود Air pockets وري ڪيڏيءَ مهل به جهٽڪو ڏيئي هلندڙ گاڏيءَ کي ڇڻ ٿڦڦڙ هڻي ڪيندا آهن ۽ گاڏي وڻ جي چڙيل پن جيان وڃي پري اڇلبي آهي! منهنجو هن روڊ ۽ ريگستان ۾ پهريون ڀيرو هو ان ڪري گاڏيءَ جا اڳيان ويل واريءَ جي ڊيوٽن ۾ گم ٿي ويا هئا. مون فور- ويل هنيو ۽ ريورس گيئر هڻي ايڪسيلٽر تي پير ڏنر ته گاڏيءَ نڪرڻ بجاءِ تهاڻين ڇڻ واريءَ جي ڊيوٽن ۾ دهجي ويئي. اصف منهنجي منهن ۾ حيرانيءَ سان ڏسي رهيو هو. 'هاڻ ڇا ٿيندو؟' مون سوچيو گرميءَ ۽ ريتيءَ جي طوفان اسان سان ڏاڍي جُٺ پئي ڪئي. گرميءَ جي ڪري هن سڄي بيلٽ جا ماڻهو چون ٿا: 'اسان تي دوزخ حرام آهي. اسان زندگيءَ ۾ ئي دوزخ جو ٿانڊو بڻجي چڪا آهيون!' هتي ئي-جتي اسان بيٺا آهيون چاغيءَ جي ضلعي ۾ 'Atomic Test' به ٿي هئي. اهي پهڙا به هن ئي روڊ تي چپ چپ بيٺا آهن انهن پهڙن جي پيٽ ۾ ايتن به جو پهريون تجربو ڪري سائوٿ ايشيا ۾ طاقت جي توازن کي بدلايو ويو هو.

تن ڏينهن کان مسلسل اٺن جون ايندڙ قطارون، ريگستان ۾ سالن جا سڪل ٻوڙا کائيندڙ بنا ناڪيليءَ جي گهمندڙ اٺن جا وڳ ڏسي ڏسي پاڻ کي ڪنهن پراچين دؤر ۾ يا نئين جي دؤر ۾ بيٺل محسوس ڪندو آهيان. جڏهن

زندگي قافلا قافلا هوندي هئي. شهرن کي قلعا ۽ ڪوٽ چڙهيل هوندا هئا. جن جا دروازا رات جو دريان بند ڪري ڇڏيندا هئا ۽ ڏير سان آيل قافلا ۽ مسافر ٻاهر رهجي ويندا هئا. چڙهي چڙهي تي پالن ۽ تلوارن سان چوڀدار الرت بيلل هوندا هئا رات جو شهر ۾ قاضي، خليفو، چمڙا پوش ڪري ماڻهن جو حال معلوم ڪندا هئا. مسافر خانو ۽ سراءِ هوندا هئا جن ۾ گهوڙن ٻڌڻ جا ڪٺڙ به هوندا هئا. خدمت لاءِ خواجا سرا هڪيا تهڪيا موجود هوندا هئا.

هن روڊ جي Parallel پاڪستان کان ايران اندر ويندڙ ريلوي تريڪ تي هندين ماڳين انگريزي ڌڙ ۾ ٺهيل ريلوي پليٽ فارمن بجاءِ مٽيءَ جا ڪوٽ شاهي ۽ مضبوط ڪاٺيءَ جي دروازن سان موجود آهن، جتي چون ٿا ته انگريز 'گورکا' فوج رکندا هئا، جيڪي فوجي اتي ٻارين بچين رهندا هئا ۽ ڪنهن به حملي جي صورت ۾ اهي پنهنجين زالن ۽ ٻارن سميت وڙهندا هئا. نور ويل ڪوبه ٻوٽو نه ٻاريو ته مون بيوسيءَ مان پهرين آصف ڏانهن ۽ بعد ۾ شيشي ۾ پويان ٺهاريو جتان هڪڙي ڪمري جهڙي چوڪور گاڏي اچي رهي هئي، ويجهو اچڻ تي معلوم ٿيو ته ڪو يورپي ٽوٽرست ڪپل (Couple) هئو جيڪو ڪوئيٽا ڏانهن وڃي رهيو هئو ان وقت چوڪري گاڏي ڊرائيو ڪري رهي هئي. سندن ڪمري جهڙي بلڪ شاهي ڊي جهڙي گاڏيءَ جي پويان ٻه سائيڪلون به ٻڌل هيون. فاريئرس اسان کي ڏسندا ڏسندا پري هليا ويا ۽ روڊ جي ليڪ تي تپڪي ۾ تبديل ٿي ويا.

واچوڙا ۽ طوفان هاڻ وڌيڪ تيز ٿي ويو هو. دور تائين ماڻهن ۽ ٽريفڪ جي آڻ-هوند اسان ٻنهي کي چيڙائي رهي هئي. اسان ٻاهر نڪري ڪجهه ڳولڻ جي ڪوشش ڪئي. ڪي پٿريا ٻوڙا وغيره پر ڀرسان ڪجهه به موجود نه هئو. نڙي سڪي ويئي ۽ ڪنڊا چڙهي لڳا ته پويون دروازو کولي برف جي شاهي ڪولر ۾ پيٽل پائيءَ جي اڪيلي بوتل ڪڍي ۽ ٿورو پائي پيتر. هن سڄي علائقي ۾ پيئڻ جو پاڻي ڪارو آهي ان ڪري ماڻهن جا ڏند-ٿرين وانگر برائون ۽ پيلا آهن. پاڻي پي مون ڪجهه ٺشو پيپر ڪڍي ملائي هڪڙو رومال ٺاهيو نرڙ ڳچيءَ ۽ چهري تان پگهر ۽ واري اگهڙ جي ڪوشش ڪئي.

'مان ڏسان ٿو ڀريان متان ڪا شيءِ ملي وڃي.' مون آصف کي چيو: ۽ واريءَ جي ڊين جي ٻئي طرف وڃڻ لڳس. آصف چپ چپ مون کي ڏسڻ لڳو ۽ گاڏيءَ ۾ ويهي رهيو. اهڙيءَ صورتحال ۾ هو ڪافي پريشان ٿي ويو هو.

ٻئي طرف وڃي مان ڪجهه ڳولڻ لڳس ته پري کان مون کي ڪا اچي
 شيءِ نظر آئي. رڻ ۾ لڳندڙ واريءَ جي طوفان کي چيريندو مان اتي پهتس. ته
 ڏٺو هڪڙي مثل اُٺ جو مڪمل ڍانچو Skeleton هئو جنهن کي ريتيءَ جي
 طوفان اُگهاڙو ڪري ڇڏيو هو. مان پوئتي ويس ۽ گاڏيءَ مان وڃي ڪيميرا
 ڪڍي ته آصف ڪلڻ لڳو: 'هاڻ ريتيءَ ۾ ڦاٿل گاڏيءَ جو فوٽو ڪيندين؟ مان
 ٻاهر نڪري بيهان؟' نه اهڙي ڪاٺي ڳالهه ناهي جي توکي مثل اٺ جي
 ڍانچي سان پنهنجي تصوير ڪيرائڻي آهي ته ڀلي ٻاهر اچ! هونئن منهنجو
 خيال آهي ته توجھڙي خوبرو نوجوان کي 'دالبندين' جي ڪنهن هرڻ-اڪي
 چوڪريءَ سان فوٽو ڪڍائڻ ڪپي' ته آصف ڪلڻ لڳو. مون وري ڊيون
 اورانگهيون. هاڻ ريتيءَ جو طوفان گھٽجڻ لڳو هو مون ڪنهن کان ٻڌو هئو
 ته هتي رڻ ۾ رهندڙ نوتيزڻي اونارن جا اُٺ مهينن جي بکن ۽ اُڇن کان پوءِ
 (جڏهن انهن جي ٿومن مان پاڻي ۽ چرهي ڳري ختم ٿي ويندي آهي) پنهنجن مالڪن کان
 ڪاوڙجي گهران نڪري ڊوڙندا آهن ۽ ڏينهن جا ڏينهن ۽ راتين جون راتيون
 ريگ ۾ رُلندا، رُلندا، پاڻيءَ ۽ ڪاڏي جي تلاش ۾ ڳهندا ڳهندا، نيٺ رڇين ۾ رارڙا
 ڪري ڪري ڪنهن پتڪيل مسافر جان پنهنجا پساھ پورا ڪندا آهن!
 مون ڪيمرا آن ڪئي ۽ ريگستان ۾ مثل اٺ جي ڍانچي جو فوٽو
 ڪڍيو جنهن کي ڪافي هنڌان ريتيءَ ڏي ڇڏيو هو. 'Its Artistic' مون
 چيو ۽ آصف کي ڏٺو جيڪو منهنجي پويان پويان هليو آيو هو چوڻ
 لڳو: 'يارا! اهو وري ڪهڙو فوٽو آهي؟' هن ڪجهه ڪلاڪ پهرين به مون کي
 هڪ ڳوٺ وٽان ايندڙ اُٺن جي هڪڙي قطار جو فوٽو ڪڍڻ تي روڪيندي
 چيو هو. 'هتي اٺ تمام گھڻا هوندا!!' ڪڏهن آرام سان فوٽو سيشن جو
 بندوبست ڪندا سين.

"ساريءَ آءِ ڪينٽ افورڊ ڊيٽ سيشن! آءِ هيونو نور ٽائيمر تو ڪل ان
 لائيڪ ڊس اسٽرينج ڊيزرٽ! مون ڪلندي ڪيس چيو ته آصف به
 مسڪرايو. 'مون ڪلڪ ڪيو ته ان وقت صحرائي اٺن جي قطار ڪئميرا ۾
 محفوظ ٿي وئي هئي.

"يارا! هاڻ ڇا ٿيندو؟" هن ريتيءَ جي ڊيوڙي ۾ ڦاٿل ٽائرن کي ڏسندي
 ٽيون ڀيرو مون کان پنجاڀيءَ ۾ پڇيو: "ٽائرن هيٺان پاڻي وڃي ڏسجي؟" هن
 خيال ظاهر ڪيو:

"پاڻيءَ جون سڀ بوتلون ختم ٿي ويون آهن." مون هن کي ٻڌايو. ۽
هاڻ ته اُڃ به پئي لڳي ۽ ٽڪي چور ٿي پيا آهيون."

"هاڻ ڇا ٿيندو؟" هن وري چيو: ان مهل هن جي چهري تي ڪجهه
دهشت ڦهلجي ويئي ۽ هن روڊ جي ٻنهي پاسن ڏانهن نهاريو جتي دور تائين
اڃان به ڪا به گاڏي ۽ ڪوبه ماڻهو نظر نٿي آيو. اسان ٻيئي اچي گاڏيءَ ۾
وينا سون، پگهر، ريتي ۽ گرميءَ اسان کي ساڻو ڪري ٽڪائي ڇڏيو هو. مون
اسٽيئرنگ تي نرڙ رکيو ته مون کي ننڊ اچي ويئي.

مون ڏٺو: رڻ مان واريءَ جو طوفان بيهي ويو هو ۽ اسان مٿان شام جي
اونده لاما راڌين لڳي هئي. ان ئي دم سترهين يا ارڙهين تاريخ جو چنڊ اُڀري
آيو ته سڄو دشت ٺري چانڊوڪيءَ جي ڪير سان وهنجي ويو: پري کان اٺن
جي قطار لنگهي رهي هئي. ڪٿان رباب جي ڪائي ازلي ابدي خوبصورت
ڏن ٻڌڻ ۾ اچڻ لڳي: ان ئي مهل پري کان هلندي هڪ نقاب پوش حسينا،
جنهن کي اچي رنگ جا ريشمي ڪپڙا پيل هئا، چيلهر ۾ سندرو ٻڌل هئي
چهري تي نقاب ۽ ڪارو پتڪو ٻڌل هئس. مون ڏانهن آئي ۽ پنهنجين
ڪجل هاڻين اکين سان مون کان پڇيائين: 'مسافر اچيو آهين؟' هن پنهنجو
نقاب واکري ڇڏيو ته لڳو ٻه چنڊ هئا هڪڙو منهنجي ڀرسان ۽ ٻيو
آڪاش تي! 'هاڻو!' مون ڪنڌ لوڏيو ۽ هن جي اکين ۾ نهاريو. اکيون نه
هيون، جڻ ٻه وڏا پٿور هئا، جيڪي هن جي ويڪري گوري چهري جي چنڊ
تي پئي رهيا هئا.

هن پنهنجيءَ ڪچ تي رکيل ڪنجهي جي صراحيءَ کي پلٽايو ته مان
پنهنجن ٻنهي هٿن سان ٽڪ ٺاهيو ۽ صراحيءَ مان ڪير جي وهندڙ ڌارا پيئڻ
لڳس. اهو اٺيءَ جو ڪير هئو: تازو گهاٽو ۽ مٺو.

"اڪبر صاحب! اڪبر صاحب!" مون کي سڏ ٿيڻ لڳا. منهنجي
خواب جا پرزا پرزا ٿي ويا. مون پنهنجون ننڊا کڻيون اکيون کوليون ته آصف
مون کي سڏي رهيو هو. هن اتان لنگهندڙ هڪڙو ٽرڪ بيهاريو هئو ۽ گاڏي
To-chin ڪرڻ لاءِ هن کي سٺ جي پويان پيل رسو ڪڍڻو هو!

زرد پتن جو طوفان

سينٽ ڪيٿيڊرل چرچ جي شاهي ايوان، پٿر جي ڏاڪن ۽ وشال وٽن هيٺيان گذرندڙ اهي ڏينهن/ شامون ۽ راتيون ڏاڍيون حسين هونديون هيون ان دور جي هر شام شرمڻي پويٽ جهڙي ۽ رات گهاٽي ۽ تارن سان پُر هوندي هئي.

حيدرآباد جي پوش علائقي جي وچ ۾ ٺهيل ان چرچ جي گهٽ ۾ گهٽ سوا سؤ سالا پراڻي عمارت جي پنهي طرفن کان مولشريءَ جا شاهي وڻ بيٺل هئا، جن ۾ ڊسمبر ۽ فيبروريءَ جي سردي سمورا پن چاڻي، دوشيزائن جي گلن جي رنگ جهڙا گل آڻيندي هئي ۽ پتتين تي سال جو سمورو وقت بوگن ويلا، ڊوربيل ۽ چائنا روز جا گل تهڪندا ۽ لان ۾ ڪنوارين جا تهڪ مهڪندا رهندا هئا.

'Sundays' تي ٽولن جا ٽولا ڪنواريون رنگين پويٽن جيان هڪ جاءِ کان ٻي جاءِ گهمنديون، هلنديون، ويهنديون رهنديون هيون، سندن ستارن جهڙيون اکيون تمڪنديون رهنديون هيون ۽ هر چهرې مان ڪجهه ڳولڻ جي چاهنا سندن دل ۾ لٽڪندي رهندي هئي.

اُتر طرف مينڊيءَ جي ٻوٽن جي واڙ اندر اچي پٿر جي ٺهيل گول ٿوهاري مٿان اڪثر ڪجوتر گتڪندا رهندا هئا، اونڌاهين راتين جو جڏهن صديون پراڻا پوڙها پپر جا وڻ سخت کليل هوائن ۾ پنهنجين تارين ۽ پنن سان جهومڻ لڳندا هئا ته هوا جي سيتين ۾ لڳندو هو انهن ديون جهڙن وٽن جي تارن ۾ لڪل سوين سال اڳ مٿل، اڇا جُبا پاتل وارن کليل Nuns/Sisters قطارون قطارون نڪري ڊوڙي رهيون آهن ۽ ڪڏهن ڪڏهن اهي ڪيڪون ڪندي چرچ جا بند ٿيل ڪاٺ جا شاهي ڳرا دروازا کڙڪائي اندر وڃڻ جي ڪوشش ۾ سرگردان آهن. رات جي اهڙي وڙڙي اڪثر ننڊ

ڦٽي ويندي هئي ۽ بات روم تائين ويندي پئي ۽ مان سرديءَ جي لهر جو ڪرنت پاس ٿي ويندو هو!

سج جڏهن ڪوٽڙيءَ جي درياءَ ۾ ٻڏي ويندو هو ته چرچ مٿان لهندڙ شام ڪجهه دير لاءِ اُداس ٿي ويندي هئي! بلڪل ڳلن ۾ چڱهه پوندڙ 'عيناً' جيان اُداس. جنهن جو کليل رنگ/ کليل وار ۽ کليل بُت هميشه پاڻ ڏانهن متوجه ڪندو رهندو هو. هن جون شفاف ۽ وڏيون اکيون اڪثر منهنجي خاموش چهري ۾ ڪجهه ڳولڻ جي ڪوشش ۾ مگن هونديون هيون. ان جو اظهار هڪڙي ڏينهن چرچ اندر پيل شاهي هارمونيم کي پنهنجين سفيد ۽ مخروطي آڱرين سان وڇائيندي هن ڪيو هو ته مون کي لڳو هو: هن جون ڳالهيون نه هيون ليمن بتر فلائيز جو جُهنبُ هيو جيڪو اُڏامي سڄي چرچ ۾ ٽهلجي ويو هئو.

اسان ڪافي پيرا شامن جو 'مسٽر اسٽاڪ' جي گهر جي ڊائنگ ٽيبل تي گڏجي ويهي آئيس ڪريم کاڌي هئي ۽ چرچ پويان به ويا هئاسون، جتي اڪثر ڪوبه نه ويندو هو.

مان اڄ به جڏهن اهي ڏينهن، اهي شامون ۽ اهي تارن سان ڀريل گهاتيون راتيون ڳولڻ جي ڪوشش ڪندو آهيان ته لڳندو اٿم: مان يسوع جيان اڪيلو صوفن جي باغ ۾ بيٺو آهيان، الزامن ۽ درد جي موسم جازرد پتا منهنجي مٿان باهه جي الن جيان وسي رهيا آهن. يهودا منهنجي خلاف سازش پيو ڪري پيا ساٿي به مونکي ڇڏي ويا آهن ۽ چاڻ پيلاطس بادشاهه جا سپاهي اچي مريم مگدالينيءَ سان پيار ڪرڻ جي ڏوهه ۾ مون کي گرفتار ڪندا!



1917ع جو سيارو:

جڏهن معجزا رونما ٿيندا آهن ته حقيقت کي پنهنجن سڱن تي کڻي گهمائيندا آهن! سو جڏهن وقت پرڄي آيو ته لينن پنهنجا اوچڻ ڪپڙا ميٽري ويڙهي ٻڌا، پنهنجين لکڻين جا مٿا کڻي ڪيائين، پنهنجي استعمال جون شيون گڏ ڪري هڙ ٻڌائين ۽ پنهنجي مساوڙ واري گهر جي مالڪ کان موڪلائڻ ويو. هن جي گهر جو مالڪ هڪڙو سوئز موچي هو جنهن هن کي سندس گهر جو هڪڙو ڪمرو مساوڙ تي ڏنو هو!

"ڪيڏانهن ٿو وڃين، ولاديمير ايليچ؟" گهر جي مالڪ پڇيو ۽ لينن جو هٿ جهلي هن ڏانهن رحم جوڳين نظرن سان ڏٺائين. "ڪهڙيءَ چريائپ

ڪنڀو اٿئي جو روس واپس ٿو وڃين؟ تون اُتي ڇا وڃي ڪندين؟ ڇا تو
سوچيو آهي ته اتي توکي بيهڻ ڏيندا؟ يا توکي ڪو ڪم ملندو ولاديمير
ايليچ! منهنجي صلاح مڃين ته هتي ئي آرام سان رهي پئڻ.

”مان هاڻ اوڏانهن ئي ويندس.“ لينن ورائيو.

”اوڏانهن...؟ ڇو...؟“

”ها، مان اوڏانهن.“ لينن بنان ڪنهن تاثر جي ورجايو.

”پر توپنهنجي سڄي سواڙ ڇڏي آهي ۽ اڃا مهينو پورو نه ٿيو آهي!

سڄ تون پلي ڇا به ڇڏ مان توکي سواڙ جا رهيل پئسا واپس نه ڏيندس!“

”ڪا ڳالهه ناهي!“ لينن هن کي جواب ڏنو: ”اهي رڪي ڇڏ، مان هاڻ

هلاڻ ٿو.“

هن سوئٽزرلينڊ ڇڏيو ۽ روسي سرزمين تي پير رکيو پنهنجي ننڍي

توپيءَ، صاف پر ڪالر گئل قميص ۽ پنهنجي پراڻي ۽ ميري ڪوٽ سان.

هاڻ سموري فوج هن جي هٿي، بندريه موٽي، پيلاڻ مائل ڇهري واري بي

هٿيار جي! ۽ هن هٿان ۽ هن اڳيان ڇا ڇا نه هئو: ’اڻ ڪٽندڙ روسي سرزمين،

ظالم طاقتور ۽ خونخوار هاري ۽ مزدور هوشيار ۽ چالاڪ حڪومتي

ڪارندا، طاقتور ۽ زبردست پادريت، پيلا، جهنگ، قلعا، محلات، جيل ۽

بيروڪون، پراڻا قانون، مدي خارج اخلاق ۽ ٻيون لاتعداد پريشانيون! ڊپ پر

ورتل سلطنت جيڪا سڀ ڪجهه کائي، گرتي، ڇٽاڙي ڇڏي ۽ انهن اڳيان،

هو سندس ننڍڙي قد ۽ ننڍڙي توپيءَ سان بيٺو هو! هن جون ننڍيون منگول

اڪيون مسلسل هوا پر گهوري رهيون هيون ۽ اُن وقت هن جي اندر هڪڙي

هنجو ٻيون هٿندڙ شيطان پنهنجا ڏند گرتيا ۽ ڳالهائيو:

’هيءَ سڀ ڪجهه تنهنجو آهي ولاديمير ايليچ! هي سڀ ڪجهه مون

تو کي مفت پر ڏنو. تون رڳو هڪڙو جملو ڇڏ اهوئي جادوئي جملو جنهن لاءِ

مان سالن کان وٺي توکي ڊڪٽيٽ پيو ڪريان‘

”دنيا جا مزدوروا هڪ ٿي وڃوا“ چئو اهو ته زار سون، ريشر اطلس،

جي جبلن پر ويڙهيل چڪيل مڪيل هڪرڪت پادري شاهي پيٽن وارا مذهبي

واعظ هڪ ئي ٿوڪ سان ڏير ٿي وڃن. انهن جي لاشن مٿان گذري وڃ،

ولاديمير ايليچ! اڳتي وڌ ۽ انهن جي سڙيل، بدبودار لاشن مٿان هلندو وڃ ۽

ڪريميلن پر وڃي پنهنجو ڳاڙهو جهنڊو ڪوڙ انهن سمورن جون ڪوپڙيون

پنهنجي هٿوڙي سان پڇي ڇڏ ۽ هنن جا ننگهت ڏاڻي سان لٽي ڏير ڪرا!

”ڪير آهين تون؟“ لئين هن کان پڇيو: ”نه نجي نالو ٻڌاءِ، مون کي به ته خبر پوي ته تون ڪير آهين؟“
 ”مان معجزو آهيان!“ شيطان ڳالهايو ۽ پنهنجن سڱن سان روس کي
 آهوڙڻ لڳو

(سڪازان زاڪس جي سفرنامي (Report of Greco) تان ڪوريل هڪ صفحو)
 مٿي سڪازان زاڪس جي سفرنامي / آٽر ڪٿا/ جو هڪ صفحو ترجمو ٿيل آهي. سڪازان
 زاڪس NIKOS KAZANTZAKIS يونان جي شهر ’ڪريٽ‘ ڀرسان ’Iraklion‘ ۾ 1883ع ۾ ڄائو.
 1906ع ۾ هن گريجوئيشن ڪئي ۽ بعد ۾ پئرس مان پڙهيو. بلڪان وارين تاريخي جنگين ۾ هن
 رضاعڪارانه طور حصو ورتو ۽ يوناني آرمي سان گڏ وڙهيو جنهن ۾ هن کي جنگ ۽ انساني موت
 جو تجربو ٿيو جيڪو پوءِ هن جي لکڻين ۾ پڻ آيو. سڪازان زاڪس ليکڪ ۽ اديب کان وڌيڪ
 فلاسافر هئو. هن تي نيتشي (Nietzsche) ۽ برگسان (Bergsan) جو اثر غالب هئو. عيسائيت، مارڪسزم
 ۽ ٻڌازم هن جا پسنديدنه فلسفا ۽ مذهب هئا. 1956ع ۾ هن کي بين الاقوامي امن ايوارڊ ڏنو ويو. 1957ع ۾
 سڪازان زاڪس 75 سالن جي عمر ۾ گذاري ويو. هن جي ناولن تي فلمون به ٺهيون هن کي يونان جو تمام
 اهم ليکڪ مڃيو وڃي ٿو ۽ ان مڃتا ڪارڊ 1997ع ۾ هن جي چاليهن سالن جي ورسيءَ جي موقعي تي
 سڄي يورپ ۾ سمورين ڪوٺاڻيا ويا ۽ کيس خراج تحسین پيش ڪيو ويو.



شيخ اياز بابت:

مان پراڻي سکر ۾ جيئي شاھ چوڪ تي رهندو هئس ۽ اڪثر صبحن
 جو جڏهن اڃان علائقي مان درياؤ جي گهر ۽ ڌنڌ نه چٽبي هئي، جهرڪيون
 ڇهڪنديون رهنديون هيون ته مان اتان واک ڪندو سنڌوءَ جي ڪناري
 تي ويندو هئس ۽ اتي وڃي هڪ سيمينٽ جي چوڪيءَ تي تازيءَ هوا
 ۾ ’يوگا‘ جا ڪجهه آسڻ ڪندو هئس.

شامن جو به اڪثر جڏهن سنڌوءَ جي هڪ گهاٽ تي ڪنهن ساڌوءَ
 جيان اڪيون بند ڪري بيٺل شاهي پير جي وٺ ۾ سوين جهرڪيون اچي
 لڪنديون هيون ۽ سندن چرچر جو آواز دنيا جي ٻي ثبات هجڻ جي شاهدي
 ڏيندو هئو. لهندڙ شام جي وڳڙي سج جڏهن انب جي ڳٽري جيان درياؤ ۾
 ڪرڻ وارو هوندو هو ته مان ساڌ پيلي سميت اهو منظر ڏسڻ ويندو هئس!
 درياؤ جي ان اداس ۽ اڪثر ويران گهاٽ تي مان پير جي گهاٽي وٺ هيٺان
 لهرين جا منظر ڏسندي ڏسندي رات ڪري ڇڏيندو هئس! جڏهن سکر
 ايڪسپريس اچي ڀُل مٿان لنگهندي هئي ۽ ان جون روشنيون پاڻيءَ جي لهرين
 تي عڪس ڇڏينديون هيون ته لڳندو هو سنڌو سڄو ڏيٺا ڏيٺا ٿي ويو آهي.

سکر شيخ اياز جو پسنديدنه شهر هئو. ان شهر جون گهٽيون پاڪستان
 جي ٻين شهرن جيان گهوڙن جي لڏ، دن مٽيءَ ۽ نالين جي گند سان ڀريل

رهنديون هيون ۽ رستا نڪاسيءَ جي ڪاري پاڻيءَ سان ۽ سٽيل گپ سان پيريل ڀڳل هوندا هئا. شيخ اياز سکر ۾ پناهه گيرن جي علائقي ۾ رهندو هو! بلڪ سکر جا پناهه گير شيخ اياز جي پاڙي ۾ رهندا هئا. جيئي شاهه چوڪ کان رائل روڊ ۽ پوءِ پاسپورٽ آفيس ۽ ان ڀرسان 'جنات بلڊنگ' هئي. جنهن ۾ شيخ اياز رهندو هو. هونئن ته پراڻيءَ سکر جي هر گهر ۾ جنن جو واسو آهي، ۽ هندن جي ٺهرايل انهن جاين ۾ جنن جا واقعا عام آهن. منهنجي گهر کان شيخ اياز جو گهر ڪو گهڻو پري به نه هئو پر مون ڪڏهن به اهو گهر ڏسڻ جي الاجي چو تمنا نه ڪئي ۽ نه وري گهر جي مالڪ سان ملڻ چاهيو. ان جو سبب غلط يا صحيح هي هئو ته مون اڪثر ٻڌو هو ته: 'اياز ساڻس گهر تي ملندڙن کي ڪوبه مان نه ڏيندو آهي' شايد اها هن جي استاڻل هئي ۽ ڪنهن به دانشور شاعر ۽ اديب جي ڪنهن به Style تي اعتراض نٿو ڪري سگهجي. جيئن V.S نائپال ٻارن کي پسند نٿو ڪري ۽ مان به ٻارن کي پنهنجو دشمن ڪرڻ ۾ ڪابه ڪسر نٿو ڇڏيان بلڪ اڪثر منهنجي مزاج جي ٿورو به خلاف هلندڙن کي به دشمن بنائڻ ۾ ڪابه هٻڪ محسوس نٿو ڪريان. ڇو ته Diplomatic اڻڀروچ ۾ اڪثر گهٽ ۽ ٻيڻ محسوس ڪندو آهيان. شايد اها منهنجي استاڻل آهي ۽ ظاهر آهي ته جڏهن مون کي پنهنجي استاڻل تي اعتراض ناهي ته شيخ اياز جي استاڻل کي به مان غلط نٿو سمجهان!

مان اڪثر Controversial ماڻهو هجان ٿو. ان ۾ منهنجي مزاج جو عمل دخل آهي ۽ جيڪڏهن شيخ اياز عام ماڻهن سان ملي پنهنجو قيمتي تائين وڃائڻ نٿي چاهيو ته چڱو ٿي ڪيائين، ڪو خراب ڪم ته نٿي ڪيائين هر ماڻهوءَ جو ۽ خاص طرح خاص ماڻهن جو وقت ته تمام قيمتي ٿئي ٿو! بهرحال ڪوئيٽا جي پريم ڪمار کان وٺي سکر جي فتاح ملڪ ۽ حيدرآباد جي غلام نبي مغل تائين سڀ اياز جي ان رويي بابت چر ڪيل هئا ۽ آهن.

هڪڙي پيري سکر جو هڪڙو سيد چوڪرو رات جو مون وٽ آيو ۽ مون کي ميسيج ڏنائين ته سنڌ جو مهان ڏاهو محترم رسول بخش پليجو مونسان ملڻ ٿو چاهي. رسول بخش پليجو صاحب مشهور ليکڪ فتاح ملڪ وٽ رهيل هئو، مون کيس صبح جو سويل اچڻ لاءِ چيو. مان صبح جو ناستو ڪري اوڏانهن ويس. پليجي صاحب مون سان حال احوال ڪيو ۽ پراڻن سياسي ملقات کي ٻيهر بحال ڪرڻ لاءِ چيائين: مون پليجي صاحب کي رات جي مانيءَ جي دعوت ڏني پر هن منجهند تائين سکر مان واپس نڪري

ويڃن لاءِ بڌايو ۽ ماني ڪنهن ٻئي وقت کائڻ لاءِ چيائين. اتي شيخ اياز به موجود هئو اسان گڏجي فتاح ملڪ جي چانهه پيئي.



شيخ اياز وائيس چانسلر سنڌ يونيورسٽي هئو. ڀٽي جي گورنمينٽ ختم ٿيڻ بعد مارشل لا هئي. سائين جي ايمر سڀيڊ، سن ۾ شايد نظر بنديءَ هيٺ گذاري رهيو هو. مان ۽ رسول بخش پليجو صاحب سندس گاڏيءَ ۾ لطيف آباد کان سردار پريس گاڏي کاتي ڏانهن اچي رهيا هئاسين ته رسول بخش پليجي صاحب مون کي اياز جي شخصيت بابت ٻڌائڻ شروع ڪيو: 'انڌا اونڌا ويڄ' لکي اياز جي ڪل بچائيندڙ مهان ڏاهو ۽ دانشور ان وقت اياز جي اُبتي ڪل لاهي رهيو هو! مون گهڻو پوءِ اها سچي وارتا لکي طارق اشرف جي چوڻ تي کيس شهڻي رسالي جي 'شيخ اياز نمبر' لاءِ ڏني پر طارق اشرف ان جا ڪافي پئراگراف ايڊٽ ڪري پوءِ ڇپيو. جنهن سان منهنجي خيال ۾ ان مضمون جو ڳڙ ختم ٿي ويو.

شايد 1980ع ۾ جڏهن شيخ اياز جي وائيس چانسلري ختم ٿي ته هو هڪ بد نام شخص جيان ان نوڪريءَ پويان هر دؤر جي سنڌ ۾ پنهنجو الهه تلهه لٽائي موتي هو. اها ٻي ڳالهه آهي ته هن اتي ڪجهه اديب ڇوڪرين ۽ اديب ڇوڪرن کي نوڪريءَ ۾ رکيو.

مان ايل ايم سي، هان ايل ايم يو جي الرازي هاسٽل جي وچ ۾ لان تي ڪرسي وجهي ويٺو هئس ته شيخ اياز آيو ۽ مون کان سندس پُٽ لاءِ پڇيائين، ته اهو ڪهڙي روم ۾ ٿورهي؟

مون کيس چيو: 'شيخ صاحب مان پاڻ هتي مهمان آهيان، اوهان فلاڻي ونگ ۾ وڃو ۽ اتان معلوم ڪريو شايد اوهان کي معلوم ٿي وڃي' ته هن جي چهر تي مون ڏٺو ڪنهن ڪناري ڇوڪريءَ جهڙا شرم جا پاڇا اچي ويا!

شايد 88-89ع ۾ شيخ اياز سان Trade & Custom Centre ڪراچيءَ جي آڊيٽوريم ۾ هڪ بهترين شام هلهائي ويئي. اتي مشهور ڊانسر 'شيماءِ ڪرمانڻي' سندس گيتن تي ڪٿڪ ناچ پيش ڪيو. اسان سمورن دوستن فقير محمد لاشاري، اڄڪلهه جي مشهور آرٽسٽ احمد علي جيڪو لاهور جي ڪاليج آف فائين آرٽس ۾ ليڪچرار آهي ۽ منهنجن ڪجهه ڪتابن جا ٽائٽل به ٺاهيائين ۽ نصير مرزا سان گڏ شيخ اياز جا ڪافي Snaps ڪڍيا جيڪي اڄ به منهنجي ذاتي البم ۾ لڳل آهن.

کيسو ڦلن جي بارش

اها هڪڙي گيتورنگ جهڙي ان وٽندڙ ۽ ائينارمل گهڙي هئي. جڏهن اسين ٻئي هڪ گاڏي جي بيڪ سيٽ تان چمن شهر کان، ڪجهه اوردتي انهن شاهي جبلن ۽ رستي جي جابلو ۽ خوفناڪ Blind Curves جو نظارو ڪري رهيا هئاسين. هن جي اندر ۾ اهي بلنديون ۽ پهاڙي ڪاهيون، ولوڙ وجهي رهيون هيون. اچتو ڊرائيور اسان کي هڪ موڙ ڏيکاريو جتان ڪجهه ڏينهن پهريان هڪ بس ڪاهي، ۾ ڪري پئي هئي ۽ ڪافي ماڻهو مري ويا هئا. هن اسان جي معلومات ۾ اضافو ڪيو. مون ان وقت هن جي هٿ کي مضبوط جهليو ته هن آهستي سان اهو چڏائڻ جي ڪوشش ڪئي هئي! حالانڪ هيءُ اهو ساڳيو هٿ هئو جيڪو ڪجهه ڏينهن پهريان منهنجي جسم تي پنهنجي پيار جا نهيل پوپٽ هڪ هڪ ڪري ڳولي رهيو هئو! هن تهڪ ڏيئي هٿ چڏايو هو ۽ ڪٿي ڇانهه پيئڻ جي فرمائش ڪئي هئي. هن جي اکين ۾ ان وقت خمار هئا ۽ نظر ۾ جادو!

”۽... ڪٿي پنهنجي گاڏي به اٿاهينءَ تان.“ هن منهنجي چهر ۾

نهارڻ شروع ڪيو ”جي ڪنهن ڪاهي، ۽ ۾ وڃي... ڪري ته...؟“

هن يڪدم پنهنجون گوريون، خوبصورت ۽ مخروطي آڱريون منهنجن چين تي رکي چڏيون: ”تون... تون ڏاڍو ڪنو آهين!“ هن چڻ خفا ٿيندي چيو: ”ها... مان واقعي...“ منهنجي چپن مان ايترا لفظ نڪري سگهيا.

”نه نا ساري... مون ڪوڙڻي ڳالهائيو.“ هن تڪڙ ۾ Apology ڪندي چيو

”مون پنهنجي جنت ان ڏينهن تياڳي ڇڏي. جنهن ڏينهن مان ڄاڻس... ۽ منهنجي جنت جو گم ٿي وڃڻ منهنجي ڪري نه. منهنجي دنيا ۾ اچڻ جي ڪري ٿيو...“ مون ڳالهائيو.

”...خبر اٿي مان سڄي عمر ڇا سوچيندو رهيو آهيان؟“ مون ٻيهر ڳالهائيو.

”مون کي ڪهڙي خبر؟“ هن جي خمريل اکين ۾ گلابي ڏورا گهرا ٿي ويا هئا ۽ هارن هن جو لهجو عاجز ٿو هئو.

”مان سڄي عمر اها ڪوشش ڪندو رهيو آهيان، ته ڪٿي مان رائج اخلاقي قدرن جي ڪنڊائين لوڙهي ۾ ٿاسي، ڪجهه اهڙو نه ٿي وڃان، جو ماڻهو مون کي چڱو انسان سمجهڻ شروع ڪن!..... ان ڪري مون هميشه اهو ڪجهه ڪرڻ جي ڪوشش ڪئي آهي ته: مون کي منهنجا دوست ۽ منهنجا دشمن هڪڙو خراب ماڻهو سمجهن! ۽ اها ڳالهه مون کي هڪڙي زبردست Player مان گذاري مطمئن رکي ٿي!..... دنيا ۾ خراب ماڻهو ٿيڻ ماڻهوءَ جي فطرت ۽ مزاج جي برخلاف ڪونهي! مان جيڪڏهن سخت ڪرب جي عالم ۾ هجان ته سمجهجان، مون ڪو چڱو ڪم ڪري وڌو هوندو. مذهب ماڻهوءَ کي نٿن بولتن ۾ ڪشي رکڻ جي ڳالهه ان ڪري ته ڪري ٿو ته عام ماڻهوءَ جي فطرت چڱائي ڏانهن مائل نٿي هجي!“

”تو کي خبر آهي ته يسوع مسيح جي Last Super ۾ مريم مگداليني جو موجود هئي؟“

”سقراط خوبصورت ڇوڪرا پنهنجا دوست ڇو رکيا هئا؟“

شاهه لطيف ڇوڪريءَ جي چيچ ڇو پڪڙي هئي؟ ۽ ائين ڇو چيو هئائين ته: ”جنهن جي چيچ سيد جي هٿ ۾ تنهن کي لهر نه ڪو لوڏو!“

”Very Strange...!“ هن جي اکين ۾ ان وقت حيرت جو جهان ڀريل هئو ۽ هو مسلسل مون ڏانهن نهايت ئي اوڀرين نظرن سان نهاري رهي هئي. هن جون گول خوبصورت ۽ شيتل اکيون مون کي مسلسل گهوري رهيو هيون! ۽ ان بعد هن ٻاهر نهارڻ شروع ڪيو جتي شاهي جبلن جو سلسلو اڃان موجود هئو.

”That s the Reason that I have no passion with any thing you know my dear!“

مون ڳالهايو ۽ دريءَ مان ٻاهر جبلن جي چوٽين ڏانهن نهارڻ لڳس. موسم ۾ پريل گيٽو رنگ هارڻ آسمان تي به چانڊجڻ لڳو هو بلڪ اسان پنهي جي تعلقات تي به قلعيءَ جيان چڙهي رهيو هو. ”So you have no any passion, even with me!“

”That s an other Question Darling!... I think that no any one have passion with others. except himself or herself!“

”خود عرضيءَ جي اهڙي جهان ۾ رهڻ سان توکي مونجهه نٿي ٿئي؟“

“Shut up!” مون هن کي دٽڪو ڏنو. ”منهنجي نظر ۾ اهو سڀ ڪجهه خود فریبي آهي!“

”هر ماڻهو هڪ جاءِ تي اچي کڻي ٿو پوي!“ هن ڳالهايو.
”۽ اهو ڪو ٿو سچ آهي. ته هر ماڻهو هڪ جاءِ تي اچي مجبور ٿي پوي ٿو ۽ پوءِ پنهنجي زندگي گذارڻ جي منطقاً جواز ۽ اصولن خلاف هلڻ ٿو شروع ڪري.. ۽ جنهن سان پيار ڪجي، ان کي به محسوس ڪرائجي، ته جن ان سان پيار آهي ئي ڪو نه ته؟ مون کي دراصل ڪجهه به سمجهه ۾ نٿو اچي. ته ماڻهوءَ کي پنهنجي حياتيءَ ۾ ڇا ڪرڻ کپي، ڪيئن رهڻ کپي، ڪهڙا ڪم ڪرڻ کپن ۽ ڪهڙا نه؟“

”ڪهڙا منطقاً نظريا ۽ عمل هن کي ڌارڻ کپن ۽ ڪهڙا عمل هن کي نه ڪرڻ کپن؟ پيار به دراصل هڪڙو وقتي جذبو آهي.“
”Absolutely you are a wrong man.“ هن ٻاهر بيٺل انگورن ۽ صوفن

جي باغن ڏانهن نهاريندي چيو.

”Hypocrate, Abnormal one & Psychopath... you Know!“ هوءَ سڀ ڪجهه گڏي چئي وئي. هن مون تي الزامن جي بارش ڪرڻ شروع ڪئي ته، جن مون مٿان گيٽورنگ جا ڪيسوئل ڪرڻ لڳا هئا. هن جي ويڪري ۽ خوبصورت چهر تي ڪئين تاثر اچڻ لڳا. هوءَ پنهنجي اکين تي پيل اچي رنگ جي گلاسز مان نهارِي رهي هئي ۽ پنهنجي موقف تي قائم هئي. ”ان ۾ ڪافي لذت آهي بلڪ طاقت به آهي.“ مون دليل ڏنو.
”I hate you!“ هن مون ڏانهن نهارڻ بنان چيو ۽ ٻئي طرف پهڙيءَ

ڏانهن نهارڻ لڳي.

”You have absolute right for that!“ مون تهڪ ڏنو. ”زندگيءَ ۾ ايترو ته گهڻو پيار مليو اٿم، جو اهو ٿين ڳالهين جو هاڻ ڪو خاص اثر نٿو ٿيڻ!“
هوٽل تي واپس پهچڻ تائين اسان ٻئي جن هڪ ٻئي لاءِ اوڀرا بنجي ويا هئاسون. اسان سڄو رستو ڪجهه به نه ڳالهايو چمن مان خريد ڪيل افغانِي سردا ۽ هندائڻا کائڻ کان پوءِ هن سردن جو ٻج صاف ڪري بالڪنيءَ ۾ سڪائڻ لاءِ رکيو ۽ واش روڊ ۾ هلي ويئي. جتان ٻاهر نڪتي، ته هن کي نائيت ڊريس پيل هئي. کائڻ جي فري سائيز شرٽ ۽ برمودا! ان وقت هن جي گورين تنگن تي هلڪا هلڪا وار ڪافي خوبصورت لڳي رهيا هئا.

ٻه چنڊ

ان وقت هن کي اسڪن تائيت جينز تي گيڙورنگ جي ڊبل پاڪيتر شرت، ان مٿان بليڪ ليڊر جيڪٽ، کليل وارن مٿان ڪاري آن جي توپي، اکين تي آنهي۔ سائيڊ جا گلاسز چين تي چيري۔ رنگ لپ اسٽڪ ۽ پيرن ۾ ڪريم ڪلر جو هاف بوت پيل هئو. هو ۽ ايتريپورٽ لائونج ۾ پيپر گلاس مان گرم گرم ڪافيءَ جا ڀڪ ڀري ٿي وي ٿي بي بي سيءَ تان ايندڙ تازيون خبرون ٻڌي رهي هئي.

نومبر جي آڏ۔ ڌاري جڏهن اسلام آباد جو ٽيمپريچر مائينس ٽو ۽ ڪوئيٽا جو مائينس فورٽين هئو. آسمان تي مسلسل ڪڪر. ڏند ۽ جُهڙ هئو. راتين جون راتيون ۽ ڏينهن جا ڏينهن مينهن پئي وٺو ۽ ٽن ڏينهن کان مسلسل فلائٽس ڪينسل ٿيڻ ڪري ايتريپورٽ تي هڪ ٻئي سان Q ۾ بيهي ٽڪيٽ OK ڪرائڻ کان وٺي سامان ۾ Tag هڻي لائونج ۾ اندر اچڻ تائين ۽ فلائٽ ڪينسل ٿيڻ جو اطلاع ملڻ کان پوءِ وري ٻيهر ساڳيو عمل دهرائڻ جي ڪري اسان ۾ هڪ قسم جي دوستيءَ وارو انداز پيدا ٿي پيو هو! آخري ڏينهن تي هن منهنجي ٽرين ۾ سفر ڪرڻ واري فيصلو ڪي ان وقت صحيح سمجهيو. جڏهن هن عورتن جي مسئلن بابت هڪ NGO جي ڊائريڪٽر ۽ سندس باس سان فون تي ڳالهايو:

”You Know Sir! ٽن ڏينهن کان اسلام آباد ۾ مينهن ۽ ڪوئيٽا ۾ ’سنوفال‘ جي ڪري تقريباً سموريون Domestic فلائٽس ڪينسل پيون ٿين. تنهنڪري مون سوچيو آهي ته هتي وڌيڪ وقت ضايع ڪرڻ کان بهتر آهي ته مان ٽرين ۾ واپس اچان!“ هن باس کان صلاح ورتي. ”تائيم ته لڳندو!“ هن چيو:

باس هن کي ٽرين ۾ ٿي پهچڻ لاءِ چيو: ڇو ته هن کي 20 تاريخ کان پوءِ چاغي، نوشڪي ۽ بلوچستان جي ٻين ڏورانهن علائقن ۾ اسڪولن ۾ پڙهندڙ جوڪرين ۽ انهن جي ماتنن کي Convince ڪرڻو هئو.

مون ان وقت پنڊي فون ڪري ريزرويشن آفيس ۾ پنهنجي هڪ عزيز کي ٽرين جون ٻه ٽڪيٽون هٿ ڪرڻ لاءِ چيو ۽ ٽيڪسي ڪري اسين ريلوي اسٽيشن پهتاسون ته 'نياز' اسان لاءِ ٽڪيٽون وٺي انتظار ڪري رهيو هئو.

ڪوئيٽا تائين ٽرين ۾ اسان هڪ ئي گهر جي فردن جيان گذاريو: اسان نائن اليون کان وٺي ڪوئيٽا جي پاليرشن ۽ برفباريءَ سميت افغانستان ۽ پاڪستان جي ڪافي مسئلن تي ڳالهايو. هر مسئلي تي اسان جا خيال ساڳيا هئا. خوشونت سنگهه جي ڪتاب جي هڪ باب کي پڙهي اسان ڏاڍو ڪلياسون.

ڪوئيٽا پهچڻ جي ٻئي ڏينهن واري شام اسان هڪ Chinese Restaurant ۾ ڊنر ڪندي گذاري ان مهل مون 'عمارا' کي ٻڌايو ته هوءَ جڏهن پهريون ڀيرو - پنهنجو پرس سنڀالي جهري تي سجايل سنجيدگيءَ ۽ گلاسز سان ايئرپورٽ جي ايسڪيلير تي چڙهي رهي هئي ته گهڙي کن لاءِ منهنجي دل هن سان ڪو تعلق رکڻ لاءِ بيتاب ٿي هئي! اها ڳالهه ٻڌي هن مڙڪن جا پويٽ پکيڙيا هئا ۽ مون کي لڳو هو ته هن جي مرڪن جي پويٽن سان سڄو فيملي هال ڀرجي ويو هو. هن جي بت تي ڪائن جا سفيد، ڪاري يا گيڙو رنگ جا ڪپڙا ائين ٿا لڳن، ڇڻ گل - مٿان پنڪڙيون ۽ پنڪڙين اندر گل! هن جو بدن ميلان ڪنڊيراجي ناول 'Identity' جي هيروئن جهڙو سنهو ۽ نرم آهي، هن جي هنسليءَ جي هڏي Style 360 چينل تي ايندڙ ۽ ڪيٽ واک ڪندڙ حسينائن مان ڪنهن جي به چاٽيءَ سان ماڀي سگهجي ٿي. هن جون اکيون زمره جون ۽ بدن مرمر جو ٺهيل هئو. هن جي ڳلن جو رنگ زيارت شهر جي باغن ۾ ٿيندڙ صوفن جهڙو ۽ چپ Red Blood جي ڦاڪن جهڙا هئا! زمره اکين جي مٿان تراشيل ابرو ڪمانن جيان ڪٽر ڪنيو بيٺا هئا، هن جي پيشاني ۽ ڪلهن تي تبو جيان ويڪرا هئا.

سال ٿيا، جڏهن رابندر نات ٽيگور شانتني نڪيٽن ۾ سندس ڪهاڻي 'ڪابولي والا' لکي رهيو هو تڏهن 'عمارا' جا فورنادرس ڪابل ۾ شاهه امان الله جي حڪومت ۾ چڱن عهدن تي هئا. شاهه امان الله جي حڪومت ختم ٿي ته اهي ڪابل ڇڏي پهرين ڪوئيٽا ۽ ان بعد ڪراچي ۽ هليا آيا.

اها ڪابل، جنهن ۾ چاليهن قسمن جا انگور ۽ پٽيهن قسمن جون نارنگيون ٿينديون هيون، اها ڪابل جنهن لاءِ بائرن (Road To Oxiana) ۾ لکيو آهي ته: 'اها جنت جهڙي آهي' اها ڪابل، جنهن سان منگولن جي

پونير بابر بادشاهه کي عشق هئو اها کابل، جنهن ۾ اليگزينڊر برنس کي گهڻي ڳترا ڳترا ڪيو ويو هو. اها کابل جنهن جي قلعہ بالا - حصار ۾ صوفن ۽ انگورن جي باغن جي وچ ۾ ٺهيل سنگ مرمر جي چبوتري ۾ ويهي بابر گهڻين ئي شامن جو صوفن ۽ انگورن مان ٺهيل شراب جا ڏن ختم ڪيا هئا.

سره جي پن ڇڙ جا ڪافي آداس ڏينهن ۽ بهار جون ڪئين سڳنڌ واسيل، راتيون اسان جي ڪلهن تان بلائن جيان سرڪي ويون. اها 16 جون جي ڪليل منجهند هئي جڏهن اسان تيار ٿي لانگ ڊرائيو تي روانا ٿياسين. رستي ۾ اسان منزل وائر جون بوتلون ۽ چيريءَ جا پاڪيٽ ورتا ۽ جيئن ئي اسان زيارت موڙ تي پهتاسون ته ڪچڙيءَ شام جو جبلن جي مٿان ڪنجهي جي ٿالهيءَ جهڙي ڇڏي چنڊ اسان کي وش ڪيو ان مهل 16 جون جو چنڊ اسان کي ڪلي رهيو هو.

‘ڪڇ’، ‘ڪواس’ ۽ ‘زندره’ تائين اهو چنڊ صنوبر جي درختن ۽ جبلن جي چوٽين کان به اوچو اسان سان گڏوگڏ هلندو رهيو ۽ جڏهن شام جو شاهي ڪاري چادر صدين کان خاموش بيٺل صنوبر جي وٽن ۽ جبلن جي چاتين تي لهي رهي هئي ته چنڊ گهرو ٿي پتل جي ٿالهيءَ جهڙو روشن ٿي ويو هو.

اسين بيٺي زيارت شهر کان 12 ڪلوميٽر پري سالن کان صنوبر جي غنودگيءَ ۽ ننڍ ۾ ورتل درختن ۽ صدين کان نئين جي ڌڙن کان خاموش ۽ گنڀيرتا ۾ ورتل جبلن جي گهاٽين ۾ بيٺا هئاسون. هنن جبلن الاجي ڪيترن مسافرن جا چهرا ڏٺا هئا، رستي جي ٻئي طرف شاهي ڪاهي هئي جنهن ۾ وروڪڙ ڪائينڊڙ ڪو قديم وهڪرو هو جيڪو چانڊيءَ جي ڌارا جهڙو لڳي رهيو هو.

مقدس گنڀيرتا ۾ ورتل جبل، صنوبر جي پنڊ پاهڙ وٽن کي ڏسڻ سان محسوس ٿيو ٿي ته اهي وٽ نه پر روميءَ جي شعرن تي نچڙ وارا درويش آهن. پاڻيءَ جي وهندڙ ڌارا، چانڊوڪيءَ جي چانيل ٿهه ۽ چنڊ جي چمڪندڙ پتل جي ٿالهيءَ سموري ماحول کي سحر انگيز بڻائي ڇڏيو هو! ائين ئي اسان ڪجهه وقت لاءِ صنوبر جي هڪ پوڙهي وٽ جي هيٺان ويهي ايئر ڪنڊيشنڊ جهڙيءَ موسم جو مزو ورتو.

مون ان وقت عمارا کي ڪازان زاڪس جو هڪڙو هائيڪو ٻڌايو جيڪو هن پنهنجي ڪتاب Report to Graco ۾ لکيو آهي:

‘I said to the almond tree,
sister speak to me of God.
and the almond tree blossomed!’

‘مون بادام جي وٽ ڪي چيو:

پائڙو! مون کي خدا بابت ٻڌاءِ:

بادام جي وٽ ڪڙو موٽيو ۽ گلن سان هڪي ويو!’

کونگهرا هٽندڙ ميمٽ / وحشي حسينائون

بادامن، شفتالن ۽ توتن جي وٽن ۾ گهيريل ڇهه ڪُنڊي (Hexagonal) سرڪٽ هائوس جي عمارت هتي اسان کي پناهه ڏني ٿي. ڪڏهن ڪڏهن اها عمارت مون کي ڏاڍي پراسرار لڳندي آهي. هونئن جهڙيءَ طرح هر ماڻهوءَ ۽ جانور کي وات، نڪ، ڪن، هٿ پير ۽ جسم ٿئي ٿو دنيا جي هر عمارت کي به اهي سڀ عضوا ٿين ٿا. هر وٺ کي به اکيون ۽ نڪ ڪن ٿين ٿا! ڪي ڪي عمارتون پنهنجي وجود جي لحاظ کان خوبصورت / پيائڪ يا وري پاڻ ۾ سمائيندڙ لڳن ٿيون. هيءَ سرڪٽ هائوس جڻ پناهه ڏيندڙ ڪو وجود! اسان جي خدمت ڪندڙ اسان کي ٽي وقت ماني ڏيندڙ اسان کي منجهند ۽ رات جا اڪيلائيءَ وارا ڪلاڪ ننڊ ڏياريندڙ اسان جي اوگهڙ ۽ يڪڙ ڍڪيندڙ اسان کي مينهن واءِ ۽ مٽيءَ کان بچائيندڙ بلڪل ماءُ جهڙو محسوس ٿئي ٿو!

لورالائيءَ پراسان نيشنل هاءِ وي جي ڪنڊيءَ تي اڏيل هن عمارت ۾ مون کي رهندي ٿي مهينا ٿي ويا آهن. سرڪٽ هائوس جي عمارت کان ٻاهر شاهي پٿريلو ميدان ۽ دُور تائين ڦهليل انهن ميدانن کان پوءِ عظيم چاڪيٽي جبل جيڪي صدين جا سفر جهاڳي ڏهتا آهن. ڪڏهن اداس شامن ۽ راتين جو دريءَ ٻاهران اهو سڀ ڪجهه اسٽل لائيف جو ڪو منظر لڳندو آهي. وڻ، موسمون، ميدان، نيرو سرمئي ۽ ڪارو آسمان، جبل، ڪاريءَ رات ۾ آسمان تي ڦهليل تارا، چوڏهينءَ جو چنڊ، سڀ ڪجهه جيئرو، مٿل فريم ۾ جڪڙيل جڻ ڪو اٽڪل لائيف جون نظارو!

بدليل مُنڊ وٽن تي پنهنجا آثار ظاهر ڪري ڇڏيا هئا. ٻه مهينا پهرين جن وٽن تي هڪ به پن نه هئو ۽ وڻ ڏاڍا غريب ۽ يتيم لڳندا هئا. سي هاڻ جڻ پنهنجيءَ ننڊ مان ڪڙ موڙي جاڳي اُٿيا هئا! صوفن جا وڻ واڳڻائي، گلابي ۽ اڇن تارن جهڙن گلن سان جهنگهه ويا هئا. بادامن جا گئونچ گلابي هئا ۽

سردية جو چهڪ جنهن مسلسل ڇهه مهينا سڄي منظر کي سٽيو هو سو گم ٿي ويو هو. صبح جو پهاري پڪين جي ٻولڻ جو آواز دريءَ مان چٽو ٻڌي سگهجي ٿو. اڪثر سڄي ڏينهن جي رولڙي بعد (جيڪو مون کي قلم سيف الله جي هڪڙي پهاري علائقي گڙنگ ڏانهن وٺي ويندو آهي. جتي جبلن جي چوٽين تي رستو چڻ مڙئي هڪاري نانگ جان وڇايو پيو آهي) لهندڙ شام جو مان جڏهن سرڪٽ هائوس جي منهن ڀرسان اچي جيب کي بريڪ هڻندو آهيان، ته ٿڪ، پگهر، ڌڙ ۽ مٽيءَ ۾ منهنجي حالت ڪنهن مزدور جهڙي هوندي آهي: جنهن جي پيرن ۾ پاتل فيلٽ گپ ۾ پريل، وار ڌڙ ۽ مٽيءَ ۾ اڇا ٿيل ۽ پينٽ، شرٽ به مٽيءَ ۽ پگهر ۾ ڌڙڳ، ڌڙڳ هوندا آهن! چڻ ڪوئلي جي ڪاڻ جو مزدور سڀ کان پهريون ڪم ڪري ۾ پهچي وهنجڻ جو هوندو آهي، ۽ ان بعد سڀاڻي جي ڪمن جي فهرست ٺاهڻ. بعد ڪجهه فون ڪرڻ ۽ ان کانپوءِ نائين وڳي ڊائنگ روم ۾ وڃي رات جي ماني کائڻ هوندو آهي، جتي اڪثر سڄي پاڪستان کان آيل سرڪاري توڙي غير سرڪاري ماڻهن، آفيسرن، ملٽاءِ نيشنل ڪمپنين جي ملازمن، سياستدانن، اقوام متحده جي ملازمن، NGO's جي مشهور ڪارڪنن وغيره سان ملاقات ٿيندي آهي. ڪافي سياح به ايندا آهن جيڪي ڪشمير کان وٺي پشاور ۽ گوادر تائين جا هوندا آهن. فائينرس اڄ ڪلهه هتي نٿا اچن ڇو ته هن علائقي ۾ مذهبي ڌرين جو اثر آهي ۽ اڄڪلهه حالتون خراب آهن. (تازو اردوءَ جي شاعرا ڪشور ناهيد مون کي ٻڌايو ته لعلائي ضلعي ۾ اٽڪل چار سؤ مدرسا آهن.)

سرڪٽ هائوس جي مستقل رهندڙن ۾ هڪڙو ڊي آءِ جي پوليس، هڪڙو ڊائريڪٽر ليويز ميجر انجم جيڪو آرمي مان آيو آهي، هڪڙو ڊسٽرڪٽ پلاننگ آفيسر چمن جو نياڙ اچڪڙئي، جيڪو مون کي پشتو سيڪارڻ ٿو چاهي، جنهن پنهنجي جوانيءَ واري ڄمار ۾ قنڌار جي سئنيما گهرن ۾ انڊين فلمون ڏسندي گذاري آهي ۽ مان آهيون، جن جي پاڻ ۾ ڪا دوستي ٿي ويئي آهي!

ڊائنگ روم ۾ هڪڙي شاهي پلازمه تي ويه ڊي وي ڊي ۽ رسيونگ مانيٽر رکيل آهي، ان ڪري اسين چڻ سڄيءَ دنيا سان ڳنڍيل آهيون. باقي لورالائيءَ شهر ۾ انٽرنيٽ ڪيبل سسٽم ۽ موبائيل جي اڃا تائين ڪا به سروس ڪانهي.

شام لهندي ئي ميدانن کان ايندڙ هوا وڌيڪ پوائٽي ٿي ويندي آهي، جيڪاس گهو... او... او... گهو... ڪندي چاڪليتي جبلن وٽان ڊوڙندي

ميدانن مان ٿيندي سرڪٽ هائوس جي روشن درين سان اچي ٽڪرائبي آهي. هوا چڻ پنهنجي اندر ۾ پيريل صدين جا ڏڪ ڪنهن سان اورڻ لڳندي آهي يا چنگهندي رهندي آهي. پاسنڊو اثر دريءَ جي ٻاهران ٿلهيل ميدانن کان پوءِ جبل چڻ اتهاسڪ زمانن کان وٺي ننڊ ۾ مثل ڪي شاهي ڊائناسار ۽ ميمٽ، جيڪي اسان جي چوڌاري لپتي کونگهرا پيا هڻن ۽ لڳندو آهي ڪيڏيءَ مهل به ننڊ مان جاڳي کونگهرا هڻي اٿي بيهي رهندا ۽ ان بعد چنگهڙڻ، ڊوڙڻ ۽ ڪائنات ۾ ٿلهيل هر شيءِ کي لتاڙڻ ۽ ڇڻڻ شروع ڪري ڇڏيندا ۽ شايد... شايد سرڪٽ هائوس جي بلڊنگ کي به ڇٽائي ڇڏيندا!

ڪڏهن وري محسوس ٿيندو اٿم ته کليل وارن واريون، بادامن جهڙين مخمور اکين، گلابي سنهڙن چپن ۽ ريشمي جسمن واريون وحشي حسيناون چوڌاري ٿلهيل چاڪليتي / ڪارن جبلن جي غارن مان نڪري ڊوڙي ڊوڙي سرڪٽ هائوس ڏانهن اچي رهيون آهن! ۽ ٻيهر وري ڊوڙي جبلن تائين پهچي ڪنهن ان ڏٺي درد مان گراهينديون رهنديون آهن! ۽ مان دريءَ تائين اچي رات جا ڪارا جُبا پاتل انهن ظالم جهنگلي ۽ وحشي حسينائن کي ڏسڻ ۽ ڇُهڻ جي چاهنا ۾ بيهي رهندو آهيان! لهندڙ رات تائين سڀاڻن جهڙا آهي وجود، اسان جي چوڌاري روڙهيون ڪندا ڊوڙندا رهندا آهن!

ڪرفيوءَ جهڙي موسم ۾ بهار:

اها آڪٽوبر جي هڪڙي اداس ۽ سانت پريل ٽپهري هئي، جڏهن مان حيدرآباد مان ڪوئيٽا پهچي سيتلائٽ ٽائون ۾ ٺهيل واپڊا جي بچلرز هاسٽل ۾ بيٺو ٿي لپتيل هئس ته موبائيل تي 'هانيه' مئسيج ڪيو هو:
'Did you come to my office? I've no Conveyance please!'

ڪلهه هتي سيتلائٽ ٽائون ۾ پنج هزارا جيڪي پوليس ۾ سپاهي هئا ڪين ڪنهن گوليون هڻي ماري ڇڏيو هو! ان ڪري اڄ شهر ۾ هڙتال هئي.
'هانيه' جي آفيسرن United Nations جي پنهنجي گاڏي آفيس مان ڪڍڻ جي منع ڪري ڇڏي هئي! ڇو ته ماڻهو سرڪاري گاڏين کي پيچي ۽ ساڙي رهيا هئا.

مون سڄو مئسيج پڙهيو: 'I've, no Conveyance, U know the city is like under Curfew.'
'E-Mail تي ٻڌايو هو ته مان ڪوئيٽا اچان پيو ته هن مون کي 'سرينا' ۾ ڊنر ڪرڻ جي آفر ڪئي هئي.

سڄي رات مون ترين ۾ سفر ڪيو هئو جنهن ۾ A.C جي Cooling ڪافي وڌيڪ هئي. مون کي ننڊ نٿي آئي ۽ سُستيءَ ۾ مان اٿي آپريٽر کي ڳولڻ کان به رهيس. جنهن ڪري سردِي لڳڻ ڪري اڃ صبح کان منهنجي طبيعت ٺيڪ نه هئي. هانيه جي مئسيج ڪرڻ مهل منهنجي بُت ۾ ڪافي سُور هئو ۽ ان سان گڏ ٽيمپريچر به هُئو ۽ سڄي رات صحيح ننڊ نه اچڻ ڪري اڪيون سڙي رهيون هيون. پر ان هوندي به مان انڪار نه ڪري سگهيس. ڳالهه ئي اهڙي هئي. سڄي شهر ۾ نه رڳو پبلڪ ٽرانسپورٽ بند هئي پر سرڪاري گاڏيون به نٿي هليون. مون پهرين هن سان فون تي ڳالهائيو هو ۽ آفيس ۾ منهنجو انتظار ڪري رهي هئي مان اٿي تيار ٿيس. دوست 'ياسر' کي گڏ ڪنير ۽ گاڏي اسٽارٽ ڪير. حالانڪ منهنجي گاڏي به سرڪاري نمبر پليٽ سان هئي پر مجبوري هئي. هانيه کي آفيس کان سندس هوٽل تائين پهچائڻو هئو.

سڄي شهر جا رستا ويران هئا، شهر ۾ جڻ راکاس گهمي ويو هو سڀ دوڪان ۽ ڪاروبار بند هئو. ياسر ۽ مان ڪچهري ڪندا، شهر جي سنسان رستن تان گذرندا، چمن هائوسنگ اسڪيم پهتاسون جتي 'هانيه' پرس ڪٿي پنهنجي آفيس جي چوڪيدارن ۽ پٽيوالن سان ڪمري کان ٻاهر ئي انتظار ڪري رهي هئي. مون کي ڏسندي ئي هن چاڙهيون لهڻ شروع ڪيون هن جي پيرن ۾ هيل وارو سينڊل پيل هو جنهن ڪري ٺڪ ٺڪ جو آواز صاف ٻڌجي رهيو هو.

هيٺ لهڻ سان خبر پيئي ته 'هانيه' سان گڏ هن جي دوست 'مروه' به هئي 'مروه' هڪڙي ڪافي جي رنگ جهڙي چوڪري هئي. جيڪا ڪرسچن ٿي لڳي. 'هانيه' ان مهل چانهه پڪي ۽ جي رنگ جهڙا ڪپڙا پاتا هئا. جيڪي هن جي پيريل بدن ۽ گوري رنگ کي وڌيڪ نمايان ڪري رهيا هئا.

هوٽل جي در تي لاهڻ مهل هن رات جو پروگرام پڇيو: جنهن لاءِ مون معذرت ڪئي ته هن چيو: 'پوءِ سڀاڻ رات ماني گڏ ڪاٿي!' مون هڪ اک بند ڪري ٽڪ ۽ هيٺائين مان هن ڏانهن نهاريو.

'Ok...By!' هن چيو ۽ پرس لٽڪائيندي اندر هلي ويئي.

۽ جيئن ئي مون اڳيون چوڪ مڙيو منهنجو چهرو ۽ جسڀ پگهر ۾ شل ٿي ويو ٿي ۽ جو خيال ٿيو: مون گاڏي کي بريفڪ هنئي ۽ اوڪارا ڏيڻ لڳس پر ٿي نه آئي ڊرائيونگ سيٽ اچي ياسر سنڀالي 'مروه' پريشان ٿي وئي! اهڙي ڪافي ڳالهه ڪانهي مون هن کي چيو 'مان هڪل آهيان ان ڪري

ائين ٿيو آهي. 'I m Sorry Sir' مروه چيو پر مون کيس چيو: "ان جي کا ضرورت کانھي، ڇو ته مون کي 'ھانئيه' انگيڇ ڪيو هو تو نہ" ته 'ياسر' ۽ 'مروھ' ٻئي مسڪرائڻ لڳا!

شھر جا رستا ويران ھئا ڇوڻڪن تي مورچن پر رينجرز ۽ ليويز جا اھلڪار الرت بيٺا ھئا. پبلڪ ٽرانسپورٽ ۽ مارڪيٽون بند ھيون جن ڪرنيو لڳل ھئو. ماحول ڏاڍو اداس ۽ پوائتو ھئو.

ياسر سليم ڪامپليڪس پر اندر وڃي ڪنھن ڊاڪٽر جو پڇيو پر ان وقت ڪوبہ نہ ھئو. ڪجھ ميڊيڪل اسٽور کليل ھئا جن جا بہ شتر آڏو تائين بند ھئا 'ياسر' مون لاءِ ڪو سيرپ ۽ ٽيبلٽس ورتيون ۽ اسان سيٽلائيٽ ٽائون ڏانھن رخ رکيو جتي ڪالھ پنجن نواجونن کي گوليون ھڻي ماريو ھو!

ھاسٽل تي پھچي مون گوريون ورتيون. عصمت بورچي مون لاءِ زبردست دودھ پتي چانھ ٺاھي ڪٽي آيو جيڪا مون پيتي ۽ بيد تي لپتي پيس. ياسر منھنجي لاءِ ڊاڪٽر وٺڻ ويو ھو ۽ عصمت رات جي مانيءَ لاءِ پاڇي وٺڻ لاءِ ڪنھن ڪنڊ پاسي پر کليل پاڇيءَ ۽ فروٽ جي دوڪان ڏانھن ويو ھليو نہ اڪيلائي ڪجھ وڌيڪ ستائڻ لڳي!

شام آسمان ھيٺان پنھنجو بدن وڇائي رھي ھئي ۽ تڏھان درين مان چڻي اندر اچڻ لڳي ھئي. مون جسمر تي ڪمبل ويڙھي چڏيو ۽ دريءَ مان ٻاھر ڏٺو: ڏاڙھن جا وڻ اداس ھئا ۽ شام ڏاڍي ڳنڀير تان سان بيچلرز ھاسٽل تي لھي رھي ھئي!

ڪافي دير بعد ياسر ھڪڙي ڊاڪٽر کي وٺي آيو جنھن مون کي تپاسي دوائون لکيون ۽ ھليو ويو. عصمت کير بيضا، ڊبل روٽي، جام مرغھي ۽ پاڇيون وٺي آيو ۽ رات جي مانيءَ جي تياري پر لڳي ويو.

اوچتو 'ھانئيه' جو فون آيو ھن منھنجي طبيعت پڇي ۽ مون ڏي اچڻ جو چيائين: مان روڪيو مانس پر ھوءَ نہ مڙي آڏو. ڪلاڪ اندر ھن اچي ھاسٽل جي پيل وڇائي، عصمت ھن کي اندر تائين وٺي آيو ته مون کي لڳو اھا ھانئيه نہ ھئي پر خوشيءَ جي ڪا زبردست لھر ھئي. جيڪا منھنجي جسمر مان گزري رھي ھئي بلڪ سڄي ڪمري پر خوشبوءِ جيان واسجي ويئي ھئي. روشنيءَ جيان ڦھلجي ويئي ھئي.

ان مھل ھانئيه کي ھلڪي اورنج ڪلر جو ٽرائوزر ۽ قميص پھريل ھئي ۽ مٿان ڪاري رنگ جي ٻيڙن واري جرسِي پيل ھئي ھن جي چاتين مٿان

سون جي چين ۾ 'H' جو سنبل لڳل هئو جنهن ۾ گلابي هيرا جڙيل هئا هن پنهنجا ڊگها ڪارا ۽ ڪٿان ڪٿان Striking ڪرايل سونهري وار ڏاڍي خوبصورتيءَ سان پنهنجي ڇاتين تي ڦهلائي ڇڏيا هئا. هن جي چين تي ڊارڪ رنگ جي لپ - اسٽڪ هن جي گهاٽي سفيد رنگ کي وڌيڪ نمايان ڪري ڇڏيو هئو. هن جي خوبصورت اڇن پيرن جي ننهن تي ڪاري رنگ جي نيل پالش ۽ ڪاري جتيءَ هن کي ڪنهن اڀسرا جو روپ بخشي ڇڏيو هو! هن جي شخصيت ۾ ڪا پراسراريت هئي ڪا ڳالهه هئي، جو جڏهن هوءَ مون سامهون هوندي هئي لڳندو هو، هوءَ هر شيءِ تي چائندي ويئي آهي! اڇو سان سلام ڪرڻ بعد هوءَ ڪرسي ريت هي منهنجي بيد ڀرسان ويئي، پرس ٽيبل تي رکي، هن پنهنجو گداز ۽ خوبصورت آڱرين سان ڀريل هٿ منهنجي بخار ۾ ڀرندڙ نرڙ تي رکيو ته ياسر اٿي ڪمري مان ٻاهر هليو ويو. منهنجيون اکيون بند ٿي ويون. 'هانیه' منهنجي نرڙ تي هٿ نه رکيو هو ڇو منهنجي روح کي پنهنجي پاڪ ۾ ڀري ڇڏيو هو. هن پنهنجي پرس مان ٿرماميٽر ڪڍيو ۽ منهنجي زبان هيٺيان رکيو: اڄ تائين زندگيءَ جيڪي به سفر ڪرايا آهن، انهن ۾ جيڪي به جسماني ۽ ڪي روحاني سفر ڪيا آهن، انهن جو تفصيل گهڻو ياد آهي انهن ئي سفرن اهو سمجهايو آهي ته ڪائنات ۾ ڪنهن به سفر جو ڪوانٽ ڪونهي. مسلسل هل هلاڻ ۽ جاڪوڙ آهي جيڪا ختم ٿيڻي ڪانهي، گرهه، تارا، چنڊ، ڪهڪشائون، دنيائون، بليڪ هولز ڪول کان وٺي هاڻي تائين: ماڻهو ميرون سڀ ڪجهه ڳهي ڳهي ختم ٿيو وڃن پر سفر ختم نٿا ٿين!

'هانیه' ٻڌايو ته هن کي 'مروه' فون ڪري منهنجي طبيعت بابت ٻڌايو هو. مون کي لڳو هانیه مون لاءِ ٿري - ان - ون هئي، ماءُ، دوست ۽ وائيف سڀ ڪجهه ڇهن مهينن کان وٺي هتي هن ڪافر ادا شهر جي رستن تي، هوٽلن ۾ هانیه جي هوٽل جي ڪمري ۽ منهنجي هاسٽل جي ڪمري ۾ گذاريل اڪثر شامون ۽ راتين جا آڏو ۽ ٿوٽا ٿوٽا، جيڪي اسان سگرڙين جيان جلائي پيئا هئا، راتين جا پهر ۽ شام جا چانورا ۽ اونڊاهيون / روشنيون جيڪي به اسان هڪ ٻئي سان شيئر ڪيون هيون، تن ۾ محسوس ٿيو هئو ته هوءَ ۽ مان ڇو هتي هڪٻئي جو خيال ڪرڻ لاءِ اوچتا مليا هئاسون. اڪثر هن ترين جي ٽڪيٽ وٺڻ مهل مون کي شاهي Q ۽ رش کان بچايو هو. هوءَ گاڏيءَ مان لهي تڪڙو وڃي ريزرويشن آفيس جي ڪٽڪيءَ تي بيهندي هئي ۽ پرس مان

پئسا ڪڍي مون لاءِ تڪيٽ وٺي ايندي هئي. هڪڙي ڀيري هن مون لاءِ قنڌار جا ڏاڙهون آندا هئا ۽ اسان انهن مان جوس ڪڍي پيئو هو ۽ هڪ ٻئي جي اکين ۾ لهندڙ لالڻ پسي هئي! چمن کان موٽندي خوجڪ تڪيل ڀرسان جڏهن مون هن جا مختلف سنيپس ڪڍيا هئا ۽ گاڏيءَ ۾ ويهي هن جي هٿ مان رنگ لاهي وري پاتي هئي ۽ هن جي آڱرين ۾ چڪ پاتو هو ته ڪيئن نه هن هلڪي رڙ ڪري هٿ ڇڏايو هو؟ پنهنجي خوبصورت فريئر واري مهانگي چشمي مان هن جون چنچندڙ اکيون، دانشورائي سُڀاءُ واريون لڳنديون هيون. اسان جون ڪي ايڏيون گهڻيون ضرورتون به نه هيون. چمن مان هن سونهري رنگ جا ڪجهه گلاس ۽ ڪجهه ميڪ اپ جو سامان ورتو هئو. ۽ شهر مان ٻاهر نڪري اسان رستي جي ڪنارن تي بيٺل باغن مان ڪجهه انگور ۽ افغاني سردا ورتا هئا! جيڪي پوءِ ڪوئيٽا اچي اسان دوستن ۾ ورهائيا هئا.

ڪوئيٽا ۽ زيارت جون اڪثر گرم شامون اسان بيئر جي گلاس سان شيرٽ ڪيون هيون! پر سرديءَ جي هڪ رات 'هانیه' جي دانشورائي چهري مون تي پنهنجي اندر جا سڀ راز افشا ڪرڻ جو سعيو ڪيو هو. ان کان پهرين اسان ٻئي ڏاڍي تحمل سان هڪ ٻئي کي سنڀاليندا آيا هئاسون! بلڪ اُهي ٻيئي ڪم ڏاڍي خوش اسلوبيءَ سان هوءَ پاڻ ئي ڪندي آئي هئي پر سرديءَ جي ان رات هن منهنجي ڪمري ۾ گذارڻ جو خيال ظاهر ڪيو هو. ان رات هن منهنجي هٿن جي آڱرين جي پورن ۾ پنهنجون آڱريون قاسائي چيو هو: 'Let us com to under stand each other!' ۽ هن پنهنجيون مخروطي آڱريون منهنجن وارن ۾ ڦيرائڻ شروع ڪيون هيون!

"جڏهن ماڻهوءَ جي روحاني اُچ ماني ٿيندي آهي ته جسماني بڪ شروع ٿي ويندي آهي!"

مون کي محسوس ٿيو ان وقت 'هانیه' اسان جي زندگين جي دروازن تي پيل ڳرن زنجيرن کي ڪڙي ڪڙي ڪري کولي رهي هئي. هوءَ اسان جي جسمن جي شهرن مٿان لڳل ڪرفيو توڙي رهي هئي. هوءَ اسان جي وجودن ۾ پريل خاموشين جي صحرائن کي اورانگهي/پار ڪري رهي هئي. ۽ جڏهن ڪتيون پنهنجا ڪم موڙي رهيو هيون ۽ تارا ڪڙي رهيا هئا ته اسان بالڪني ۾ اچي بيٺا هئاسون جتان کان شهر جي روشنين ٿڌ ۽ خاموشيءَ اسان مٿان سنوفال جيان وسڻ شروع ڪيو هو.

موت جي نيري سمنڊ ۾ ٻڌل اڪيون

اهي الائجي ڪهڙا ڀل هئا جڏهن برف ۾ ڍڪيل شهر ۾ جتي صنوبر جي وڻن سان ڳتيل رستا ڦٽن ٿا ريزيڊنسيءَ جي وسيع ڊاڪا گراس لڳل ساڻي ميدان تي هوءَ پنهنجيءَ پانهن ۾ Ankle band پائي ريڪيٽ جهلي پنهنجيءَ ڪنهن ٻيءَ پارٽنر سان ٽينس کيڏي رهي هئي.

جون جي هڪڙي ڪچڙي منجهند هئي، هن کي ان وقت بليو جينز ۽ اچي سليو-ليس ڪالر واري شرٽ پيل هئي. جنهن هن جا هيس لڪائي ڇڏيا هئا. اسان سڀ دوست ان وقت ان ميدان تي شاهي اخروتن جي هڪ ورڻ هيٺيان لنچ ڪري رهيا هئاسون. اسان جي ڀرسان پيل وڏي ڪولر ۾ سافٽ ڊرنڪس / پاڻي، فروٽ ۽ هات پائس ۾ برياني، ٽڪا ۽ ٻيو گهڻو ڪجهه پيل هو سڀ دوست Sunday ملهائڻ آيا هئاسون. اوچتو هن جي هنيل شات سان ڊال اچي کاڌي جي دسترخوان تي ڪري ته سڀني جون نظرون اوڏانهن ڪڇي ويون. هڪ ئي وقت هن کي سورهن اڪيون گهوڙ لڳيون هيون ۽ هوءَ شرمساريءَ مان ريڪيٽ جي چاري پنهنجي خوبصورت سفيد ۽ ننڍڙي هٿ تي هڻي رهي هئي. مون ڊال کڻي ۽ ويجهو وڃي هنن ٻنهي چوڪرين ڏانهن اڇلايم جنهن کي هن ريڪٽ سان سنڀاليو. ٻنهي ۾ واضح فرق هو هوءَ جيڪا شرمسار هئي سا خوبصورت فوتو جينڪ چهرې واري ۽ هن جي پارٽنر بلڪل ڪاري هئي پر ان کي به جينز ۽ ان جي مٿان پنڪ سوئٽر پيل هو.

‘Thank You!’ گڏي ڏيڻ تي هن چيو.

‘You are wellcome, Madame’ مون موت ۾ چيو ۽ واپس اچي سافٽ ڊرنڪس جو گلاس چُڪو چُڪو پيئڻ لڳس ۽ اخروتن جي انهن درختن ڏانهن نهارڻ لڳس جن ۾ اڃا ڪچا اخروت هئا. ‘Looking well & smart one.’ عتيق جي اهڙي تبصري تي منهنجو ڌيان بدليو. ڇپر تي

ڪافي چوڪرا ۽ چوڪريون اچي وڃي رهيا هئا. ڪجهه چوڪريون پريان بيبل بوتن مان گل پتي رهيون هيون. هڪ چوڪري پيلو گلاب پتي پنهنجي چوٽيءَ ۾ هڻي رهي هئي. ڪافي ماڻهو ۽ عورتون ٽولا ٺاهي کائي پي ۽ ڳالهيون ڪري رهيا هئا.

پرسان رکيل ڪنهن جي Tape تي 'تيري هونٽون ڪي ڪوني مين هنسي ڪي طرح محفوظ هون.' هلي رهيو هو. ڪجهه چوڪرا وٽن مان ڪچا اخروت پٽڻ جي ڪوشش ڪري رهيا هئا.

ان ئي وقت ڊال ٻيهر اچي عتيق جي مٿان ڪري ته هڪ دفعو ٻيهر اسان جون نظرون اوڏانهن ڪڇي ويون. هاڻ ٻيئي چوڪريون شر ۾ سميتجي ويون ۽ ڪاري ڪنڌ هيٺ ڪري اها وٺڻ لاءِ آئي "ٽيون دفعو ائين ٿيو ته ڊال نه ملندو. 'Madam! This is not a play Ground, you know!'" عتيق ڪاوڙ مان نهاريندي چيو! "Sorry" ڪاريءَ چيو ۽ گڏي وٺي هلي ويئي هن جورنگ شر ۾ ارغواني ٿي ويو هو.

ان بعد اسان ڪافي Snap s ڪڍيا ۽ ڪلاڪ ڏيڍ بعد جبل جي دامن ۾ ٺهيل 'جونپير هوٽل' جي لان ۾ انگورن جي وٺين جي چانور ويهي چانهه پي رهيا هئاسون ته هنن ٻنهي تي نظر پيئي چوڪريون چاڙهيون لهنديون، پرس لوڏينديون مسڪرائينديون آيون ۽ اسان جي پرسان خالي پيل ڪرسي تي ويهي رهيون. هنن ٻنهي جي جڏهن اسان تي نظر پئي ته هنن کي پنهنجي اتي ويهڻ تي شايد افسوس ٿيو.

چانهه پي اسان واپسيءَ جو سفر اختيار ڪيو. هلڻ مهل عتيق ڪنول رنگ چوڪريءَ ڏانهن ڏسندي ڳالهائيو:

"Gays! I would like to stay here."

"او هو! ايتري جلدي آهي ڇا؟" سيني گڏجي چڻ نعرو هنيو.
 "هاڻو! ايتري جلدي آهي. اڳيان رستو خراب آهي ۽ مون ٻڌو آهي ته ڪجهه ڏينهن اڳ ٿريون به ٿيون آهن. مون عتيق ۽ ٻين دوستن جي ڳالهه ڪٿيندي پنهنجي مقصد جي ڳالهه ڪئي ان وقت برف سان ڍڪيل جبل، گهاتيون، موڙ شاهي قلعن جهڙا ڪوريل پٿر، لاهيون، چاڙهيون، جبل پرسان هڪ پٿرائين نديءَ ۾ وهندڙ شفاف برفيلي پاڻي جو ريلو پاڻيءَ ۾ گئل ۽ گول ٿي ويل ڊائناميٽس جي شاهي بيضن جهڙا اجگر پٿر، جبل جون چوٽيون،

نيري آسمان تي اڇا ڪپھ جي پوئين جھڙا ڪڪر ۽ جونيپر جا صديون پراڻا وٽيل ٽارن وارا وڻ اسان کي پنهنجين اکين سان ڏسي رهيا هئا. اهو سڀ ڪجهه مووي ۾ محفوظ ڪرڻ لاءِ اسان ڪجهه دير لاءِ ان نظاري ۾ گم ٿي وياسون ته ڪجهه دير بعد هن کي اسان ٽيون پيرو ڏٺو. هوءَ گاڙيءَ ڊرائيو ڪري رهي هئي ۽ ڪاري اڳئين سیت تي ويهي اسان کي ڏسي مسڪرائي رهي هئي. گاڙيءَ پراسان لنگهندي ئي ڊرائيونگ سیت تان هن اسان کي هٿ لوڏيو ته سڀ هن جي گاڙي نظرن کان اوجھل ٿيڻ تائين ڏسڻ لڳا. رستي تي هلندي اسان پنهنجي Town Ace جو ڇت تي مون لائيت وندو کولي ڇڏيو هو ۽ اسان سڀ نصرت فتح علي جي هلندڙ C.D. سان گڏجي ڳائي رهيا هئاسون:

دو گھڙي کي ملاقات میں
ڪٿن رنج و الم دے گئے ہیں۔

پڪنڪ ملهائڻ لاءِ آيل اسان جو قافلو هاڻ ان شهر مان واپس وڃي رهيو هئو. مون سوچيو موسمون ڪيڏيون نه خوبصورت ٿين ٿيون جن سان ماڻهو به پاڻ Change محسوس ڪري ٿو. اهي ڏاڍا خوبصورت لمحا هيا. سڀ دوست خوش ٿي تازيون وڄائي ڳائي رهيا هئا! ۽ پهاڙي رستي تان آلوچن. صوفن ۽ آلوخارن جا وڻ ڄڻ پوئين پير ڊوڙي رهيا هئا. آسمان تي اڇا ڪڪر پکڙيل هئا. ان مٿان نيرو رنگ وکريل هئو سامهون پهاڙين ۾ هلندڙ سج تامڻي هڻي ويو هو. ان مهل مون سوچيو: 'ڪائنات ۾ جي رنگ نه هجن ها ته ڇا اها ايتري خوبصورت هجي ها؟ ۽ ڪائنات ۾ جي Variety نه هجي ها ته به ڇا اها ايتري سهڻي ۽ ايتري Versatile هجي ها؟'

ڇوٽون پيرو مون کي ياد آهي ته ان برفاني رستي تي هڪ ننڍڙي ڳوٺڙي پراسان هنن ٻنهي جي گاڙي بيٺل ڏسڻ ۾ آئي ۽ هو پئي گاڙي جو بانٽ کولي ان جي انجڻ مٿان جُھڪيل نظر آيون. اسان کي ڏسي هنن هٿ ڏنو. مان ۽ ڊرائيوڻ لٿاسون ۽ هنن جي گاڙي چيڪ ڪئي سون ته ان جو Capacitor سڙي ويو هو. "واٽرننگ پرابلمر" مون کين ٻڌايو: "جي توهان مناسب سمجهو ته توهان جي گاڙي کي Toechin ڪريون ڇو ته اسان سمجهون ٿا ته گاڙي اسٽارٽ نه ٿيندي" پئي چڻيون

ڪافي پريشان هيون. ”پر Toechin ڪندڻو ته اسان گاڏي نه هلائي سگهنداسون.“ ڪاريءَ چيو ته مون ڊرائيو ڏانهن نهاريو.

”پوءِ ساٿين هن گاڏي ۾ توهان ويهوا!“ ڊرائيور چيو. هو پئي Toechin گاڏي هلائڻ کان گهڙائي رهيو هيون. مون ان وقت هن جي اکين ۾ ڏٺو ته اتي چانڊوڪي رات، چنبيليءَ جي مهڪ، روشنين ۽ رنگينين جا ترورا صاف ظاهر هئا.

هيءَ به شايد زندگيءَ جي ڪا ڪيفيت آهي. ته ڪڏهن ڪڏهن ماڻهو چاهيندي به گهڻا اهم ڪم ڪار نه ڪري سگهندو آهي ۽ جي ڪڏهن دل چاهيندي آهي ته به ان جي ابتڙ هڻڻو پوندو آهي ۽ اهو جڻ ته پنهنجي خلاف پاڻ ئي هلڻ وارو عمل هوندو آهي ۽ اهڙي ثابت قدمي قائم ڪرڻ سان لڳندو آهي، ماڻهو جڻ پنهنجي خلاف بلڪ ڪنهن دشمن جي خلاف جنگ تو ڪري ڪاڻي خبر ناهي ته ذهن جي ميدان ۾ ڊوڙندڙ گهوڙن جي ٽاپ ٽاپ سان آپ تائين اڏامندڙ ڌوڙ ۽ غلغلو ماڻهوءَ جي اندر ۾ ڪهڙا ڪهڙا نه ڏسجڻ ۾ ايندڙ ڦاڙڻي وجهي! ۽ اهڙو ڪو سيسماميٽر ناهي آهي، جيڪو ماڻهوءَ جي من - اندر ۾ بيٺل اڏول پهاڙن جي پيٽ ۾ پلجندڙ لاون ۽ زلزلن جي، پڪڙ پڪڙ ڪري؟



ايراني / بلوچي قد - بت، هرڻ جهڙين معصوم گهائيندڙ بلا نوش اکين، نڪ ۾ پاتل بوليءَ سان روايتي چهري ۽ ڀرت واري گهگهي کي نازڪ آگرين ۾ جهلي پيرن ۾ پاتل چير سميت هوءَ جڏهن پنهنجي فرست فلور واري پارٽمينٽ جي ٻاهران هلي آئي هئي ته مون سمجهيو هو هوءَ اها ساڳي جينز ۽ Ankle band پائي بيڊمتن ڪيڏندڙ يونيورسٽيءَ ۾ پڙهندڙ ۽ ڊرائيونگ ڪندڙ چوڪري نه، پر قديم دور جي الف ليلوي داستان واري ڪا افسانا آهي، جيڪا خوابن جيان هلي آئي آهي... ان وقت هن جا پير اگهاڙا هئا، مون تي نظر پوندي ئي هوءَ هڪي ائين واپس هلي ويئي هئي جهڙوڪ پارو واپس موٽي! موٽندي هن جي چوٽيءَ تي نظر پئي جيڪا ڳنڍل هئي.

ننڍي هوندي ڏاڏيءَ جي واتان هيءَ ڪهاڻي ٻڌي ڏندين آگرين اينديون هيون ته ڪٿي ڪنهن ملڪ ۾ پارِي جا ڪوه آهن، جتي پارو ڪيڻ لاءِ واپاري ان ڪوه ۾ پير سان کڏا کوٽيندا آهن ۽ پوءِ هڪ ڪنواري سهڻي چوڪريءَ کي سينگاري پڪاري ڳاڙهو وڳو پارائي سون سان جهنجي ڪوه تائين وٺي ايندا آهن. پوءِ چوڪري ڪوه جي ڀڳهه تائين وڃي ڪوه اندر

جھاتي پائي ڊوڙي هلي ايندي آهي ۽ اندر پيل پارو حُسن جي اهڙي تجلجي تي
 ڪوه مان اٿلي جوش ۾ اچي ٻاهر ڪرندو آهي ۽ ٻاهر ڪوٽيل کڏن ۾ اچي
 پوندو آهي! ائين واپاري سازش سان پارو ميڙي هٿ ڪندا آهن. ڳاڙهي
 ڪنوار بلڪل ائين ڊوڙي هلي ويندي آهي. جيئن ماڻهوءَ مان جواڻي، طاقت
 ۽ سونهن هلي ويندي آهي! پر اهو پارو ٿيو يا عاشق؟ ۽ شايد پاري جي عادت
 عاشقن جهڙي آهي! مون سوچيو.

۽ عشق! عشق ته اهڙي ڪيفيت آهي جنهن جي مُڪملتا موت آهي!
 ۽ ڪيڏي نه خوبصورت ڪيفيت آهي عشق جي، بلڪ انساني زندگيءَ جي
 سڀ کان اهم ۽ پلاري ڪيفيت آهي اهو عشق. عشق پهرين ماڻهوءَ کي ڳولي
 ٿو پوءِ ان تي پنهنجو پاڇو وجهي ان کي پنهنجن شاهي چنبن ۾ وڪوڙي ٿو
 ۽ بعد ۾ ارڙ نانگ جيان پنهنجيءَ وڪڙ ۾ اٿي هڏيون به چڪناچور ٿو
 ڪري ڇڏي! ڪجهه هن طرح:

ڌڪڙو مڙي ٿو مڙي ڏي ڏانهن عشق،

ڌڪڙو ڪباب ٿو عشق ٻن ڙن ٻڻ!

(روئي)

(جيڪڏهن تون وڙ جهڙو ٿي وڃين ته به) عشق وار کي چيري به اڌ ڪري ٿو ڇڏي
 ۽ جيڪڏهن تون ڪباب به ٿي وڃين ته عشق ڪباب پڇاڻڻ واري سيخ ٿي ٿو وڃي!)

پلاريون ۽ عظيم آهن اهي دليون، جيڪي عشق جي تپش ۽ بخار ۾
 ورتل آهن. مون سوچيو.

اسان جڏهن هڪ هونل جي آڳر جي وچ ۾ اُٿر ڪندڙ شاوڙ پير سان
 بيٺا هئاسون ته هن جي گل- رنگ چهر تي ڳلن مٿان صوف جهڙي لالڻ
 چڻ وٺڙي ۽ گڏجي رهي هئي. ۽ هن جي چهر مان املتاس جي گلن جهڙي
 ڪجهه پيلاڻ بکي رهي هئي. عشق جو اڪارس هاڻ هن مٿان پنهنجا
 شاهي پر ڦهلائي چُڪو هو. هن جي اکين ۾ جيڪي لفظ لکيل هئا، سي
 مون پڙهي ورتا هئا:

پر تيم به تم آهين، کين سُن ۾ ڏو!

۽ ڪجهه هن طرح جا لفظ به هئا جيڪي هن جي اکين ۾ آيل ڳوڙهن
 مان ظاهر ٿي رهيا هئا:

میں تیرے بجر میں چپ چاپ نہ مریاؤں کہیں،

میں ہوں سکتے میں کہیں آکے زلا دے مجھ کو!

موڪلائڻ مهل هن جي چپن تي هي لفظ هئا: ”ويو پيا؟ خدا ڪري خوش هجو.“ هن جي اکين ۾ ڇڻ اداسيءَ جا اڃگر رڙي رهيا هئا.

”مان هاڻ تو بنان گذاري نٿي سگهان!“ هن جو اندر رنهي رهيو هو. ڇڻ دل تي پتھر رکي هن اهي لفظ ادا ڪيا هئا! ”۽ ان ڳاري ۾ ڳرندي ٿي رهان! ڪٿي ائين نه ٿئي ته جلد ئي ٻڌين ته ’اريانا‘ مري ويئي.“ ته مون هن جي وات تي هٿ رکي ڇڏيو هو. مون هن جي اکين ۾ نهاريو ته لڳو هن جو اکيون نه هيون، دشت و صحرا ۾ اڏامندڙ ريتيءَ جا ظالم طوفان ۽ واڇوڙا هئا. اداسيءَ هن جي اکين ۾ آڪيرا اُٿي ڇڏيا هئا!

دست ڪر دے دلبر! درخون ما،

جان بازی دست، خون آلود بد۔

(روئي)

(اي دلبر! تو اسان جي خون ۾ پنهنجا هٿ رهي ڳاڙها ڪيا آهن ۽ اسان جي جان ان هٿ سان زخمي ۽ رتوت ٿيندي رهي ٿي!)

۽ منهنجيون مجبوريون هيون جيڪي بلڪل آڪٽويسيءَ جيان مون کي پنهنجين ٻانهن ۾ ائين جڪڙي وينيون هيون جيئن اڊمائس ۽ ايفياليٽس طرفان ڪيل خدا تعاليٰ خلاف بغاوت بعد الاهي سزا!

ان وقت هڪ خراب ۽ وڏن وڪڙن واري جابلو موڙن ۽ ڪاهين سان ڀريل رستي تي ڊرائيور ڏاڍي تيزيءَ سان گاڏي هلائي رهيو هو ته اوچتو هن جو ’SMS آيو: “پنهنجي ڊرائيور کي چئجو ته گاڏي تيز نه هلائي... مون کي اهو سوچي سوچي پريشان ٿيندي آهي! پنهنجو گهڻو خيال ڪجو، موٽي Signals جي Range ۾ پهچو ته ڪال ڪجو.“ مان اهو پڙهي چرڪي ويو هئس! مون ڊرائيور ڏانهن نهاريو ته هو پنهنجي ڪم ۾ مشغول هئو:

... Cool down! ... Cool down! ... Cool down! ... مون ڇڻ

ڊرائيور کي روڪيو. انهن ٿي وڏن وڪڙن واري ۽ جابلو ڪاهين سان ڀريل رستي تي موڙن وٽان مون الاتجي ڪيترا دفعا اسڪرپچر ڪائيندڙ گاڏين کي هيٺ اٿلندي ڏٺو هو.

”ياالله!“ مون کان چرڪ نڪري ويو ”ڇا پلا هاڻ هن چري چوڪريءَ مون سان گڏ گڏ رهڻ شروع ڪيو آهي؟ ۽ ڇا هاڻ هوءَ منهنجن سمورن لمحن ۾ پور پور چڙهي رهي آهي؟ ... ۽ ڇا هاڻ هوءَ منهنجين اڪيلاين ۽ اداسين ۾ ٽپ - ٽپ ڳڙي رهي آهي؟“ ۽ مان هن جي وجود ۽ دماغ تي حاوي

ٿي ويو آهيان؟ ۽ ڇا هاڻ هوءَ منهنجن خيالن ۽ موجودگيءَ جي ماکيءَ سان تار وهنجي ويئي آهي؟ ۽ مان ان سرور جي ڌوٿل چادر ۾ ويڙهجي ويس ته: 'ڪو ته آهي جيڪو منهنجن خيالن جي ڌوپ - واس ۾ پنهنجيءَ حياتيءَ جا پل گهاري ٿو! ۽ اها ڪيفيت هڪ عجيب طاقت جي غمازي پڻ ڪري ٿي. هڪ عجيب غريب طاقت، جيڪا رڳو عاشقن جو نصيب آهي. مان ان بعد جبلن جي چوٽين پويان شاهي ڳتري جهڙي شفاف گم ٿيندڙ ۽ وري ٻئي موڙ مڙڻ سان واپس ايندڙ چنڊ کي ڏسي اداس ٿي ويس.

'اي منهنجا محبوب! تون جڏهن به رڻن ۾ روجهن کي رڙندو ڏسين ته سمجهجانءِ ته اهو وره جا واکا ڪندڙ روجه ناهي پر منهنجي دل آهي، جنهن ۾ غزل ۽ غزال ڀريل آهن، ان ڪري اها پاڪاري ٿي. ۽ منهنجي دل وڌيڪ اداس ٿي ويئي.

'اي منهنجي دکيل / اجهاميل دل، تون سمونڊ جيان وسيع ۽ تڙپندڙ ڇو آهين؟ اي منهنجي دل! تون دشت و صحرا جيان اڃايل اڃايل ۽ سانت ڇو آهين؟ ۽ اي منهنجا محبوب! تنهنجو وجود خدا جهڙو عظيم ۽ اڻ-لپ ڇو ٿي ويو آهي؟ تون مون لاءِ خدا جيان چوٽي ويو آهين؟ جنهن سان ملڻ شايد مرڻ کان پوءِ ٿي ممڪن آهي؟ ۽ هاڻ پاڻ ۾ جڏهن بندي ۽ خدا جهڙيون وصفون پيدا ٿي ويون آهن ته ڇا هاڻ وچ ۾ پيپل نقاب ختم ٿيندو؟'

اهو آگسٽ جو هڪڙو مزيدار Sunday هئو جڏهن مان ڪراچيءَ جي ايئرپورٽ لائونج ۾ ڪتابن جي هڪ دوڪان تان جي. ايم ڪوٽڙي (J.M. Coetzee) جو ناول 'Waiting for the Barbarian's' وٺي هڪ نويڪلي ڪرسيءَ تي ويهي ان جا پنا اٿلائي رهيو هئس. منهنجي سامهون واري قطار ۾ هڪ ڊگهي اڻ-وٽندڙ دونهائيل رنگ واري ڪرڙيءَ جهڙي چوڪري سليو - لیس فرائڪ پاڻي چيونگم ڇاڙهي رهي هئي. هن کي پرپل ڪلر جا ڪپڙا پيل هئا ۽ ان جي سائياتي مناسب ڊيل ڊول واري شهنشو جسر ۽ چهرو رکندڙ چوڪري هئي، جنهن کي ليمن ڪلر جا ڪپڙا پيل هئا ۽ چپن تي ميرون لپ - اسٽڪ جو ته هئو. سا ڪافي خوبصورت لڳي رهي هئي. مان ٻيهر ڪتاب جا پنا اٿلائي رهيو هئس ته سيل فون جو رنگر وڳو. ان وقت ڏينهن جا ساڍا يارهن ٿيا هئا.

”ڪٿي آهيو؟“ هن جي ننڍا ڪٽڙي آواز جي ترنر سان منهنجا ڪن ٻري اٿيا! ”هينئر ائيرپورٽ تي flight جي انتظار ۾ آهيان. اوهان ننڍمان اٿيا آهيو؟“ هائو... بلڪل هينئر ۾ منٽ پهريان... اڃا واش روم ۾ به نه وئي آهيان!“ هن ڪلندي ٻڌايو. اسان مسلسل ڳالهائيندا رهياسون، لائونج ۾ ڪافي اچ- وڃ هئي.

مون هن کي ڀريل ڪلر جا سيليو- ليس ڪپڙا پاتل چچيءَ ۽ ان سان گڏ ٻي خوبصورت چوڪريءَ لاءِ ٻڌايو ته هوءَ تهڪ ڏيئي ڏيئي سائي ٿي پيئي. ”اڄ سڄ ته، تنهنجي فون صحت مند ڪري ڇڏيو آهي.“ هن تبصرو ڪيو. ”جيستائين تو سان اچي ملان چچيءَ سان گڏ خوبصورت چوڪريءَ کي ڏسان؟“ مون پڇيومانس ته هن ڏاڍا تهڪ ڏنا هئا. ان ئي مهل لائونج جا اسپيڪر ٻري اٿيا. PK-3520 جا مسافر گيت نمبر 15 تي وڃن ۽ پنهنجا موبائيل فون بند ڪن. اهو هڪ چوڪريءَ جو آواز هئو. هن اهو ٻڌو ۽ چيو: ”اوهو!“ اها وري ڪير آهي جيڪا پاڻ کي ڳالهائڻ نٿي ڏي؟“ ته مون مسڪرايو.

”مان جهاز جي Take off ٿيڻ تائين توهان سان ڳالهائي سگهان ٿو. توهان ڳالهايو.“

”توهان کي Train ۾ وڃڻ ڪپي ها!“ هن ڄڻ اعتراض واريو. ”ان ۾ وقت تمام گهڻو لڳي ٿو. ۽ اهو سفر به سيف ڪونهي. اڄڪلهه اڪبر بگٽيءَ جا ماڻهو Train جو تريڪ اڏائي ٿا ڇڏين. ڏاڍو Tense آهي.“

”ڪو به سفر سيف ڪونهي.“ هن جي آواز ۾ لرزش هئي. ”۽ توهان شايد چار ڏينهن پهريائين ملتان ۾ PIA جي هڪ فوڪر کي باهر لڳڻ ۽ ڌماڪي سان ڦاٽڻ واري ڳالهه سوچي رهيا آهيو؟“ مون ڳالهايو. ”Off-course ماءُ ڊيئر.“ هن چيو ته مون تهڪ ڏنو ۽ کيس ٻڌايو: ”سڀني فوڪرز کي گرائونڊ ڪيو ويو آهي ۽ مان ته هڪ ائيربس ۾ پيو ويان جنهن ۾ گهٽ ۾ گهٽ 500 مسافر چڙهن ٿا. اهو جهاز انٽرنيشنل فلائٽس ۾ استعمال ٿيندو آهي ۽ ان ۾ چار انچر لڳل آهن.“ مون هن کي اطمینا ڏياريو. جهاز جي دروازي تي پهچي پسندیده اخبار ’ڊان‘ کڻي ۽ اچي سيٽ تي ويٺس. ته هن هدايت ڪئي، ”رن-وي تي پهچي فون ڪجو مان اهو ڪلاڪ انتظار ڪنديس پنهنجو خيال رکجو ان وچ ۾ مان وضو ڪري ڪجهه نفل پڙهي ٿي وٺان.“ هن ٻڌايو.

الانجي ڇو هميشه ڪنهن اجنبِي ڊپ جو شديد احساس هن جي خيالن ۽ آواز سان چنبڙيل هوندو هئو. موت جو خيال هن کي ڊيڄاري رهيو هو. يا هوءَ ان جي احساس کان ڪنبي رهي هئي؟ ماڻهو ڪيترو ته ڪمزور ۽ ڊڄڻو آهي! مون سوچيو.



ان ڳالهه کي ڪافي مهينا گذري ويا. Ultra-Modern گهرائي جي چوڪري هئڻ جي باوجود روايتي اخلاق - ۽ ثقافتي قدر اسان پنهي جي وچ ۾ حائل ٿي ويا هئا!

آرمي اسٽيڊيم جي واڪنگ ٽريڪ کان وٺي جيمر ۽ ڪلب کان وٺي هوٽلن جي فيملي ڊائنگ هالس تائين اسان ٽيئي جڳا 'مان'، 'اريانا' ۽ هن جي گهري دوست ملندا رهياسين. پر وري به ڪلچرل ڊفرنسز جي ديوار چين اسان کي ڌار ڌار ڪري بيهاري بڻبي هئي.



اها جولاءِ جي نتھڻ - گرمي هئي ۽ ڪاٿو جي اک نڪري رهي هئي. هاسپيٽل جي دريءَ ٻاهران گلن بجاءِ سُڪل سَر بيٺل هئا. گرميءَ جسم تي وڙيا! سڀني جا ڪپڙا پگهريل ۽ گهنج گهنج هئا. ڪمري جي ڇت ۾ جڻ بي سبب پڪو هلي رهيو هئو. هوءَ بيماريءَ جي بستري تي هئي هن جي هيڊ جهڙي چهري ۽ اکين منجهه عشق اوطاقون ٺاهي ڇڏيون هيون ۽ ڪاٺيون ٻڏيو ويٺو هو! مون هن جي اکين ۾ ٺهاريو ته اتي هاڻ نه چاندوڪي رات هئي، نه چنبيليءَ جي مهڪ ۽ نه وري رنگن ۽ روشنين جا ترورا! ان بجاءِ ڪاري رات، ويرائن ۾ بيٺل ڪا اڪيلي قديم پراسرار عمارت، پنن چڙهيل وڻ ۽ اڏامندڙ جھرا نظر اچي رهيا هئا!

هن جڏهن پنهنجا چپ چوريا ته لڳو: شام لهي سنجها ۾ بدلجي رهي هئي ۽ ڪٽولڪ چرچ جا گهنڊ وڇڻ لڳا هئا، لڳو ته تازوئي ڪا وارتا ٿي گذري آهي. شايد يسوع کي فرسيسين ۽ صدوقين صليب تي چاڙهي ڇڏيو آهي ۽ هن جون اکيون مريم مگدالينيءَ جي اکين جيان يسوع جي صليبي جڻ تي روئي رهيون آهن. مان بيوفاتيءَ جو پيڪر بڻيل هئس. يا وفا جو سو منهنجي سمجهه کان ٻاهر هئو.

ان جي ٻن ڏينهن کان پوءِ هن جو اهو خطرناڪ آپريشن 'Due' هو جنهن ۾ هن جي Re-cover ڪرڻ جا چانسز ففتي ففتي هئا. هن جي جسم تي

چڱڙ ٿيل گلابي ڪپڙا پيل هئا ۽ اڌ جسم تي ڌوتل پوتل اچي چادر پيل هئي
 هوءَ بيد تي سڌي لٽيل هئي. هن جي چين تي ڪاسني رنگ جو تهه چڙهي
 ويو هو. اداسي هن جي اکين منجهان درد جا ڳوڙها بڻجي نسي رهي هئي. هوءَ
 ڪجهه هن طرح چئي رهي هئي:

”ماڻهو ائين ته ڪو نه ڪندو آهي!“ هن منهنجين مجرم اکين ۾
 نهاريندي ڳالهايو.

”هڪ - ٻئي جو خيال ڪندو آهي!“

”مسلسل چار مهينا 120 ڏينهن ۽ 120 راتيون ڪي گهٽ ته ڪونهن
 ڪنهنجي تڙپڻ لاءِ، توهان جو ڏاڍو انتظار ڪيم بلڪ انتظار ڪري ڪري
 ٽڪجي پيس!“ هن جي سڪل نوٺ نڙيءَ مان لفظ نڪتا.

کليل دريءَ جي ٻاهران سرن جي پريان بينل يوڪلپٽس جا وڻ چڻ
 منهنجي بيوفائيءَ تي ڪنڌ نوايو بيٺا هئا! يا منهنجو ضمير مون کي لوڻي رهيو هو.
 ”ماڻهوءَ کي ائين ڪرڻ نه جڳائي.“ هن جي آواز ۾ درد ۽ اڪيلائيءَ
 جو هڪڙو strange احساس هئو ۽ اکين جي ڀرندڙ- اجهامندڙ ڏيڻن ۾
 ڳوڙهن جا پڪراج!

وه خارخار ٿي شاخ گلاب کي مانند،

میں زخم زخم ہوں پھر بھی گلے لگاؤں اُسے!

هن جي ڪافي وقت کان چپ مون کي اندر ۾ وڌ وجهي رهي هئي.
 منهنجيءَ دل ڏاڍو چاهيو ته هوءَ منهنجي مجرم وجود کي ولوڙي ڇڏي پر هوءَ
 چپ چپ ڳوڙها ڳاڙي رهي هئي. ان ئي ويل مون سان گڏ آيل هن جي دوست
 هن کي پاڻي اوتي پيئاريو ۽ نشو سان هن جا ڳوڙها اگهيا ۽ اسان پنهي کي
 اڪيلو ڇڏي هلي ويئي. پر ان بعد اسان هڪ لفظ به نه ڳالهايو.

هن جي ان ڪيفيت ۽ اُڻ- تن مون کي ڏاڍو تڙپايو هو. سڄيون ٻه
 راتيون جاڳندو ۽ لوڙيندو رهيس. مون کي سمجهه ۾ نٿي آيو ته مان پنهنجي
 ظالم ۽ بي چين وجود کي ڪيڏانهن کڻي وڃان؟ مان هن جي دڪن جو ڪو
 به درمان نه ڪري سگهيو هئس. هن کي ان حالت تائين پهچائڻ ۾ ٻين سان
 گڏ منهنجو به حصو هئو ننڊ نه اچڻ جي ڪري مان نيٺ اتي وضو ڪيو ۽
 سڄي رات نفل پڙهندي گذاريم. ذري ذري منهنجا هٿ هن جي حق ۾ دعا لاءِ
 ڪجي ڪجي ٿي ويا ته ڪنهن مهل ننڊ اچي ويم.

صبح جو هن جو آپريشن ٿيڻو هو. منهنجي ننڊ هن جي فون ڦٽائي ان وقت صبح جا يارهن ٿيا هئا ۽ اهو هن جي ننڊ مان اٿڻ جو وقت هئو. هن جي رنگر منهنجي اکين ۾ اطمينان جي چمڪ آڻي ڇڏي مون هڪدم فون accept ڪيو ۽ ٻي طرف هن جي پياري دوست جو آواز هئو: هوءَ روئي رهي هئي.

'Ur jan is no more! هن رانپاٽ ڪيو.

'Ali ur love is no more! اڃ 'اريانا' ننڊ مان اٿي نه سگهي آهي. رات الائجي ڪيئن هن ترانڪيولائيزس جو پڪ ڪائي ڇڏيو هئو ۽ هوءَ اسان سمورن کان رُسي تمام پري هلي وئي آهي. هن جو آواز سڏڪن ۾ گر ٿي ويو. منهنجي دل 'هنج بيڪ آف نوٽرڊم' جيان دانھون ڪرڻ ٿي چاهيون ۽ پر ڪري نٿي سگهيس. منهنجي اکين ۾ آيل ڳوڙهن کي هاڻ مان روڪي نه سگهيس. منهنجي اندر جو چڪندڙ گهاٽو جڙ تازو ۽ ويڪرو ٿي ويو هو!

'اي منهنجي دل! تون هڪ پيرو پيهر اڪيلي ٿي ويئي آهين؟' مون پنهنجي پاڻ کي چيو.

'ڪيترو نه هوءَ موت کان ڊني ٿي ۽ اڃ ان موت جي ڊائنامسار هن کي پنهنجين سخت جاڙين ۾ رڙڪي ڇڏيو هو.' مون هن جي ڏوليءَ کي ڪلهو ڏيڻ مهل سوچيو هو.

هن جي موت تي هن جا پاٽر ڏاڍي اطمينان ۾ هئا. مون ڏٺو هنن کي ڇڙ سڪون اچي ويو هو.

هوءَ ته مون سان شڪايت به چڱيءَ طرح نه ڪري سگهي! هوءَ ته پنهنجي حالت به چڱيءَ طرح مون سان بيان نه ڪري سگهي هئي ۽ هن ته پنهنجي اندر جي ڪيفيت به مون سان شيعر نه ڪئي هئي ۽ بنان ٻڌائڻ جي هلي ويئي هئي!

پانی رے پانی تیرا رنگ کیسا؟ (1)

ریگستانی، جابلو ۽ صحرائی علائقن جي ماڻهن لاءِ پاڻيءَ جي اهميت تمام گهڻي آهي. اٺلپ ۽ اهم وٽ آهي. انهن دور دراز (Remote) علائقن ۾ کوهن، واهڙن، چشمن، آبشارن، تلائن ۽ ڪاريزن مان اڪثر عورتون نُڪر جي دٺن مٿن، پتل ۽ جست جي چٽونرن ۾ بيٺل لاءِ پاڻي پريندي نظر اينديون آهن. پاڻيءَ کان سواءِ انساني زندگيءَ جو جياپو ممڪن ڪونهي. ڪنهن چيو آهي ته: 'پاڻي انسان جي سمورين ظاهري غلاظتن کي صاف ڪري ٿو پر ان جي اندر جي غلاظت کي صاف ڪرڻ کان قاصر آهي'. مان سمجهان ٿو ته پاڻي انسان جي اندرين غلاظتن کي به صاف ڪري ٿو. ان ڪري پاڻيءَ جو رتبو عظيم آهي. پاڻي دنيا جي سمورن مشروب کان عظيم مشروب آهي، جيڪو انسان کي شفا ۽ حيات بخشي ٿو.

ڪجهه وقت پهريائين دنيا ۾ مهذب - پٽي جي نشاني تيل / ٻارڻ (Fuel) جو استعمال هئو پر هاڻ معيار بدلجي ويا آهن. اڄڪلهه دنيا ۾ جيڪو ملڪ گهڻي کان گهڻو پاڻي استعمال ڪري ٿو اهو ملڪ اوترو گهڻو مهذب لکجي ٿو.

وڏن وڏن ڪاسمو - پوليٽن شهرن ۾ ٺهيل عظيم الشان ۽ آسمانن سان ڳالهين ڪندڙ عمارتن جي وجود جو سبب رڳو لوهه جون بارس ۽ ڪانڪريٽ نه پر ڪانڪريٽ جي Slump ۾ موجود پاڻي آهي. دنيا جي هر شيءِ ۾ پاڻيءَ جو ڪو نه ڪو مقدار ضرور هوندو آهي.

پاڻيءَ ۾ ڪل تي ايترو هوندا آهن ته ايترو هائيڊروجن گيس ۽ هڪڙو آڪسيجن جو هجي ٿو. (H₂O) پاڻيءَ جو فارمولو آهي. پاڻي دنيا جي عجيب ۽ قيمتي شيءِ آهي جنهن کي هميشه استعمال ڪرڻ وقت بنان پئسي جي شيءِ سمجهي ضايع ڪيو ويندو آهي.

انڊيا جي هڪ بهترين شاعر 'گلزار' جنهن 'چاند پڪراج ڪا' سان گڏ ٻيا به شاعريءَ ۽ ڪهاڻين جا ڪافي ڪتاب لکڻ سان گڏ 'ماچيس'، 'اجازت' 'مرزا غالب'، 'دل سي' وغيره وغيره جهڙيون خوبصورت فلمن جون ڪهاڻيون سرچيون آهن. تنهن جو هڪڙو گيت 'پاني ري پاني تيرا رنگ ڪيسا؟' آهي. جنهن کي آشا پوسلي پنهنجي خوبصورت آواز ۾ ڳايو آهي. گلزار جي امر شاعريءَ تي ٻڌل هڪ غير فلمي گيتن جي آڊيو به آشا جي سريلي آواز ۾ اڄ کان 20 سال پهريائين رليز ٿي پر اڄ اها ڪلاسڪس جي زمري ۾ اچي ٿي. ڪئسٽ جونالو آهي: 'دل پڙوسي هي' - آڊيو ۾ ڳايل هڪ گيت ۾ جيڪو ٻيڙيءَ ۾ ويهي ڳايل آهي: پاڻيءَ جي موسيقيءَ ۾ وهنتل آهي. موسيقي آشا جي ديهانت ڪيل مٿس 'آر ڊي برمن' جي ڏنل آهي. جنهن ان آڊيو کي هميشه لاءِ امر ڪري ڇڏيو آهي.

انڊين فلم: 'ڪون هي جو سڀنون مين آيا' جو هڪ گانو عدنان سمیع ۽ 'سنيڌي' جي آواز ۾ ڳايل آهي: گانو ڪجهه هن طرح آهي:

اب ٻينا
 مڪل ٿي
 اڀي ۾
 هم دونوں
 اک دوسرے ۾
 مل جاگن
 اڀي ڪر
 پاڻي ۾
 پاڻي ۾
 پاڻي ۾
 هون پاڻي ----
 ڇي مل جاگن سانوں سے سانیں
 ڇي مل جاگن ساگرے نديا،
 آڏ مل جاگن اڀي ڇي پاڻي ۾
 هو ڇي پاڻي!

شاعري 'سمير' جي آهي جيڪو به انڊيا جو بهترين شاعر آهي
 جاويد اختر جو هڪ شعر آهي:

خير ۾ پيا سا رها پر اس نے اتنا تو ڪيا،
 ميري پگنوں کي تظاروں کو وه پاڻي دے ڪيا!

قيصر جو هڪ شعر آهي:

آدارگي کو رسم جواني سمجھ کے ہم،
ذيردوں شراب پی گئے پائي سمجھ کے ہم!

چائيز مثالا جي جي هڪ ڪتاب (LEGENDS & TALES FROM HISTORY) ۾ 'پين گو' دنيا جو تخليق ڪندڙ آهي. پين گو دنيا تخليق ڪئي ان کان پهريانين دنيا هڪ شاهي ڪاري بيضي جهڙي هئي، جيڪا پاڻيءَ ۾ تري رهي هئي. 18 - هزار سالن کان پوءِ پين گو (Pan Go) پنهنجي ڊگهي ننڊ مان جاڳيو ته هن کي اڪيلائي ۽ اڀاڻڪائي محسوس ٿي، جنهن ڪري هن ان ڪاري بيضي کي ڦاڙي به اڏ ڪيو ته ان مان جنتن جي روشني نڪري وهڻ لڳي ۽ بعد ۾ ان مان جيڪو ٿڌو مادو نڪتو تنهن تڙ ۾ گڏ ٿي ڌرتيءَ کي ٺاهڻ شروع ڪيو. ان بعد پين 18 - هزار سالن کان پوءِ زمين ٺهي ٺهي ٺلهي ٿي ويئي ۽ آسمان به پري ٿيندو ٿيندو وڃي مٿي بيٺو.

پين گو جي هڪ اک مان سج ٺهيو ۽ ٻيءَ اک مان چنڊ هن جي جسم مان پنج شاهي جبل ٺهيا ۽ رت جي ريلي مان رينڊڙ درياءُ وهي نڪتا. (دنيا جي تخليق ۾ پين گو به پاڻيءَ کي گهڻي اهميت ڏيندي دريا و ٺاهيا.)

چيني ڏند - ڪٿائن ۾ يو (YU) جو ڪردار ائين ئي آهي جيئن مسلمانن وٽ حضرت نوح جو پراڻو اتي انجينيئر هئو. چون ٿا ته هڪ پيري Yellow River (پيلو درياءُ) چين جو تمام وڏو درياءُ آهي جي هڪ ماڻهي هانگيءَ (Haanghe) ۾ هڪڙو زبردست طوفان ۽ ٻوڏ آئي. پاڻي ايترو ته گهڻو هئو جو جبل به ان ۾ ڍڪجي ويا ۽ ٻوڏ ۽ تباهيءَ جي ڪري ماڻهو بک مرڻ لڳا. شن (Shun) بادشاهه 'يو' کي حڪم ڏنو ته ٻوڏ تي ضابطو آندو وڃي ته 'يو' (YU) ونگ لانگ (Ying Long) نالي واريءَ هڪ اڃگر بلا (Dragon) کي حڪم ڪيو ته هو پنهنجي پچ سان هڪڙو شاهي ليڪو ڪڍي سمونڊن تائين وڃي ته ان جاءِ تان دريا و ڪڍي پاڻيءَ کي اپائجي. 'يو' ان ڪم لاءِ دريا وڻ جي ديوتا کان دريا وڻ جا نقشا به هٿ ڪيا ۽ ٻوڏ جي صورتحال تي ڀڙ ڪنٽرول ڪيو.

دنيا جي پراڻي ڪتاب 'رگ ويد' ۾ جيڪو حضرت عيسيٰ عه کان 12 - صديون اڳ سنڌوءَ جي ڪنارن تي لکيو ويو پڻ آهي جي اهميت بابت هيٺيان لفظ لکيل آهن:

'جڏهن ڪجهه به نه هيو ته وجود ۽ نه غير وجود نه ڪلانه آسمان ته پاڻي هئو ڏاڍو گهرو پاڻيءَ'

رگ ويد پر تخليق ٿيندڙ دنيا به بيضي مان جنم وٺي ٿي جنهن کي 'هيرانيا گريا' 'Hiranyagarbha' جي ڪمپائونڊ نالي سان سڏيو ويو آهي. 'هيرانيا' معنيٰ سونهري يا سوني ۽ 'گريا' معنيٰ گرب، رحم Womb Seed, Embryo يا پاڙ يعني سوني بيضي مان هيءَ دنيا پيدا ٿي، جيڪو به اڌ ٿيو ۽ ان جي اڌ خول مان زمين ۽ اڌ خول مان آسمان ٺهيا. بيضي جي پيلي ٽڪيءَ (Yoke) مان سج ٺهيو.

بني هنڌ لکيل آهي: 'خدا جي رحم ۾ سونهري بچ هئو اهو باه جو بچ، رحم يا Embryo جي پاڻين ۾ ٻڌل هئو اهو پاڻي پيٽ سان (Pregnant) ٿيو،' ان ڪري اگني (باه) پاڻيءَ جو ٻار يا Bi-product آهي. پاڻيءَ کي باه تي فضيلت حاصل آهي. پاڻيءَ جي اندر ۾ (پيٽ ۾) باه سمايل آهي. پاڻيءَ مان بجلي به ٺهي ٿي. ٻين لفظن ۾ پاڻي باه کان به اتر آهي. منهنجي خيال ۾ پاڻيءَ جي هڪ صفت خدا سان به ملي ٿي.

سڄي دنيا پاڻيءَ سان ڀري پيئي آهي. سموريون جيجريون شيون پاڻيءَ کان سواءِ رهي نٿيون سگهن ۽ جتي به پاڻي گهٽ آهي اتي زندگي محدود آهي. پاڻي نه رڳو شيون ٺاهڻ جي ڪم ٿو اچي بلڪه اهو فصل پوکڻ لاءِ به ضروري آهي. پاڻيءَ جا درياق ڏنڊون، ڍورا ۽ سمنڊ ماڻهوءَ جي خوراڪ جي هڪ زبردست ذخيرو لاءِ پڻ ذميوار آهن.

پاڻيءَ جا درياءَ ۽ گليشيئرس صدين کان ڌرتيءَ جي شڪل ٺاهيندا ۽ بگاڙيندا رهن ٿا. درياق پنهنجا وهڪرا ۽ موڙ بدلائيندا رهن ٿا. 'Bruce Feiler' پنهنجي ڪتاب 'ABRAHAM' ۾ هڪ هنڌ لکي ٿو:

"This is the Desert-These are the people living here, between the desert and people there must be water. The Story of Abraham is the Story of water. He does two things here: he plants a tree and digs a well that shows that he understood water, that he became water. He gave life to us all."

'هيءَ صحرا آهي ۽ هي هتان جا ماڻهو آهن. صحرا ۽ ماڻهن جي وچ ۾ پاڻي جي موجودگي تمام ضروري آهي. حضرت ابراهيم جي ڪهاڻي دراصل پاڻيءَ جي ڪهاڻي آهي. هن هتي ٻه ڪم ڪيا: هن وڻ پوکيو ۽ کوھ کوٽيو جنهن مان ثابت آهي ته هن کي پاڻيءَ جي اهميت جي خبر هئي ۽ ها هو (حضرت ابراهيم) چڻ پاڻيءَ جيان ٿي پيو ۽ هن اسان سمورن کي نئين زندگيءَ سان ممڪن ڪيو."

سمورا وڻ ٽڻ ۽ ٻوٽا پاڻيءَ جي پيداوار آهن ۽ باه وري گندگاه ٻوٽن ۽ وڻن مان پيدا ٿئي ٿي. پاڻيءَ جا ٻار (اڀر نپت) نالي باب ۾ 'رگويد' ۾ لکيل

آهي. ته پاڻيءَ جي آندڙ ۾ 'اوستا' لڪل آهي. يا 'اوستا' پاڻيءَ جو روح آهي. جنهن جي ڪري سڄيءَ دنيا جي اهم (Noble) مخلوق پيدا ٿي.

حضرت علي ع پنهنجي ڪتاب 'نهج البلاغه' ۾ لکيو آهي ته: 'تي شيون دنيا ۾ تمام اهم ۽ شيرين آهن. جن ۾ پهريون ماڻهوءَ جو اولاد آهي جيڪو گند جي هڪ ڦڙي مان پيدا ٿئي ٿو. ٻي شيرين شيءَ ماکي آهي جيڪا هڪ مک جي ٽڪ آهي ۽ ٽيون 'پاڻي' آهي جيڪو زندگيءَ لاءِ اصل وٽ آهي پر اهو به جهنگن ۽ رٿن پٿن ۾ رلندو ٿو وڃي!'

ڪرسٽينا ليمب افغانستان تي لکيل سندس ڪتاب ۾ پاڻيءَ جي اڻهوند بابت هڪ پريس فوٽو گرافر جو قصو رقم ڪيو آهي. جنهن کي افغانستان جي پهاڙن ۾ رلندي اُڃ لڳي ته هن ساڻس گڏ گائيد چوڪري کي چيو: 'يار تون ڪٿان پاڻي ته هٿ ڪر ته پيئان.' چوڪرو پاڻي ڳولڻ لاءِ نڪتو ۽ ڪلاڪ کن کان پوءِ پاڻي ڪٿي آيو پر اهو ڪنهن بوتل يا گلاس ۾ نه پر چوڪري جي پيرن مان لائڻ گيٽلن ۾ پيل هو.

"هي ڇا؟ تون پاڻي پنهنجن بوتن ۾ پري آيو آهين؟ ۽ مان اهو پيئان؟"

"اهو به ڏاڍي مشڪل سان هٿ آيو آهي." چوڪري ٻڌايس.

"مان تنهنجي جوتن ۾ پيريل پاڻي نٿو پي سگهان!"

"تنهنجي مرضي." چوڪري چيس.

ڪلاڪ کن کان پوءِ پريس فوٽو گرافر جي نڙيءَ ۾ جڏهن ڪنڊا چيٽ

لڳا ته هن گيٽلن ۾ پيريل پاڻي ڪٿي پي ڇڏيو!

دنيا جا سمورا خوبصورت شهر يا ته پاڻيءَ جي وچ ۾ ٺهيل آهن يا وري

پاڻيءَ جي چوڌاري جن ۾ سڀي بيچڙ جا نظارا انسان کي خاص طرح تفريح

لاءِ Attract ڪن ٿا.

هندو ميٿالاجي ۾ 'ورونا' پاڻيءَ جو ديوتا آهي ۽ يوناني ڏند ڪٿائن

۾ 'پينيڪس' درياون جو ديوتا آهي.

پانی رے پانی تیرانگ کیسا؟ (2)

سموري انساني تهذيب جي ڪهاڻي دراصل پاڻيءَ جي ڪهاڻي آهي. ارتقا جي فلسفي ۽ فڪر جي پويان به پاڻيءَ جا سمنڊ آهن. اڄ کان پنج ڪروڙ سال پهريائين دنيا جي پاڻين ۾ جانور جو هڪڙو زبردست نسل پيدا ٿيو جيڪو Mammalia، ٽئن مان کير پيئاريندڙ خاندان سڏيو ويو. ان مان وري چاهي جهڙو هڪڙو جانور ۽ ان جانور جي ڪئين سڌريل Replicas منجهان اڄ جو انسان پيدا ٿيو.

پاڻي دنيا جي پکيڙ جو ستر سيڪڙو والاري ٿو. دنيا ۾ هر سال 7 مٽي تي انٽرنيشنل واٽر ڊي ملهايو ويندو آهي. انسان جي سموري ڪهاڻيءَ سان گڏ خدا جي ڪهاڻي به پاڻيءَ جي ڪهاڻي آهي. سمورن مذهبن جي ڪهاڻي به پاڻيءَ جي ڪهاڻي آهي. هندومت ۽ گنگا نديءَ جو اڻ ٿت واسطو آهي. مسلمانن جي پيغمبر صلعم جي جد-امجد حضرت اسماعيل سان 'زمرزم' جو پاڻي لاڳاپيل آهي. پاڻي نه هجي ها ته شايد نه انسان هجي ها ۽ نه خدا هجي ها! ڪرسچنس پنهنجن ٻارن کي بپتسما ڏيڻ لاءِ پاڻي استعمال ڪندا آهن.

دنيا جو ستانوي سيڪڙو پاڻي سمنڊن ۾ موجود آهي ۽ باقي ٽي سيڪڙو پاڻي ڍنڍن ۽ درياون مان ملي ٿو. جنهن کي تازو پاڻي (Fresh water) چئجي ٿو جنهن مان به ٽي حصا وري ڄميل ۽ ٺٺي ٿي ويل حالت ۾ آئيس ڪيپس (Ice caps) يا وري گليشعيرن (Glaciers) جي صورت ۾ ڌرتيءَ جي اترين ۽ ڏاکڻين قطبن ۾ پيو آهي، جن کي آرڪٽڪ (Arctic) ۽ اينٽارڪٽڪ (Antarctic) چئجي ٿو. ڄميل علائقا يا Regions سڏجن ٿا. هڪ فارسي شاعر ماڻهوءَ کي مڃي ۽ دنيا کي هڪڙو عظيم بحر سڏيو آهي. سندس شعر آهي:

توڪر مثل اهي حيرتي ۽ زلي زبحر وجود دم!
 بنشين ۽ طولي وڏهور ٻيٽو خروشي ٽهنگ را!

(تون ته هڪڙي ننڍڙي مڇي، جيان آهين، سو پاڻ کي پاڻيءَ جي عظيم بحر کي ڏسي پريشان ڇو ٿو، هڪرين؟ تون رڳو هڪ هنڌ ڇپ هڪڙي ويهه ۽ مگر مڇ جي پاڻيءَ ۾ ڇا ڇوڀل کي ڏسندو رهيا)

دنيا جون سموريون آڳاٽيون تهذيبيون گرم (Tropical) ۽ نيم گرم (Sub-Tropical) علائقن ۾ اُسرِيون نُسريون ٻر انهن تهذيبن ۾ پُرسان دنيا جا عظيم درياَ و هي رهيا هئا. مصر ۾ پُرسان درياءَ نيل، يُوڦرئٽس (Euphrates) ۽ نگرَس، هندوستان ۾ سنڌو (Indus) ۽ گنگا، چين ۾ هوانگ هو Yellow River ۽ ینگزي (Yangtze) درياَ و هئا. جن هزارين ڪلوميٽرن جون مسافتون طئي ڪري پنهنجن ڪنارن تي آباد ماڻهن کي نه رڳو جسماني پر روحاني طرح پڻ سيراڻي ٿي ڪيو. انهن ئي درياون پُرسان دنيا جون پھريون پھريون لکيتون (Pictogramic-writings) پڻ وجود ۾ آيون. دنيا جي هڪ عظيم ايجاد ڪاغذ (Papyrus) پڻ ٺهيو ۽ انسان علم جي زيور سان سينگار جي ويو.

دنيا جي انهن عظيم تهذيبن جي کوٽيل ڪنڊرن منجهان جيڪي به مجسما، پٿر ۽ مٽيءَ جا ڪتبا ۽ سليٽون، پليٽون يا لوحون ۽ پٽيون مليون آهن، تن ۾ دنيا جا اهم ۽ خوبصورت ادب ۽ آرٽ جا نمونا پڻ آهن. ادب جا اهي نمونا پرائمڊ ٽيڪسٽ (Pyramid Texts) – (coffin-Texts) يا وري مٿلن جي ڪتاب (The Book of the Dead) منجهان پڙهي سمجهيا ويا آهن.

انهن درياون جي وسندين منجهان ئي پھرين ديوتا، ديويون ۽ بعد ۾ خدائن جا تصور ۽ آخر ۾ رڳو هڪ هم گير خدا جو تصور پيدا ٿيو. مصري ديوتا 'را' يا 'ري' (Re) جنهن کي سج جو ديوتا ڪوٺيو ويندو آهي، تنهن جو هڪڙو فرمان آهي:

'I have made the four winds that every man might breathe there of like his brother during his time.'

'I have made the great waters that the pauper (غلام) like the lord might have use of them.'

'I have made every man like his brother and I have for bidden that they do evil (but) it was their hearts which undid that, which I had said.'

درياءَ سنڌ (Indus River) دنيا جو ڇهون نمبر وڏي ۾ وڏو درياءُ آهي جيڪو هماليه جبل جي هڪ هنڌان 'Ice capes' مان نڪري ٿو.

سنڌو 'تبت' ۾ مانسرو ڍنڍ کان شروع ٿي. ٽي هزار ڪلوميٽرن جو مفاصلو طئي ڪري اچي عربي سمنڊ ۾ ڇوڙ ڪري ٿو. سنسڪرت زبان ۾ 'هماليه' جي معنيٰ آهي 'برف جو گهر' ۽ ان هماليه جبل جي سلسلي تي 'تبت' ڀرسان 'ڪيلاش' وٽ مانسرو ڍنڍ لاءِ هندو مٿي لاجيءَ ۾ لڪيل آهي ته اها برف، ٿڌ ۽ ڌنڌ ۾ ڍڪيل ڍنڍ 'فنا' ۽ 'بقا' جي ديوتا 'شو' ۽ ان جي زال 'پاروتيءَ' جي آرامگاهه آهي. هندو مت جي ڪتابن ۾ ان ڍنڍ مان نڪرندڙ چار درياءَ ڇٽن جانورن جي وات مان نڪتل لکيا ويا آهن. ان ڪري چون ٿا انهن درياون جي نفسيات به انهن جانورن جهڙي آهي. ڍنڍ جي اوڀر مان نڪرندڙ درياءَ گهوڙي جي وات مان نڪتل آهي، جيڪو گهمندو ڦرندو 'برهم پتر' جي نالي سان بنگلاديش مان وهي ٿو.

هاڻيءَ جي وات مان نڪرندڙ درياءَ 'ستلج' جي نالي سان سڏجي ٿو جيڪو بعد ۾ گنگا ۽ سنڌوءَ جي طاس مان گذرندو وري سنڌوءَ ۾ واپس پلٽجي ٿو. مور جي وات مان نڪتل درياءَ 'ڪرنالي' آهي، جيڪو اولهه پاسي کان گذرندو گنگوتري جي گليشٽر جي هيٺان ظاهر ٿيندڙ گنگا نديءَ سان وڃي ملي. (جنهن درياءَ ۾ هندو مت موجب و منجھ سان گناهه ڏيڄي ٿا وڃن ۽ ماڻهوءَ جي مرڻ کان پوءِ ان جي رک کي گنگا ۾ وهائڻ سان چڻ شانتِي مليو وڃي!)

شينهن جي وات مان نڪتل درياءَ 'سنڌو' آهي، جيڪو اولهه طرف وهي نڪري ٿو ۽ ٽي سئو ڪلوميٽر وهڻ کان پوءِ اتر طرف وهي ۽ وري ڦري گهري اولهه طرف وهي ٿو ۽ ان ۾ گهٽ ۾ گهٽ هڪ هزار نديون ۽ نالا اچي پون ٿا. سنڌو درياءَ جو ذڪر دنيا جي هڪ تمام پراڻي ڪتاب 'رگويد' ۾ ڏاڍي عزت ۽ مان مرتبي سان ڪيو ويو آهي. ذڪر ڪيو ويو آهي ته سنڌو گئو ماتا جيان رڙندو رڙيندو ميدانن مان گذري ٿو، جيڪا پنهنجي ٻچي کي پئي سڏيندي آهي.

ايوڌيا جي هڪ بادشاهه 'ياگيرت' جيڪو انتهائي طاقتور بادشاهه هئو تنهن کي پنهنجي اولاد نه ٿيڻ ۽ گنگا نديءَ کي 'پاتال' مان دنيا ۾ آڻڻ لاءِ ڏاڍو اونو هئو. ان خيال جي ڪري هن پنهنجي بادشاهي تياڳي ڇڏي ۽ سلطنت جو انتظام پنهنجن وزيرن جي حوالي ڪري هو 'گوڪرن' جي علائقي ڏانهن روانو ٿي ويو جتي هن سخت تپسيائون ڪيون. نيٺ 'برهما' هن تي راضي ٿيو ۽ هن کان پڇيائين: 'تو کي ڇا گهرجي؟' ياگيرت چيو: 'مون کي پت جي نعمت سان نواز ۽ وڏن جي رک

گنگا ۾ وهائڻ لاءِ گنگا کي آسمان مان هيٺ لاهو. نيٺ 'شو' هن تي راضي ٿيو ۽ گنگا کي هيٺ اچڻ لاءِ چيائين.

'پاڳيرت' هڪڙي فاتحانا انداز ۾ رت ۾ سوار ٿي اڳيان اڳيان هلي رهيو هو ۽ گنگا ان جي پويان پويان اچي رهي هئي. هن جي پاڻيءَ جون موجون نچنديون ٿينديون. درياو جيان وهي رهيو هيو ۽ اهو پُرشڪوه نظارو ڏسڻ لاءِ سمورا ديوتا ۽ گندرو گڏ ٿي ويا. گنگا کي هيٺ ڪٿي مٿي ڪٿي آهستي ته ڪٿي تڪڙي پنهنجيءَ موج ۽ مستيءَ ۾ وهي رهي هئي ۽ هڪ هنڌ هن 'جهنو' نالي هڪ رشيءَ جو ٺاهيل چبوترو به ڏاهي وڌو ڪاوڙ ۾ 'رشيءَ' گنگا جي سڄي پاڻيءَ کي ٻڪ ۾ گڏ ڪري پي ڇڏيو! ته گنگا جي گهر تي وڃڻ ڪري 'پاڳيرت' پريشان ٿي ويو. ان بعد ڪافي ديوتا، رشيءَ وٽ آيا ۽ کيس منٿون ڪيائون ته گنگا کي معاف ڪري ۽ پاڳيرت کي پنهنجين تپسيائن ۽ رياضتن جو صلو ملڻ ڪڍي. بعد ۾ ان رشيءَ گنگا کي پنهنجي ساڄي ڪن مان وهائي ڪڍيو جنهن تي ديوتا خوش ٿيا. گنگا جيئن ته پاڳيرت جي جاڪوڙ سان آسمانن مان هيٺ آئي هئي، ان ڪري ان کي 'پاڳيرتي' به چئجي ٿو. (مٿين قصو 'رامائڻ' ۾ بيان ڪيل آهي.)

'ديپا مهتا' جي هڪڙي فلم آهي 'Water' جيڪا گنگانديءَ جي ڪناري تي ٺهيل هڪ قديم آشرم ۾ داخل ٿيل، انهن وڏوائن 'بيواه عورتن' جي ڪهاڻي آهي، جن لاءِ هندومت ۾ رڳو ٻه آپشنس هئا يا ته مثل مڙس سان گڏ 'ستي' ٿي وڃن يا سڄي زندگي آشرم ۾ گذارين. جتي هنن کي وار ڪوڙي مليل جي اچي رنگ جي ڪپڙن ۾ زندگي گذارڻي آهي. رنگين ڪپڙو ناهي پائڻو ۽ مٺائي، گوشت يا ڪو سٺيو سنو کاڌو ناهي کائڻو. 1938ع جي ڪالونيل انڊيا جي اها ڪهاڻي اٺن سالن جي هڪڙي بيواه ٿيل چوڪريءَ جي ان بيواهن جي گهر ۾ داخل ٿيڻ سان شروع ٿئي ٿي، جيڪا چوڪري اتي رهندڙ ٻين پوڙهين جي زندگين ۾ ٿورڙي تبديلي آڻي ٿي. 'آشرم' ۾ موجود هڪ 'جوان وڏوا' گانڌيءَ جي هڪ پوئلڳ جي عشق ۾ گرفتار ٿي، آخر ۾ گنگا ۾ خودڪشي ٿي ڪري ڇڏي.

انڊيا ۾ ان فلم جي عڪس بنديءَ دوران انتها پسند ڌرين 'شو سينا' وغيره ان فلم کي نه ٺاهڻ بابت 'ديپا مهتا' کي ڌمڪيون ڏنيون ۽ جلوس ڪڍي فلم بندي بند ڪرائي ڇڏي ديپا مهتا ۽ ٻين کي مارڻ جون ڌمڪيون ملڻ بعد پنجن سالن جي رنڊڪ بعد اها فلم پوءِ سريلنڪا ۾ ٺاهي مڪمل ڪئي ويئي. 'ليزا راءِ' جوان وڏوا ۽ 'جان ابراهيم' گانڌين آئيڊيلسٽ جو ڪردار ادا ڪيو آهي ۽ ڊيوڊ هيملٽن ان فلم جو پروڊيوسر آهي.

اردوءَ پر جديد شاعريءَ پر 'شهزاد نير' جو نالو ڪافي اڳتي آهي. آرميءَ
 پر رهندي به هن 'سياچين' گليشيشئر تي جيڪو طويل نظم لکيو سو هڪڙي
 آرمي آفيسر جو تجربو نه پر هڪ خوبصورت دل رکندڙ شاعر جو زبردست
 تجربو هو. تازو هن جي نظمن جو هڪڙو مجموعو 'برفاب'
 جي نالي سان به ڇپيو آهي. جنهن ۾ سياچن ۾ ڄميل برف چوي ٿي:

ڪب تک برف بن ڪر جي رهڻ
 ڪيئن نه پائي ٿو ٺوڻ اور رواني ٺوڻ
 ميرے سورج، ميرے ديوتا
 ڪجهه حرارت لے
 فقط تجھ سے ٺھڻ اوڀر اُٿوڻ
 ٺھڻ چلوڻ
 ميرے سورج، ميرے ديوتا!
 دیکھ ميري طرف
 ٺھڻ ٺھڻ پائي ٺھڻ ليکن رواني ٺھڻ
 تجھ کي موسم نے گھري اسي ٺھڻ ٺھڻ رکھا ٺھڻ
 ميرے اصل پائي ٺھڻ۔۔۔ ميرے ديوتا!
 بھاب، بادل، مٺي۔۔۔ سب ميرے روپ ٺھڻ
 ٺھڻ ٺھڻ پائي ٺھڻ ليکن رواني ٺھڻ
 ميرے سورج
 ذرا تجھ پيا آکھين بھرا
 دیکھ تجھ کي!

قديم چيني مذهب 'تانوازم' جي مقدس ڪتاب ۾ هڪ هنڌ لکيل آهي: چڱائيءَ ڏانهن
 هلو اها پاڻيءَ جيان آهي. پاڻي هر ڪنهن لاءِ فائديمند آهي. پاڻيءَ جي چڱاين جو بهي ڪنهن به
 شيءِ سان مقابلو نه ٿو ڪري سگهجي.
 پاڻي دنيا جي نرم ۽ ملائم ترين وٺ آهي. (جوهر آهي) جيڪو جڏهن سخت ترين پهاڙ تي
 ڪري ٿو ته ان ۾ به لاڙ وجهيو ڇڏي بلڪل ائين ئي روح مادي مٿان گذري ٿو ته مادي ۾ حل ٿيو وڃي.

* پروميٿيئس جو قبيلو Black Fever پر ورتل دنيا ۽ ماڻهوءَ جو ڀاڳ

563 ق. م پر 'لمبيني' نيبال پر 'ڪپل وستوءَ' جي راجا جو پٽ 'گوتر' پيدا ٿيو هن جي زندگيءَ جي جاکوڙ ۽ ماڻهن کي ڏنل اپديش جو محور انسان جي هن ڪيفيت کان پوءِ شروع ٿيو ته:

'انسان پوڙهو ٿئي ٿو.'

'انسان بيمار ٿئي ٿو.'

'نيٺ انسان مري وڃي ٿو.'

'گوتر ٻڌا' کي ان جهوريءَ بيمار ڪري وڌو. انسان جي اهڙي ڪمزوريءَ واري ڪيفيت هن کي هڪڙي زبردست Black Fever پر مبتلا ڪري ڇڏيو. هو ان ڪيفيت مان جند نه ڇڏائي سگهيو ان ڪري هن پنهنجي پيءُ راجا 'سڌو- ڌن' ماءُ 'مايا' هنڪ خوبصورت زال ۽ پٽ سميت محلات جي سهولتن کي ٻن ڏينهي جهنگ جو رستو ورتو. اهو جهنگ جو رستو هڪ قسم جو 'Way of Escape' هئو. هن کاڌو کائڻ ڇڏي ڏنو. ڇهن سالن تائين جهنگلي ٻوٽن جا پن ۽ پڇ هن جو پوڄڻ بڻيا. جنهن ڪري هن جي ٻنڊڻن جا نشان اڻ جي داڦوڙي جهڙا ٿي ويا.

گوتر جهنگ جهاڳيندو 'نريدا' نديءَ وٽ پهتو جنهن تي ڪافي وقت کان انڊيا جي حڪومت بهادر ڊير ٺاهڻ ٿي گهريو ۽ 'God of Small Things' جي ليڪڪا، ڪيرالا ڄائي سنهڙي ۽ بهادر چوڪري 'اُن ڌرتي راءِ' ان عمل جي بدلي ۾ اتي رهندڙ لکين گهٽ- ذات ماڻهن جي ڪميونٽي 'ڌلت' ۽ 'آدي واسي' جي متاثر ٿيڻ تي. انهن ماڻهن سان گڏجي ڊيمن خلاف ويڙهه وڙهي رهي آهي:

* پروميٿيئس: يونان جو باغي ڪردار ديوتائن جي حڪمن جو انڪاري هن اولمپس جبل تان باهه جوڙائي ۽ ان ڏوهه ۾ پاتال ۾ اڇ تائين هوسزاوار آهي!

'Big Dams and Nuclear Bombs both are Political instruments and the Weapons of Mass destruction. Both weapons, Governments use to control their own People!'

(وڏا ڊيم ۽ نيڪلاٽي بم نه رڳو سياسي اوزار آهن، پر گڏوگڏ زبردست تباهيءَ جا ڪارڻ پڻ آهن جن کي حڪومتون پنهنجي عوام کي دٻائڻ لاءِ استعمال ڪن ٿيون.)

گوتمر جنهن اڍائي هزار سال پهرين جي انڊيا ۾ ذات پات جي نظام کي ننڍيو سواج به هندوستان ۾ پنهنجي مڪمل طاقت سان موجود آهي!
'ذلت' قبيلي لاءِ گلزار جو هڪڙو نظم آهي:

ٿو ٿي ڪپ جيسا تاهو،

اس کا وينڙل تهاڻي نٿيس،

کوئي سندن لکاتا،

لب چل جاتو تھي،

هاڻھي لو تو ڪرم تها،

انگھياں چلڻ تھي،

باس نه اک دن باهر چيڪ دياس کو،

چل سال اولت!

دفتر ڪا به شخص اس کو ٿو ٿي ڪپ کي طشري لکتابه اب!

۽ اُن ڌرتي راءِ جي 'God of Small Things' جي لکڻ کان وٺي گلوبلائيزيشن ۽ وڏن ڊيمن خلاف جدوجهد دراصل انسان جو 'Way of Escape' آهي. 'جڏهن ماڻهو ڪجهه نٿو ڪري سگهي ته پوءِ ڪجهه ڪري ٿو!' اسان جي مٿان آسمان جو تنبو اسان جي مرضيءَ جي برخلاف رنگ پيو بدلائي. جنهن لاءِ ڪنهن ايراني شاعر 'تفو بر تو آي چرخ گردان تفو' جا لفظ استعمال ڪيا آهن. 'اي رنگ بدلائيندڙ آسمان' تڪ اٿئي!

هڪ وڏي فهرست آهي 'پروميٿيس' جي قبيلي جي ماڻهن جي باغين جي هڪ وڏي قطار آهي. جيڪي قاسين تي چاڙهيا ويا ۽ سندن ڪنڌ 'پگت سنگهه' ۽ 'پتي' 'جيان ايجان به انصاف جي انتظار ۾ لڙڪيل آهن! پروميٿيس جنهن ديوتائن جي قانونن کان انڪار ڪيو سو به دراصل 'Way of Escape' هئو. ماڻهو هڪ زمين، هڪ آسمان ۽ هڪ افق جي اندر زمان ۽ مڪان 'Time & Space' جي چائنڌ ۽ فريم ۾ قيد آهي! ۽ ماڻهوءَ جي نحيف ۽ نپل جسم سان هن دنيا ۾ ڪافي سخت قانون به لاڳو ڪيا ويا آهن! ماڻهوءَ کي فطرت جي هزارين قانونن جي چاڪ ۾ جڪڙيو

ويو آهي. ڇاڪڙو ٿي ته ماڻهو به ٿري ٿو بلڪه ڦيرائينون ٿو پائي! قانون ۽ قاعدا آهن. جيڪي ماڻهوءَ جي اندروني دنيا (Inner world) تي نافذ آهن ۽ وري ساڳيا قانون ۽ قاعدا ماڻهوءَ جي ٻاهريئن دنيا تي به لاڳو آهن. ماڻهوءَ سان مارشل لائن ۽ ڪرئين واري ڪيفيت لاڳو آهي، جنهن ۾ ان کي زبردستي واڙيو ويو آهي.

’۽ هر ماڻهوءَ کي پنهنجو قد-بُت، رنگ، رُوپ ۽ الڳ ڀاڱ آهي!‘

Each one has brought a Singular destiny of his own, his own character and Soul!

مٿيون جملو اسٽالن جي ڌيءَ ’سويتلانا ايليو ويوا‘ پنهنجي ڪتاب ’Twenty Letters to a friend‘ ۾ لکي ٿي: ’هوءَ سويتلانا اسٽالن سڏائڻ جي بجاءِ پنهنجي نالي پويان پنهنجي ماءُ جي خاندان جو نالو سڏائڻ پسند ڪري ٿي‘. اسٽالن جي ان ڌيءَ تي شاديون ڪيون، اسٽالن جي پٽ ياكوف (yakov) 1928ع ۾ خودڪشيءَ جي ڪوشش ڪئي، پر بچي ويو. اسٽالن سندس پٽ جو مذاق اڏايو: ’ڇا ته ڳالهه آهي، هن کي سڌو فائر ڪرڻ به نٿو اچي! بعد ۾ هو جنگي قيدي بڻجي جرمنن جي ڪيمپ ۾ پهتو ته هن پاڻ کي بجليءَ جي لوڙهي سان ٽڪرائي پنهنجو انت آندو ۽ اسٽالن جي زال ’ناديه‘ به خودڪشي ڪري ڇڏي خودڪشيءَ کان پهرين هن هڪڙو ڊگهو خط لکيو جنهن ۾ هن اسٽالن جي مخالف ’مينشويڪن‘ (اقليت) جو پاسو ورتو جيڪي جيلن ۾ بند هئا.

گوتر ٻڌ پيدائش کي: (ماڻهو، جيتن، جانورن ۽ وڻن جي پيدا ٿيڻ کي) غم جو ڪارڻ قرار ڏنو. يعني دنيا جو وجود ۾ اچڻ هن لاءِ دک جو ڪارڻ هئو. وابستگيءَ کي (مردءِ عورت جي) هن غم جو سبب قرار ڏنو ۽ ان ڪري هن کي غير وابستگي ئي آزادي محسوس ٿي! پر گوتر هن ڪائنات اندر ٻين عظيم قانونن، زمان ۽ مڪان (Time & space) جي قيد کي محسوس نه ڪري سگهيو! پر ڪهڙي خبر ته ’Time & space‘ پاڻ به قيدي هجن؟! بلڪه زمان ۽ مڪان ڀڻ ڪن اصولن ۽ قانونن ۽ متن جا پابند هجن؟! ۽ اهڙيءَ طرح اها هٿ-ڪڙي نه رڳو جيون ۽ جنترن کي لڳي پيئي آهي، پر قانون به قانونن جا قيدي آهن. ان ڪري منهنجيءَ نظر ۾ ماڻهوءَ جي آزادي بيهودو خواب آهي. اها ممڪن ئي ڪانهي. Logically اها ممڪن آهي، پر حقيقي طرح اها ممڪن ئي ڪانهي. دنيا جو ڪوبه متن اصول، قانون، قاعدو ۽ نظريو ڪنهن

کي به (نه ماڻهوءَ کي ۽ نه ڪنهن ملڪ کي) آزادي عطا ڪري ٿو سگهي! اها آهي دنيا جي حقيقت! ۽ دنيا جو ڀاڱو ته انسان نه رڳو جيئن ۽ مرڻ جي چڪر ۾ ورتل آهي، بلڪ اهو جن ڪنهن پائپ ۾ ڦاٿل آهي! ۽ پائپ مان نڪرڻ جي ڪوشش ڪندو ته پنهنجا هڏ گڏ پڇائيندو. پائپ جي Size تبديل نه ٿيندي! بلڪل اهڙيءَ طرح جيئن گوتر جي اخلاقي شبنن تي ٻڌل ڪتاب منجهه لکيل آهي:

'فرض ڪريو ته ڪو شخص زمين کي کوٽي ٿو ته ڇا هو زمين کي ختم ڪرڻ ۾ ڪامياب ٿي ويندو؟ نا چو ته زمين ڪافي اونهي آهي!'
 'فرض ڪريو ته ڪو شخص آسمان کي رنگ ڪرڻ جي ڪوشش ٿو ڪري ته ڇا هو آسمان جو رنگ بدلائڻ ۾ ڪامياب ٿي ويندو؟ نا چو ته آسمان تمام گهڻو ڪشادو ۽ اڳامون آهي! اهو ماڻهو ٽڪجي اهو ڪم ڇڏي ڏيندو.'
 'فرض ڪريو ته هڪڙو شخص هڪڙيءَ مشعل سان درياءَ جي پاڻيءَ کي سڪائڻ ٿو چاهي، ته ڇا هو ان درياءَ کي سڪائي ڇڏيندو؟'
 'بلڪل نا چو ته درياءَ وڏو ۽ مهان آهي، ويڪرو آهي، ان کي هڪڙيءَ سان نٿو سڪائي سگهجي!'
 'اسان کي آدرش لاءِ پنهنجو سر ڪپائڻ جو سبق ته پڙهايو وڃي ٿو پر ڪنهن به آدرش لاءِ جرح ڪرڻ جي آزادي ناهي!'

(محمد عمر ميمڻ)

'خوابن جي ڪري اسين هڪڙي اهڙي انبوهه جو حصو آهيون، جيڪو جشن ملهائيندو ڪئين صدين کان گذري رهيو آهي. ڏاڍو دلڪش ٿو لڳي اهو انبوهه! ميلان ڪنڊيرا 'گرانڊ مارچ' ۾ لکي ٿو. جيڪو سندس ناول 'The un-Bearable lightness of Nothingness' جو هڪ باب آهي ۽ جنهن ۾ هن استالن جي پٽ ياكوف جي مرڻ جو سبب کيس برطانوي جنگي قيدين طرفان مهڻي هاب ڪرڻ هو، ته هو ڪاڳوس ۾ وڃي جيڪو ڪن ٿو ڪري سو صاف ڪري جنهن ڪري هن روز روز جي ڀنڊيءَ کان بچڻ لاءِ پنهنجي پاڻ کي بجليءَ جي باريڊ وائرس سان ٽڪرائي خودڪشي ڪري ڇڏي

'ماڻهوءَ جو ڀاڱو ڇا ڪجهه پيو آهي؟'

ماڻهوءَ جو ڀاڱو بس ڄمڻ ۽ ان جو مرڻ آهي. نه رڳو ماڻهوءَ پر هر شيءِ جو ڀاڱو به اهو ئي آهي. ان فطري قانون، انسان کي دک جي گڻ ۾ لوڙهي ڇڏيو آهي. جنهن قانون کي تبديل ته ڪير به نٿي ڪري سگهيو، ان ڪري دنيا جي Genius ماڻهن خودڪشيون ڪرڻ شروع ڪيون. خودڪشي به way of Escape آهي ۽ خودڪشي رڳو اها ڪانهي، ته ماڻهو ريوالور سان پاڻ کي

شوت ڪري پر خودڪشي هيءَ به آهي ته 'هيڪل سليمان' پاهران يهودين جا دوڪان ڊاهجن. 'يسوع مسيح' پاران نظام جي مخالفت خودڪشي هئي. 'ليڊي بيانا' پاران 'دودي الفائد' سان دوستي به خودڪشي هئي. 'سقراط' پاران ديوتائن کان انڪار به خودڪشي هئي ۽ 'فرانز ڪانڪا' پاران پنهنجي ڦٽڙن ۾ ڀريل ٽي بيءَ جي بيماريءَ جو وقت سر علاج نه ڪرائڻ به خودڪشي هئي ۽ گوتم طرفان فرد جي خواهش جو خاتمو به خودڪشي آهي!

پوءِ ماڻهو دنيا ۾ رڳو ان ڪري موجود آهي ته هو خودڪشي ڪري؟ يا Way of Escape ڳولي، جيڪو هڪ طرح عبادت ڪرڻ به آهي. ڇا ماڻهوءَ جي هن دنيا ۾ موجودگي 'ڏوه' آهي؟ ماڻهو پنهنجي زندگيءَ کي جيئن گذاري ٿو، جهڙي طرح جيئن ٿو ان سڀ ڪجهه سان اندر جي اونهائين تائين نفرت ٿو ڪري ان نفرت جو احساس اُداسي، اڪيلائي ۽ چڙ آهي، بلڪ ڊپ پڻ آهي. هر ماڻهو پنهنجي زندگي ڊپ واري ڪيفيت ۾ گذاري ٿو؟ جيڪڏهن باريڪ بينيءَ سان ڏٺو وڃي، ته ماڻهو هن دنيا ۾ رڳو ٻه ڪم پيا ڪن، هڪڙا خودڪشيون پيا ڪن ۽ ٻيا وري موت جو انتظار پيا ڪن! ۽ ڇا اهو Black Fever ناهي؟ شيڪسپيئر 'King Lear' ۾ چوي ٿو:

'As flies to want on boys are we to the gods, they kill us for their Sport.'

۽ 'Pericles' ۾ چوي ٿو:

'O you gods!

Why do you make us your goodly gifts.

And Snatch them Straight away?

اُن ڪاري بخار ۾ ورتل دنيا ۾ انسان جي اندر ۾ هر ڳنڻن جيان ڊوڙندڙ اڪيلايون، مايوسيون، بي انت ڏک ڇا ان کي زندگي ڪرڻ ڏئي ٿو؟ بلڪل نا. (خوبصورت ڪالم لکندڙ پياري ارشاد ميمڻ جي هيٺئين SMS کان انسپائر ٿي لکيل)

Me grateful Sir, Hope you will Continue to Share Such great thoughts with me, a man of no worth.

I'm having an other bout of Severe depression. a sick person can not return any thing good to any body. me fighting with my Self. will call you when the battle is on inter mission. Love you!

اهو پٺو جيڪو لڪڻ وسري ويو!

(Yellow Leaves from Autumn)

صدين کان، سڄي دنيا ۾ اهو (Concept) رائج آهي، ته مرد، مضبوط ذهن ۽ جسم جو مالڪ آهي، ان جي جسم ۾ زبردست پٺا (ڏونرا) Muscles ٿين ٿا، ان ڪري اهو طاقت جو به حامل آهي، اهو جبلن کي توڙي سگهي ٿو ۽ دريائن جا رخ موڙي سگهي ٿو، ڇو ته اهو پڇريون Weights کڻي سگهي ٿو، پر اڄڪلهه جون مايون به ڪچا (Under Wears) پايو ٻانهن جا ڏونرا پيون ٺاهين، پڇريون پيئون کڻن، ڊوٽن جا مقابلا پيون کڻين ۽ باڪسنگ به پيون وڙهن. دراصل پُراڻن وقتن ۾ انهن کي ڪجهه بزرگ قسم جي (سر تائيپ) عورتن سازش ڪري انهن کمن کان پري رکيو هو ۽ سازش ڪري مردن کي به اهو باور ڪرايو هو ته اهي قوي ۽ جوان مرد آهن، اهي جبل ٽاڙي ۽ ڏونگر ڌاري سگهن ٿا، اهي چوڪرين لاءِ آسمان جا تارا لاهي آڻي سگهن ٿا، پر وقت ۽ حقيقتن اهو ثابت ڪيو آهي ته اهو سڀ ڪجهه غلط هئو. 'عورت صنفِ نازڪ آهي' سو خيال به دراصل ڪجهه سازشي قسم جي عورتن پيش ڪيو يا وري سازشي مردن سوچيو هو، نه ته دراصل صنفِ نازڪ ته مرد آهي، جنهن کي خواهه خواهه، بلوان، طاقتور، پهلو، جوان، شينهن وغيره وغيره قرار ڏيئي صدين کان وٺي کيس جنگين جي ميدانن ۾ لاهي ماريو ويو آهي ۽ عورتن پنهنجي ذات ۽ آباديءَ کي محفوظ رکڻ لاءِ پنهنجي پاڻ کي نازڪ جسم، نازڪ ذهن ۽ نازڪ خيال قرار ڏياري، دراصل پنهنجي عقل/سازش جو ڪٿيو کاڌو آهي! جڏهن به، جنهن به ملڪ ۽ قوم تي ڪو نازڪ وقت اچي ٿو ته قوم جي مردن ۽ نوجوانن کي سڏيو وڃي ٿو ۽ کين فوج ۾ ڀرتي ڪري جهنگن ۽ ويرانن، ريگستانن ۽ بيابانن ۾ اُڇيو ٻُڪيو رلائي ماريو ويندو آهي.

مرد ڇا آهي، جيڪو ڪو خاص ڪم ڪندو هجي؟ وڏاڻ ۽ هٿوڙا ته گارين (مندو لومارن) جون مايون به کٽيو پيون هر ڦار ناهين، پوءِ مرد ڪهڙو تير ٿا هٿن جو انهن کي ايترو مٿي تي چاڙهيو ويو آهي؟ جهاز جيڪڏهن مرد ٿا هلائين ته عورت به ٿي هلائي، اسپيس ۾ خلا نوردِي جيڪڏهن مرد ٿو ڪري ته عورت نه ڪئي آهي ڇا؟ سمنڊ جي گهرائي ۾ جيڪڏهن مرد ٿري سگهي ٿو ته عورتن لاءِ به اهو ڏاڻي هٿ جو ڪيل آهي. باسڪيٽ بال، فوٽ بال، هاڪي، ڪرڪيٽ، ٽينس، بيس بال ۽ هالٽ ته فري اسٽائيل (جنهن ۾ مک بٺي کي ويڙهو ڪڪڙ وانگر وارن کان جهليو پيڇ کان جهليو پاهن مروتون تنگ پيڇو ۽ ماريو سڀ ڪجهه جائز آهي) ۾ به عورتون ڪنهن به مرد کان گهٽ ڪونهن. دنيا ۾ ڦهليل سوين راندين جي ڪلبن ۾ عورتون Muscles ناهي رهيون آهن. عورتن جي ڏونرا ناهن تي رڳو هڪڙي 'پڳوان رجنيش' کي اعتراض هئو. مون کي لڳي ٿو ته اها به عورتاڻي سازش هئي! پر سنڌ ۾ 'نياڻي' ست قرآن آهي، جو تصور ڏيئي انهن کي پردي جي قيد ۾ ويهاري دراصل عورت جي بي عزتي ڪئي ويئي آهي!

✽ عورتن جي جسماني بيهڪ Structure نه رڳو مرد کان بهتر ۽ مضبوط ٿئي ٿي، پر هر طرح سان مردن کان اعليٰ پڻ آهي، انهن ۾ تڪليف ضبط ڪرڻ جي قوت به مرد کان هزارين ڀيرا وڌيڪ آهي، جيڪا مرد ۾ بلڪل ڪانهي.

✽ عورتن جي ڪل هيٺان، چرٻيءَ جو Cushion ٿهه ٿئي ٿو جيڪو مرد ۾ ٿئي ٿي ڪونه. اهو تهه نه رڳو هن کي سڀ کان بچائي ٿو بلڪ ٻار کي به گرمي پهچائي ٿو.

✽ عورت جو جسماني مڪينزم اهڙو آهي، جو کين وڏن وڏن حادثن مان ۽ انهن جي اثرن مان باحفاظت پار ڪرائي ٿو. ڇو ته عورتن ۾ جلد روئڻ جي صلاحيت موجود آهي ۽ اهي جيئن ته روئڻ ۾ ماسٽرس ڪيل هونديون آهن (آهي نه شادي شده مردن لاءِ ڪلڱ جي ڳالهه؟) ان ڪري هنن جي دماغ تي غم جو اثر گهڻو وقت رهي ٿي ڪونه، ڪيترو وقت ويچارن مردن مٿان غم جو انبوهه رهي ٿو (لفظ 'ويچارن' جي اڳتي هلي پاڻ ئي وضاحت ٿي ويندي) تنهن ڪري عورتن جي تناسب سان مردن جي عمر گهٽجيو وڃي، ان ڪري ته پراڻن وقتن کان وٺي عورتن لاءِ چيو ويندو آهي ته اهي قيامت جا تڏا ويڙهينديون!

✽ سراسري طرح دنيا جي هر قوم جو مرد عورت کان گهٽ ۾ گهٽ

(نوٽ: خيال رهي ته هن مضمون ۾ جتي به عورت جو ذڪر اچي، 15 کان 50 سالن تائين جون ڇوڪريون، بلڪ 50 کان 95 سالن جون عورتون به پاڻ کي ان ۾ شامل نه ڪن. هي مضمون 95 سالن کان 120 سالن تائين جي عورتن لاءِ به نه لکيو ويو آهي، بلڪ هيءُ مضمون 120 سالن کان 200 سالن تائين جي عمر وارين عورتن لاءِ لکيو ويو آهي.)

ٽيهه (30) سال اڳ مريو وڃي!

✽ مردن جي دماغ جي بناوٽ ان مڪمل ٿئي ٿي ۽ جيئن جيئن مردن جي عمر وڌي ٿي، عورتن کان اڳ هنن جا دماغ سُست شروع ڪن ٿا. اها ٻي ڳالهه آهي ته انهن جي دماغ جي سائيز عورتن جي دماغن کان وڌيڪ آهي، پر ان سان ڪهڙو توفرق پوي دماغ ته ڏيکي جو به وڏو ٿئي ٿو اڏوهيءَ ۽ ڪول ڏيکي کان وڌيڪ عقلمند ڇو آهن؟ جيڪي ماڻهن جيان پنهنجا گهر اڏين، کاڌي خوراڪ جا ذخيرو ڪن، ٻچا ڄمڻ ۽ بدلجندڙ موسمن ۽ زلزلي جو شعور پڻ رکن!؟

✽ سموريون پيچيده ۽ موتمار Chronic بيماريون جهڙوڪ: ذیابيطيس، دل جا عارضا، فالج جا حملا، جگر جا مرض ۽ السر جي بيماري مردن ۾ گهڻي ٿي ٿئي پر عورتن ۾ گهٽ. پر اصل ڳالهه هيءَ آهي ته سڄو ڪم 'سارتر' جي ساهيڙيءَ ماني 'سائمن ڊي بواٽر' (Simone de Beauvoir) خراب ڪيو آهي، جيڪا ماني سندس عمر عزيز جي 96هين سال ۾ پئرس جي هوائن مان لطف اندوز ٿي رهي آهي، جڏهن ته سارتر 1980ع ۾ گذاري ويو! محترم ڪافي سال اڳ سوين صفحن جو هڪڙو شاهي ڪتاب 'The Second Sex' لکيو جيڪو ڪنهن به مرد ماڻهوءَ کي اڃا ئي هٿجي، ته نه چري نه پيئي، اهو ڪتاب لکي هن مردن کي ڏاڍو بچڙو ڪيو بلڪ ان ڪتاب ۾ هن عورتن کي مردن کان وڌيڪ بچڙو ڪيو! ان ڪري مون کي 'ميل شاونزمر' جي جذبي ويهڻ نه ڏٺو ڇو ته مان 'ميل شاونزمر' جو ايترو ته ڪتر حامي آهيان، جيترو وي ايس. نائپال 'هندو شاونزمر' جو به نه هوندو!

✽ مردن جي مٿي جا وار ننڍا ۽ جلد چڻي انهن کي گنجو ڪريو ڇڏين ۽ هن 'صنّف مضبوط' جا گهاتا ڊگها ۽ ڪارا وار پيا وڌن ۽ مڪمل ٿين. ان دوران صرف انهن وارن جي ڪجهه ڇڳن سان جيڪي ڳٽي تي لڙڪنديون رهنديون آهن، ڪئين مٿير مٿس، ڪئين شير پهلوان ڏسندي ئي ڦان ٿيو ڪريو پون! اهڙي ئي ڪنهن سمي لاءِ شيخ اياز چيو هو:

ڪنهن ڪاريءَ ڇڳ تي رات کڻي ۽ ڳاڙهي ڳل تي باک ٿئي!

✽ مردن جا دماغ دنيا جا حادثا ۽ ڏک ۽ تڪليفون سهڻ ۾ ڪمزور ٿين ٿا، ان ڪري عورتن جي مقابلي ۾ انهن ۾ خودڪشين جا امڪان چار ڀيرا وڌيڪ ٿين ٿا!

گلاس توڙا بارا آني

چون ٿا ته عورت آڻ سَهُو Creature آهي، اها پهاج، مس ۽ نُهنن کي برداشت نٿي ڪري سگهي. پر تاريخ اسان کي اهو ٻڌايو آهي ته عورت نه پر مرد ان سَهُو اُڻهرو ۽ بي دماغو آهي: اردو شاعريءَ ۾ رقيب رُوسياھ (رتيب ڪاز منهن) جو لفظ امير خسروءَ جو ايجاد ڪيو؟ (هنن امير خسروءَ ٻلا پن ايجاد ڪيا هئا!) ان ڪري جو هڪ ئي معشوق جا ٻه عاشق، پنج منت به گڏ ويهي نٿا سگهن! پر اهو معشوق پنجن عاشقن جي وچ ۾ پنج ڪلاڪ ويهي سگهي ٿو، بلڪ پنجن ڏينهن تائين به ويهي سگهي ٿو. بشرطڪ عاشق برداشت ڪن! مرد ٻئي مرد کي بلڪل نٿو سهي، جيئن شينهن شينهن کي، بگهڙ بگهڙ کي، ڦاڙهو ڦاڙهي کي ۽ ڪتو ڪتي کي بنهه نٿو برداشت ڪري تينهن مرد (صنف نازڪ) برداشت ڪرڻ بجاءِ هٿيار کڻيو ٻئي مرد کي ماريو وجهي ۽ پوءِ وري ان قتل کي 'ڪارو ڪاريءَ' جو ڪيس ٺاهيو وجهي! پوءِ ڀلي ڳالهه مال جي پيل تان اُٿي هجي، يا قرض وٺي، نه ڏيڻ واري هجي يا ڪا ماتئيائي همراه سان ته نه ٺهي، پر ڳوٺ ۾ ٻئي سان ٺهي وڃي، ته به مسئلو ته غيرت جو ٿيو نه، پوءِ وڪير مڃي يا نه مڃي! (قله تازو: منهنجو مڪڙو دوست لارڪائي جي ڪنهن ننڍي شهر ۾ SDO واپدا ٿي ويو ۽ بجليءَ جي بلن جي اوڳاڙيءَ تي سختي ڪرڻ لڳو. تازي محوري موجب 'مڙس بگهار کان وڌيڪ ڪم ڪرڻ لڳو' ۽ مڪڙي ڳاڙهي ٽوپي پاتل ڪمدار کي ڏمڪي ڏيندي چيائين: "پنجن ڏينهن ۾ بل نه پيشايش ته ميٽر ڪٿائين ڇڏيندومانءِ" ۽ آفيسر هليو ويو! هن ڪلامن کان پوءِ ڪمدار ماڻهو موڪلي چورائيس ته: "منهنجو ميٽر ڪٿيو ته شهر جي ڀري بازار ۾ ڪارو ڪري ماريئدومانءِ" اهو ڏينهن اڄوڪو ڏينهن، SDO ان شهر ۾ وري نه ويو راتو واه همراه ٿيڙو ڌا گاڏيءَ ۾ ۽ وڃي دستر ڪت هيڊ ڪوارٽر ۾ رپورٽ ڪيائين! اڄڪلهه اها حالت آهي: اڪاماڻ پيا ڪم نٿين، گلاس توڙا باره آڻن!

ڪاري ڪاريءَ جي ڪيسن ۾ ڏٺو ويو آهي ته، عورتاڻي عشق جي پيرائتي خبر ڪا عورت ئي ويهي مرد کي ٻڌائيندي آهي ۽ هن جا ڪن پريندي آهي! يعني اڪثر هڪڙي عورت سازش ڪري پنهنجي ٻي دشمن عورت پوءِ ڀلي اها سندس ڌيءَ هجي کي مرد هٿان ماريو هڪ ڌڪ سان به شڪار ڪريو ڇڏي! واڻي واري ڳالهه ته: 'پاڇي جي پاڇي تيوڻ جو تيوڻ' عورت مريو وڃي ۽ مرد جيل هليو وڃي، ان طريقي سان نانگ به مريو وڃي ۽ لٺ به بچيو وڃي! آهي نه مرد ڪم عقل ۽ جذباتي، اُڻهرو ۽ اڌ مغزو ۽ صنف نازڪ! توهان پٺاڻن ۽ سڪن جا لطيفا ۽ بيوفونيون ته ڪوڙ ٻڌيون هونديون پر توهان ڪڏهن پٺاڻين ۽ سڪياڻين جو هڪ به اهڙو لطيفو ٻڌو آهي؟

دنيا عورتن کان شروع ٿي عورت تي ختم ٿئي ٿي:

هڪ سروي موجب سال 2002ع ۾ سنڌ ۾ ڪل 382 ماڻهن کي سنڌ ۾ 'ڪارو ڪاري' ڪري ماريو ويو يا قتل ڪيو ويو جنهن ۾ 245 عورتون ۽ 137 مرد هئا، پر مرد ڪيڏا نه صابر ۽ شاکر آهن جواج تائين ڪنهن به مرد جي واتان اها ڳالهه نه نڪتي آهي ته 137 مرد به هئا، جيڪي 245 عورتن سان گڏ هئا، بلڪ اڄ تائين ڪنهن به عورت ڪالمر ڪار انهن مردن جي بي موت مري ويڃڻ تي ڪو ڪالمر لکيو هجي يا دانهن ڪوڪ ڪئي هجي ته ٻڌايو؟ مردن جي مرڻ تي اهي بلڪل چپ آهن ۽ چپن کي چوڻو هڻيو وينيون آهن. (آهي نه نانصافيءَ ۽ ظلم جي ڳالهه؟) منهنجي خيال ۾ اها به هڪ عورتاڻي سازش آهي؟

ڪنهن دؤر ۾ ڪامريڊ ماٿوزي تونگ جو هڪڙو قول. Quote ڪيو ويندو هو ته: 'سمنڊ جي ٿري ۾ ٻه ڇيڙيون وڙهن ته سمجهو ته اها به سامراجي سازش آهي' ان ڪري منهنجي خيال ۾ جيئن اڄڪلهه چون ٿا ته: 'There's almost nothing in the World, that dosent have a jewish connection!' 'دنيا ۾ اهڙو ڪوبه واقعو نٿو ٿئي، جنهن جون ٽنڊون ٿارون يهودي ڪاز سان وڃي نه ملنديون هجن!' منهنجي خيال ۾ اها ڳالهه بلڪل غلط آهي، ڪوبه ماڻي جو لال (هتي 'ماڻي' تي زور آهي... معاف ڪجوزور ماڻيءَ تي نه پر لفظ تي آهي) ان ڳالهه کان انڪار نٿو ڪري سگهي ته دنيا عورت کان شروع ٿئي ٿي ۽ عورتن تي ئي ختم ٿئي ٿي ۽ دنيا ۾ اهڙو ڪوبه واقعو حادثو يا مظهر وارد نٿو ٿئي، جنهن جو ڪر پير عورت سان نه ملندو هجي! هر ٻار عورت جي رحم ۾ پلجي ٿو ان ڪري دنيا ۾ ٿيندڙ هر واقعو عورت سان ڳنڍيل آهي. هر ٻار جمڻ بعد عورت جي اثر يا دٻاءَ هيٺ رهي ٿو. مرد ٻار آهي ته ماءُ جي اثر (دٻاءَ) هيٺ هوندو آهي، جوان ٿئي ٿو ته هن کي زال جي صورت ۾ ماءُ گهرجي ۽ هوزال جي اثر (دٻاءَ) هيٺ رهي ٿو ان بعد اڏڙوت ٿئي ٿو ته وري به ٻي زال يا محبوبا جي صورت ۾ هونئين زال يا محبوبا جي اثر (دٻاءَ) هيٺ رهي ٿو. حاصل مقصد ته هر مرد ٻن يا ٽن باهين وچ ۾ گذاري ٿو جڏهن ته عورت ٻار آهي ته پيءُ کي بليڪ ميل ڪري ٿي، زال آهي ته مڙس کي بليڪ ميل ڪري ٿي ۽ مڙس مريو وڃي ته اها پٽن ۽ ڀائرن کي ويٺي بليڪ ميل ڪري ٿي مرد سڄي عمر عورتن جي ڪپڙن، سون ۽ ميڪ اپ جا خرچ ڀريو

پريو تباه ٿيو مريو وڃن، پر عورتون پيئون جيئن ۽ پوڙهيون ٿين ۽ مزا ماڻين! (آهي نه ڪاوڙا ڇڻ جهڙي ڳالهه؟)

مان سوچيان پيو ته جيئن 'مارڪس' يا 'لينن' چيو هو: 'سڄيءَ دنيا جا مزدورؤا هڪ ٿي وڃوا' مان دنيا جي مردن کي صلاح ٿو ڏيان ته دنيا جا سمورا مردئو (مٽي مٽي زير آهي پيش نه) هڪ ٿي وڃوا! دنيا جا سمورا مردؤا پنهنجن بسترن کي ڇڏيو خدا را هاڻ ته اکيون کوليو هڪ ٿي وڃو ۽ پنهنجي اصل صنفِ نازڪ واري حيثيت کي سڃاڻو!

ڪوبه مرد پوءِ اهو گڏهه گاڏي هلائيندو هجي يا بادشاهه روزانو گهران تيار ٿي ناشتو ڪري (گهڻين حالتن ۾ اهو ناشتو سندن هٿ سان ئي تيار ڪيل هوندو آهي) ڪم ڪار ڪرڻ لاءِ ڇو ٿو نڪري؟ عورت جي دنيا کي قائم دائر رکڻ لاءِ عورت جي گهر کي ۽ عورت کي هلائڻ لاءِ (آهي نه ڏک جهڙي ڳالهه؟)

جادووه جو سر چڙهه کي بولي:

مرد ڪيترو به ننڍو هجي يا وڏو هجي، ڀلي اهو پنهنجي پاڻ کي گهر جو وڏو يا چڱو مڙس سمجهي (سمورا ڌيان وارا مرد قلم کڻي نوٽ ڪن) اهي پيشڪ مزدور وڪيل، انجنيئر، ڊاڪٽر، بيورو ڪريٽ، وزير يا وزيراعظم هجن ۽ صدر ٿيو پيا سڄو ملڪ هلائين، پر انهن جي گهرن ۾ ويٺل صرف هڪ عورت انهن کان به وڌيڪ بااختيار ۽ طاقتور آهي، ڇو ته اها وري ان مرد تي حڪومت ڪري ٿي. ان ڪري هڪڙي صدر ۽ وزيراعظم جي زال ان کان وڌيڪ سياڻي آهي! (آهي نه پتي جي ڳالهه؟) ۽ ڪير ٿو چوي ته عورتن کي برابريءَ جا حق مليل ناهن؟ انهن کي برابريءَ کان ڪجهه وڌيڪ حق مليل آهن. عورتون MQM جي الطاف حسين وانگر ظاهري عهدو ڇو ماڻين ۽ ملڪ ۾ خوار خراب ٿين؟ اهي (Politics) ۽ آرٽ ڏني طاقت (Invisible Power) تي يقين رکن ٿيون. (جادو جو سر ڇڙهه کي ڀلي) عورتن جي صلاحيت ۽ ڪوبه ڊاء ڪڏهن به خالي نه ويندو آهي! سياڻن چيو آهي ته هر ڪامياب مرد جي پويان هڪ ذهين عورت هوندي آهي! ڪنهن به مرد جي ڪاميابيءَ کي مان ته ڪونه ٿو مڃان، اها دراصل عورت جي ڪاميابي هوندي آهي. دراصل هر ذهين عورت مرد کي ڪامياب ڪرائي ئي ڊم پٽيندي آهي. مرد ته ويچارو هوندو آهي اڳڙين جو گڏو!

عورت جي مرد کان برتر هجڻ جا ڪجهه ٻيا مثال آهي آهن:

* مرد جسماني طرح بيمارين ۾ جلدي وڪوڙجن ٿا. انهن جو هاضمي جو سرشتو ساھ جو سرشتو رت جي دوري جو سرشتو وغيره عورتن جي مقابلي ۾ جلدي ناڪارا ٿئي ٿو ان ڪري اوهان کي اوهان جي ئي شهر يا ڳوٺ ۾ آڱرين تي ڳڻڻ جيترا مرد مس ملندا جن پنهنجي شاديءَ جا پنجاهه سال پورا ڪيا هوندا يا وري انهن جي زال انهن جي موجودگيءَ ۾ مري ويئي هوندي! مرد شاديءَ جا پنجاهه سال پورا ٿيڻ کان پهرئين پاڻ پورا ٿي چڪا هوندا آهن! مردن ۾ جيڪڏهن ڪا خاص فوقيت آهي ته اها سندن (Semen) ۾ موجود (Spermatozoa) جي آهي. جنهن جي خاصيت عورت کان وڌيڪ وقت هلي ٿي، پر وڌيڪ عمر جي ڪري رت جو دؤرو گهٽجڻ جي ڪري سندن جنسي صلاحيت گهٽجي وڃي! پر پوءِ به چو ته ڪنهن مردن جي لاءِ چئي ڇڏيو آهي ته اهي مرد آهن. ان ڪري هو حڪيمن جا درگوليندو وٺندو آهي.

* مرد حادثن ۾ وڌيڪ مرن ٿا ۽ عورتن گهٽ. ظاهر آهي ته چالاڪ عورتن جيڪو سماجي نظام وضع ڪيو آهي، ان تحت اهي پاڻ ته بيد ٿي سٿيون پيون هونديون، ٿانو ٻهاري نوڪرياڻيون ڪن، جاڳ جي وقت ويهيو هالا جي ٺهيل جنڊيءَ جي پينگهن ۾ لڏن ۽ چاڪليتن، آئيس ڪريم ۽ بادامن ۽ پستن جا ڏونا ختم ڪن ۽ ويچارا مرد گهرن مان ٻاهر نڪري انهن لاءِ انهن سمورين شين جو بندوبست ڪن، ته ظاهر آهي حادثن، دهشتگردي جي واقعن ۽ جنگين ۾ مرد ئي مرندا! ٽوئن ٽاورز ۾ مثل ڇهه هزار ماڻهن ۾ گهڻيون عورتن هيون؟ نه هئڻ جي برابر، لڳي ٿو فطرت به عورتن لاءِ ڪم پئي ڪري. (ظاهر آهي نطرت مؤنث جو ٿي!) صدين کان انهن واقعن ۽ جنگين ۽ بيمارين ۾ مرد ذات جو نسل ختم ٿي رهيو آهي. هر محاذ تي مرد مري رهيو آهي ۽ عورت رڳو روئي رهي آهي! ان ڪري منهنجي اقوام متحده کي اپيل آهي ته دنيا مان ختم ٿيندڙ Species (جنسن) 'پانڊا' ۽ اهڙن ٻين جانورن سان گڏ 'صنف نازڪ' مردن جي ختم ٿيندڙ نسل بابت به پريور مهر هلائي ۽ پنهنجي انساني حقن جي چارٽر ۾ واضح ڪري ته اڄ کان پوءِ جنگيون صرف عورت وڙهندي ۽ اهائي انهن ۾ ختم ٿيندي ۽ تاريخ کان اڳ وارو مادري نظام رائج ڪيو وڃي، جنهن ۾ عورت قبيلي ۽ گهر جي ڊائريڪٽ سردار هئي. هن سلسلي ۾ جمال ايڙي جي ڪهاڻي 'مان مڙد' ترجمو ڪري دنيا ۾ ورهائي وڃي! جيئن عورتن کي پنهنجي اصل حيثيت جي خبر پوي! بلڪ مردن کي به پنهنجي اصل حيثيت جي خبر پوي

ويچارا مرد، ٻارن چٽڻ ۽ کير پيارڻ کان محروم:

مردن رڳو هڪ هنڌ عورتن جي آبادي خلاف زيادتي ڪئي آهي ته انهن بسن ۾ عورتن لاءِ سیتون اڳيان رکيون آهن ته جيئن ئي ايڪسيڊنٽ ٿئي، پهرين عورتن مرن. پر منهنجي خيال ۾ اها مردن نه پر 'خانداني منصوبا بندي' وارن جي سازش ٿي لڳي. پر اوهان کي خبر آهي ته ان خانداني منصوبا بنديءَ تي به عورتن قابض آهن.

✽ مرد ٻار چٽڻ واري صلاحيت کان محروم آهن. ڇو ته اهي ٻارن کي کير پيارڻ واري صلاحيت ۽ فوقيت کان به محروم ڪيا ويا آهن. هڪڙي دوست مون کي ٻڌايو ته: 'منهنجي ڀاءُ کي پٽ ڄائو آهي' ته مون کي سندس ساڳيءَ تي روئڻ اچي ويو.

✽ ڇوڪرا ۽ مرد، ڇوڪرين ۽ عورتن جيان هوشيار ڇالاک ۽ چتر زبان نٿا ٿين، ان ڪري مئٽرڪ ۽ انٽر جي رزلٽ ۾ گهڻيون مارڪون کڻي بهترين پوزيشن ڇوڪريون ئي ماڻين ٿيون ۽ ٽيبل ٽاڪ ۾ بلڪ شمار جو چانور چونڊڻ مهل، ڀاڄي کڻڻ مهل، فون تي ڳالهائڻ مهل ۽ بنان هٿيارن جي جهيڙا ۽ جنگيون ڪرڻ مهل (جن ۾ ڄنڊن پنڻ جو آزادانه استعمال ٿيندو آهي) ۾ عورتن جي ڳالهائڻ جي صلاحيت ڏسڻ جهڙي هوندي آهي.

✽ الله تعاليٰ مردن کي خوبصورتيءَ کان به پري ڪري ٺاهيو آهي، مردن جو رنگ روپ، چهري جي بناوت، ڪنهن به عورت کان ڪنهن به صورت ۾ چڱي ڪانهي! مرد بدصورت، بي ڊولا، پيٽ ٽوڪيل (بنا پار جي با) ۽ ڏاڙهيون مڇن وارا ٿين ٿا، جڏهن ته عورتن سِلمر سمارت، بنان ڏاڙهي ۽ مڇن جي ٿين ٿيون. ان ڪري سندن بليڊن جو خرچ به بچي پوي ٿو. شڪر ٿيو جو عورتن کي ڏاڙهيون ۽ مڇون ڪونه ٿيون، نه ته ٻئي ڪنهن سان جُٺ ٿئي نه ٿئي بيوٽي پارلر وارا مري وڃن ها. افغان عورتن ظالم طالبان دؤر ۾ به ڏاڙهي رکڻ واري قانون کان آجپيون هيون ته انهن کي گهٽ ۾ گهٽ چار انچ ڏاڙهي رکڻ کپي ۽ بعد ۾ انهن جي وڃڻ بعد هو ڏاڙهيون لاهڻ واري خفي کان به چٽيل هيون.

راسپونڊين ۽ عورت:

سينٽ ٿامس عورت کي هڪڙو 'غير ڪامل مرد' يا هڪڙو حادثاتي وجود سڏيو آهي. آهي نه بي عقلو مرد! سينٽ ٿامس جيڪڏهن پاڻ عورت

هجي ها ته اهڙي ڳالهه پنهنجي دماغ ۾ اچڻ به نه ڏٺي ها! سينت ٿامس جيڪڏهن سائنس پڙهي ها ته اهڙي ڳالهه بلڪل نه ڪري ها ۽ سينت ٿامس کي جيڪڏهن دماغ ۾ هيءُ پوت وينل آهي ته: الله تعاليٰ جيئن ته مردائين خصوصيتن جو حامل آهي ۽ هيءُ دنيا الله تعاليٰ مردن لاءِ جوڙي آهي ته کيس ڀل آهي. تاريخ اهڙي ثابت ڪيو آهي ته جنهن به شيءِ ۾ مردائيون خصلتون ۽ خاصيتون هجن ٿيون، اها شيءِ عورت ڏانهن ئي جهڪيل هجي ٿي. ڀلي ڪو مڃي يا نه مڃي!

ويچارو 'راسپوٽين' روسي تاريخ ۾ هڪڙي بدنام ترين شخصيت جو لقب مائٽي امر ٿي چڪو آهي. سندس زندگيءَ ۾ تمام گهڻا مرد هُن جا دشمن ٿي پيا (نيٺ هو هڪڙي مرد هٿان ئي قتل ٿيو پر عورتن ان جي مدد ڪئي). سبب اهو هو جو هن جي زندگيءَ ۾ تمام گهڻيون خوبصورت ۽ طاقتور عورتون موجود هيون. ڪنهن به مرد سان مرد جي دشمني پيدا ڪرڻي هجي ته ان لاءِ هڪ ئي خوبصورت عورت جو هجڻ، ان کي قتل ڪرائڻ لاءِ ڪافي آهي. 'راسپوٽين' سان ته اڻ ڳڻيون عورتون گڏ هيون! مطلب ته عورتن نٿي چاهيو ته 'راسپوٽين' دنيا ۾ گهڻو وقت جيئي، ان ڪري هنن، ايسٽائين جو 'زار' جي محبوبا ۽ زال به 'راسپوٽين' سان گڏجي هڪ ٿي ويون ۽ اهڙيءَ طرح 'راسپوٽين' پنهنجيءَ ننڍي عمر ۾ ئي وڃي رب کي پرتو. هن جي مارڻ وارو ته مرد هئو پر قاتلن جي ٽولي ۾ به عورتون به شامل هيون ۽ جڏهن هن جو موت ڪنفرم ٿيو ته اعليٰ درجي جون عورتون قاتل جي گهر ۾ گڏ ٿيڻ ۽ کيس مبارڪون ڏيڻ لڳيون، ڪن ته قاتل جا هٿ چُميا ۽ کيس دعائون به ڏنيون. ان مان ثابت ٿيو ته عورتن کي 'راسپوٽين' کي مارائڻ جو ڪيڏو نه شوق هئو! (پر راسپوٽين کي مارائي پنهنجي پير تي عورتن پاڻ ڪهائڻو منيا) 'راسپوٽين' لاءِ مشهور هو ته هو خوبصورت ۽ اعليٰ طبقي جي عورتن سان جنسي تعلقات رکندو هو. انقلاب روس بعد 'راسپوٽين' لاءِ انڪوائري ڪري رڪارڊ درست ڪيو ويو پر انڪوائري دوران ڪنهن به عورت تي الزام تراشي نه ڪئي ويئي ۽ نه ئي وري اها جرح ته انهن 'راسپوٽين' جهڙي سادي غريب ۽ اڻ پڙهيل ڳوٺاڻي کي پنهنجي سونهن جي سامانن سان پرپور واز ڪري مات ڪيو وڙغلايو ۽ ان جي جسم کي جيئن چاهيو تيئن استعمال ڪيو! اها انڪوائري جي منهنجي هٿ ۾ هجي ها ته مان اعليٰ طبقي جي انهن سمورين حسينائين جي پاڪدامنيءَ ۽ منافقت جا وڪا پٽرا

ڪيان ها، جن ويچاري اڻ پڙهيل ۽ سادي ٽانگي هلائڻ واري کي ڳوٺ ۾ بار بار خط لکي ۽ تارون ڪري پئي ماسڪو گهرايو ۽ پنهنجين سازشن جي چار ۾ فاسائي پئي هن کي اخلاقي طرح تباھ ۽ تاراج ڪيو ۽ آخر ۾ قتل ڪرائي ڏم پٽيو.

'قلو پطره' پنهنجي پيٽ جي عاشق کي ستن دروازن واري جيل ۾ ڇو بند ڪيو هو؟ صرف اُن ڪري ته هو 'قلو پطره' سان سمهڻ کان انڪار ڪري رهيو هو!

عورتن جي هن دنيا ۾ صدين کان عورتن نه رڳو گهر، ٻارن ۽ مردن تي ڀر Media تي پڻ پنهنجي پڪڙ مضبوط رکي آهي. ان ڪري عورت جي ڪيل ڪا به زيادتي رڪارڊ تي نٿي آندي وڃي. خاص ڳالهه هيءَ به آهي، ته عورت جي زيادتي ظاهر ظهور بنهه نظر نٿي اچي. اُن ڪري عورت طرفان ڪيل زيادتيون به مرد جي حصي ۾ لکجي وڃن ٿيون. (آهي ڪو اهورڪارڊ رکڻ وارو؟) عورتن جا نيوڙا اينڊ انفارميشن چينل Fox, BBC, CNN ۽ الجزيره کان به تيز آهن! مرد جيئن ته 'صنفي نازڪ' آهي، اُن ڪري اهو هڪ ڪلاڪ به انتظار نٿو ڪري سگهي. جڏهن ته عورتون انتظار ڪرڻ جي عظيم صلاحيت رکن ٿيون، جيڪا صبر ايوي کان ڪنهن به طرح گهٽ نه آهي. عورتون پنهنجي محبوب جي اچڻ جو سالن تائين انتظار ڪري سگهن ٿيون، اُهي پنهنجي ٻار جي وڏي ٿي جوان ۽ مرد ماڻهو ٿيڻ جو انتظار ڪن ٿيون ۽ ان سان گڏ اهي پنهنجي مڙس جي پوڙهو ٿي، طاقت وڃائڻ، وڏي نوجوان ٿيل ٻارن اڳيان پنهنجي وقعت وڃائي، پهرين بيمار ۽ پوءِ خوار خراب ٿي مرڻ جو انتظار به ڏاڍي تن دهيءَ سان ڪن ٿيون!

دنيا جي هڪ قديم ڪتاب 'ارٿ شاسٽر' ۾ ديوتائن لکيو آهي ته: 'عورت ٻاروتڻ ۾ پنهنجي پيءَ جي اطاعت ۾ گذاري ٿي، جوانيءَ ۾ مرد جي اطاعت ۾ ۽ جڏهن مڙس مڙس ٿو ته پٽن جي اطاعت ۾ گذاري ٿي، (تي ويانه ديوتا به ديويين جي سازش جو شڪار؟) مرد پاڻ ئي بي عقل ۽ بددماغو آهي ته ڇا ڪجي؟ پوءِ ڀلي ڪئي اهو ديوتا ئي هجي.

علامه اقبال جهڙي ڊاڪٽر ماڻهوءَ به ڇا ته خوب شعر لکيو آهي:

وجودن ۾ هي ڪائنات ۾ رنگ!

علامه جهڙو ماڻهو به لاهور جي شاهي پاڙي جي رنگن جو شيڊائي هو. ۽ چون ٿا ته شاهي پاڙي مان نڪري ٻاهر آيو ته شاهي مسجد جي چاڙهين تي پساه پورا ڪيائين.

سنو نچڻ وارو مرد ڪامياب مرد آهي:

تي وي تي توهان چوويهين ڪلاڪن مان ڪنهن به ڪلاڪ ۾ ڪوبه چينل کوليو: اتي ڪانه ڪا عورت گانو ڳائي نچي رهي هوندي يا وري نچائي رهي هوندي ۽ هر عورت جي زندگيءَ جو اصل ۽ اولين مقصد مرد کي نچائڻ هوندو آهي. مزي جهڙي ڳالهه ته هر عورت کي بخوبي پتو هوندو آهي ته سندس زندگيءَ جو اولين مقصد ڇا آهي؟! پراڻي دؤر (ويهين صدي) جي فلمن ۾ رڳو هيروئن کي نچڻو ٿي پيو. پر هاڻ ايڪويهين صديءَ ۾ هيرو کي به نچڻو ٿو پوي هيرو کي ته گاني کان ٻاهر به نچڻو ٿو پوي ۽ مڙس کي نه رڳو گهر کان ٻاهر، پر گهر اندر به نچڻو ٿو پوي! هڪ معمر خاتون جو چوڻ آهي ته دنيا ۾ نچڻ بلڪ سنو نچڻ وارا مرد ئي ڪامياب مرد ليکبا آهن. ان ڪري هر مرد جو عورت اڳيان نچڻ چڱي ڳالهه آهي. ان سان ماڻهو جي جسم جي بهترين ورزش به ٿئي ٿي. ان ڪري هر سُني مرد جي بهتر صحت لاءِ ضروري آهي، ته اهو مرڻ جهڙيءَ تائين سندس زال اڳيان نچندو رهي بلڪ سنو نچندو رهي.

عورت دراصل توسيع پسنديءَ جو ٻيو نالو آهي. ان ڪري شاديءَ بعد سڀ کان پهرين هوءَ ٻارُ ڄاهيندي آهي. ان بعد هوءَ پهرين پنهنجي مڙس ۽ گهر تي حڪمرانيءَ جا پير پختا ڪندي آهي. (جنهن عورت کي ٻار ناهي، اها حڪمران نٿي ٿي سگهي) ان بعد مڙس جي ماتنن تي ۽ خاص ڪري پوڙهي شينهن (مڙس) تي حڪمرانيءَ جو خواب ڏسندي آهي. ان بعد مڙس جي ٻين ماتنن تي حاوي ٿيڻ جي ڪوشش ڪندي آهي ۽ جيڪڏهن پوڙهي شينهن تي ڍارو هلي ويس يعني ان کي پنهنجي دام ۾ ڦاسائي ويهي ته هوءَ ٻن گهرن جي راڻي ٿي ويندي آهي. ان بعد هوءَ ٻين ٻارن بلڪ گهڻن پٽن جي خواهشمند هوندي آهي ۽ جيڪن ئي پٽ جوان ٿيا، ته مڙس هن کي گهر جي ڪُنڊ ۾ مُتل هڪڙو بيمار ڏهندي ۽ جسماني طرح خالي سُڪل ڪدوءَ يا ڪريلِي جهڙو (جنهن مان ڳر ۽ بچ نڪتل مڃن) وجود نظر ايندو آهي. جنهن لاءِ عام طرح هن جو تبصرو هوندو آهي: 'انهيءَ پوڙهي جي هاڻ الله مت ڪسي ورتي آهي!' ۽ مڙس کي اهڙو غلام سمجهندي آهي. جنهن کي سندس

جوانيءَ پر پگهار ۽ هانڻ (Old Age) ۾ ملندڙ پينشن جي صلي ۾ جيڪڏهن جيئرو رکڻ لاءِ سموري گهر وارن لاءِ پڪل کاڌي مان توڙو کاڌو (چوٽه بيمارين جي هڪري ان دؤر ۾ کاڌو گهٽ ئي کائبو آهي) ڏنو وڃي ته اهو سُڪل چُوتو گهٽ ۾ گهٽ چُڙندو ته رهي ۽ جي مري وڃي ته گهر جي ڪنهن فرد تي قتل جو ڪيس ته داخل نه ٿئي. جيان برداشت ڪرڻ ضروري سمجهيو ويندو آهي! اهو پوڙهو جي ڪا آمدني يا مال ملڪيت نٿو رکي پوءِ ته سندس زندگيءَ ۾ اونداهه ٿي اونداهه آهي. هن کي دوائن ۽ علاج لاءِ به گهر جي مالڪيائيءَ جي پتن کي سوال ڪرڻا پوندا.

پتن جي جوان ٿيڻ بعد هوءَ پنهنجي حڪمرانيءَ کي توسيع ڏيڻ لاءِ انهن کي واري واري سان ۽ چُپ چُپ ۾ خيال ڏيارائيندي آهي ته هانڻ توهين جوان (بالغ) ٿي ويا آهيو ان ڪري اوهان لاءِ چند جهڙيون ڪنوارون ٿي چونديان. انهن چند جهڙين کي ڳولڻ لاءِ هوءَ ڪيئن پنهنجي ئي جنس جي چوڪرين کي ڏسڻ کان پوءِ رد ڪندي ويندي آهي. هن جو قد ننڍو آهي. هن جو رنگ سانورو آهي. هيءَ ڪاري آهي. هن جي تعليم گهٽ آهي. هن جي کاڌي وڏي آهي. هن جو قد وڏو آهي (اڻ جي ڳچيءَ ۾ گهٽي ٻڌندس ڇا؟) هوءَ پنهنجي پٽ کي ننڍڙي گهنڊڻيءَ سان تشبيهه ڏيندي آهي ۽ پرائي ڏيءَ کي اڻ سان. بيشڪ سندس پٽ ڪو جهو ڪارو بدافعالو بدلچڻو جواري شرابي، ڪن حالت ۾ زاني، ڪم چور ڪم ظرف ۽ بندرو هجي. پر ماءُ آخر ماءُ آهي. هوءَ پنهنجي پٽ لاءِ حُور ڳوليندي ۽ خدانخواستہ ڪيس جيئن ئي اهڙيون حورون لڌيون. هوءَ پتن جون شاديون ڪرائي پنهنجيءَ دنيا (حڪومت/انليما) ۾ اضافو ڪندي آهي. ننهنون. انهن جا ٻار ۽ شاهي گهر. بلڪ گهر ۽ ان بعد جيڪڏهن ٿي سگهيو ته هن جي ڪوشش هوندي آهي ته نه رڳو ڏاڏي ۽ ناني، پر پڙ-ڏاڏي ۽ پڙ-ناني ٿي سڀني جي جُند چڙهي (آهي نه پوڙهين کي پاڻي مان ڪيڙن واري ڳالهه؟)

عورت ۽ جمهوريت ٻه ٻيا چون:

عورت ڪڏهن به دنيا جي ٻيءَ عورت جي جمهوري اخلاقي ۽ انساني حقن ۽ حقيقت پسنديءَ کي نه سمجهيو آهي. اها انصاف ۽ جمهوريت جي خلاف هوندي آهي. انصاف، جمهوريت ۽ انسانيت جي بدلي هوءَ مامتا ۽ محبت جي فقرن (Terms) کي وڌيڪ سمجهندي آهي. ان ڪري مون کي

عورت جي تاريخ ۽ يهوديءَ جي تاريخ ۾ ڪو به فرق محسوس نه ٿيندو آهي! يهودي دراصل عورتاڻو مزاج رکندڙ (حاسد) قوم آهي ۽ عورت وري يهوديءَ جو مزاج رکندڙ مخلوق (Creature) ٻنهي جي دل ۽ تاريخ ۾ ڪنجوسي، واپار، نواب پسندي وغيره جمهوري روايا، غير انساني روايا، قدامت پسندي ۽ مذهب سان محبت ڪئي ڪئي پريل آهي! ٻنهي جي تاريخ ٻڌائي ٿي ته انهن مارون کائي کائي به اڻ نه مچي آهي. انهن کي بيشڪ اوهين Concentration Camps ۾ رکو (Auschwitz) لوڙهن ۽ ڊيٽ ڪيمپ ۾ رکو پابند سلاسل ڪيو انهن کي ڪار جي شيشن کي ميت هڻي ڀڙو ڪرايو انهن کي وڏين وڏين حويلين ۾، جتي نر پکي پير نه هڻي رکو انهن کي ڪهاڙين سان ڳترا ڳترا ڪريو گولين سان پروڻ ڪريو هٿيارن جي ساٿي ۾ ويهاريو پر ٻنهي کي نيٺ پنهنجي پسند جو گهر (ملڪ) هٿ ڪرڻ جو ملڪو حاصل آهي. ڪنهن به عورت جو پٽ ٻي عورت جي پٽ کي ماري اچي، ماءُ کي پوءِ به پنهنجو قاتل پٽ، مسڪين ۽ وليءَ جهڙو لڳندو!

هڪڙي يوناني فلاسافر ۽ ڊراما نگار ارسطو فينس (Aristophanes) سندس هڪ ڊرامي 'Lysistrata' ۾ عورتن جي هڪڙي گروپ جو ذڪر ڪيو آهي، جيڪي جنسي ضرورتن تحت سماجي مقصد حاصل ڪرڻ لاءِ فوج ۾ شامل ٿين ٿيون. بهرحال 'ارسطو فينس' اهو واحد يوناني فلاسافر ليکڪ آهي، جنهن مردن کي سندن حيثيت ياد ڏيارڻ لاءِ ڪوشش ڪئي آهي، جنهن هڪ (Myth) تحت 'اڊماتس' ۽ 'ايفياليٽس' نالي ٻن باغي ماڻهن طرفان هڪ ڏينهن خدا سان وڙهڻ جو پيڻه ڪري آسمان ڏانهن اڏامڻ واري ڪهاڻي بيان ڪري آخر ۾ اهو ثابت ڪرڻ جي ڪوشش ڪئي آهي ته (Same Sex) سان محبت ڪرڻ 'پاڪ' آهي ۽ عورت سان محبت ڪرڻ 'زنا خوري' آهي، ڇو ته ان سان بقول هن جي ٻارن جو 'ڪن' ٿو پيدا ٿئي! 'ارسطو فينس' (445 ق.م) دنيا جو پهريون قديم ليکڪ آهي، جنهن 'Homo Sexuality' جي حمايت ڪئي آهي ۽ ان بابت دنيا جي تخليق جو جواز پيش ڪري دليلن سان سمجهايو آهي ته مرد مردن سان ۽ عورتون عورتن سان عشق ڪن ته بهتر آهي. گویا هن 'Lisbianism' ۽ 'Masculinity' جا بنياد دليلن سان رکڻ سان گڏ مردن لاءِ ڪجهه بهتر سوچيو. پر قديم يوناني شاعره ۽ نرتڪي 'سيفو' (610 ق.م) ته 'Lisbianism' جي انسٽيٽيوشن هلائي. 'ارسطو فينس' ان حوالي سان صوفين جي Sect کي به اوج ڏيندڙ دنيا

جو پهريون فلاسافر آهي، جنهن مرد جي جسم کي عورت جي جسم کان وڌيڪ خوبصورت چيو آهي ۽ خدا تعاليٰ کي به مردائيون خصوصيتون رکڻ واري هستي چيو آهي. جنهن ڪري ملڪ ۾ صوفي پيدا ٿيا ۽ ان بعد درگاهون پيدا ٿيون ۽ ان بعد مدرسا پيدا ٿيا ۽ ان بعد ٽريننگ ڪيمپون پيدا ٿيون ۽ ان بعد 'جهادي' پيدا ٿيا ۽ ان بعد 'طالبان' پيدا ٿيا ۽ ان کان بعد نائن اليون جهڙا واقعا ٿيا ۽ ان بعد طالبان ختم ٿيا ۽ ڪرڙيءَ کي حڪومت ملي! ڪرڙيءَ کي حڪومت ملڻ ته دراصل يهودين جي سازش هئي، پر ان سڀ ڪجهه جي پويان 'ظالم عورت' جو خاص هٿ آهي، چو ته جيڪڏهن عورت نه هجي ها ته چوڪرا ڪيئن پيدا ٿين ها؟ ۽ افغانستان ۾ ڪجهه وار-لارڊس انهن سان شاديون ڪيئن رچائين ها ۽ انهن کي ٿينڪن تي ويهاري ڪابل جي رستن تي ڪيئن گهمائين ها؟

مٿئينءَ ڳالهه مان صاف ظاهر آهي ته افغانستان دنيا جو واحد ملڪ آهي، جتي ريل گاڏي جي پٽڙيءَ اُن، گوشت، ميوا، پاجيون، پڪيون جايون، رستا ۽ پاڻي ۽ بجلي ته ڪانهي پر عورتن جا اهي سڀ حق حقوق بحال آهن، جن لاءِ اڄڪلهه سموريون Femenist عورتون سڄيءَ دنيا ۾ روئين ٿيون. خبر پئي ته افغانستان ۾ 'عورتن' سان نه پر 'چوڪرن' سان ظلم آهي. يعني مرد ذات سان انڌيرنگري آهي.

ڪنڊوم انڊسٽريءَ جو رڪارڊ منافعو:

مون کي ته 'سائمن ڊي بوائز' جو شاهي ڪتاب 'The Second Sex' به فيملي پلاننگ وارن جي ڪا سازش ٿو لڳي. چو ته ان ڪتاب ۾ 'سائمن'، عورتن کي مشورو ڏنو آهي ته جيڪا به عورت شادي نه ڪندي، اها آزاد پڪيءَ 'Free as Flying Bird' جيان زندگي گذاريندي ۽ ظاهر آهي ته جنهن گهر ۾ مٿس نه هوندو اتي ٻار به نه ٿيندا ۽ گهر ۾ شڪ هوندو! 'سائمن' عورتن کي صلاح ڏني آهي ته: 'هو ٻار چڙڻ کان انڪار ڪري ڇڏين!'

ان بعد ٻيو ته ڪجهه ڪونه ٿيو باقي سنڌ جي شيدياڻين ۽ انهن جي خويلين ۾ ويٺل مالڪياڻين ۽ ڪڏڻن شڪ جو ساھ ڪنيو. ترت پوءِ يورپي ملڪن ۾ خاص طرح فيمنسٽ شادي شده عورتن مٿس سالن سان بغاوت شروع ڪئي، جنهن سان ٻيو ته ڪجهه به ڪونه ٿيو باقي 'ڪنڊوم انڊسٽريءَ' کي هٿي ملي. رڪارڊ منافعو ٿيو ۽ انهن جا شيئرز مهانگا ٿي ويا ۽

ماڻهو 'ساٿي' تي پاڙڻ لڳا. اهو ساٿي 'عورت لاءِ عورت' ۽ 'مرد لاءِ مرد' چونڊيو ويو جنهن ڪري نوجوانن به سک جو ساهه کنيو ۽ عورتن سان شادي ڪرڻ جي ڊپ کان هنن کي جيڪي ڀڳهر پئي آيا ويا، سي لڻا ۽ صدين کان شاديءَ جا ڳرا زنجير جيڪي اڄڪلهه جي برگر فيمليز جا چوڪرا کڻي به نٿا سگهن. نٿي کڻو کڻو ٿي ويا ۽ انهن پنهنجيون WebSites کولي دنيا کي ٻڌائڻ شروع ڪيو ته اهي نوجوان 'گي' سڏائڻ ۾ فخر محسوس ڪن ٿا ۽ هاڻ ته انهن 'آرنالڊ شيوارزنگر' ۽ 'بش' کي به ڌمڪي ڏني آهي ته ايندڙ اليڪشن کڻي ته ڏيکاريو ته توهان کي مڃون! 'ساٿين' نيويارڪ ۾ کلڻي عام شاديون به ڪيون آهن. منهنجي خيال ۾ 'لزبين' ۽ 'گي' طرفان بش کي ڌمڪي دراصل 'اسامه بن لادن' جي سازش ۽ دهشتگردي آهي. ظاهر آهي ته 'بش' جهڙو ڪوڙو ۽ ٽڪي جو خسيس ماڻهو (جنهن کي ايتري به جنرل ناليج ڪانهي ته پاڪستان جو صدر ڪير آهي) پاڻ ڏاڍن سان هٿ اٽڪائيندو ته يقينن اهڙا ڏينهن ڏسندو. مون کي انهن 'گي چورن' ۽ 'لزبين رنن' جي ڌمڪين ۾ اثر ٿو محسوس ٿئي. هونئن به قومن جي قسمتن جا فيصلا جيڪڏهن مرد ڪندڙ هجن ها ته اهو نظر نه اچي ها؟ چوندا آهن: 'ڪانون کي جي ڀڄ هجن ها ته اڏامندي نه نظر اچن ها.' قومن ۽ ملڪن جا فيصلا مردن ڪڏهن ڪيائي ناهن. قومن جا فيصلا هڪ ته 'عورتون' ڪنديون آهن ۽ ٻيا ڪڏڙا فقير (مٿي منهنجو اشارو بينظير صاحب ڏانهن بلڪل ڪونهي ۽ ناهيد خان صاحب ڏانهن به بلڪل ڪونهي) ۽ انهن ٻنهي جنسن جي آباديءَ کي مرد ڀلي ڇا به ڪن. ڀڄي نه سگهندا. ڪڏڙا فقير. (مٿي منهنجو اشارو وڙو ڪڏڙي ڏانهن بلڪل ڪونهي. ننڍي الهيار وارا نوت ڪن) 'عورتون' ۽ هاڻ 'گي' ۽ Lisbians جو تعداد ملائي دنيا جي آباديءَ جو 70 سيڪڙو ٿيڻ کان پوءِ 'مرد' ڇا ڪري سگهندا؟ (مٿي منهنجو اشارو آصف زرداري صاحب ڏانهن بلڪل ڪونهي) اصل ۾ اهي نٿي ڌريون جي گڏجي وڃن ته مردن کي جهنگن ۽ جبلن ۾ به لڪڻ جو گس نه ٿي ڀري ڪو ڏنو ٽڪر آڏو ٿو اچين جو اهي ٿي ٿي ڌريون وري پاڻ ۾ ٻنهن ٿي ڪين.

سينٽن / فادرن ۽ پوين جي ڪاوڙ:

سورهين صدي جي هڪ سينٽ 'آگسٽائين' هڪ پيري فيصلي ڪن انداز ۾ چيو ته: عورت نه سٺو فيصلو ڪري سگهي ٿي ۽ نه وري مستقل مزاج مخلوق آهي! ان بعد اتر سنڌ ۾ ڪارين جا فيصلا سردارن ڪرڻ شروع

ڪيا. منهنجي خيال ۾ ته هاڻ وقت اچي ويو آهي، ته ڪاربن جا فيصلا سرداريائون ڪن. ان لاءِ خوشونت سنگهه سان صلاح ڪرڻي پوندي لکتن چرچ جو فادر 'ترتوليان' لکي ٿو: 'اي عورت! تون شيطان جي رهڻ جي جاءِ آهين، پر تون ته ان کي به تباهه ٿي ڪري ڇڏين، جنهن تي شيطان به سڌو سنئون حملو نٿو ڪري (هتي فادر جو اشارو پاڻ ڏانهن آهي) تنهنجي ئي غلطيءَ سان پُٽ ماريو ويو! لڳي ٿو سينت کي ڪا چپ آيل آهي. سينت 'ايمبروز' چيو: 'آدم کي حوا گناهه تائين وٺي ويئي هئي نه ڪو آدم حوا کي، اهو سوچ آهي ته عورت جنهن کي گناهه تائين وٺي ويندي آهي، ان کي ئي پنهنجو آقا به سمجهندي آهي! ۽ ويچارو سينت 'جان' اجهو هيئن ٿو ڏانهن 'سمورن وحشي جانورن مان ڪوبه عورت جيترو نقصانڪار ڪونهي! سينت جُروم لکيو: 'اچو ته اسين سڀ هٿ ۾ ڪهاڙي کڻون ۽ شاديءَ جي بي ثمر وڻ کي پاڙئون وڍي ڇڏيون!'

انهن سينتن کي الاجي ڇو عورت کان ايڏي نفرت هئي؟ لڳي ٿو يا ته کين عورتن گاهه نه وڌو هوندو يا وري چرچ ۾ موجود Nuns طرفان گهڻو ڏنگيل هئا. حالانڪ حضرت عيسيٰ عليه السلام بنان پيءُ جي 'ماتتو' پُٽ هو ۽ ان بيبي سڳوريءَ جي ئي وجود سان. انهن سينتن ۽ پوپن کي حضرت عيسيٰ عليه السلام مليو ۽ سندن ڏندو هليو. عيسائي تثليث (خدا مريم عيسيٰ) تي مشتمل آهي ۽ بيبي مريم کي عظمتن جي بلندين تي پهچائڻ وارا به اهي سينت آهن ۽ عورت کي چنڊي، جنڙي ۽ جادوگريائي ۽ راهبا بناڻ وارا به اهي پادري آهن. 14هين صديءَ کان سورهين صديءَ تائين انهن پنجاهه لک عورتن کي باهين ۾ ساڙايو سندن نظر ۾ اهي جادوگريائون هيون!

تاريخ ۾ جون آف آرڪ، موناليزا، قلوپٽره، هيلن، سيفو چاند بيبي، ممتاز محل، ليليٰ خالد وغيره جي مثالن سان طاقتور فرمانروا، جنگجو مجاهد، آرٽسٽ، ڳائڻيون، نرتڪيون، راهبان ۽ ڪافي مشهور طوائفون رهيون آهن ۽ هر دؤر جي مردن انهن جي اهڙي حيثيت اڳيان سر تسليم ڪيو آهي، بلڪ ڪن کي ته پوڄيو آهي. پر عورت جي توسيع پسندانہ طبيعت جيڪا طاقت ۽ غلبي پسند آهي، سا چاهي ٿي ته، هوءَ هر جاءِ تي، هر اسٽيج ۽ هر محاذ تي خاص ۽ مٿاهين هجي، بلڪ سڀني کان مختلف پيڻ هجي، ان ڪري هن کي فيشن ۽ ڊزائين، رنگ ۽ شوخي، ميڪ اپ ۽ سُرخي، ڪپڙا ۽ سينبل، سون ۽ هيرا، اهو سڀ ڪجهه پسند آهي! جيڪو هن جي

حسن کي وڌيڪ نڪاري ۽ نمايان ڪري ان ڪري هوءَ رڳو گهر تي حڪمرانيءَ کي ڪافي نٿي سمجهي. پر هر دؤر جي اقتدار جي ايوانن تي به هن جو قبضو هوندو آهي ۽ هن جا ڪيل فيصلا قطعي ۽ آخري هوندا آهن. اسان مان گهڻن کي اها خبر ڪانهي ته لينن جيڪو 1917ع ۾ آڪٽوبر انقلاب آندو ان جي آڻڻ ۾ نڪولس زار جي گهر واري محترم زارينه صاحبه جي سازشن جو به گهڻو هٿ هئو. 1905ع کان وٺي 1917ع تائين اڪثر حڪومت جي وزيرن ۽ ڪبيرن کي ڪيڏ ۽ رکڻ واري اُهاڻي هئي.

مردن تاريخ جي هر دؤر ۾ بنان ڪنهن امتياز جي عورت کي جيڪا عزت ڏني آهي، تنهن مان هوءَ ڏاڍي ئي ڪانه ٿي. جيئن ته عورت هر شيءِ جون سڀ واڳون پنهنجي هٿ ۾ رکڻ پسند ڪندي آهي ۽ عورت جي مزاج ۾ غلبو پائڻ واري خواهش اڪنامڪس جي پهرئين اصول جيان لامحدود آهي ۽ ان جو ڪوانٽ ڪونهي. ان ڪري عورت ۽ وڏ کان وڏ ملڪن جون سرزمينون حاصل ڪرڻ واري بادشاهه جي نشي ۾ چور سوچ ۾ ڪوبه فرق نه هوندو آهي. ايسٽائين جو عورت راڻي هوندي به بادشاهه هجڻ جي خواب ۾ غلطان هوندي آهي.

مناجاتون:

مردن اڄ تائين سمونڊن جيتري مس ڪپائي، آسمان جي دفترن جيڏي جيڪا شاعري ڪئي آهي، ان ۾ هنن ايڏي ساراهه خدا تعاليٰ ۽ ان جي پاڪ نيين ۽ رسولن سڳورن جي به نه ڪئي آهي، جيتري عورت جي، پر ته به عورت مطمئن ڪانهي، ناراض آهي، چون ٿيون 'ميل شاؤنزم' اسان جي شخصيت کي گهڻو هٽي ڇڏيو آهي!

آنڊري بريشن نالي هڪ شاعر 'ابدي نغمو' ۾ لکي ٿو:

هن پنهنجي خوبصورت ٻنيءَ جي زور سان مٿي اچل ڪاڏي

هن جو پيٽ آگسٽ جي ڪٽڪ جي ڳپ جهڙو سفيد.

هن جي وريل چيلهه کان مٿي هن جي بدن جو حصو آتشفازيءَ جيان پڙهڪي ٿو.

جن ابا بيل جا ٻه نازڪ وريل پڙ، هن جون چاتيون سمور جيئن آهن.

جن جي پرندڙنهن مان نڪرندڙ تانڊن جهڙي روشني، ڏسڻ واري کي انڌو ڪريو ڇڏي ۽

هن جون پانهون گيت ۽ خوشبوءِ گڏيل روحن جي ڌارائن جهڙيون آهن!

مون اڄ تائين ڪنهن هڪ به شاعره جو اهڙو شعر ناهي پڙهيو جنهن ۾ هن مرد جي ايڏي ساراهه ڪئي هجي! هن مرد جي مضبوط پانهن ۽ تنگن

جي مسلز ۽ ڏوٽرن، چيلهه جي مضبوطي ۽ بهادري طاقت، ايمانداري ۽ انصاف جي به ڪٿي به ساراهه نه ڪئي آهي. ان جو سبب سندس طبيعت ۾ بغض جو ڀريل هجڻ آهي! ڇو ته هوءَ ساراهه صرف سندس ذات لاءِ ئي مخصوص ڪيل سمجهي ٿي. ٻيو ته نهيون پر ڪڏهن ڪڏهن ته هوءَ سندس خوبصورت ڌيءَ لاءِ به ساراهه ڪرڻ بدران حسد محسوس ڪندي آهي! ان ڪري هوءَ ڪنهن جي ساراهه ڪري ٿي ڪانڊا مردن عورتن لاءِ بادشاهين کي ٽڏي ڇڏيو. 'هومر' جيڪا 'اوديسي' لکي آهي، سا ڇا آهي؟ اها تروجن جنگ جو ذڪر آهي، جيڪا 'يوليسس' ديوتا جي نگرانيءَ ۾ 'اسپارٽا' ۽ 'ٿراء' جي ٻن قديم يوناني شهرن جي نوجوانن هڪ ٻئي سان وڙهي؟ ان جو سبب ڪو بلخ شير مهر ۽ شائستا عالمائي ڪونه هئا، پر اها جنگ 'هيلن آف ٿراء' جي 'پيرس' نالي هڪ 'اسپارٽا' جي جوان سان پڇي وڃي ڪورٽ ميرج ڪرڻ بعد لڳي هئي.

'اسپارٽا وارن اسان جي چوڪري پڄائي آهي' ٿراءِ جا غيرتمند نوجوان اڪيون ڳاڙهيون ڪري انبوهه ناهي بيهي رهيا ۽ پوءِ رڳو هڪڙي چوڪريءَ لاءِ ڏهن سالن تائين مرد، مردن سان ائين وڙهندا رهيا، جيئن ڪڏهن ڪڏهن شڪارپور ميرپور ماٿيلو پٺو عاقل ۽ گهوٽڪيءَ ۾ رهندڙ ڪن به ٻن سنڌي ذاتين ۾ مورچا ناهي ويڙهه وڙهي آهي. جديد مردن ته شائست عالمائيءَ سان همدرد ڪندي پوليس ۽ فوڊ ۾ نوڪريءَ جو آرڊر ڪرايو. حالانڪ پٺي عاقل جي عالمائين لاءِ هوءَ 'ڪاري' آهي، پر ان لاءِ اخبارون ڪاريون ٿيون، ڪئلينڊر ڇپيا، ڊراما لکيا ۽ جاگيرداري سماج کي ٿڪ لعنت ڪئي وئي ۽ ان جو منهن ڪارو ڪيو ويو.

قديم مردن به وسان ڪونه گهٽايو. انهن عورت کي فطرت جي ديوي، افلاڪ جي ملڪ، بابلي تهذيب ۾ پاتال جي ديوي عشتار جيڪا سمورين ڌرتيءَ ۽ آسمانن جي فوٽن جي مالڪ هئي، ڪڏهن ڪڏهن پاتال مان هوءَ بلا وانگر سُري ٻاهر نڪري ايندي هئي. (هننن بلا ۽ عورت ۾ ڪافي مشابهت آهي، بلا بي خياليءَ ۾ چڪ هندي آهي ۽ عورت ٻڌائي پوي) ان بعد سونهن جي ديوي وينس، زهره، شام جو ستارو، ماروتي ديوي جيڪا مثل کي جيغرو ڪري ڪڏهن به هڪ هنڌ نه ٽڪندڙ تعيش پسند، فطرت جهڙي انڌي ۽ ظالم، هڪ ئي وقت خدا جي صفتن جيان رحيم ۽ غضبناڪ، انڊيا ۾ رام جي سيتا، سرسوتي، گنگا، پاروتي، جمنيا، ڪالي ماتا، فريجيا، شام، اناطوليا ۽ ساوث ايشيا تي

حڪمراني ڪندڙ مصر ۾ اها اسس (Isis) آهي. سامي قومون هن کي 'عشتارات' چون ٿيون ۽ يوناني هن کي (Cybele) ڪوئين ٿا، پر ان هوندي به فيمنست، مرد کان ناراض آهن!

دنيا ازل کان عورت جي آهي ۽ ابد تائين رهندي، جيئن سون لاءِ چيو ويندو آهي ته اهو عورت جو نه پر سوناري جو هوندو آهي. ان جيان دنيا نه ڪڏهن مرد جي هئي ۽ نه آهي، عورت مرد کي ڪٽڪ ڪارائي ۽ مرد سندس چوڻ وٺي ڪاڏي، ان ڪري جنت مان تڙيو ويو، گهڻن ئي عقل جي اڪابرن عورت جي ان عمل جي ڪري کيس شيطان سڏيو آهي. عيسائيت توڙي هندو ازم عورت کي شيطاني صفتون ڏاريندڙ ۽ مڪار صفت، نساد جي جڙ ۽ ڪارو نانگ ڪوٺيو آهي.

هندومت جي هڪ اهم ڪردار راجا دسرت جي خوشيءَ ۽ پريل گهر کي تباهه ڪرڻ، رام ۽ ان جي زال سيتا کي چوڏهن سالن جو جهنگ جو بن واس (جلاوطني) ڏيارڻ واريون به عورتون، مڪار 'منٿرا' ۽ رام جي ماتيلي ماءُ 'ڪائيڪي' هيون ۽ ان بعد وري جهنگ جي بن واس دوران راجڪماري 'سپرانڪا' جو رام تي عاشق ٿي پنهنجي پيءُ 'راوڻ' کان 'سيتا' کي اغوا ڪرائڻ واري سڄي ڪهاڻي دراصل عورتن طرفان گهر ڦٽائڻ جي ڪهاڻي آهي.

راوڻ پنهنجي پيڻ 'سپرانڪا' جي عشق کي ڪامياب ڪرڻ لاءِ 'سيتا' کي اغوا ڪري پنهنجي قلعي ۾ کڻي وڃي ٿو ۽ ان جي عزت تي حملو ٿو ڪري ۽ بعد ۾ رام سيتا جي منت تي اعتبار نٿو ڪري قديم ترين هندو ناٽڪ 'مرچڪ تيڪا' جنهن جو ليکڪ راجا 'سوڌارڪا' هو پر هڪ هنڌ عورت جي تعريف ڪجهه هن ريت ڪيل آهي:

دولت جي لاءِ عورت سُڪرائي يا ڳوڙها وهائي،
 هوءَ پنهنجي مرضيءَ سان ماڻهوءَ کي نچائي ٿي!
 هن تي پلي اعتبار ڪريو پر هوءَ توهان تي اعتبار نه ڪندي
 عورتون سمنڊ جي لهرين جيان بي ثبات ٿين ٿيون
 انهن جي چاهت آواره ٿئي ٿي
 جهڙيءَ ريت بادلن تي سڄ جو پاڇو
 هو پوري شوق سان ماڻهوءَ کي چٽيڙي پون ٿيون
 پوءِ جيڪو انهن کي دولت ڏئي ٿو انهن کي هو يا ڪر ۾ ڀريو وينيون آهن.
 'نپوڙڻ بعد ان کي ڇڏيو ڏين!

ڪالي داس جي ناٽڪ 'شڪنتلا' ۾ هڪ هنڌ راجا چوي ٿو:

عورت سڀن کان مڪارڻي ٿي،
 ڄاڻين ٿي،
 ڪوئل جا ٻچا جيستائين اڏامن نٿا سڀڪن،
 هوءُ پنهنجي ٻچن جي پرورش
 ٻين پکين کان ڪرائيندي آهي.

تراشيدم، پرستيدم، شڪستم:

فيثاغورث (Pathagorus) لکيو آهي: 'هڪڙو سُٺو سرچشمو موجود آهي، جنهن نظر و ضبط، روشنيءَ ۽ مرد کي تخليق ڪيو ۽ هڪڙو بُرو سرچشمو موجود آهي، جنهن بي ترتيب، ظلمت يعني اوندهه ۽ عورت کي ٺاهيو 'منو' جي قانون پر عورت کي پست هستي قرار ڏيئي، ان کي غلاميءَ پر رکڻ لاءِ چيو ويو آهي. حمورابيءَ زال کي ڏنل جائداد رکڻ جو حق ته ڏنو آهي، پر اها ان کي وڪڻي نٿي سگهي. بائيبل جي ٽئين ڪتاب 'احبار' پر عورت کي بار يويٽيندڙ جانورن جهڙو ڏسڻ پسند ڪيو وڃي ٿو رومي قانون انهن کي زير نگراني رکڻ ۽ انهن جي ڪمزور عقل تي زور ڏنو آهي. ڪليسائي قانون عورت کي شيطان جو آکاڙو قرار ڏنو آهي. اسلام پر وراثتي قانون تحت پيڻ جو حصو پيءُ جي اڌ جيترو ۽ ٻن عورتن جي شاهدي هڪ مرد برابر آهي.

سقاٺ جي زال 'Xantippe' پنهنجي مڪر ۽ بداخلاقيءَ جي ڪري سڄيءَ دنيا پر مشهور آهي. روسي ليکڪ ٽالسٽاءِ جي زال به بداخلاق ۽ نافرمان هئي، جنهن ڪري ٽالسٽاءِ جي زندگي عذاب پر گذري ۽ هن جو موت هڪ ريلوي اسٽيشن تي ٻينچ تي ٿيو.

'روسو' جنهن کي جديد تعليم جو باني مڃيو ويندو آهي، ان لکيو: 'عورت کي مرد جي اطاعت ۽ ان جي ناانصافيءَ کي جبر سان گڏ برداشت ڪرڻ لاءِ ٺاهيو ويو آهي.'

مارڪس عورتن جي حقن کي پرولتاريه جي حقن سان سلهاڙيو آهي ۽ هن عورت کي برابريءَ جا حق ڏيڻ لاءِ لکيو آهي. سوشلزم عورت کي آزاداڻا جنسي تعلقات ۽ مرضيءَ جي شاديءَ جو حق ڏنو آهي پر جنسي لاڳاپا بنا ڪنهن اُجوري جي!

جان اسٽوارٽ مل اهو پهريون مرد هو جنهن 1867ع پر انگلينڊ جي پارليامينٽ آڏو عورتن جي برابريءَ جي حقن بابت تقرير ڪئي ۽ ٻه سال پوءِ عورتاڻي تحريڪ جي باني محترم Leon Richier عورت جا حق لکيا ۽ ٻين

الاتوامي ڪانفرنس ڪوٺائي. جيڪا 1878ع ۾ ٿي پر اها ڪا خاص ڪاميابي نه ماڻي سگهي. فرانس ۾ به ان تحريڪ جو ساڳيو حال ٿيو. ان جو سبب عورتن ۾ ٻڌيءَ جو فقدان هو عورت جيئن ته باغي ذهن رکندڙ ۽ نافرمان قسم جي مخلوق آهي. ان ڪري اها انفرادي طرح بغاوتون ڪري ٿي. اها ان جي جنس جي ڪمزوري آهي. بهرحال پنهنجي طبيعت ۾ هوءَ مرد کان وڌيڪ خطرو ڪٽڻ واري ڀاڱ اڀيڻ واري ۽ Dynamic آهي.

ڪل جهڙي ڳالهه هيءَ آهي ته سڄي جي سڄي عورتاڻي تحريڪ کي هلائڻ وارو ڀني ٺيڻ وارو ۽ ان تحريڪ جي هر ممڪن مدد ڪرڻ وارو صدين کان مرد ٿي رهيو آهي.

تجھ کو چاه، تيري دليرز کو سجدہ نہ کیا،
 وہ میرا عشق تھا اور یہ میری خود داری ہے!

رسول ۽ عورتون

آسڪر واٽلڊ جو قول آهي: ”عورتون تصوير هونديون آهن ۽ مرد ڪو معمول يا حساب؛ جيڪڏهن توهان اهو چاهيو ٿا ته عورت جو واقعي ڇا مطلب آهي ته ان طرف ڏسو هن کي ٻڌو بلڪل نا“

هاڻ اوهاڻ چونڌڻو ته ’آسڪر واٽلڊ‘ هڪڙو ته عورتن جو دشمن قسم جو ماڻهو هو ڇو ته هو قديم يوناني فلاسافر ’ارسطو فينس‘ جي فلسفي موجب: مرد سان محبت ڪندڙ شخص هئو بلڪ ان الزام جي ڪري هن جيئل به پوڳيو. ’واٽلڊ‘ دراصل ’سقراط‘ جي عام اخلاقيات تي هلندڙ هئو هو سھڻن چوڪرن سان محبت ڪرڻ جو عادي هئو. سقراط تي جيڪي الزام لڳا ۽ سماجي قانون موجب هن وه وٺو پيٽو ۽ تڙپي مري ويو. انهن الزامن ۾ خاص هي هئا ته: سقراط سھڻن چوڪرن سان عشق ٿو ڪري ۽ ديوتائن جو انڪاري آهي. ’Inquisitions‘ اصل ۾ لاطيني لفظ آهي جنهن جو مطلب آهي ’مذهبي عدالت‘ جن ۾ پراڻن دؤرن کان وٺي Grand Inquisitor’s محتسب اعليٰ يا چيف جسٽس يا وري ’قاضي القضا‘ ماڻهن کي. مذهبي عدالتن ۾ ديوتائن جي خلاف هلڻ يا مذهبي ڪتابن ۾ لکيل ڳالهين جي خلاف هلڻ جي ڪري ’بدعتي‘ قرار ڏيئي سزائون ڏيندا هئا. رومن ڪيٿولڪ ڪليسيا ته انهن عدالتن ذريعي هزارين بلڪ لکين ماڻهن کي ٽنپن ۾ ٻڏي جلايو ساڙيو ۽ ٻاريو! 1233ع ۾ پوپ گريگوري اٽلي ۽ فرانس جي ’بدعتين‘ کي سڌوڪرڻ لاءِ ’پاپائي عدالتون‘ قائم ڪيون. ان بعد پوپ انوسنت ’Innocent‘ (پوپ معصوم) جي نالي سان هڪ پوپ انهن عدالتن کي سرڪاري طرح اختيار ڏيارائي وڌيڪ مضبوط ڪيو ۽ بعد ۾ صليبي جنگيون به شروع ڪيون.

انهن ئي احتسابي عدالتن مشهور سائنسدان ’گليلو‘ کي به پنهنجي عظيم طاقت ۽ سخت گير رويي ۽ بي رحمانا طريقي ڪار جي زد ۾ آڻي

اعتراف ڪرايو (تہ من جيڪا سائنسي کوجنا ڪري پتو لڳايو تہ زمين لري ٿي ۽ آسمان جا
 سيارا/گرھ بہ لرن ٿا سوپ ڪجھ ڪوڙ ۽ غلط هئا!) ان بعد گليلو جي سزا پر گهٽتائي
 آئي ان کي عمر قيد پر بدلايو ويو. هسپانيا پر 1483ع کان جيڪي عدالتون
 قائم ٿيون، اهي ڏاڍيون خطرناڪ عدالتون هيون. 1469ع پر اتر هسپانيا جي
 رياست ڪاسٽيل (Castile) جي ملڪ 'ازابيل' ۽ هڪڙي ٻي
 رياست 'اراگون' جي حڪمران 'فرڊانڊ' پنهني پاڻ پر شادي ڪئي ۽ ماڻهن
 کي زبردستي عيسائي ٺاهڻ جو پيه ڪيائون. هنن ٻين رياستن ۽ ملڪن تي
 حملا ڪري مسلمانن ۽ يهودين کي زبردستي عيسائي ڪرڻ شروع ڪيو
 جنهن سان لکين مسلمان ۽ يهودي انهن ملڪن مان ڀڄي ويا پر نون
 عيسائين، خاص ڪري مسلمان/عيسائين تي عجيب غريب الزام هڻي کين
 هيسائي رکيو ويندو هو، جنهن پر هڪڙو الزام هيءُ بہ هئو تہ 'نوان عيسائي
 ٿيل مسلمان وهنجن گهڻو ٿا!' انهن ئي عدالتن بعد پر پنهنجن عيسائين
 (نئين فرقي پروٽيسٽنٽ) جي بيخ ڪئي بہ شروع ڪئي ۽ آخر پر تہ انهن
 عدالتن پنهنجن رومن ڪيٿولڪ عيسائين کي بہ نہ ڇڏيو. 1483ع پر
 (Thomas de Torquemada) ان عدالت جو محتسب اعليٰ مقرر ٿيو ۽ پنهنجي
 مرڻ تائين ماڻهن تي ظلم ڪندو رهيو. هن جي طاقت ايتري گهڻي هئي جو
 خود پوپ جا بہ ڀڳهر نڪرندا هئا!

سورهين صديءَ جي يورپ پر جيڪو بہ ادب تخليق ٿيندو هو تنهن پر
 اڪثر آسماني فرشتن، خدا تعاليٰ، حضرت عيسيٰ، بيبي مريم بزرگان دين
 يا رسولن، بلڪ حضرت عيسيٰ جي چيلن جو ذڪر عام هئو ۽ ڪڏهن
 ڪڏهن تہ ڊرامن پر خود خدا کي بہ استيعج تي ڏيکاريو ويندو هو!
 وڪٽر هيگو جو مشهور ناول 'Natre Dam de Paris' پيرس جو
 ڪٿڙو عاشق، پر لوئي يارهين جي دور حڪومت پر فرانس جي ولي عهد جي
 ڄمڻ جو جشن يا سالگرھ ملهائڻ لاءِ ماڻهن کي بنان تڪيت جي هڪڙو
 اخلاقي ڊرامو ڏيکاريو ويو جنهن جو نائيٽل هئو:

'Le Bon Jugement de la tres Sainte at gracieuse vierge Marie'

'پاڳواري ۽ سڳوري مريم جو دانشمندانو فيصلو' ڊرامي پر بيبي مريم سڳوري
 پاڻ بنفس نفيس آئي ۽ پنهنجي دانش منڊاڻي فيصلو جو اعلان ڪيائين.
 روس پر عيسائي خانقاهون عام هيون جن پر مذهبي تعليمات جو دور
 دورو هئو، جتي مذهبي نظر عام طرح پڙهيا ويندا هئا، انهن پر هڪڙو ننڍڙو

نظر هئو: 'خداوند جي ماءُ سڳوري ملعونن جي وچ ۾' نظر ۾ 'سڳوري ماءُ' جهنم جو دؤرو ٿي ڪري هن سان چيف ملائڪ ميڪائيل ع به گڏ آهي بلڪ هن جو گائيد آهي. هوءَ گناهگارن ۽ انهن جي اذيتن جو جائزو ٿي وئي. دوزخ ۾ هڪڙي شاهي ڀنڊ به هئي جنهن ۾ پيل گناهگار اتان تري ڪڏهن به ٻاهر نٿي نڪري سگهيا ۽ جن کي خدا تعاليٰ به وساري ڇڏيو هو! انهن گناهگارن جي حالت ڏسي حضرت عيسيٰ ع جي سڳوري ماءُ جي اکين مان ڳوڙها روان ٿي وڃن ٿا. هوءَ خدا تعاليٰ جي درٻار ۾ گوڏا کوڙي روئي روئي دوزخ ۾ پيل ماڻهن جي لاءِ منٿون ٿي ڪري پر خدا تعاليٰ کيس سندس ئي پٽ حضرت عيسيٰ ع جي هٿن ۾ نوڪيل ڪليون ۽ زخم ٿو ڏيکاري ته: 'ڏس! هنن ظالمن منهنجي مربي ۽ نيڪ پٽ جي ڪهڙي نه خراب حالت ڪئي هئي ان ڪري مان هنن کي نه بخشيندس!' بعد ۾ بيبي مريم سمورن سينٽن (Saints) سمورن ملائڪن، اوليائن، شهيدن وغيره کي ڪنو ڪري گوڏا اونڌا ڪري خدا جي درٻار ۾ ٻا ڏائي ٿي ته خدا تعاليٰ ان ڳالهه تي راضي ٿئي ٿو ته هر سال 'گڊ فرائيڊي' کان وٺي خميس جي ڏينهن تائين انهن گناهگارن تي اذيتن جو سلسلو بند رهندو (يعني سال ۾ صرف ست ڏينهن) ته گناهگار ان رعايت تي به خدا تعاليٰ جو ٿورو بجا ٿا آڻين ۽ چون ٿا: "يا خدا! تو اسان سان انصاف ڪيو!"

ڳالهه ڪٿان کان وڃي ڪٿي پهتي. عيسائيت کي ٿلهائڻ ۾ دراصل ٻن عورتن بيبي مريم ع ۽ مريم مگدلين جي جو هٿ آهي. جن صليب مرڻ جي ٽئين ڏينهن جڏهن مرڻ واري جي ڪا رسم ڪرڻ لاءِ گرم تيل کڻي ان غار وٽ پهتيون جنهن غار ۾ حضرت عيسيٰ ع جو لاش رکي ان جي منهن مٿان شاهي پٿر رکيو ويو هو ته انهن عورتن ڏٺو: غار جي منهن تان پٿر هٽيل هئو. تڪڙو اندر وڃڻ تي هنن ڏٺو: اتي هڪڙو ملائڪ بيٺو هو جنهن اعلان ڪيو ته: "اي عورتون اوهان جي اچڻ کان ڪجهه گهڙيون پهريائين حضرت عيسيٰ ع آسمان ڏانهن اڏامي ويو آهي. هن کي خدا پاڻ وٽ گهرائي ورتو آهي. سمورن بني اسرائيلين کي وڃي ٻڌايو ته هاڻ هو هڪ خاص وقت تي واپس موٽندو!" ان بعد عيسائيت وڌڻ لڳي.

اسلام ۽ يهوديت ۾ ٻن عورتن جي پهاج پئي: انهن مذهبن جي پس منظر ۾ جيڪو ڪردار ادا ڪيو آهي سو شايد رسولن به نه ڪيو آهي ۽

عيسائيت ۾ بيبي مريم ۽ مريم مگداليني جيڪو ڪردار ادا ڪيو آهي سو حضرت عيسيٰ ع به نه ڪري سگهيو.

عورت هن دنيا ۾ مرد کان وڌيڪ بهتر، وڌيڪ ڪم واري وڌيڪ ترقي پسند، وڌيڪ نواب پسند ۽ وڌيڪ ڦلڌانڪ رهي آهي ۽ هن دنيا ۾ جيتريون به عورتون آهن اوترا انهن جا قسم آهن! ان ڪري عورت کي سمجهڻ بيهه مشڪل بلڪ ناممڪن آهي. عورت ڇا آهي ۽ ان جي اصليت ڇاڻو جو مرض قديم زمانن جيترو پراڻو آهي ۽ ان راه ۾ گهڻائي عقل جا اڪابر به منجهي پيا ۽ پنهنجي شڪست تسليم ڪري ويهي رهيا! تنهي سامي مذهب جي باني مبراني حضرت ابراهيم ع جي ٻن زالن بيبي ساره ع ۽ بيبي حاجره جي وچ ۾ جيڪو اختلاف پيدا ٿيو سو اختلاف اڄ به يهودي قبيلن ۾ مسلمانن خلاف تعصب جي باهه جهيڙي ٿيڻ نٿو ڏي سقراط ان سلسلي ۾ چيو: 'مون جنهن به مسئلي تي غور ڪيو ان جو حل مليم پر مان اڄ تائين عورت جي فطرت کي نه سمجهي سگهيس!' عورت مومل جي ماڙيءَ جيان انگڙونگڙ آهي يا سُت جي مُنڌل ٿوري جيان آهي. سقراط جو هڪڙو ڪيڏو نه خوبصورت قول آهي، چوي ٿو: 'عورت جي دل جون هزارين اکيون هونديون آهن پوءِ به هوءَ پنهنجي محبوب جي عيبن کي ڏسي نه سگهندي آهي!' پر جيڪڏهن عورت پنهنجي محبوب جي عيبن کي ڏسڻ شروع ڪيو ته: پوءِ هن محبوب جو حشر ايترو ته برو ڪيو آهي جو محبوب کي ڏينهن ڏئي جا تارا نظر آيا آهن!

مصر جي خلديو جي ڌيءَ 'نازلي' بيگم هڪ پيري رڳوان ڳالهه تان چڙي پيئي ته هن جي مڙس سندس هڪ ڪنيز کي لنچ مهل هٿ ڌوئيندي چيو: 'بس پياري!' بس رڳوان لفظ بعد نازليءَ خانم ٻيو ڪجهه به نه ڪيو ڪنيز جو سر وڍرايو ۽ ان مان مغز ڪڍي ان ۾ چانور پرائي رڌايائين ۽ ڀنر تي هن جو مڙس دسترخوان تي پهتو ته نازلي بيگم چيس: "هيڏانهن هٿ وڌائي هڪڙو گرهه 'پياريءَ' جو به کائي وٺو! ڏاڍي مزيدار آهي!" عورتن لاءِ مشهور آهي ته: اهي روڻ ۾ ماهر آهن پر اهو ايترو به صحيح ڪونهي. هڪڙيءَ يورپي عورت جو چوڻ آهي ته: 'هيءَ بلڪل غلط آهي ته مرد روئين ٿا! منهنجي ڪنڌ تي مٿور کي اڄ تائين جيترا به مرد رڻا آهن اهي ايترا گهڻا هئا جو مان جيڪڏهن في ڳوڙهو ٻه ڊالر وٺڻ شروع ڪيان ها ته اڄ دنيا جي امير ترين عورت هجان ها بلڪه مائیکرو سافٽ ڪمپنيءَ جي مالڪ

کان به وڌيڪ دولت مند هجان ها! تازو جڳ مشهور ليکڪ 'پائلو ڪوئلو' پنهنجي مطالعي هيٺ آيل ڪتابن جي چونڊ ڪري 'Inspirations' جي نالي سان جيڪو ڪتاب ڇپرايو آهي ان ۾ الف ليلي هزار داستان واري حصي ۾ عورت جي مڪاريءَ وارو ليک پڙهڻ وٽان آهي.



ماڻهو ۽ جانور (هڪ قديم ڪھاڻي):

خدا تعاليٰ! گڏهه کي تخليق ڪيو ۽ ان کي چيو ”تون سج اُڀرڻ کان اُلهڻ تائين پنهنجن ڀٽن تي بار کڻي بنا ٽڪڻ جي ڪم ڪندو رهندين تون گاهه کائيندين ۽ توڻ ۾ عقل جو ذرو به نه هوندو تون پنجاهه سالن تائين جيئرو رهندين ۽ تون هڪڙو گڏهه هوندين؟“

گڏهه هٿ ادب جا ٻڌي عرض ڪيو: ”يا الله! پنجاهه سالن جي زندگي ڪافي گهڻو عرصو آهي ان ڪري مون کي صرف ويهن سالن جي زندگي ڏني وڃي.“ خدا هن جي خواهش قبول ڪري ورتي.

خدا تعاليٰ ڪيتي کي تخليق ڪيو ۽ ان کي چيو: ”تون ماڻهو ۽ جي گهر جي رکوالي ڪيندين. تون ماڻهو ۽ جو فادار ۽ بهترين دوست هوندين. هو جيڪو ڪجهه بچيل سڃيل توکي ڏيندو سو کائيندين ۽ پنجويهن سالن تائين جيئرو رهندين ۽ تون هڪڙو گهو ڪٽو هوندين!“

اهو ٻڌي ڪتي جواب ڏنو: ”خداوندا! اهڙي حالت ۾ پنجويهن سالن تائين جيئرو رهڻ ڪافي گهڻو آهي. مون کي صرف ڏهه سال عطا ڪيا وڃن ته به ڪافي آهن.“ خدا ڪتي جي خواهش به قبول ڪري ورتي.

خدا باندر کي تخليق ڪيو ۽ ان کي چيو: ”تون هڪڙو باندر هوندين تون وڻ جي هڪڙي ڌار کان ٻئي ڌار نائين پيو ٽپندين ۽ ڊوڙندين ۽ ڪرتب ڏيکاريندين تون تفريح مهيا ڪيندين ۽ ويهن سالن تائين جيئرو رهندين!“

باندر جواب ڏنو: ”ويهن سالن تائين جيئرو رهڻ ته ڪافي گهڻو هوندو مون کي صرف ڏهه سال عطا ڪيا وڃن.“ خدا تعاليٰ هن جي خواهش به پوري ڪري ڇڏي.

آخر ۾ خدا تعاليٰ ماڻهو ۽ کي خلقيو ۽ ان کي چيائين: ”تو کي مون انسان ڪري تخليق ڪيو آهي: تون سڄي دنيا ۾ اڪيلو عقل ۽ فهم وارو خلقي هوندين. تون پنهنجي ذهانت استعمال ڪري سمورن جانورن جو آقا

بڻجي ويندين. تون دنيا تي حڪومت ڪندين ۽ تنهنجي عمر اسان 20 ويه سال رکي آهي!

ماڻهوءَ جواب ڏنو: ”يا الله مون کي هڪ طرف انسان ٿيڻ جو شرف ڏنو پيو وڃي ۽ ٻئي طرف وري زندگي ايتري مختصر عطا پئي ڪئي وڃي جو مان حيران آهيان. ان ڪري مون کي مهرباني ڪري گڏه وارا رد ڪيل ٿيه سال پندرهن سال جيڪي ڪتو وٺڻ لاءِ تيار ڪونهي ۽ ڏه سال باندر وارا جيڪي ان قبول نه ڪيا آهن اهي به مون کي عطا ڪيا وڃن ته ڏاڍو چڱو ٿيندو!“

خدا تعاليٰ ماڻهوءَ جي خواهش به قبول ڪري ورتي.

ان کان پوءِ ماڻهو ويهن سالن تائين ماڻهوءَ جهڙي زندگي گذاري ٿو ۽ پوءِ شادي ٿو ڪري ۽ ٽيهه سال گڏه وانگر سمورو ٻار پنهنجي پٽن تي ڪئي سهڪي سهڪي ۽ ڊوڙي ڊوڙي بلڪ ڏنڊا به کائي کائي پورا ڪري ٿو؛ ۽ جڏهن هن جا ٻار وڏا ٿي وڃن ٿا هو پندرهن سال گهڻي جهڙي حياتي گذاري ٿو. گهر جي چوڪيداري ڪري ٿو ۽ هن کي جيڪو ڪجهه به ڏجي صبر سان کائي گذاري ڪري ٿو. نيٺ جڏهن پوڙهو ٿي رٿائرمينٽ جي زندگي ٿو گذارڻ لڳي ته آخري ڏهه سال هو باندر جهڙي زندگي ٿو گذاري هڪڙي پٽ جي گهر کان ٻئي پٽ جي گهر - هڪڙي ڏيءَ جي گهران ٻي ڏيءَ وٽ ۽ پوئن پوئين، ڏوهتن ڏوهئين کي خوش ڪندي ۽ مشڪريون ڪندي گذاري ٿو!

ڪي ماڻهو تاريخ ٿين ٿا!

ماڻا! مجنون هر سبق، بوديمر در ديوان عشق،
 اُو به صحرا رنت و مادر ڪوچر ها رسوا شدم!

(ماء، مون کي ڪا خبر ڪانهي ته منهنجو هر - ڪلاسي مجنون جيڪو عشق جي درياءَ ۾ غلطان هئو اسان ٻنهي مان ڪير ڪشادي رهڻ - پت ڏانهن نڪري ويو ۽ ڪير سوڙهين ڳالين ۾ پتڪندو رهيو؟)

مون کي اڄ تائين ڪا خبر پئجي نه سگهي آهي! حقيقت اها آهي ته: مان نهايت گهٽ علم ۽ ڪم فهم ماڻهو آهيان. زمانن ۽ زمينن بابت ته ٺهيو پر مان پاڻيءَ جي قطري ۽ مٽيءَ جي ذري (Particle) کي سمجهڻ جو علم به ڪونه ٿورڪان: ان ڪري مون کي خبر ڪانهي ته، 'رهڻ ۾ ٺريل رات مٿان چنڊ جو چهرو خوبصورت لڳندو آهي يا پرسان مٿل ان چوڪريءَ جي ڳهن جي ڪنڪ، جيڪا واريءَ ۾ وهنتل هوندي آهي؟! دشت جي وارياسي ۾ رُج جو جسرو ٿندڙ آهي يا پاڻيءَ جو اهو ٻوڪو، جيڪو منزل هٽڻ بعد ڪنڊا ڀريل ۽ سُڪل ٺوٺ ٿيل نٿيءَ بعد ڪوه مان چڪي ڪڍيو آهي؟ مون کي اها به خبر ڪانهي ته ڇال هٽندڙ غزال جي اکين جي چمڪ ۽ ٿندڙ هوندي آهي يا نانڊن تي پڪل ان جي گوشت جي خوشبوءِ؟ مون کي اڄ تائين اها به خبر نه پئجي سگهي آهي ته آخر امن ۽ انقلاب ۾ ڪهڙو فرق ۽ خوبصورتِي آهي! جنگ خوبصورت آهي يا امن؟!

اڃا به تي ڏينهن پهريائين اها خبر چپي آهي ته نينترا سهگل جڏهن نيو گلوبلائيزيشن ۽ جديد ڪالونائيزيشن بابت ڳالهائي رهي هئي ته وي-ايس ناياپال رٿيون ڪري ان کي چُپ ڪرائي ڇڏيو؟ (ڇا هو ڪيس انگريزن طرفان مليل 'نر' جي خطاب جو بچاءَ ڪري رهيو هو؟ مون کي ڪا خبر ڪانهي).

مون کي اڄ تائين اهو به پتو نه پئجي سگهيو آهي ته اُن ڌرتي راءِ G/8 جي ملڪن کي چوپٽي نندي؟ گذريل صديءَ ۾ طاقتور ملڪن هڪ ئي قوم

کي به۔ اڌ ڪندي ديوارِ برلن چوڻا هي. پوءِ ماڻهو اها لکي لکي چوڻپندا ۽ گولين جو پڪ ٿيندا هئا؟ ۽ ان ديوار جي پورن ۾ گل چو رکيائون؟ ميٽن بتيون چو ٻاريائون؟ اسپري پينٽ سان سلوگن چو لکيائون؟ شعر چو رقم ڪيائون؟ ۽ پوءِ وري ان کي چو ڊانائون؟ جڏهن ته چين ۾ ان کان به شاهي ديوار صدين کان موجود آهي!

دراصل ماڻهوءَ جي اندر ۾ اڻ-ڏٺي جو رومانس ۽ عشق وڌيڪ مقدم ۽ پختو ٿئي ٿو بنسبت ڏٺل ۽ واپرايل جي! خدا سان ماڻهوءَ جو ازلي-ابدي عشق به اُن ڪري لازوال آهي.

اڄوڪو موقعو مون پنهنجي دلبر- دوست ۽ ٻاجهاري استاد محترم محمد ابراهيم جويي تي لکڻ لاءِ ڪڍيو آهي بلڪ ان کي عقيدت جا گل (Floral Tributes) پيش ڪرڻ لاءِ چونڊيو آهي. چو ته سچ هيءُ آهي ته جويو صاحب صرف هڪڙو انسان نه پر تاريخ آهي. سنڌ جي هڪ صديءَ جي تاريخ. هو اسان سنڌين جو مائٽ، دوست، استاد، رهبر ۽ ڪتاب آهي. اهڙو ڪتاب ۽ اهڙي پوڻي، جنهن کي هيٺئين سان هنڊائجي ته لڪ لهجن! هن اڪيلي شخص جو اسان سمورن اديبن، ادب دوستن، سنڌي ادب تعليم ۽ تاريخ لاءِ ايترو ته وڏو قد- ٻُٽ آهي، ايترو ته گهڻو Contribution آهي، جنهن جو ڪو چيه ٿي ڪونهي. ڪو آرو پرو ٿي ڪونهي! حقيقت هيءُ آهي ته جويي صاحب جي خدمتن جو ذڪر ڪرڻ لاءِ مون وٽ اهي لفظ ۽ اها طاقت ئي ڪانهي، جنهن سان هن جي شخصيت ۽ عظمت جو ذڪر خير ڪجي!

جويو صاحب مون کي هيڊيگر جيان جبل جي چوٽيءَ تي ٺهيل ڪُٽيا ۾ ويٺل علم ۽ ذات سان ڀريل هڪڙو اهڙو شخص لڳندو آهي جنهن جي ڪڪن سان اڏيل جهوپڙيءَ جي پورن مان هميشه علم جي روشن لاٺ جا دَوا ۽ دونهان نڪرندي نظر ايندا آهن. هيءُ اهو شخص آهي جنهن جو نه رڳو پيار ۽ پنهنجائپ پر منهنجي حياتيءَ جي پوئلڳيءَ ۾ ٻڌل ثمر ۾ هن جا ڌڙڪا ۽ تنبيهون به شامل آهن ۽ هن جا ڌڙڪا به منهنجي ان زاد- راه جي هٿ ۾ خوبصورت پويٽن جيان ساهه کڻي رهيا آهن. هن جا تهڪ منهنجي بگريءَ ۾ خوشبودار گلن جيان تازا دم موجود آهن. ۽ هن جون سمجهاڻيون منهنجي لاءِ اڳتي وڌڻ جو اتساهه آهن.

‘O to be a butter fly, and fly near you.’

ڪئين سال اڳ جي زمانن جي ڳالهه آهي: جڏهن مان صرف پنجن سالن جو هئس ۽ مون کي خبر نه هئي ته مان پرائمري اسڪول ۾ جيڪو نپرو ۽ ڳاڙهو پرائمري ٿو پڙهان تنهن جي مٿان جنهن 'محمد ابراهيم جويي' جو نالو لکيل آهي، هڪ ڏينهن اهڙي شخص سندس صحافي ڪالونيءَ واري گهر ۾ هڪ ڪتابن سان ڌٽيل ڪمري ۾ مون کي پنهنجي هٿ سان نارنگيون ڪٽي ڪارائيندو ۽ مون سان عشق ۽ انقلاب بابت ائين ڪچهري ڪندو جيئن محبوبيا پنهنجي عاشق کي پنهنجيءَ چوٽيءَ ۾ لڳل گل ڪڍي پيش ڪري هو پنهنجي علم ۽ ذات جي ورهاست ائين ڪندو هو جيئن چوڏهينءَ جو چنڊ روشني ۽ سحر پيدا ڪندو آهي!

جويي صاحب جي ان ڪمري تي ڪافي سال اڳ مون هڪڙو خاڪو لکيو هو جنهن کي 'خان محمد پنهور' پنهنجي رسالي ۾ ڇاپيو هو: جويي صاحب ان خاڪي کي ڏاڍو پسند ڪيو هو. ان وقت ڪمري جي اولهه طرف ڪلنڊر دريءَ مان مون کي نظر ايندڙ انگلش روز جا تڙيل شاهي رنگين گل، بوسنيائي ڪنوارين جيان لڳندا هئا ۽ اتي تڙيل رابيل ڪنواريءَ جي مرڪ جيان.

منهنجي مصروفيت جي ڪري اسان جي وچ ۾ ان بعد يگن جو فاصلو اچي ويو اسان جو اُٿر ويهن / ملڻ جُلڻ محدود ٿي ويو. پر ته به جويي صاحب جن منهنجي لاءِ سمنڊ جي وچ ۾ بيڪن هائوس مان پنهنجي خيالن جون راهون رستا ۽ دڳ معلوم ڪرڻ لاءِ جن هن عظيم ۽ ڀلاري ماڻهوءَ جو قطب نما استعمال ڪندو هئس. جڏهن به مون لکڻ گهڻايو، جويي صاحب خوابن ۾ خيالن ۾ ۽ پاڻ ذاتي طرح اچي منهنجي هٿ ۾ قلم ڏنو! ائين ئي جيئن هن شيخ اياز، غلام رباني آگري صاحب، جمال ابڙي، غلام محمد گرامي، جمال رند، نجم عباسي، تنوير عباسي، حفيظ شيخ ۽ ٻين گهڻن کي هٿن ۾ قلم ڏنا، رستو ڏيکاريو ۽ رهنمائي ڪئي. مان به انهن خوش قسمت ماڻهن مان هڪ هئس جن کي جويي صاحب جهڙو استاد ڪامل مليو.

تي سگهي ٿو ته اسان جي نئين نسل جا يونيورسٽين مان فارغ ٿيندڙ جوان، هن هيڊيگر جهڙي چپ چاپ ۾ گذاريندڙ/ جبل جي چوٽيءَ تي جهوپڙيءَ اڏي رهندڙ درويش صفت ماڻهوءَ جي نالي کان به واقف نه هجن پر انهن کي اهو ياد رکڻ گهرجي ته جي اسان جي سنڌ جي ويهين ۽ ايڪويهين صديءَ ۾ خدانخواستہ محمد ابراهيم جويو نه هجي ها ته سنڌ جي موجوده

صورت به نه هجي ها! هيءَ اڪيلو ماڻهو سنڌ جي ادبي ۽ سياسي تاريخ تي محيط آهي. جيئن سنڌ جي سيد کان سواءِ سنڌ جو ذڪر ممڪن ڪونهي تيئن سنڌ جي جديد تاريخ ۽ ادب کي مضبوطي ۽ نظرياتي اوج جويي صاحب ئي ڏني آهي. چون ٿا ته جويي صاحب 'ذوالفقار علي ڀٽي' جي 71ع ۾ هن ملڪ (جنهن جي مک ڪناري هماليا کان 'رگويد' ۾ ذڪر ڪيل سنڌو ماتا نڪري ٿي ۽ پتي ڪناري تي ختر ٿئي ٿي). مٿان حاڪميت بعد پنهنجي خوشيءَ جو اظهار هنن لفظن ۾ ڪيو هو ته: 'اڄ مان حقيقي طرح خوش آهيان جو راجا ڏاهر بعد پهريون سنڌي ان قديم سنڌ جو وري ٻيهر حاڪم بڻيو آهي، جنهن جو بنياد چچ بن سلاجڪ رکيو هو!' واقعي اهو خوشيءَ جو مقام هئو حقيقي خوشيءَ جو موقعو جڏهن پنجاب جو ڪاٿو سنڌ دشمن حاڪم رنجيت سنگھ سنڌ جي سرحدن کي سمند تائين هٿ ڪري ان تي حڪومت ڪرڻ جي خواهش رکي سگهيو ٿي (جيڪا سندس مرڻ گهڙيءَ تائين پوري نه ٿي سگهي) ته پوءِ ڪو سنڌي ان موقعي تي ڇو نه خوش ٿئي جڏهن چچ بن سلاجڪ واريءَ سنڌ تي ڪو سنڌي حڪمران بڻجي؟! جنهن جون سرحدون ڪشمير کان ڪراچيءَ تائين هيون؟

مون کي اهو پتو به نٿو پوي ته جويو صاحب سالن بلڪه ڀڳن کان اهو سڀ ڪجهه ڇو پيو ڪري؟ ۽ مون کي اها به خبر ڪانهي ته ماڻهو خوبصورت خواب ڇو لهندا آهن؟

مون پنهنجي تجربي ۾ پهريون اهڙو پوڙهو ماڻهو ڏٺو آهي، جيڪو منهن ۾ گھنج وجهي نهارڻ بجاءِ ٻين ڏانهن کلي نھاري ٿو: مون کي ياد آهي ته ڇهه مهينا کن پهرين جڏهن مان ساڻس ملڻ لاءِ ويو هئس ته هن مون کي چيو: 'به منت ترسو' هو بات روم ۾ ويو ۽ پنهنجو Artificial Crown هڻي آيو هو. سندن چوڻ هو ته 'دوست سان ٽهڪ ته خوبصورت لڳن!؟'

‘Conflict is God’

There is a greater difference between one man and another man between two animals of different species! (Michel De-Montaigne)

اڄ تائين اهو فيصلو نه ٿي سگهيو آهي ته: Jean Paul Sartre فرد جي جنهن کانفلڪٽ جي ڳالهه ڪري ٿو ان Conflict دنيا کي ڪيترو فائدو ڏنو آهي؟! سارتر، فرد کي پنهنجي انفراديت ڦاٽڻ لاءِ ضد ۽ جهيڙي جو سبق ڏنو آهي بلڪه پنهنجي انفراديت ڦاٽڻ لاءِ پئي جي مخالفت ڪرڻ لاءِ چيو آهي!

منهنجي خيال ۾ (Devil is a conflict & Conflict is a God) اهوئي کانفلڪٽ جيڪو ڪڏهن شيطان، مردود آهي سو کانفلڪٽ ڪڏهن ڪڏهن عظيم خدا به بڻجي وڃي ٿو! خدا جيڪو گل آهي ۽ ڪڏهن ڪڏهن جُزب آهي!

کانفلڪٽ نفرت جو روپ وٺي آدمي- خوريت ڏانهن وڌي ٿو ۽ پهرين اهو ذات تي ۽ بعد ۾ غير ذات تي حملو ڪري ان کي ختم ڪرڻ جي ڪوشش ڪري ٿو: دنيا ۾ ماڻهوءَ جي ’خواهش‘ ۽ ’جذب‘ جي ڪا به حد ۽ حساب ڪونهي!

دنيا ۾ ماڻهوءَ اڄ تائين رڳو ٻه حرڪتون ڪيون آهن: 1. جهيڙا پيدا ڪيائين، 2. پهريان جهيڙا ختم ڪري ٻيا نوان جهيڙا پيدا ڪيائين! يعني پهرين Conflict پيدا ڪيائين ۽ اُهي ختم ڪري ٻيا نوان Conflict پيدا ڪيائين دنيا پاڻ به ائين ئي هلي ٿي! اهوئي طريقو آهي ته دنيا جي ابتدا ۽ انتها ٿئي. دراصل ابتدا ۾ انتها لڪل هجي ٿي ۽ انتها ۾ ابتدا ويڙهيل هجي ٿي! دنيا Conflict مان پيدا ٿي ۽ Conflict ئي ان جي ختم ٿيڻ جو سبب بڻبو.

دنيا ۾ پيدا ٿيل سمورا Conflicts جن تحت اڄ تائين جنگيون وڙهيون ويون سي سڀ نسلي برتري ڦاٽڻ لاءِ پنهنجي طاقت ۾ لامحدود اظافو

ڪرڻ لاءِ هئا. وڙهيا ويا! ايستائين جو يهودي ۽ مسلمان هڪ ئي قبيلي جا هوندي به صرف نسلي برتريءَ جي مڱي ڪري هڪ ٻئي سان ٺهن ٿي ڪين! اها دراصل ٻن مذهبن جي جنگ کان وڌيڪ ٻن رسولن جي خاندانن جي نسلي جنگ آهي! دنيا اڳي ئي مذهبي ڪتابن ۽ پوئين جي ڪري ورهايل هئي پر 19 صديءَ جي آخر ڌاري جڏهن هڪڙو غير مذهبي ڪتاب 'داس ڪيپيٽال' لکيو ويو ته دنيا هڪ نئين بحران مان گذرڻ لاءِ تياريون ڪرڻ لڳي. ان ڪتاب تاريخ سان گڏجي ويهين صديءَ جي پهرئين آڏو پر به اهم انقلاب برپا ڪيا. جن يورپ ۽ ايشيا کي خاص طرح ۽ آفريڪا ۽ لئٽن آميرڪا کي عام طرح جهنجهوڙي وڌو! دنيا دراصل ان دؤر ۾ 11-صديءَ ۾ اڀرندڙ Crusade) صليبي جنگين کان به وڌيڪ لوڙيو!

ڪجهه Conflicts ڪتابي صورت ۾ نه هوندي به ڪتابن وارن Conflicts کان وڌيڪ مضبوط هوندا آهن. اهي اختلاف ماڻهن ۽ قومن جي اندر جي ايوانن جي ڪلر لڳل پتتين تي لکيل هوندا آهن! يا وري ڪي Conflict خوابن جي ٻيٽن تي انڊر- ويئر ۽ بريڙيئر پاتل خوبصورت چوڪرين جان گهمندا يا وري سن- باٺ ڪندا رهندا آهن!

ڪي ڪانفلڪٽ ماڻهوءَ جي اندر جي بيابانن ۽ ريگستانن ۾ زهريلن نانگن جيان وٽ کائيندا رهندا آهن! ڪي وري ماڻهوءَ جي ذهن جي سمنڊ ۾ ليمن فش جيان ترندا رهندا آهن! ڪي ڪانفلٽ ماڻهوءَ اندر ترتل جيان چپ هڻي ويٺا هوندا آهن ۽ ڪجهه دير بعد هلڻ شروع ڪري ڇڏيندا آهن. ڪي وري صدين تائين Darment حالت ۾ ذهن جي تھ- خاني جي ڪنهن پراهينءَ ڪنڊ ۾ ٻار جيان اڪيون بند ڪريو ستا پيا هوندا آهن! ۽ بعد ۾ اهي سڀ ذات، قوم، نسل، مذهب، جاگرافي، ٻولي، طبقي ۽ علائقي جي نالي تي دماغن جي ڏاڪڻين تي آدم خورن- ۽ Monsters جيان ڊوڙندا چڙهندا ويندا آهن ۽ دنيا ڏسندي آهي ته ڪانفلڪٽ تلوار بڻجي يا وري ڪاٺ بڻجي ماڻهن جا پيرا ڪندو رهندو آهي! يا وري باهه جا پيٽ بڻجي سڀ ڪجهه کي رک ڪندو ويندو آهي!

ماڻهو جهڙو پياڻ آهي. سڄيءَ دنيا کي به ان جهڙو ئي ڏسڻ گهري ٿو! دنيا جي وجود ۾ اچڻ جي پهرئين ڏينهن کان وٺي ماڻهوءَ جو ماڻهوءَ سان اختلاف هيءُ آهي ته پيا به مون جهڙا هجڻ ڪپن جنهن رنگ ۾ مان رنگيل آهيان پيا به ان رنگ ۾ رنگجن! ۽ ماڻهوءَ جي ان سوچ ته پيا به مون جهڙا هجن يا منهنجي

سوچ رکندڙ منهنجا خيال رکندڙ هجن. ان خيال هن دنيا پر پڙڙڪ وجهي
 ڇڏيو آهي. دنيا ماڻهن جي گندن خيالن In forcebly implemented Ideas جي
 ڪري پاليوتيد ٿي ويئي آهي. ماڻهوءَ هن دنيا جي حالت، ماحول، موسمن،
 مذهب، نظرين ۽ سياستن سڀ ڪجهه کي بدلائي ڇڏيو آهي، جنهن جو کيس
 ڪو حق نتو پهچي. سڀ ڪجهه بدلجي ۽ ختم ٿي رهيو آهي سواءِ ڪانفلڪٽ
 جي ۽ ڪانفلڪٽ عظيم سدا بهار، سدائين رهندڙ آهي، خدا جيان!



غمناک شهر جو الميو

زوار نقويءَ جڏهن مون کي هن ڪانفرنس ۾ 'خاص مهمان' ٿيڻ لاءِ چيو ته آءٌ پهريائين ته ڏاڍو حيران ٿيس ته: 'جهوئا ڇا چوندا ته لطيف سائينءَ کي نه پڙهن نه پڙهن ۽ ڪلهوڪا وات ڳاڙها چورا هليا آهن چڱا مڙس ٿي گرسبون سنڀالڻ! سو زوار کي چيبر: 'پيلي روايتون نه ٿوڙا پر هن نه مڃيو ته مون وري بهانو ڪري چيو مانس: 'پاڻو! مون کي نه ايندي آهي ته تيز ڪرڻ ۽ نه وري مان استعيف ٿي اچڻ جو سونو ڏانهن آهيان.' ته به هن نه مڃيو ته مان چپ ٿي ويس بهرحال وڏن کان معذرت سان مان اوهان آڏو حاضر آهيان حالانڪ زوار کي مون خاص طرح ڪنهن مقالي لکڻ کان به نابري واري هئي ڇو ته لطيف تي قليچ بيگه ايڇ ٿي سورلي. منگهارام مهٽاڻي، ڊاڪٽر گربخشاڻي، ڪلياڻ آڏواڻي، دادا جينمل پرمسرام ڊاڪٽر، نبي بخش خان بلوچ، ڊاڪٽر دائود پوٽي، ڊاڪٽر اينڊ ميري شمل، اير اي عالمڻي ۽ تنوير عباسي، جهڙن اڪابر ۽ عالمن جيڪو لکيو آهي سو منهنجي خيال ۾ گهڻو ئي آهي گهٽ پر گهٽ سنڌي قوم جي ڊيگهه ويڪر جي حساب سان ته ڪافي آهي. ڇو ته سنڌي قوم جي ڊيگهه ۽ ويڪر هونئن ئي سسي رهي آهي پر ته به زوار نقويءَ ڏاڍو ضد بحث ڪيو ۽ مون کي هتي اچي ڪجهه نه ڪجهه ضرور ڳالهائڻ لاءِ چيائين ان ڪري مان اوهان آڏو حاضر آهيان پر مون کي ڪافي اعتراض آهن. جن مان ڪجهه اعتراض آثارڻ ضرور ٿو سمجهان.

محترم حاضرين!

پهريون اعتراض هيءُ آهي ته زوار نقويءَ کي آخر ڪنهن صلاح ڏني هئي ته شاھ لطيف تي 'نيرون ڪوٽ' جي شهر ۾ ڪانفرنس ڪونائي جتي ڪرڻين هڻي ٻنڀا اونڌا ڪري ڇڏيا آهن ۽ ايسٽائين جو اسين هيءُ ڪانفرنس به دهشت جي سائي ۾ ڪري رهيا آهيون. لطيف جو ضلعي شهر اڄڪلهه دهشتگرديءَ جي حوالي آهي!

(13 ڊسمبر 1989ع تي سائينجيز هوٽل حيدرآباد ۾ بلهليل لطيف ڪانفرنس جي موقعي تي خاص مهمان جي حيثيت ۾ ڪيل تقرير)

ٻيو اعتراض هيءُ اٿر ته هن همراھ نہ رڳو هيءُ ڪانفرنس ڪوٺائي آهي بلڪ سڄي سال جا 'لطيف پروگرام' ملهائڻ تو چاهي. ڇا زوار 'شاهه لطيف ڪلچرل اڪيڊمي' آهي؟ يا 'پٽ شاهه ڪلچرل سوسائٽي' آهي. يا وري 'ثقافت کاتو' آهي جواهرًا ڏنڌا تو ڪري؟

ٽيون ته ڇا سنڌي قوم واقعي ان پوزيشن ۾ آهي يا اسان جون قومي حالتون اهڙيون آهن جو هن وقت اسين پنهنجي محسنن ۽ مفڪرن جي ولادت جا جشن ملهائون يا اسان جون حالتون ڪيڏاري ڳائڻ ۽ پڙهڻ جون آهن؟ خاص طرح ان صورت ۾ ته ڪچي قلعي ۽ ٽئين نمبر تلاءُ جا سنڌي اولڊ ڪيمپس ۾ پناهه گير ٿي ويا آهن ۽ ڪرڻ وارا وري ٻائيتاليهه سال اڳ پارٽ پناهه گير هئا!

تفويذ ۽ ڇرڇ ڪرڻا تو!

(اي رنگ بدلائيندڙ آسمان توتي ٿڪ مڃي!)

ان ڪري شاهه لطيف تي جشن ملهائڻ کان، اسان جون حالتون اسان کي سوڳ ملهائڻ جا اختيار وڌيڪ ڏين ٿيون!

اڄ 13 ڊسمبر آهي ۽ جنوريءَ کان وٺي اڄ تائين لطيف سائينءَ جي هن شهر ۾ يارهن ڀيرا ڪرفيو لڳو آهي. يارنهن ڀيرا اسان تي هن شهر جي رستن ۽ گهٽين ۾ ڪلاشنڪوف جا برست هليا ۽ جڏهن نيرون ڪوٽ جي رستن تي اسان جي بيگناهه وهيل ۽ سرد ٿي ويل رت جا چاڙهڻا اڃا ميونسپل ڪارپوريشن جي عملي ڪرڙي صاف به نه ڪيا آهن ۽ اڃا اسان جي يتيم ٿي ويل ٻارڙن جي اک تان ڳوڙهو به نه سُڪو آهي ۽ اڃا اسان جي ٻاگهين ۽ ٻارين جي آداس درديلن پالن ۽ سڌڪن جا آواز به مڏم نه ٿيا آهن ته ان صورت ۾ اسان کي ڪوبه جشن ملهائڻ جو اخلاقي جواز آهي؟ اهو ان ڪري به ته حيدرآباد سنڌ جو وچ ۽ دل آهي ۽ سنڌ جي دل ۾ خنجر کٽل آهي ۽ ان مان ڦڙو ڦڙو ٿي رت ڳڙي رهيو آهي. هيءُ شهر بيروت بڻجي ويو آهي! ان کان ته بهتر هئو ته زوار نقوي مسڪين جهان خان کوسي جي لاوارث ٿي مري وڃڻ تي ڪو پروگرام ڪوٺائي ها، جنهن جي مسڪين ٿي مرڻ ۽ سنڌين جي لاوارث ٿي مرڻ ۾ گهٽ ۾ گهٽ ڪافي مشابهت ته هئي! پر شايد 'کوسا' ۽ چانڊيا (مولانا بخش چانڊئي صاحب ۽ نويد قمر الزمان کان معذرت سان!) ڏاڙن مان وانڊا ڪونه ٿيا آهن يا وري هيڏا چڱا ڪم ڪرڻ کان پوءِ به سنڌ ۾ اڃا سيدن جهڙا معتبر نه ٿيا آهن جو انهن تي ڪانفرنسون ڪوٺائجن! اها

ٻي ڳالھ آھي ته لطيف عشق بہ امتيائيءَ سان ڪيو ۽ شاعري بہ امام حسين رضہ کي ڇڏي باقي سموري لاکن، سومرن، سولنگين، ماڇين ۽ گندرن تي ڪيائين!
 شاھ لطيف تي رڳو مون جھڙي گھت پڙھڻي ماڻھوءَ کي اعتراض ڪونھي پر نبي بخش کوسي جھڙي دانشور کي بہ آھي جنھن ھڪ ڀيري اسلام آباد ۾ مون سان بحث ڪندي چيو هو ته: 'اسان جي تاريخ ۾ شاھ لطيف جو ڪردار ڪو خاص ڪونھي،' ته مان حيران ٿي ويو ھئس. 'شاھ لطيف کان ته 'چي گویرا' بہتر هو جنھن وڙھي 'ڪيويا' کي آزادي ته ڏياري، هن ٻيھر ڳالھايو ته مون ساڻس اجايو بحث ڪري بلڪ دليل ڏيئي کيس چيڙائڻ شروع ڪيو ۽ لطيف جي بچاءَ ۾ وڪالت ڪندي چيم:

'کوسا صاحب! چي گویرا کي جانو جمعدار پرو چانڊڻي يا سلام الله ٽيپوءِ سان ملايو ته بہتر! بلڪ چي گویرا کي اوهان ڪنھن تاريخ جي اھڙي ڪنھن ٻئي ڪردار سان ملايو: تاريخ ۾ شاھ لطيف جي شاعريءَ مان چي گویرا جھڙا ڪردار پيدا ٿيندا آھن!' جنھن لاءِ شاھ جوھيءَ شعر ٿي ڪافي آھي:

مڙھرين، آءُ ڙن، موتي ڪانڌ م آءُ،
 مڇڙ تو پٽاءُ، ڪڇا ڪنڙ جيڏين!

(شال ويڙھ جي ميدان ۾ شھيد ٿيڻ ته آءُ ڙان، شال موتي نہ اچين ۽ آئي مير ڏيئي شرمو ٿين، متان تنھنجي ڪانئرتا جي ڪري منھنجيون سرتيون مھڻ سان منھنجو ڪنڌ هيٺ ڪرائي ڇڏين!)

'کوسا صاحب! شاھ لطيف کي يوناني 'ھومر'، 'ورجل'، 'روسي پوئڪن'، انگريز 'شيڪسپيئر'، چليءَ جي پيلونروڊا، ايران جي 'فردوسي'، 'سعدی' ۽ 'خيام' سان ملايو ته بہتر ٿيندو' مون ڳالھايو ته هن ڪجهه دير لاءِ ڇپ ڪئي ۽ سندس آميريڪا ۾ وٺل ٻي زال جو ذڪر ڪرڻ شروع ڪيائين، پر افسوس جو نبي بخش کوسي ۽ اڪبر سومري کان اڳ اهو ڪم اڀڄ، ٽي، سورلي ڪري ويو آھي جنھن پنھنجي مشھور ڪتاب 'Shah of Bhit' ۾ لکيو آھي: 'دنيا جي ستن وڏن شاعرن جي شاعري ساھميءَ جي ھڪڙي پڙ ۽ ٻي پڙ ۾ ۽ پٽائيءَ جي شاعري ساھميءَ جي ٻئي پڙ ۾ وجھڻ کان بوءِ بہ لطيف جي شاعريءَ وارو پڙ ڳرو ٿو ٿي بيھي' اڀڄ، ٽي، سورلي دنيا جي صٺ اول جي ستن شاعرن: شيڪسپيئر، ملٽن، ھومر، ورجل، خيام فردوسي ۽ سعدیءَ جي شاعريءَ ۾ شاھ جي شاعريءَ مان عالمي سچ 'Universal Truth' ۽ انساني جذبن جي گھرائي 'Deepness of Human Emotions' ڳولڻ جي ڪوشش ۾ اهو ڪجهه ڪري ويو.

مٽئين کوسي صاحب واري ڳالهه جڏهن مون سنڌي جي هڪڙي ڏاهي ۽ چوٿين مارچ جي هيري مسعود نورانيءَ سان ڪئي ته هن چيو:
 'اهو اسان ڪجهه دوستن گهڻو وقت اڳ سوچيو هو ته سنڌي قوم شاهه لطيف جي دؤر پر قاسمي پٽي آهي، اتان نڪري ئي نٿي، ان ڪري شاهه جي مخالفت ڪرڻ گهرجي!'

منهنجي خيال پر سنڌي قوم واقعي شاهه لطيف جي دؤر پر سُڪ ٿي ويئي آهي. بلڪ شاهه لطيف، سنڌي قوم کي سُڪ ڪري ڇڏيو آهي، ان ڪري شاهه ۽ ان جي شاعريءَ مان جند ڇڏائجي؟ ته مون چيو مانس: 'نوراني صاحب شاهه جي شاعريءَ مان جند ڇڏائڻ جو مطلب آهي سنڌ مان جند ڇڏائڻ! سنڌي قوم جي هر مڪتبي فڪر جي ماڻهوءَ کي لطيف سائينءَ سُڪ ڪري ڇڏيو آهي پنهنجي شاعريءَ ۽ محبت جا ڏورا ۽ ڳانا ٻڌي قابو ڪري ڇڏيو آهي ۽ اهڙي لطيف جي عظيم هجڻ جو دليل آهي. موهن جو دڙو ۽ شاهه عبداللطيف اسان جو تسلسل ۽ تاريخ آهن. پنهنجي تاريخ ۽ تسلسل جي مخالفت پنهنجي وجود جي مخالفت برابر آهي.'



ملڪي فريم ورڪ ۾ رتو ڇاڻڻ ٿيل روح واري قوم:
 اها ڳالهه برابر صحيح آهي ته سنڌي قوم جي طبيعت فطري طرح گهران پيڄي نڪتل هڪ انڊين راجڪمار گوتم ٻڌ ۽ بيبي مريم جي ڪناري پٽ 'حضرت عيسيٰ عليه السلام' جي ان فلسفي جي پويان ٿي ٿري ته ڪنهن ڪول ته ٺهيو پر نانگ کي به نه ماريو ۽ 'توهان کي جيڪڏهن ڪو ماڻهو هڪ تڙ هڻي ته پيو ڳل ورائي ڏيوس!' جنهن ڳالهه جو پر توو لطيف جي هن شعر مان ملي ٿو:

هو ڀڄو نٿي تون نه ڇڏ وائون ورائي،
 اڳ اڳرائي جو ڪري خطا سو ڪائي،
 ٻانڌ پر پائي ويو ڪيئي وارو ڪيئي ڪي.

Universal Truth اهائي آهي ڀڄج - وڏيا رهنا جيڪي نڪ کان پري ڏسي نه سگهندا آهن انهن پنهنجي ٽولي کي ڪلاشنڪوف کڻي ماڻهو مارڻ ۽ تارچر سيلن پر ماڻهن، بلڪ سنڌي ماڻهن جو Genocide ڪرڻ جو سبق ڏنو آهي. سنڌي ڄڻ ته اڃان مسلمان ئي ڪونه ٿيا آهن! جي مسلمان ٿين ها ته ڳائي گوشت جو اثر نه ڏيکارين ها! جيڪو جهيڙي جي صورت پر ضرور

ظاهر ٿئي ها ان ڪري منهنجي سنڌي ماڻهن کي پرزور اپيل آهي ته هو پنهنجون VCR's ۽ TV's وڪڻي به ڳاڻو گوشت خريد ڪن ۽ کائين!

اسين مري رهيا مآهيون ۽ ميٺ محبت جي سبق جي ڦرهي پڙهي رهيا آهيون، 'سنڌي امن پسند قوم آهي' اهو بچيلو ائين آهي جيئن چئجي ته: 'سهوڏاڍو غريب جانور آهي، کيس به ڪن، به اکيون، چار ٽنگون ۽ هڪڙو وات هوندو آهي ۽ هو گاهه تي گذارو ڪندو آهي!'

هاڻ سالن کان اسان جي 'قومي' اشاعتي توڙي نشرياتِي ادارن سنڌي قوم ۽ سندس اڳواڻن، ايستائين جو 'محمد علي جناح' کي به ائين پورٽري ڪيو آهي جڻڪ اهو سنڌي نه پر هندستان مان امپورٽ ٿي آيل لياقت علي خان جهڙو بلڪ ان کان به گهٽ حيثيت جو مالڪ هو. سنڌ گذريل مئي صديءَ ۾ ٻين سان گڏ به اڳواڻ: 'محمد علي جناح' ۽ 'ذوالفقار علي ڀٽو' پيدا ڪري هن ملڪ تي هڪ زبردست احسان ڪيو آهي، جن ٻنهي نه رڳو ايشيا پر يورپ ۾ به پٺونچال آندو. سنڌي لٽرل ڊيموڪريٽس سان گڏ سيڪيولر ماڻهو آهن جيڪو Approach يونيورسل آهي. اسانجين عورتن به وسان نه گهٽايو آهي... 'محترم فاطمه جناح' ايوب جهڙي آمر سان جهيڙو جوڻيو ۽ 'محترم بينظير ڀٽو' جنرل ضياءَ جهڙي قاتل، ظالم ۽ جُنونيءَ سان مهاڏو اٽڪايو. ملڪ ٺهڻ کان پوءِ صدين جي بلڪ هزارين سالن جي تهذيب، ثقافت ۽ ٻولين ۽ انهن جي ادب ۽ شاعريءَ کي هڪ سازش تحت پوٽي رکي اصلوڪين قومن سان چپسين ۽ ريڊ انڊين وارو لقاءُ ڪيو ويو جنهن ڪري غلام فريد، باهو رحمان بابا، خوشحال خان خٽڪ، شاهه سچل، ساميءَ کي به جن ريڊ انڊين سمجهي پوٽي ڏڪي ڇڏيو ويو! نئون ملڪ ٺهيو ته ان جي ٻولي به نئين ٺهي، ان جا شاعر به نوان ٺهيا ۽ ان جا خواب لهندڙ به نوان ٺهيا، حيرت ته اها آهي ته ملڪ جي بانيءَ مرڻ وقت پاڪستان کي دعا نه ڪئي دعا وري وڃي ان ڪئي جيڪو 'سن آف سوائل' نه پر U.P. مان Import ٿي آيل هئو. 'ياالله پاڪستان ڪو سلامت رکنا!' اهي لفظ، جيئن ئي لياقت عليءَ تي سيد اڪبر گولي هلائي ته هن جي زبان مان نڪتا، چون ٿا!!!

ڪرفيوءَ جي موسم:

انهن ڏينهن مان پراڻي سکر جي جيئي شاهه چوڻڪ پيسان رهندو هئس جتي پنجاهه سال اڳ هندو پنهنجين ڳاڙهين سرن جون عظيم الشان پڪيون پختيون جايون ڇڏي ڪُلف هڻي انڊيا هليا ويا هئا ان بعد لياقت

علي خان پاڪستان ۾ پنهنجي Constituency پڪي ڪرڻ لاءِ پناهه گيرن کي سنڌ ۾ اچي آباد ٿيڻ لاءِ چيو. جنهن تي قائداعظم ۽ لياقت علي خان جا اختلاف شروع ٿيا. پناهه گير سنڌ ۾ آيا ۽ هندن جي بند ٿيل عمارتن جا گلف پيچي ويهي رهيا! هاڻ اهي بلڊنگون پناهه گيرن جي قبضي ۾ آهن، رستا ۽ چوڪ حليمه ۽ چانور وڪڻندڙن جي قبضي ۾ آهن ۽ سڄي پراڻي سکر دهشتگردن جي نرغي ۾ آهي!

تقريباً هر پندرهنين ويهين ڏينهن پراڻي سکر ۾ ڪوڻه ڪو قتل جو واقعو ٿيندو آهي. ڪلاشنڪوف جا برست هلندا آهن سڄيءَ فضا ۾ بارود جي بوءِ پرڄي ويندي آهي، ۽ اڪثر ڪرنيو لڳي ويندو آهي، گهٽين جي چؤنگن تي پوليس ۽ قانون نافذ ڪندڙ ادارن جون چوڪيون ۽ مورچا ٺهي ويندا آهن. سموريون گهٽيون: بکر چوڪ، جيئي شاهه چوڪ کان وٺي جنات بلڊنگ تائين سنسان ٿي وينديون آهن: جنهن به گهر مان لاش ڪڍندو آهي اتي سنڌيائين جوروج/ راڙو ۽ پارن جا آواز وڌي ويندا آهن. هوائون غم جو ويس ڏيکاري ڪوڪار ڪري سندن، آخوندن، پيرزادن ۽ شيخن جي گهرن جي ڀتين سان مٿا ٽڪرائي گهٽين ۾ ڊوڙنديون رهنديون آهن ۽ مان آڏاس ٿي ويندو آهيان.

منهنجو گهر ٽانگا اسٽينڊ جي ڀرسان چار ساقيءَ جي سهري قاسمي صاحب جي گهر جي برابر آهي جتان مان ٽانگا اسٽينڊ جي ويراڻي ڏسندو رهندو آهيان! جڏهن به هتي ڪرنيو ۽ جي موسم آڏاس پاريلن جي شاهي وگر جان لهندي آهي ته مان قانون نافذ ڪندڙ ادارن جي اهلڪارن کي پنهنجو سرڪاري ڪارڊ ڏيکاري روهڙيءَ ڏانهن ويندو آهيان. اڳيان لئنسڊائون پل منهنجو رستو روڪيندي آهي. مان ڪجهه دير لاءِ سنڌوءَ جو ڪپر وٺي اچي درياءَ مٿان ٽلڪندڙ هڙن - بيٺن اڳيان بيهندو آهيان ۽ پهرن جا پهر ٽرين ۽ پر اڏيل روهڙيءَ جي سوڙهين گهٽين واري شهر جي عمارتن جا پاڻيءَ ۾ ٺهندڙ ڊهندڙ عڪس/ بيٺيون هڪليندڙ مٿاڻيون ۽ چاچولجنڊڙ لهڙيون ڏسندو رهندو آهيان ۽ ائين اتهاس کان اتهاس جو سفر ڪندو آهيان.

ڪڏهن ڪڏهن پل اڪري ستين جي آستان وٽ اچي بيهندو آهيان. ستين جون قبرون به پراڻيءَ سکر جيان آڏاس ۽ غمگين هونديون آهن. نيٺ جڏهن نما - شام لهندي آهي، رت جي لالڻ ۾ زخمي سج پنهنجو چهرو پراڻي سکر جي گهرام ۽ قتل تي روئيندڙ ۽ سڏڪندڙ ڪجين جي جهنڊ ۾ لڪائيندو آهي ته منهنجي اندر ۾ آڏاسي ۽ گگهه گهري ٿي ويندي آهي.

فائيل تي سگنيچر نه ڪرڻ مزاحمت آهي

‘Daughter of the East’ جي ليکڪا، اسٽاڪ هوم ۾ شويدين جي مشهور اخبار ‘Express’ کي هڪ انٽرويو ڏيندي چيو آهي: ‘سندس مڙس تنهائيءَ ۽ اڪيلائيءَ جي بند ۾ گذاري رهيو آهي ۽ هوءَ پاڻ به ان مرحلي مان گذري چڪي آهي’

بينظير ڀٽو جي اها ڪيفيت منهنجيءَ نظر ۾ ماڻهوءَ جي اڪيلي ٿيڻ کان پوءِ جي (اڪيلائيءَ کي محسوس ڪرڻ کان پوءِ جي) ڪيفيت آهي. جيڪا ڪنهن به ماڻهوءَ مٿان عذاب جيان گذري ٿي. اڪيلائي سرءُ جهڙي آهي. جنهن جي وارد ٿيڻ سان ماڻهو اُداسي ۽ دک محسوس ڪري ٿو. ان ڪيفيت جي وارد ٿيڻ کان پوءِ ڪي ماڻهو ڪاوڙ محسوس ڪن ٿا ۽ ڪي وري ان ڪاوڙ بعد مزاحمت ڪن ٿا. اهڙيءَ طرح ادب ۾ به ڪي اديب پنهنجين Feelings بعد لکڻين ۾ مزاحمت جو رنگ پيرين ٿا.

دراصل مزاحمت پنهنجن خيالن ۽ وجود جي اظهار جو هڪ انتهائي خوبصورت طريقو آهي. توهان ان کان انڪار ڪريو ٿا ته مطلب زندگيءَ کان انڪار ڪريو ٿا بلڪ پنهنجي شناخت کان منهن موڙيو ٿا. عام زندگيءَ ۾ رڳو جيل جون ديوارون ۽ ماڻهوءَ اڳيان سيخون ٿي ان ڪيفيت سان دوچار ٿيون ڪن پر معاشري ۾ نه ڏسڻ ۾ ايندڙ ديوارون (Invisible walls & Bars) آهن، جيڪي ماڻهوءَ کي چيڙائين ٿيون ۽ سوچيندڙ ماڻهو انهن آڻ ڏٺين ۾ محسوس ٿيندڙ ڪيفيتن کي ڀڻي، جي مٿان اڇلائي نٿو سگهي.

مزاحمتي ادب، منهنجي خيال ۾ رڳو 1983ع کان پوءِ نه لکيو ويو. ان جي تاريخ ڪافي پراڻي آهي. اها ٻي ڳالهه آهي ته 83ع ۾ سنڌ کي پنهنجي وجود جو ڀرپور اظهار ڪرڻ جو موقعو مليو. موت به ڪا غلط ڳالهه ڪانهي. مرڻ ان صورت ۾ ته ڏاڍو خوبصورت ٿو ٿئي وڃي، جڏهن اهو ڪنهن اجتماعي

مقصود لاء ٿيو هجي. ان موت تي رحمت هجي، جيڪو ڪنهن خاص ڪارڻ لاءِ ٿيو هجي!

سنڌ جي تاريخ ۾ 67ع ۾ ان کان پوءِ وارو دؤر يڪو مزاحمتي رهيو آهي. جنهن ۾ اسان وٽ يونٽ جي فائيل تي سگنيچر نه ڪئي.

اسان لياقت عليءَ سان هاڻا نه ملاين

اسان ڪوٽڻ ڪلينيٽن کي سڄو نه ڇڏيو.

اسان پنهنجي ٻوليءَ ۽ ڌرتيءَ کان لاتعلق نه ٿياسين.

اسان پنهنجي سياسي شعور کان غافل نه ٿياسين.

اسان جمهوريت لاءِ پنهنجيءَ دل ۾ عزت رکي.

۽ اسين اڄ به سنڌ جي ڪائين تيل، گئس، ڪوئلي پاڻيءَ ۽ ٻين سمورن قومي حقن تان هٿ نٿا ڪڍون بلڪ انهن جي ڦرلٽ تي احتجاج ٿا ڪريون.

83ع - جنهن پاڪستان ۾ جمهوريت جو سسٽم نافذ ڪرڻ لاءِ ملڪ

جي ماڻهن کي هڪ زبردست موقعو فراهم ڪيو هو. ان سال تقريباً هن ملڪ

جون ٽي قومون بيگانگيءَ واري ڪيفيت ۾ رهيون. جنهن جو مقصد، آمريت

جي ان سڌي حمايت ڪرڻ هئو. سنڌين آمريت جي نه رڳو شد - هڏ سان

مخالفت ڪئي پر ان کي ختم ڪرڻ لاءِ پنهنجورٽ به ڏٺوان ڪري آهي هن

ملڪ جا عظيم ڊيموڪريٽس ثابت ٿيا.

67ع جڏهن کان اسان جون شاگرد تنظيمون وجود ۾ آيون ۽ اسان

ڪجهه بهتر طريقي سان پاڻ کي منظم ڪرڻ شروع ڪيو. اسان پوليس جا

لائي چارج، بند وارد، لاکپ ۽ جيل ڀوڳڻ جا تجربا ڪرڻ شروع ڪيا.

اسان رياستي ادارن سان ٽڪرجڻ شروع ڪيو. رياستي ادارن ۽ ايوانن اسان

جي رابن ۽ سوچن کي ڪچلڻ شروع ڪيو. اسان پنهنجن قومي ۽ اقتصادي

حقن جي ڦرلٽ خلاف جهيڙڻ شروع ڪيو ته ملاحمت اڀرڻ لڳي ۽ ان جو

اظهار ظاهر آهي اسان جي ادب ۾ به ڀرپور طرح ٿيڻو هئو.

ان کان اڳ اسان جن پوڙهن (Fore - fathers) رڳو ڌارين ٻولين جا

ڪجهه لذيت ترجما ڪيا. گرامر جا ڪتاب لکيا. لب لعين (ڳاڙهن ڇپڙن)

۽ سرو - قد محبوب جي وارن ۽ ڇاتين تي غزل لکيا.

هاڻ اسان جو ليڪڪ لوور ۽ لوور مڊل ڪلاس تي لکي ٿو. اها هڪ

طرح پراڻن فالبن ۽ گهاڙين کان به بغاوت هئي. مزاحمت هئي ۽ هاڻ اسين

ڪلڪي عام نه رڳو اقتصاديات ۽ سماجيات تي لکون ٿا پر اهڙي ئي بهادريءَ

سان سياسيات تي به لکون ٿا ۽ اها نه رڳو اظهار جي آزادي حاصل ڪرڻ لاءِ

جدوجهد آهي پر اها هڪ قسم جي مزاحمت پڻ آهي.

موجوده حالتن ۾ به جڏهن اسان جي قومي نسل ڪشيءَ جو عمل جاري آهي. اسان جا سمورا Institutions تباهه ڪيا پيا وڃن. اسان جا شهر اسان کان ڦريا پيا وڃن. اسان جا ڳوٺ ويران ٿي ويا آهن. ڌاڙيل ۽ پوليس اُتان جون رونقون ڪسي ورتيون آهن. شهري دهشتگرد اسان کان گاڏي کاتو تلڪ چاڙهي، فقير جو پڙ، واڙن جو پڙ، ڦري ويا، اسان کان سڄي ڪراچيءَ جي تاريخ، پڪنڪ پوائنٽس، دين محمد وفائي، هاشم گذر، حسام الدين راشدي، جمشيد نسر وانجيءَ واري ڪراچي سمنڊ سميت ڦري پيشي وڃي پراڻيءَ سکر ۾ جنات بلڊنگ سامهون اسانکي گوليون هڻي پروڻ ڪيو پيو وڃي.

اسان جو امن تباهه ٿي ويو آهي. اسان جا ڳيرو ڳوٺن ۽ شهرن جي گهٽين ۾ ماري پيا وڃن، پر اسان به فيصلو ڪري ڇڏيو آهي ته پل اسان جا جوان ماريو، اسان جون مائرون ٻار چڻينديون رهنديون، ۽ اسين ڊين جيان، ڌرتيءَ مان نڪري اوهان جي اکين ۾ چڻيندا رهنداسون!

مٿي مون پاڪستان جي انتهائي وڏي مدبر مسٽر ذوالفقار علي ڀٽي جي ڌيءَ طرفان 'Express' کي ڏنل انٽرويوءَ جو حوالو ڏنو آهي ۽ جيئن ته هيءَ ڪانفرنس لاڙڪاڻي شهر ۾ المرتضيٰ هائوس کان صرف اڌ منو ڪلوميٽر پنڌ تي سر شاهنواز پٽو لائبريري ۾ ٿي رهي آهي. ان ڪري جيڪڏهن Daughter of the East جي ليڪڪا جو بار بار ذڪر اچي ته مون کي معاف ڪيو وڃي.

مٿئين اخبار کي ڏنل انٽرويوءَ ۾ بينظير صاحبو وڌيڪ چيو ته: هوءَ فلسطيني ٻارڙن کي نڀائڻ چاهي ٿي. ان بعد گردن جي ٻارڙن کي به نڀائڻ جي ڳالهه به ڪئي اٿائين:

۽ مون کي اهو حق ٿو پهچي ته نمائڻيءَ سان اهو پڇيان ته انهن سنڌي ٻارڙن کي ڪير نڀائيندو؟ انهن جي سر تي ڪير هٿ رکندو جيڪي اير ڪيو اير جي تنظيمي ڊسپيلين جو ڪاڄ ٿي ويا؟

ملڪ ۾ جيڪا جمهوريت بحال ٿي آهي (1985ع کان مختلف Phases ۾) اها اسان جي عوام جي جدوجهد ۽ رت وهائڻ جو نتيجو آهي. دراصل اها جدوجهد اسان سمورن ڪئي، جنهن ۾ گهٽ ۾ گهٽ هڪ هزار سنڌي شهيد ٿيا. ٿورو سوچيو ته سهي اها جدوجهد جنهن جو ڦل سڄو پاڪستان پيو کائي، ان ۾ هزارين مائرن پيئرن جا گهر اڇڙي ويا. ڦٽڪا، جبل، ٽارچر، سڙائون هوندي به اسان آمر ضياءَ خلاف پنهنجي نفرت ڪڏهن به نه گهٽائي.

اسان مزاحمتي شعر لکيا، ڪهاڻيون لکيون، ناول لکيا. آمريت خلاف مسلسل پنهنجي مخالفت جاري رکي ۽ مسلسل خلاف لکيو. سنڌي ادب جو خاص طرح نوجوان طبقو چين تي چڻو هڻي نه ويٺو ۽ جڏهن اسين باهه ۽ رت جي ندي اورانگهي پار پياسين ته اسان تي وڙي لاشن ڍوڻ جي ذميوارِي رکي ويئي ۽ اسين جمهوريت جي اچڻ کان پوءِ به ملڪ جي هڪ صوبي سنڌ ۾ (جنهن جي اسيمبليءَ هن ملڪ لاءِ سڀ کان پهرين ٺهراءُ بحال ڪيو) پنهنجن پيارن جا لاش ڪلهن تي ڍوڻيندا رهياسون. اسان جا پاريتيمر ٿيندا رهيا. سنڌي اڄ به يتيميءَ واري حالت ۾ آهن ۽ ميدان خالي آهي. ان ڪري مان هڪ وڏو مارڪر کڻي وقت جي ڀت تي لکان ٿو:

Stop! Imposterity with Sindhi Nation!

Stop! Violation of our Ballot!

مان مزاحمتي ادب تي لکڻ بجاءِ پهرين مئي 1990ع کي ياد ڪندس، جڏهن ڪراچي ۽ حيدرآباد ٽيپي ٽامو ٿي ويا هئا. سنڌين جو رت حيدرآباد جا رستا ۽ پتتون رڱي رهيو هئو. تڏهن به ليڊرس قوم کي هٿيار ڏيڻ بجاءِ بيان ڏيئي رهيا هئا. اسين شهرن ۾ اڪيلا رهجي ويا هئاسون. اسين نڌڻڪا، غيڀاڻا، هٿين خالي وجود جي جنگ وڙهي رهيا هئاسون. مزاحمت دراصل ماڻهوءَ جي بيڪسيءَ ۽ بيوسيءَ واري عالم ۾ هڪ ڊگهي ڪوڪُ جو نالو آهي. برلن جي ڀت تي ڪنهن دل-سڙڻي طرفان اسپري پينٽ سان لکيل:

‘Tear Down the Wall and the others’

مزاحمت آهي ان ‘Others’ ۾ سياستدان اچن ٿا! سماجي اڳواڻ ۽ دهشت گرد اچن ٿا.

مزاحمت، قيدي جي زنجيرن جو چٽڪو آهي، مزاحمت، آسُر، ويل لاکپ ۾ ڳايل گيت آهي، جيڪو قيد ديوارين، هٿ-ڪٽين، زنجيرن، شيخن ۽ تالن جي وس ۾ نه آهي. مزاحمت، شڪار ٿيندڙ هرڻ کي گوليءَ لڳڻ کان پهرين آپ-قاڙ ٻاڪار آهي. مزاحمت، ليون ڊيماس جو شعر Vulture آهي! مزاحمت، ‘لوئي لي برو ڪوئي’ جو ٺاهيل ‘نيلسن منڊيلا’ جو پورٽريٽ آهي. مزاحمت، آئرش رهواسيءَ جو ڦاسيءَ کان پهرين زندان جي ديوار تي پنهنجي رت سان لکيل ڊگهو نظم آهي!

ذوالفقار علي ڀٽي طرفان آمريت جي اڳيان آڻ نه مڃڻ ۽ فائيل تي سگنيچر نه ڪرڻ مزاحمت آهي. ڏکڻ آفريڪا جي نقشي ۾ آفريڪن نيشنل ڪانگريس مزاحمت آهي. ڪاري بندري بنگاليءَ طرفان وردي واري کي بانس جو ڀالو هڻڻ مزاحمت هئي ۽ کيسانو موري ٽنڊوالهيوار شيخ پرکيو لاڙڪاڻو دادو خيرپور ميهڙ ڀان سعيد آباد. سن. خيرپور ناٿن شاھ ڄامشورو راهوڪي ۽ ڪوٽڙي به مزاحمت آهي!!

ڄارج بورخيس چيو آهي ته:

World is un-fortunately real! 'بدقسمتيءَ سان دنيا ڏاڍي تلخ آهي.'

مون کي صديق سالڪ پنهنجي راولپنڊيءَ واري آفيس ۾ ٻڌايو هو ته: 'بنگالين جي مزاحمت حق بجانب هئي!' سالڪ (جيڪو جنرل ضياءَ سان ساڳئي جهاز ۾ بستي ڪمهاران وٽ پسر ٿيندڙ جهاز ۾ هو) تنهن بنگلاديش ۾ رهي اهو ديش ٺهندي ڏٺو هو. سالڪ جنهن بي بي سيءَ کي هڪ پيري انٽرويو ڏيندي چيو هئو: 'فوجي نوڪريءَ ۾ هوندي به ماڻهو آزاديءَ سان لکي سگهي ٿو.' ته مون کائس پڇيو هو: 'تنهنجي ناول 'پريشر گُڪر' جو هيرو ڪيونسٽ آهي؟' ته هن چيو هو: 'نا اهو اسلامي انقلاب پسند آهي.' اها 1987ع هئي.

منهنجي خيال ۾ هتي ته ڪنهن نوڪريءَ ۾ نه هوندي به ماڻهو آزاديءَ سان نٿو لکي سگهي.

مون اڳ ئي ذڪر ڪيو آهي ته 'ڊاٽر آف دي ايسٽ' پڻ هڪ مزاحمتي لکي آهي. ڪتاب جي صفحي نمبر 106 تي لکيل آهي:

'Look at these soldiers, I say loudly to my sister in urdu. How can they be besharam, so shameless? It was their Prime Minister Zulfiqar Ali Bhutto, who brought them back from the camp of India, where their generals left them to rot and this is how they re-pay them by entering his home and violating its sanctity?'

بهي هنڌ لکي ٿي:

'Yasmin and I pulled a long on the cement; my shalwar tears, the skin or my legs scrapes and bleeds.'

مٿين جملن جو مان ڄاڻي وائي ترجمو نٿو ڪريان.

محترم بينظير ڀٽو کي جنهن فوڪر ۾ ويهاري پنڊي ٿي نيو ويو تنهنجي پائليت کي خبر هئي ته 'بينظير ڀٽو' ناشتون ڪيو هئو ته پائليت ڪوڙ ڳالهائي خود ٻُڪيو هجڻ جو چيو. ڪوڊ ڪمانڊر پائليت لاءِ لنچ باڪس گهرايو جيڪو پائليت اک بچائي وڃي بينظير کي ڏنو.

جڏهن بينظير کي فوڪر ۾ ويهاريو ويو ته پائليت جي اکين ۾ ڳوڙها هئا ۽ هن روئيندي بينظير کي چيو: 'I am a Sindhi' بينظير لکي ٿي: 'That was all.' 'that was enough.' سنڌي پائليت جي اکين ۾ ڳوڙهن جو اچڻ به مزاحمت هئي ۽ لنچ باڪس بينظير کي ڏيڻ به مزاحمت!

تاج جويو 1984ع ۾ ڪوٽڙي والا چيمبرز ۾ مون وٽ هفتيوار 'هدايت' جي آفيس ۾ آيو. هن مون کي ٻڌايو ته 'ٽوڙهيءَ جي شهيدن جا لاش لڪائي پوري ڏيا آهن' اهو ٻڌائيندي سندس اکين ۾ ڳوڙها ڀرجي آيا هئا. مون پوءِ سائين غلام مصطفيٰ شاهه جي فون ۽ محمد ابراهيم جويي صاحب جي چوڻ تي ٽوڙهيءَ ڦاٽڪ جي سانحي تي 'هدايت' رسالي جي بئڪ ٽائٽل تي ڪارا يارڊر ڏياري لطيف جي ڪيڏاري جا شعر لکيا هئا. آمريتي راج ۾ اسان جي اها مزاحمت هئي.

جن کي ڀٽي انڊيا جي ڪئمپن مان ٻاهر ڪڍيو تن کيس صلوا هو ڏنو ته رات وڳڙي آهي 70 ڪلفٽن ۾ گهڙي آيا. کيس گرفتار ڪيائون ۽ ٻئي طرف جهاز جو پائليت بينظير جي بئڪ ۽ اُچ برداشت نٿو ڪري سگهي! ڪوڙ ڳالهائي به لنچ باڪس گهرائي کيس ڪارائي ٿو. ان پئراگراف جو آخري جملو آهي: 'I am Sindhi' ان ڪري ته انگريز ڪرنل فلپ لکيو هو: 'سنڌي فوج جي نوڪريءَ جي قابل ناهن. اهي آرڊر ڪرڻ بجاءِ پڇن ٿا: 'چو؟' 'ائين چو؟' ۽ مان به اوهان سمورن کان پڇان ٿو: قائم علي شاهه کان وٺي ڄام صادق تائين سمورن کان ته 'ائين چو؟'

ويهن صدي ختم ٿيڻ تي آهي پر اسان جي مرڻ جو ڪوئي انت ڪونهي. ملڪ جون سگهاريون ايجنسيون سنڌين کان خائف آهن ته هي ماڻهو 83ع ۽ پوءِ 86ع ۾ سياسي جدوجهد هلائڻ جي قابل بڻيا. سنڌي پليون ڊاهي، پٽريون اڪيڙي نيشنل هاءِ وي بلاڪ ڪري سگهن ٿا. ان ڪري هنن شهرن ۾ پناهه گير دهشتگرد کي پيدا ڪيو ۽ بهراڙيءَ ۾ 'پرو چانڊئي' ۽ 'محب شيديءَ' سنڌي عوام کي رت جون مانيون ڏيئي ڇڏيون.

مان سوڀي گيانچنداڻي، استاد بخاري ۽ هتي آيل تاج جويي کان پڇان
ٿو: "ائين چو؟"

امر جليل ڪنڌڪوٽ جي قهر تي لکيو هئو. آغا سليم 83ع جي
جدوجهد کي شاهه عنايت شهيد جي تحريڪ سان ملايو. اياز به رڙي ۽ رڻي
پيو. عبدالقادر جوڻيجو چوي ٿو: 'اوا ڪارونجهر جا مور مري ويا! علي بابا
چوي ٿو: 'اسين هن ڌرتيءَ تي جنگ نٿا چاهيون آهن سا اسان جو ڌرم آهي. پر
جي اسان کي پنهنجي جياپي لاءِ آرين سان ڪياري جنگ به ڪرڻي پئي ته
اسين جنگ به ڪندا سين. اسين پنهنجي ديس جي بچاءَ لاءِ پنهنجن
هندون ۾ لڏندڙ ٻارڙن لاءِ سوچينداسين' اهڙيءَ طرح اسان جي ٻن اديب
نسلن شيخ اياز کان وٺي آسي زمينيءَ تائين ۽ امر جليل کان وٺي لياقت
رضويءَ تائين جي سمورن سجاڻ لکڪن ۽ شاعرن مزاحمت ڪئي آهي.

حقيقت ۾ اسان لکيو ناهي بلڪ پاڻ کي هٿيارن سان مسلح ڪري
ڌرتيءَ ۽ ان جي حقن لاءِ وڙهي رهيا آهيون ۽ سنڌي ادب جي ميدان ۾ ڳالهه
پڌري پٽ آهي ته شروع کان ئي جيڪو ڪم سياستدان کي ڪرڻ کپي ها
اهو سنڌي ليکڪ سرانجام ڏنو آهي. سنڌي سياستدان ۾ Civic Sense جي
گهٽتائي رهي آهي ۽ اها اسان جي بدقسمتي هئي. ان ڪري سماجي ۽
سياسي ڪوڙهه کي سنڌي اديب چٽو ڪيو. قومي تحريڪ جي اڳواڻي
ڪئي، تحريڪ شروع ڪئي، مسئلن جي وضاحت ڪئي ۽ انهن جي حل
لاءِ آڀاءُ پڻ ورتا. اسان وٽ گهڻو ڪري ليکڪن ئي پوءِ وڃي سياست جي
مسند به سنڀالي يا سياسي خلا جو ڪي قدر پورا ٿو ڪيو.

سنڌي ۾ مزاحمتي ادب جي خاني ۾ اڃان ايترا گهڻا نالا به ڪونهن ۽
نه وري اهو ان پڻماني جو لکيو پيو وڃي جيڪو سڄيءَ دنيا، خاص طرح وچ
اوڀر، آفريڪا ۽ لئٽن آمريڪا جا ليکڪ لکي رهيا هئا يا آهن. فڪشن ۾ ته
اسان وٽ تمام گهٽ ماڻهو آهن جيڪي مزاحمتي ادب لکن ٿا. مزاحمتي
ادب حقيقي طرح خوبصورت ۽ مڪمل طرح تخليقي ٿئي ٿو. اهو ڌرتيءَ
جي پيٽ مان ٿئي ٿو ۽ تاريخ جي واٽ مان ڳالهائي ٿو ان ڪري اهڙي ادب
جو پس منظر سياسي ٿئي ٿو. سياست دراصل اقتصاديات جي در جي ٻانهي
ٿئي ٿي ۽ اقتصاديات جي مرڪز ۾ ماڻهوءَ جا معاشي مقصد غالب هجن ٿا.
ٻين لفظن ۾ بڪ ۽ ماڻهوءَ جو ٻيو دنياوي مقصد جنس Sex بيٺي اعليٰ

ڪارج، جيڪي هن دنيا ۾ انسان جي سموريءَ جدوجهد جو حاصل ٿين ٿا،
مزاحمتي ادب کي اوج ڏيندڙ آهن.
وليبر فاڪنر چوي ٿو:

Really the writer doesn't want success. He know's he has a short span of life, that the day will come when he must pass through the wall of oblivion and he wants to leave a scratch on that wall such is here, and he know's that some body a hundred or a thousand year's latter will see!

مزاحمتي ادب تاريخ جي اڇي ڀت تي ڪوئلي سان پاتل ٻارن جا
ليڪا آهن!



شام جو پهر

شام جي پوئين پهر ۾ جڏهن رات پئي لهندي آهي، ڪائنات ۾ خاموشي ڇانئجي ويندي آهي ۽ جيڪڏهن پنهنجو منهن مونن ۾ هڻي ويهجي، ته زندگي ڏاڍي آداس، هڪ - ڪري خوبصورت سادي ۽ سمجهه ۾ ايندڙ لڳندي آهي.

شايد اوهان مان ڪي منهنجي مقصد جي ويجهو هجن! ۽ ٻئي طرف زندگي ڏاڍي هنيلي، گوناگون، لائٽ، هيٺ - مٿاهين Complexed ۽ انسان جي عقل کان مٿي آهي.

پر ٻن ٻارن جي ماءُ، طلاق ورتل خوبصورت آميريڪي شاعره 'سلويا پلاٽ' کان وٺي هيمنگوي تائين اهي سمورا جن آپگهات جي مضبوط ٺوڙيءَ کي چمي ڏني، منهنجيءَ سمجهه کان بالاتر آهن ۽ تيئن زندگي مون کان بالاتر آهي. جوزفائين مائيلز جي هن شعر جيان:

'All our Roads Go No Where!'

'اسان جا سمورا رستا خلائن ۾ گرڻي ٿا وڃن!' اهو شعر مون 1978ع ۾ پڙهيو هو ۽ اڄ تائين ان جو مطلب سمجهي نه سگهيو آهيان!
'جوزفائين مائيلز' چوي ٿو:

خوبصورت نيري ڏنڊ، جنهن مٿان اڇا ڪڪول ٿا ترن
تنهن ميان اوندهه آهي.
۽ اوندهه ته موت آهي!

'سلويا پلاٽ' جنهن رات آپگهات پئي ڪيو، ان کان پهرين پنهنجن ٻنهي ٻارن لاءِ ڊائينگ ٽيبل تي نيرن جو سامان رکي، پنهنجن مٿل ٻارن کي سندن معصوم گلن تي مٺيون ڏيئي، پوءِ وڃي پاڻ کي ڪچن ۾ بند ڪيائين ۽ گئس جو پاڻي کولي ڇڏيائين.

ادل سومري جڏهن مون کي دعوت نامو ڏنو ته سوڀي گيانچنداڻيءَ سان

(سنڌي ادبي سنگت لائبريري پاران سوڀي گيانچنداڻيءَ سان ملهائيل شام جي موقعي تي لکيل)

شام تي ملهائجي ته مون کي محسوس ٿيو اهو هڪ خاص ماڻهو آهي، هندو ماڻهو جيڪو سڄي عمر ڪميونسٽ رهيو. ڪميونسٽ سندس جوانيءَ جي خوبصورت پيريل ڳلن کي ڳاري ڪڍا وجهي ڇڏيا پر، ته به اڄ تائين هو اڻ نٿو مڃي. ته اها ڳالهه اهر هوندي به ڪا ايڏي اهم ڳالهه ڪانهي. 40 سالن کان مٿي جي عمر جي ماڻهن پر پنهنجن خيالن تي پختو ٿي بيهڻ جو ڏانءُ ۽ ۽ Capacity هوندي آهي. جيئن گليلو رهڻي، انڌو ٿي ويو پر جيل پر به پنهنجن نظرين کي سچو ثابت ڪرڻ لاءِ ڪتاب لکيائين ۽ سڪندر اعظم کانسواءِ دنيا پر هيستائين جيڪي به عظيم جنگيون لڳيون آهن، چاليهن سالن کان مٿي جي عمر جي ماڻهن هٿايون آهن!

منهنجي مٿئين ڳالهه جو قطعي اهو مقصد ناهي ته هن اسٽيج تان مان سوڀي گيانچنداڻيءَ کي Tribute پيش نه ڪريان! مون سويل ٿي عرض ڪيو ته مون کي محسوس ٿيو ته سوڀو گيانچنداڻي هڪ خاص ماڻهو آهي. ننڍي کنڊ جي چونڊ ماڻهن مان هڪ ماڻهو! ته اهو خاص ماڻهو جيڪو بنگال جي درويش ليکڪ ۽ شاعر نيگور جي 'شائتي نڪتين' پر پڙهيو. اتان صبح جا سج ڏٺائين بنگال جي ڌرتيءَ جون شامون پسيائين. سو ماڻهو شاعر ٿيڻ بجاءِ ڪيئن انقلابي ٿي ويو؟ ڇا هو ايترو به نه سمجهي سگهيو ته ويدن کي بلڪاريندڙ گوتم جي گيان کي 'هندو مت' دلتن سميت ائين کائي ويئي، جيئن ڪوراڙ پنهنجا ٻچا ڳڙڪائي ويندي آهي! ۽ سوشلزم کي وري اسلامي بنياد پرستي، مغربي جمهوريت، ڪيپيٽلزم انساني آزاديءَ جا حق ۽ فاسٽ فوڊ گرتي کائي ويا!

ڇا هن کي اها خبر نه پيئي، ته مصر جي اهرامن پر ڪتب آيل سوڀن ٽنن جا ڳرا پٿر جيڪي نيل نديءَ جي ڪنارن تان گهلي گهلي ميلن جا ميل سفر ڪري ڇڄڻ ڇڄڻ وارن غلامن جي ڇڄڻ ۽ ڇڄڻ جو انت ڪڏهن به ناهي ٿيڻو. دنيا پر اڄ به غلام ڇڄجي ڇڄجي رهيا آهن. ڇا هن اهو نه پڙهيو هو ته: دنيا پر مذهب منجهان مذهب، تحريڪن مان تحريڪون ٿينديون آيون آهن. پر انسان جي مرڻ جو ڪوبه انت ڪونهي؟ انسان جي Exploitation جو ڪوئي انت ڪوئي اڻڀرو ۽ ڇيهه ڪونهي؟ ۽ انسان جي مسئلن جو ڪوئي حل ڪونهي!

مان سمجهان ٿو ته هيءُ شخص، جيڪو اسان جي تاريخ جو هڪ اهم شخص آهي، سو انڊو-پاڪ جي ناڪام اشتراڪي انقلاب جي باقيات هوندي به هڪڙو بهترين عاشق آهي، پر هن 'گيتانجلي' ضرور پڙهي هوندي

مونڪي لڳندو آهي 'سويو' پراڻي ڪتاب ۾ رکيل گل جي پنڪڙي آهي. بڙ جو چهچ گهاتو وڻ آهي. هن واقعي پنهنجي قول ۽ فعل کي هڪ ڪرو رکي اسان جو انسانيت ۾ ايمان پختو ڪيو آهي. تنهن لاءِ ڪيس مان خراج تو پيش ڪريان. چو ته هو گهٽ ۾ گهٽ، پر متن ۽ پيسي تي ته وڪامي نه ويو ۽ سويي گيانچندائيءَ کي اسان جي پسند ڪرڻ جو صرف هڪ اهڙوئي سبب آهي باقي مارڪس جو انڊسٽريل مغرب، پنهنجي شڪل تبديل ڪري ويٺو ۽ سوشلزم مشرق جي سوڙهين خوابيدا ۽ انڌارين گهٽين ۾ گم ٿي ويو آهي. روس ۾ اهو مرده ميمٽ بڻجي ويو آهي ۽ انقلاب هاڻ ڪراچيءَ ۾ گهمندڙ بد پيشي لاءِ آيل قزاقستاني ۽ ازبڪستاني چوڪرين جي اکين مان به ڳولائي نٿولي.

محسوس ٿيندو آهي ڇڻ:

م توهن اڙو ٿو ٿي شھر کي طرح،

آڪس تارائي ٿي ڪه ڊيران تم جي هو!

منهنجي خيالن جو مطلب شايد اهو ڪڍيو وڃي ته مان ڪو زندگيءَ منجهان مايوس آهيان! مان زندگيءَ منجهان مايوس ناهيان. اها ته سڀ ڪجهه آهي! اها چوڏهينءَ جي رات، چنبيليءَ جي ول، شڪند جو جھوٽو خوبصورت اکيون، تخليق جو مظهر، تارن پري راتڙي سڙهو صبح، دريا و جون لهرن ۽ لکين ورنن آهن ان جا!

پر نظرين اسان کي ائين مايوس ڪيو آهي، جيئن عاشق کي بيٺوفا معشوق ڪري منهنجو مطلب اهو آهي ته: اسان کي اسان جن گذريل نسلن ڳاڙها ۽ ساوا جهنڊا ڪٿي مايوس ڪيو، يا اهي سچا هئا! مان ته سمجهان ٿو، اسين، هاڻ بلڪ سڄي دنيا جا سمجهو ماڻهو بنان ڪنهن نظريي جي گذارڻ لاءِ آيا آهن! ائين نه هجي ته پيڪنگ جي تيانمن چوڪ تي ڪميونسٽ گولين سان سوين شاگردن جا لاش نه ڦٽڪن ها! مشرقي جرمنيءَ وارا ريلوي Tunnel مان فرار ٿي مغربي جرمني پهچڻ جا جتن نه ڪن ها، ۽ برلن جي ڀت کي هٿوڙا ڪٿي ان کي ڊاهي پٽوڀت نه ڪن ها، ۽ يوگو سلاويا ۾ سرب ۽ ڪروچيائي ماڻهو پنهنجي نسلي تعصب جي زهر ۾ نه وڻجن ها! ماڻهو الاجي ڪيئن آهن؟ اهي ڪيئن رهڻ ٿا چاهين. سمورا نظريا اهو سمجهڻ کان قاصر آهن!

ڪهاڻي ۽ سوسائٽي بامبر

ڪن ماڻهن جو خيال آهي ته سنڌي ڪتاب ”نياز“ يا ”خيرات“ ۾ ورهائجندڙ حليم ۽ سيري پوريءَ جيان هوندو آهي. ان ڪري سنڌي ڪتاب ڇپرائي خيرات ۾ ورهائي ڇڏڻ کپي. منهنجي خيال ۾ اها سنڌي اديبن ۽ دوستن جي فراخدلي آهي جو اهي اوهان جا ڪتاب وٺي رکن ٿا. پر جيڪڏهن ڪنهن فقير کي اوهان خيرات ۾ ڪتاب ڏيڻ جو ارادو ڪيو ۽ اهو ڏيئي به ڇڏيو ته شايد فقير ورائي اهو ڪتاب اوهان جي مٿي ۾ هڻي ڪڍي ڇو ته مهانگائي ايتري ته وڏي يعني آهي. جو ڪو به ڪتاب پڪوڙڻ واري کي وهڪڻ سان شايد پڪوڙڻ ۽ ڊبل روٽيءَ جو خرچ به نه ٺڪري

ڪجهه سنڌي اديبن خاص ڪري مراد علي مرزا صاحب جو خيال آهي ته ڪامورا ۽ پيا اعليٰ طبقي جا ماڻهو جيئن هڪ ٻئي کي ماکيءَ جا شيشا پرنيموس، بوت، گاڏيون ۽ ٻيون مهانگيون شيون گفٽ ڪن ٿا، تيئن اسان اديبن کي وري پنهنجا ڪتاب هڪ ٻئي کي گفٽ ڪري انهن کان بدلو وٺڻ گهرجي، ڇو ته اهڙيءَ ريت نه رڳو ڪتابن جي سرڪيوليشن وڌي ويندي بلڪه ڪتاب جو پهريون ڇاپو به خدا جي قدرت سان وقت سر ختم ٿي ويندو اهو هڪڙيءَ طرح سنڌي ڪتاب ڪيائڻ جو بهترين طريقو به آهي ۽ عوام جي خدمت به ڇو ته ڪتاب پڙهڻ بجاءِ سنڌي ماڻهو گاڏي واري کي وهڪڻ وڌيڪ پسند ڪن ٿا، ائين گهرجي صفائي به ٿيو وڃي ۽ پڪوڙڻ جي پٿرين ٻڌڻ جي ڪم ۾ به سهوليت ٿيو پوي

شروع ۾ مون جڏهن ڪهاڻيون لکڻ شروع ڪيو ته مون کي اهو ڪم ڏاڍو سولو ۽ مناسب لڳو ۽ سوچيم ته اسان جا سينيئر اديب ته چٽڪيءَ ۾ ڪهاڻي لکي وٺندا هوندا، ان ڪري مان به چٽڪيءَ ۾ ڪهاڻي لکندس، هڪڙي اميريڪن اديب ته شايد ائين به چيو هو ته: ’اوهان جي ڪهاڻيون

لکڻ شروع ڪيون ته هر ڪُنڊ پاسي ۾ اوھان کي ڪا نه ڪا ڪھاڻي پيل
 ملندي، ڪھاڻيون نه هيون ڇڻ پڪوڙا ڪاڻي اڇلايل ڪاڳر هئا. پر ڏھ
 پندرھن ڪھاڻيون لکڻ کانپوءِ مون کي ڏينھن جا تارا نظر اچي ويا! ۽
 سوچيم اھو ڪم ايڏو سولو ڪو نه هئو جيترو مون سمجهيو پئي، ۽ خبر
 پيم ته اسان جا سينيئر ليکڪ ۽ اديب جن سالن کان ڍڳ ڪھاڻين جا لکيا
 آهن. ائين ئي چٽڪيءَ ۾ نه لکي رهيا هئا، ٿوريءَ دير لاءِ خيال آيم ته شايد
 انهن وٽ ڪو سڀر مين گھرائڻ جو وظيفو آهي يا الھ دين جو ڏيئو هوندن،
 جنهن کي مهتو ڏيئي هو ڪنهن به جن کي گھرائي اھو ڪم وٺندا هوندا. پر
 ڪم سڀر مين ۽ جنن کان زور هئو.

مان ته پنهنجي عزت مآب استاد لاءِ (مان امر جليل کي پنهنجو استاد سمجهان ٿو
 جنهن هڪڙي ڀيري مون کي مسلسل لکڻ جي دعا ڪئي هئي حالانڪ هن سان اسلام آباد ۾ ڪيل
 ڪئين ڪچهري ۾ جنهن ۾ چانهه سدائين هن کي پيئارڻي پوندي هئي هن ڪڏهن به اهو نه ٻڌايو
 ته ڪھاڻي ڪيئن لکبي آهي) بهر حال ان لاءِ حيران آهيان ته ان دؤر ۾ هن پنهنجين
 گوناگون مصروفيتن مان ڪيئن ايڏو وقت ڪڍي اھو سڀ ڪجهه ڪيو
 آهي. سوين ڪھاڻيون، مضمون، ڪالم، ريڊيو ڊراما، ٽي وي ڊراما ۽ سڀ
 ڪجهه، جڏهن ته منهنجي حالت هيءَ آهي جو سابق صدر مشرف جي
 ريفرينڊم واري ڏينھن کان وٺي اڄ تائين محترم نفيس احمد 'ناشاد' طرفان
 باوجود آمهون سامهون ملڻ جي، خطن لکڻ جي ۽ ٽيليفونن تي ڳالهائڻ جي ۽
 ڪھاڻين جا مطالبو ڪرڻ جي، هڪ به ڪھاڻي لکي هن کي ڏيئي نه سگهيو
 آهيان، منهنجو اهڙو Attitude منهنجي طبيعت کي وفاقي سرڪار جي
 طبيعت سان ملائي ٿو جنهن جو ذڪر حسن مجتبيٰ به ڪيو آهي جيڪا
 صوبن جي عوام جي بار بار جي مطالبن بعد به 'صَمْرُ بَڪْمُ عُمِي' واري پاليسيءَ
 تي گامزن آهي.

عبرت ميگزين ۾ منهنجي هڪ ڪھاڻي ڇپڻ لاءِ مظهر لغاريءَ جي
 زال محترمہ تسليم کي منهنجي وائيف کي نه رڳو سفارش ڪرڻي پئي هئي،
 پر ٻه دفعا منهنجي گھر اچي منهنجي وائيف جي چانهه به پيئڻي پئي هئي،
 اھو سڀ انڪري نه هئو ته مان ڪافي بزي هئس يا مان ڪو وڏو ليکڪ
 هئس، پر اھو انڪري هئو جو دراصل مون کي ڪھاڻي لکڻ ايندي ئي ڪانه
 هئي ۽ هاڻ به اھا حالت آهي. اھو مون لاءِ ايترو ڏکيو ڪم هئو
 جيترو 'جونئير بش' لاءِ 'اساما بن لادن' کي مارڻ جو ڪم هئو.
 محترم دوستو ۽ پيئرو!

ڪهاڻي لکڻ جي ميدان ۾ اچڻ کان پوءِ مون تي ڪافي حقيقتون روشن ٿيون، جن مان هڪ حقيقت هيءَ به هئي ته عام طرح مون تي ڪهاڻيءَ جي آمد اڪثر شامن جو سج لهڻ مهل يا وري صبحن جو سج اُڀرڻ مهل ٿيندي هئي. جڏهن آئون يا ته يوگا جو ڪو آسڻ پيو ڪندو هئس يا وري گهرجي اڳيان ڪنهن سرڪاري لان يا باغيچي ۾ واک ڪري رهيو هوندو هئس. مون جڏهن پنهنجيءَ ان ڪيفيت جو ذڪر پنهنجي هڪ عقلمند دوست سان ڪيو ته هن ڏاڍي پريشانيءَ مان چيو:

”اهي علامتون ڪهاڻيءَ لکڻ جون نه پر ’ڊينگي واٽرس‘ يا وري ’سوائن فلو‘ جون آهن، اولهن کي گهر کان ٻاهر نڪرڻ کان پاسو ڪرڻ گهرجي.“

پر مان جيئن ته عيسائي يا يهودي نه هئس، خدا جي فضل سان مسلمان هئس، ان ڪري ’سوائن فلو‘ جي خطري کان ٻاهر هئس. الله تعاليٰ يهودين کي به ’سوائن فلو‘ جي خطري کان محفوظ رکيو آهي. اهو الائجي چو؟ حالانڪ يهودين سان اها رعايت نه ٿيڻ ڪپي ها! بهرحال مسلمان ’Love in the time of cholera‘ جهڙا ڳرا ڪتاب لکڻ کان بچي ويا ۽ هاڻ اهو ڪم ’ميڪسيڪو سٽي‘ وارن کي ڪرڻو پوندو! مسلمان گهڻا پيا خراب ڪم ڪرڻ کان به بچيل آهن. جن مان هڪڙو ڪم لکڻ پڙهڻ جو به آهي. برطانوي صحافي ڪرسٽينا ليمب کي جڏهن طالبانن افغانستان جي جيل مان آزاد ڪيو ته هن هڪڙو ڪتاب لکيو: جنهن ۾ هن تڏهوڪي افغان وزير تعليم لاءِ لکيو جيڪو ڪابل جي هڪ اسڪول ۾ ٻارن کي ليڪچر ڏيڻ آيو هو. تنهن تقرير ڪندي چيو ته ’انگريز ڏاڍا ڪوڙا آهن، چون ٿا سج ڌرتيءَ کان هيترو هيترو پري آهي، هاڻ ٻڌايو هنن ايڏي وڏي فوت پتي ڪٿان آندي جو اهو مفاصلو مائينن؟‘ اهو پڙهڻ کان پوءِ مون کي خبر پئي ته مسلمانن کي لکڻ پڙهڻ جي عادت بچاءُ جيئن شادين ڪرڻ جي عادت چوپيل آهي!

مسلمانن کي الله تعاليٰ ڪافي چڱاين سان نوازيو آهي، انهن مان تمام وڏي چڱائي اڄڪلهه طالبان طرفان مسلمانن تي ٿي خودڪش بمبار حملا آهن! جن جو هڪ فائدو دين جي خدمت آهي ۽ ٻيو فوري فائدو آباديءَ جي واڌاري تي ڪنٽرول پڻ آهي.

ڪڏهن ڪڏهن مان سوچيان ٿو خدانخواستہ مان جيڪڏهن ڪتاب نه لکان ها ته پوءِ ڇا ڪريان ها؟ شايد ان صورت ۾ مان پوليس وارو ٿي وڃان ها، پر شايد مون کي ماڻهن جي بددعا ڪانه هئي، انڪري ڪوشش جي باوجود پوليس وارو نه ٿي سگهيس. پر وري سوچيان ٿو ان صورت ۾ آخر

آئون ڇا ته تيان ها؟..... ڪافي سوچڻ بعد محسوس ڪير ته ان صورت ۾ مان بالاخر خودڪش بمبار ٿي تيان ها.

هڪڙي سڪ کي سندس ڪمانڊر خودڪش حملي لاءِ تيار ڪيو: حملو ڪرڻ کان اڳ سڪ پنهنجي ڪمانڊر کان احتياطاً پڇيو: ”خودڪش حملو ڇا ٿيندو آهي؟“

جواب مليس ته ”اهڙي قسم جي حملي ۾ پنهنجي پاڻ کي مارڻو هوندو آهي!“

خوشونت سنگھ جي مائٽ اطمينان سان ڪنڌ لوڏيو ۽ حملي ڪرڻ لاءِ روانو ٿي ويو ڪلاڪ کن کان پوءِ سڪ سردار پنهنجي ڪمانڊر کي فون ڪيو ته ”مان هڪڙي اهڙيءَ جڳهه تي موجود آهيان جتي ويهه ماڻهو موجود آهن. ڇا مان اتي خودڪش حملو ڪريان؟“

ڪمانڊر چيس: ”نه ويهه ماڻهو ٿورا آهن. تون اتي وڃ جتي گهڻا ماڻهو هجن.“ ڏهن منٽن کان پوءِ خوشونت سنگھ جي مائٽ سڪ سردار جيءَ ڪمانڊر کي ٻيهر فون ڪيو ۽ پڇيو: ”مان هاڻي مڇي مارڪيٽ ۾ موجود آهيان، جتي گهٽ ۾ گهٽ هڪ سئو ماڻهو موجود آهن..... اتي خودڪش حملو ڪريان؟“

ڪمانڊر چيس ”اها جڳهه بلڪل مناسب آهي، تون اتي خودڪش حملو ڪري ڇڏ!“ سردار جي اهڙو حڪم ملندي ئي ماڻهن جي وچ ۾ پهتو ’واهگروا‘ جو عمرو هنيائين ۽ پنهنجي کيسي مان چاقو ڪڍي زور سان پنهنجي بيت ۾ تنبي ڇڏيائين.

محترم پينرون ۽ ڀائرو يقيناً اوهان جي ڪا چڱائي ڪم اچي وئي هوندي جو مان خودڪش بمبار بڻجڻ بجاءِ ڪهاڻيڪار بڻجي ويس.

هڪڙو مسلمان ايمپريس مارڪيٽ ۾ خودڪش حملو ڪرڻ آيو ۽ ’الله اڪبر‘ جو عمرو هڻي ٻئي ٻانهون مٿي ڪري ڇڏيائين، پر ڪنهن طرح بارودي جيڪٽ ته ڪانه ڦاٽي، پر خودڪش حملي آور ڊپریشن ۾ بيهوش ٿي ويو ايڏي وارا هن کي اسپتال کڻي ويا ۽ اتي کيس داخل ڪيو ويو ڪلاڪ کن کان پوءِ هن اسپتال جي بيبڊ تي اکيون کوليون ته هن اڳيان هڪڙي نرس بيٺي هئي، هوش ۾ آيل ماڻهوءَ هڪدم نرس کان پڇيو: ”باقي اوڻهتر چئيون ڪيڏانهن ويون؟“

هڪڙي پيري مون کي هڪڙي عورت ليڪڪا ٻڌايو ته: 'عورتون به ڪتاب پڙهنديون آهن.....' ته مون کي محسوس ٿيو قیامت جي نشانين مان هڪڙي نشاني اها به آهي. ڇو ته مون کي حليم بروهيءَ هڪ دفعي ٻڌايو هو ته 'اڪثر چوڪريون ڪتاب جي پٺيان ليڪڪو جو فوتو ڏسي ڪتاب وٺنديون آهن ۽ ڪتاب پڙهڻ کان اڳ پرئي موبائيل فون نمبر ۽ E-mail نوٽ ڪنديون آهن ۽ E-mail ڪري پڇنديون آهن ته 'اوهان جي ڪتاب جي پويان ڇپيل فوتو تازو آهي يا پراڻو؟ اوهان جي عمري ڪيتري آهي؟ يا اوهان جي شادي ته ٿيل ڪانهي؟' وغيره وغيره.

هڪڙيءَ عورت ته منهنجي ڪتاب تي منهنجو فوتو ڏسي مون کي ڏاکر 'شيف' جو پاءُ سمجهيو سو هن پنهنجي مڙس کي راضي ڪرڻ لاءِ مون کان برياني ٺاهڻ جي ترڪيب پڇڻ شروع ڪئي. عورتن جيان مرد به ڪافي سمجهوتين ٿا. سو هڪڙي جڻي منهنجو ڪتاب ڏسي مون کان پڇيو: 'توهان جو فوتو ڏسي لڳي ٿو اوهين ڪجهه پڙهڻ لکيل آهيو..... سو مهرباني ڪري اهو ٻڌايو ته 'ميرا' ۽ 'ريما' پر ڪهڙو فرق آهي؟

مان اڃان کيس جواب ڏيان تنهن کان اڳ هن ٻيو سوال ڪيو. 'اجمل قصاب ٻاڪرو گوشت وڪڻندو هئو يا ڳاڻو گوشت؟' لکڻ واري معاملي پر منهنجي حالت اها آهي جو 'امرتا' پر ڪجهه به لکڻ لاءِ فقير محمد 'ڍول' مون کي هر آچر تي بنان ناغي جي فون ڪندو رهندو آهي يا آئون کيس بنا ناغي جو فون ڪندو رهندو آهيان. ۽ اڪثر رسالو ڇپائيءَ جي آخري مرحلن پر هوندو آهي ته آئون کيس ڪجهه نه ڪجهه موڪلي ڇڏيندو آهيان. آخري لمحن پر ڪم ڪرڻ جي منهنجي اها عادت ڪافي وڏن ماڻهن (خاص طرح صدرزداري صاحب) سان ملي ٿي. جنهن ڪري پاڻ کي ڪافي عقل وارو سمجهڻ لڳندو آهيان.

غلط فہمین جي لُڙاٽ ۾ گم ٿي ويل دوستن / دشمنن ڏانهن

اها 1981ع جي جنوريءَ جي مهيني جي هڪڙي سنجها هئي، اسين ڪجهه نوجوان سن ۾ وهندڙ درياءَ جي هُن ڀر، سائين جي ايمر سيد جي اوطاق جي پويان هڪڙي ڪچي ڪمري ۾ گولائيءَ ۾ رکيل مُوڙن تي ويٺا هئاسون؛ وچ ۾ ٻيهر جا بُنڊُ ڏکي ۽ ٻري رهيا هئا، سڀ هٿ پير سيڪي سائينءَ جون ڳالهيون ٻڌي رهيا هئاسون. سائين جيڪي به ڳالهيون ڪندو هو سي اسين پنهنجي دل جي ڍاڙيءَ جي پنن تي سيت سيت لکندا ويندا هئاسون؛ سائين جي ايمر سيد انهن عظيم مفڪرن مان هئو جن نه رڳو منطق، فلسفي، تاريخ ۽ سياست بلڪه مذهب جا به باب اٿلايا هئا. عمر جي ان حد تائين، هُو پنهنجي ڏاهپ ۽ تجربي سان به مالا مال هئو. هُو سنڌ جي انهن سچن ۽ دل ورن عاشقن مان هئو جنهن لاءِ بي دريغ چئي سگهجي ٿو ته:

مون سي ڏنا ماءُ، جنين ڏنو پرينءَ کي،
ڪري نه سگهان ڪاءُ، تنين سنڌي ڳالهڙيا

سائينءَ ٻڌايو ته: 'قاتداعظم هن سان جيڪو اختلاف رکيو سو غلط فهميءَ جي بنياد تي هئو؛ اُن بعد هن ٻڌايو ته، دنيا ۾ اوهان جو دوست صرف اهو آهي، جنهن کي وضاحتون پيش ڪرڻ جي ضرورت نه هجي! دشمن ته آهي ئي دشمن، جنهن کي اوهان جي ڪابه وضاحت مطمئن نه ڪندي. پر اوهان پنهنجن دوستن کي به وضاحتون پيش ڪري پيا پاڻ کي Clear ڪندؤ ته پوءِ اها دوستي وري ڪهڙي ٿي؟'

سمورا ڏاها ماڻهو ان ڳالهه تي متفق آهن ته هر نارمل ماڻهوءَ جا، نه رڳو دوست پر دشمن به هجڻ کپن، بلڪه جيڪڏهن توهان جا دشمن ناهن، ته اوهان مثبت ماڻهو ناهيو يا وري اوهان پنهنجن خيالن جو تحفظ نٿا ڪري

سگهو. مون کي خبر ڪانهي ته سائين جي ايمر سيد جي، انهن جملن ۾ ڇا جادو هئو بهرحال مون لاءِ سيد جو مٿيءَ صديءَ جو تجربو ڪا گهٽ ڳالهه نه هئي. پر ان تجربي ذاتي طرح مون کي اڄ تائين تڙپائي رکيو آهي. اڄ به مان ان ڳالهه تي قائم آهيان. ته واقعي دوست کي Clarification جي ضرورت نه هوندي آهي. اهو ئي سبب آهي جو دنيا ۾ اڄ به زال ۽ مڙس جو رشتو قائم آهي. محبوب ۽ محبوبا جو رشتو قائم آهي ۽ نفرتن ۽ دشمنين جا سڀ رشتا قائم آهن ۽ جنگ جو رشتو قائم آهي ۽ اهو قول به قائم آهي ته: 'جنگ ۽ محبت ۾ هر شيءِ بلڪه هر عمل جائز آهي!'

دنيا ۾ هر شيءِ يا مظهر (Phenomenon) جي لاءِ قانون ٺهيل آهن پر ان هوندي به دنيا ۾ جيڪي قانون شڪنيءَ جا واقعا ٿين ٿا تن ۾ 15 سيڪڙو به رڪارڊ ٿي نٿا اچن! ان جو سبب محبتن اندر نفرتون ۽ نفرتن اندر محبتن جا سامان آهن.

مان ان ڳالهه تي يقين رکان ٿو ته ماڻهوءَ جي دوستي ليلي ۽ مجنون جيان هجڻ کپي يا وري نه هجي ته بهتر. ليلي کي ڪير جي وڃي چوي ته تنهنجو مجنون اڄ ڪنهن ٻئي جي ڪڇ ۾ ويٺو هو ته اها اعتبار ڪندي؟ يا وري مجنونءَ کي ڪير وڃي ٻڌائي ته رات، ليلي ڪنهن ٻئي سان گهاري ته مجنونءَ کي اعتبار ڪرڻ کپي؟ 'بلڪل نه' دنيا ۾ اڄ تائين جن به ڪمن جي آڊٽ ناهي ٿي. اهي اهر آهن بلڪه Surprising ۽ Astonishing آهن.

مون جڏهن کان پنهنجن دوستن کي، پنهنجين مصروفين ۽ عملن جي Clarification ڏيڻ بند ڪري ڇڏي ته اهي 'بروٽس' جيان دشمنن ۾ تبديل ٿي ويا ۽ مون جڏهن به دشمنن کي وضاحت پيش ڪرڻ مناسب نه سمجهي، ته اهي 'سيوزر' جي سينيٽرن جيان، ورن ۾ لڪل 'ڊيگرس' (چرا) ڪڍي مون کي هڻڻ لڳا. منهنجي حالت رور جي 'سيوزر' کان ڪنهن به صورت ۾ گهٽ نه هئي، جنهن کي مارڻ کانپوءِ سڀيئي قاتل احساس ندامت کان ويهي رُنا ۽ رانيات ڪيائون! اهڙي صورتحال ۾ ڪنهن به سنجيڊي ماڻهوءَ کي ڇا ڪرڻ کپي؟ ظاهر آهي. اهو ئي جيڪو 'جوليس سيوزر' ڪيو هو. "Brutus You too!" ۽ سائين جي ايمر سيد ڪيو هو ته: هن پنهنجيون بانهون انهن دشمنن ۽ دوستن ڏانهن وڌايون ته هڻو هٿ ڪڙيون جيستائين هتي سگهو ٿا!

دنيا جي سمورن اهم واقعن ۾ ڄاڻ سڃاڻ وارن يا دوستن اهم ڪردار ادا ڪيا آهن. 'هابيل' کي قتل ڪرڻ وارو سندس سڳو ڀاءُ 'قابيل' هئو. حضرت ابراهيم عه ڪي باهه جي مڇ ۾ ساڙائڻ لاءِ جنهن نمرود ڪردار ادا ڪيو هو سو به ڪنهن کان ڳجهو ڪونهي. حضرت عيسيٰ عه ڪي مارائڻ وارو سندس ئي ٻارھون ڇيلو 'يهودا' هئو جنهن بعد ۾ گهڻو ڀڃتاڻيو. حضرت امام حسين عه ڪي ڪربلا جي ميدان ۾ شهيد ڪرڻ وارو 'يزيد' به ڪو ٽاريو ڪو نه هئو مسلمان هئو. مسلمانن جو خليفو هئو ۽ ان اسلامي دنيا جو حڪمران هئو جيڪا حضرت امام حسين عه جي ناني حضور صلعم جن ٺاهي هئي ۽ هيءَ جيڪا (فرعونن جي دؤر کان وٺي اڄ تائين) دنيا ۾ باهه پئي ٻري يهودين ۽ مسلمانن جي، ان جو سبب به هڪ ئي مڙس حضرت ابراهيم عه جون ٻه زالون ۽ انهن جا ٻه پٽ حضرت اسماعيل عه ۽ حضرت اسحاق عه آهن. هڪڙي ئي خاندان جو بلڪه هڪڙي ئي گهر جو جهيڙو آهي!

ڳالهه هلي پئي دشمنن ۽ دوستن جي جنهن موضوع تي ڪتاب لکي سگهجي ٿو: بهر حال منهنجي گناهن جو ته آرو ٻروئي ڪونهي: امير مينائيءَ ڇا خوبصورت شعر چيو آهي:

بنده نوازيون ۾ خدائے ڪريم ٿا،
 ڪر ٿا نه ميں گناه تو گناه عظيم ٿا.

ڪنهن ڪيڏو نه خوبصورت جُملو چيو آهي:

“Truth is simple & can be told simply!”

آرٽ ۽ ڪرافٽ

ڪافي وقت کان سنڌ ۾ پر پوريءَ دنيا ۾ ويهين صديءَ جي اڌ کان وٺي ترقي پسند تحريڪ اهو بحث شروع ڪيو ته ادب کي آرٽ کان وڌيڪ ڪرافٽ جو رنگ ڏيڻ کپي بلڪ ادب کي مڪمل طرح نظرياتي هجڻ کپي ۽ اهو جيڪڏهن نظرياتي پرويٽگنڊا جي زمري ۾ نٿو اچي ته اهو ڪنهن به ڪم جو ڪونهي. ڪهاڻيءَ يا شعر توڙي ناول کي انقلاب جي ڳاڙهي گوڏ ٻڌائي جيسين طهر نٿو ڪيو وڃي تيسين اها ڪهاڻي بي مقصد آهي! ادب کي انقلابي بنائڻ جي ويڙهه وڙهندي 'مايا ڪوسڪيءَ' کي به ڏٺيو ويو. پر هن رياست سان ويڙهه نٿي چاهي. اها ويڙهه 'اينا اخماتووا' جهڙيءَ شاعرا سان به وڙهي وئي ۽ کيس ۽ سندس پٽ ٻنهي کي بيروزگار ڪري سائبيريا جي قيدخاني ۾ موڪليو ويو! اها ويڙهه 'بورس پاسٽرناڪ' سان به وڙهي وئي جنهن 'ڊاڪٽر زواگو' لکيو جيڪو هاڻ روس ۾ بندش پيل ڪتاب ناهي! اها ويڙهه نظرياتي ماڻهن 'سولزي نٽسن' سان به وڙهي ۽ 'اسٽالن' جهڙي جلاڌ آمر 'سولزي نٽسن' کي به بيروزگار ڪري سائبيريا اماڻي ڇڏيو جتي هن 'One day in the life of Ivon Densovich' جهڙو ناول لکي نظرياتي آمريت جا وڪا پٽرا ڪيا. 'سولزي نٽسن' سندس ڪهاڻين جي هڪ مجموعي ۾ ٻيڙيءَ مٿي رونا تي به هڪ ڪهاڻي لکي آهي جنهن جو مٿس 1917ع ۾ انقلاب کي بچائڻ واري جنگ ۾ ماريو ويو ۽ پٽ ٻي عالمگير جنگ ۾ ڪتب آيو. هاڻ هوءَ 80 سالن جي پوڙهي، اڪيلي، هلڻ کان هلاڪ هڪ فليت ۾ قيد سندس بجليءَ جو غلط بل ڪيئن نيڪ ڪرائي؟ هن 'ڪينسر وارڊ' به لکيو ۽ پنهنجي ضمير جي آزادي جو اعلان ڪندو رهيو! سولزي نٽسن جو ناول 'One day in the life of Ivon Densovich' 'اسٽالن' جي مرڻ کانپوءِ روس ۾ ڇاپيو ويو ۽ 1953ع ۾ 'سولزي نٽسن' کي قيد مان آزاد ڪيو ويو! 1968ع ۾ ٻيهر اعلان ڪيو ويو ته 'سولزي نٽسن' (Alexander Solzhenitsyn)

سوويت يونين جي 'بنيادي اصولن' جي خلاف لکنڊرڙا اديب آهي ۽ وري مٿس ڪات گهاٽا ۽ چُرِيون اُپيون ڪيون ويون! ان ئي سابقه سوويت يونين جي بنيادي اصولن ۾ هي اصول به شامل هو ته هڪ رات جو ان ملڪ جون ٽينڪون چيڪو سلاويڪيا ۾ گهڙي آيون ۽ ملڪ جي چيپي چيپي تي 'بنيادي اصول' لاڳو ڪيو ويو. چيڪ اديب 'ميلان ڪنڊيرا' به ڪوروس مخالف يا سوشلزم دشمن ماڻهو ڪونه هو. ميلان 1947ع ۾ ئي چيڪ ڪميونسٽ پارٽيءَ جو ميمبر ٿي چُڪو هئو. جڏهن چيڪو سلاويڪيه ۾ پر امن انقلاب جيڪو روسي ٽينڪن جي طفيل 1948ع ۾ آيو ۽ روس جيان ڪميونسٽن پنهنجن ئي ميمبرن کي ٿاهيون ۽ جيل ڏيڻ شروع ڪيا ته 1950ع ۾ 'ميلان ڪنڊيرا' کي به پارٽيءَ ڪڍي ڇڏيو ۽ 1956ع ۾ ٻيهر کيس پارٽيءَ بحال ڪيو ۽ 1970ع ۾ وري ڪڍي ڇڏيائونس!

'گابريل گارشيا' جي ڪهاڻي ڪجهه ٻيءَ طرح آهي. هو به ڪميونسٽ گروپ ۽ پارٽيءَ جو ميمبر رهيو آهي پر هن اتان استعيفا ڏئي ڇڏي هو ڪيويا جي 'فيڊل ڪاسٽرو' جي حمايت ڪري تو بلڪ سندس گهرو دوست آهي ۽ هر سال پنهنجي زال سميت ڪاسٽرو جو مهمان بڻيل هوندو آهي. جنهن جي ڪري 'فيڊل ڪاسٽرو' تنقيد جو نشانو به بڻبو رهيو آهي. گابريل پنهنجي ابتدائي عمر ۾ انتهائي غريب ماڻهو رهيو آهي. ڪنگال پٽي جا ڏينهن به گذاريا اٿائين! اڄ به هن جي دوستن ۾ ترقي پسند ۽ لبرل ماڻهو شامل آهن.

گارشيا ۽ ڪنڊيرا فن جي بلندين کي چُهِي چڪا آهن ۽ اڄڪلهه جيئن ته سڄي دنيا سوويت يونين ۽ سوشلزم جي برباديءَ کانپوءِ هڪ زبردست صدمي بعد ٽڪائيندڙ/ ورچائيندڙ ۽ حيرانيءَ ۾ وجهندڙ دؤر مان لنگهي رهي آهي جنهن کي (Counter Revolutionary era) انقلاب - مخالف دؤر چوڻ وڌيڪ مناسب ٿيندو. سڄي دنيا حيران آهي ته اهو ٿيو ڪيئن؟ جنهن ملڪ پنهنجي پارٽ (Fuel) جا ذخيرا به هڪ سؤ سالن تائين جيترا ڪنا ڪري ڇڏيا هئا ان ملڪ جي رڌڻي ۾ رولو ڪيئن پيو؟ پر اڄ جي سنڌ جو دانشور اڃا به 1960ع - 1970ع واري دؤر ۾ پيو گذاري جنهن صدمي واري ڪيفيت مان سڄي دنيا گذري پئي ۽ حيرانيءَ ۽ چپ جي فضا ۾ مبتلا آهي. اها ڪيفيت هو پاڪستان يا سنڌ ۾ قبول نه پيو ڪري سنڌ جو ڏاهو جديد دؤر ۾ وري ٻئي ڪنهن مارڪس لاءِ نه نهاري رهيو آهي بلڪ هن کي 18

صديء وارو پنيپي ڏاڙهيءَ وارو مارڪس وسري نٿو جنهن جي لنڊن واري قبر تي بقول اينجلس جي ته گاهه اڀري آيو آهي پر منهنجي خيال ۾ مارڪس جي قبر هاڻ گهاتن پيلن ۾ گم ٿي وئي آهي.

اڄ جي ان Counter Revolutionary Era انقلاب مخالف دؤر ۾ دنيا اهو تجربو به پرايو ته ڪنهن به قوم ۽ ملڪ کي نظريي جي بنياد تي حقيقي اقتصادي آزاديءَ سان به همڪنار نٿو ڪري سگهجي. ٻيون انساني آزاديون ته پري رهيون؛ اڄ اسين ان ڳالهه تي به واضح آهيون ته سڄي دنيا ۾ ڪنهن آمريڪا ڪنهن به جمهوري ملڪ توڙي سوشلسٽ ملڪ کي قطعي طرح اهو حق حاصل ناهي، ته اهو ٻئي ڪنهن ملڪ جي هڪ ميٽر زمين تي به پنهنجي ڪنهن بندوق بردار کي بيهاري پنهنجي طاقتور يا نظرياتي هٿ جو اعلان ڪري ۽ دنيا ان نتيجي تي پهتل آهي ته هر قوم کي ۽ هر ملڪ کي پنهنجا فيصلا پاڻ ڪرڻ جي به مڪمل آزادي هٿ گهرجي ۽ جي قومي آزادي ناهي ته حاصل ڪرڻ لاءِ جدوجهد ڪرڻ ضروري آهي. دنيا ۾ جتي به اهي حق ماڻهن جا، قومن جا ۽ ملڪن جا، آمريت، جمهوريت، شهنشاهي، يا سوشلزم ڦري ٿو ته سمورن ماڻهن کي اهو بنيادي حق آهي ته اهي هو ٻيهر حاصل ڪرڻ لاءِ بلڪ پنهنجن آزاديءَ جي خوابن حاصل ڪرڻ لاءِ انهن سان آخري دم تائين وڙهن. خواب جيڪي مور جي ڪنڀن جهڙا سهڻا آهن.

هاڻ جڏهن سوشلزم مقدس ڳئون ناهي رهيو ته ڊچڻ ڇو گهرجي؟
بسم الله ڪري ان کي سير وجهي حلال ڪري ان کي ڊيپ فريزر ۾ استور ڪرڻ گهرجي!

صدين کان ماڻهن سان مختلف رنگن جي جهنبن، 'مقدس نظرين' ۽ 'پارٽي ڊسپيپلين' جي نالي ۾ ڪيس ۽ ٽهر ڪيا ويا آهن؛ ۽ پارٽي ڊسپيپلين جي خوبصورت نالي ۾ ريا وري مقدس قائدن ۽ ضابطن ۽ قانونن جي نالي ۾ قومن/ملڪن ۽ باضمير ماڻهن کي تلوارن چرين، ڪارائين ۽ ڪاتين مان ڪڍيو ويو آهي. دنيا جي تاريخ ۾ جن جن ماڻهن به ضمير جي آواز تي لبيڪ چئي؛ پوءِ اهو حضرت عيسيٰ هجي يا عيسيٰ ڪانپوءِ جو يروشلم (انساني تاريخ کي هزارين سال ٿيا آهن ۽ انساني نسل کي لکين سال. ان حساب سان حضرت عيسيٰ جو دؤر صرف 2 هزار سال پراڻو آهي ۽ اهو عرصو ايڏو وڏو به ڪونهي!) هو پاڻ کاڌيءَ جا ڪپڙا پھري ڪليسا ۾ هڪ تڏو وڇائي ويٺو پر اڄ ان جا پادري بڻپ ۽ پوپ اطلس جا جبا اوڙي گلي ۾ سون جا صليب ٿا لٽڪائين! اها ئي نظرياتي

آمریت آهي جنهن گليلو ۽ ابن رشد کي ڏنپ ڏنا کي توبه تائب ڪرايو ۽ افلاطون جي استاد کي 'هيملاڪ' جي سزا ڏني. دنيا ۾ هميشه ائين ٿيندو آيو آهي! اها ڪا نئين ڳالهه ڪانهي.

ميلان ڪنڊيرا ۽ گارشيا مارڪيز يا سولزي نتسن سندن لکڻين جي حوالي سان فن جي عظيم بلندين تي بيٺل ليکڪ مڃيا وڃن ٿا، انهن جون لکڻيون انساني آزاديءَ جي اعلان سان گڏوگڏ پنهنجي ڌرتي ماءُ جي حفاظت لاءِ پڻ سڀنيون ڪريو بيٺيون آهن. اهو تڏهن ئي معلوم ٿيندو جڏهن ڪو شخص انهن کي پڙهندو پر بنا پڙهڻ جي هوا ۾ تير هلاڻا ته ظاهر آهي ائين ٿيندو. ماڻهو ته رڳو ڪنهن جي وات مان ميلان ڪنڊيرا ۽ گارشيا مارڪيز جا خطرناڪ ۽ نه سمجهه ٻرايندڙ نالا ٻڌي ئي چرڪي ويندا ۽ حيران ٿي ويندا ته وڃ! هنن دانشورن انهن کي پڙهيو آهي، تڏهن ته چون ٿا ته انهن کي نه پڙهڻ گهرجي ڇو ته اهي ماڻهن کي پلائين ۽ رلائين ٿا! حالانڪ ميلان ڪنڊيرا جي ناول جي رڳو هڪ ست اسان کي جنرل ضياءَ جي آدمخوار مارشل لا جي سڄي ظالم دؤر ۾ وڌيڪ بهتر ۽ وڌيڪ خوبصورت لکڻ لاءِ اڀاريندي رهي.

'A man's struggle against power is memory's struggle against forgetting!'

انتدار / حڪومت جي خلاف هڪ ماڻهوءَ جي جدوجهد دراصل وسريل جي خلاف يادداشت جي جدوجهد آهي!

ادب ڪهڙو صحيح آهي ۽ ڪهڙو غلط ان جو فيصلو ته لينن به نه ڪري سگهيو هو جنهن جو پسنديدو ناول هو: 'اويلوموف' اويلوموف روسي ليکڪ 'گونچروف' جو لکيل هئو ممڪن آهي ته لينن کي 'اويلو موف' جهڙي محبوبا جي خيالن ۾ گم ۽ نڪمي ۽ ناڪاره ماڻهوءَ مان روسي ماڻهو کي يا انقلاب کي سمجهڻ جي ڪا ڳالهه ملي هجي بهرحال لينن گورڪيءَ کي لکڻ لاءِ ته اڀاريندو رهيو پر گورڪيءَ جي 'ماءُ' جي بجاءِ هن جو فيوريت ناول 'اويلوموف' هو! جڏهن ته اويلوموف نه انقلابي ادب هئو نه ٽانڊي باز جدوجهد سان پرپور هئو ۽ نه وري پارٽي پرويگنڊا! اهو ئي سبب آهي جو سنڌ ۾ به ڪافي عرصي کان نام نهاد ڪميٽيڊ اديبن سڄي حقيقي تخليقي ادب جا رستا روڪي ادب کي پارٽي پمفليت بڻائي ڇڏيو آهي ۽ اهي سمجهن ٿا ته جيڪو فن فڪر اسان جي سياست جي تابع ناهي سو فن فڪر ئي ناهي! ان ڪري ئي نه ته بهتر سنڌي ڪهاڻي ٿي لکجي ۽ نه وري

شعرا ادب جي صنفن جيڪا ترقي 1950 کان 1975 واري دؤر ۾ ڪئي. سا ختم ٿي ويئي. نسيم کرل جي ڪهاڻين تي ”وڏير کين ڪهاڻين“ جو ليبل هنيو ويو. امرجليل تي بي جا تنقيد ڪئي وئي. مشتاق شوري ماڻڪ ۽ بين کي وللي واولائي اديب ڪوٺيو ويو. مدد علي سنڌي طارق عالم ۽ اڪبر سومري کي مايوسي ڦهلائيندڙ ۽ نظرين جا مخالف اديب ڪوٺيو ويو ۽ ان لاءِ رسالن ۽ تقريرن ۾ مناظرا ڪيا ويا.

سوويت يونين ۾ پنهنجي انقلاب جي ستر سالن ۾ گورڪي، رسول حمزاتوف ۽ چنگيز ائمتاتوف کانسواءِ ڪهڙا سٺا سرڪاري اديب پيدا ڪيا؟ جيڪڏهن ڪو شخص ’شولخوف‘ ۽ ’دوستوفسڪي‘ کي سوشلسٽ اديب مڃيندو ته اهو ڀل ڪندو! ٻئي طرف ’پشڪن‘ جي شاعريءَ ۾ وري ڪهڙو انقلاب هئو جو انقلابي روس ان کي ڪيترين ٻولين ۾ ترجمو ڪرائي ڪيترا ڪيترا ايڊيشن ڇپرايا؟ ’پشڪن‘ آڪٽوبر انقلاب کان اٽڪل 118 سال اڳ يعني 1799ع ۾ ڄائو ۽ 1837ع ۾ تڏهوڪي پيٽرس برگ (لينن گراڊ) جي شهر ۾ ماريو ويو. هن جي مرڻ لاءِ روايت آهي ته هو هڪ حسينا جي عشق ۾ ڊوئل ڪندي ماريو ويو. 1822ع ۾ سندس بداخلاقيءَ واري طبيعت جي ڪري کيس سرڪاري نوڪريءَ مان جواب مليو. پشڪن ڪنهن هاريءَ ۽ مزدور جو پٽ نه پر جاگيردار گهراڻي جو ڪائيندڙ پيئندڙ شخص هو. هن پنهنجي زندگيءَ جا 37 سال عياشيءَ ۾ گذاريا ۽ عاشقيءَ ڪندي ماريو ويو! هن جا ڪئين خوبصورت عاشقانه شعر لکيل آهن جن کي ڇپرايو ويو آهي، بلڪه اهي محفوظ ڪيا ويا آهن.

ٽوٽي جوان ٿي دؤر ۾ سوويت يونين جا ماڻهو ڪوڪا ڪولا ۽ بيٺ برگر لاءِ سکندا هئا اهي سوويت رياستن جي ماڻهن لاءِ ڪاٺڻ منع هئا ڇو ته انهن برگرن ۾ سرماييدارن جي ڍڳين جي گوشت جا ٽڪر پيل هئا پر لوهه (Blacksmith) جو پٽ برزنيف برطانوي ۽ آمريڪي ڪارن ۾ چڙهڻ جو شوقين هو ۽ وٽس اهڙين مهانگين ۽ آرامده ڪارن جي هڪ قطار هئي! ۽ وودڪا بجاءِ اسڪاچ جو شوقين هئو.

هڪ انٽرويو ۾ رسول حمزاتوف کان ادب بابت پڇيو ويو ته ”انقلاب کانپوءِ اوهان وٽ (سرڪاري طرح) اعليٰ ادب لکجڻ جو بند ٿي ويو آهي؟“ ان دؤر ۾ عتاب هيٺ آيل اديب ساڻيڪلو اسٽائيل تي ادب ڇاپيندا هئا ۽ پنهنجون لکڻيون لکي لکي ورهائيندا هئا) ته رسول حمزا جو جواب هو: ”اسان ان ڳالهه جو

ڪڏهن نيڪو ڪنيو هو ته انقلاب به آئينداسون ۽ عظيم ادب به پيدا ڪنداسون؟“

Ignacio Cervantes جهڙي موسيقار کي جڏهن سوشلسٽ ڪيوبا مان ڌڪا ڏئي ڪڍيو ويو ته هن هڪ لازوال ڌن ڪمپوز ڪئي جنهن جو نالو رکيائين 'Farewell to Cuba!' جڏهن اوهان جي تهذيب ۽ تاريخ مان موسيقي / ادب ۽ آرٽ نڪري وڃي ۽ رڳو وڃي سرڪس ۽ طائفابچن تان ان جو مطلب يقيناً هيءُ هوندو ته اوهين هاڻ سنو سوچڻ ۽ ڳالهائڻ جهڙا نه رهيا آهيو. آرٽ کي ملڪ نيڪالي ڏيڻ سان اوهين سٺا لوهار ته پيدا ڪري سگهو ٿا پر سٺا سونارا هرگز نه!

ڳالهه آهي نظرين جي غير منطقي نفاذ جي. نظرين جي غلط نفاذ (Application) به ماڻهن کي رويوت بنائڻ ۾ وسان ڪون گهٽايو آهي. انهن استالن جهڙا ڪئين رويوت پيدا ڪيا پر اهي اندر ۾ ڀڃي پري پيا! جيڪو شخص پنهنجي پٽ يا ڪوف زال ناهي ۽ ڌيءَ سويتلانا کي مشين جو پرزو سمجهي Treat ڪندو رهيو ۽ نيٺ سندس زال خودڪشي ڪئي. سندس پٽ پاڻ کي گولي هڻي مارڻ چاهيو ۽ ڌيءَ سويتلانا به ساڻس بغاوت ڪئي ۽ روس ڇڏي ٻاهر هلي وئي.

قوم لاءِ سوچڻ جا ٻه رويآ آهن ته جڏهن قوم لاءِ اديب سوچي ٿو ته اهو ماءُ جيان سوچي ٿو جيئن ميلان ڪنڊيرا چيو ته: ”منهنجي ڌرتي ماءُ تي قبضو ڪيو ويو!“ ۽ قوم لاءِ جڏهن نظرياتي ماڻهو سوچي ٿو ته اهو پيءُ جيان سوچي ٿو پر سڀني کي خبر آهي ته ماءُ جي اجهل محبت کي اڄ تائين دنيا جي ڪنهن به قانون نه روڪيو آهي. حقيقت هيءُ آهي ته ميلان ڪنڊيرا جي لفظن ۾ هن بيوروڪريٽڪ دنيا ۾ ڪا چڱائي، ڪا نئين ڳالهه ۽ ڪوبه آزاديءَ جو عمل وجود نٿو رکي. رڳو حڪم، فائدا ۽ ضابطا وجود رکن ٿا ۽ هيءُ اطاعت جي دنيا آهي! هاڻي اهڙيءَ دنيا ۾ جڏهن ڪوليڪمڪ ڪانڪا جيان گريگري سمسو جو ڪلارڪيءَ وارو ڪردار ٿو بيان ڪري ته نظريا ڪاوڙجي ٿا پون!

Living With Deads

(مئلن سان گذارو)

ڪابه يادگيري مئلن جي ذڪر کان سواءِ اڻ پوري هوندي آهي ۽ ڪنهن به واقعي، وارتا، يادگيريءَ ۽ مظهر (Phenomenon) جو اظهار دراصل مئلن سان گڏ گذرڻ جو ئي ذڪر ٿئي ٿو. سڄي انساني تاريخ، سمورا مذهبي ڪتاب ۽ صحيفا، ماضيءَ ۽ مئلن جي ذڪر، فڪر ۽ داستانن سان ڏٺيا پيا آهن! اسين جيئرا، دراصل مئلن جو تسلسل آهيون. ان ڪري انهن جي ذڪر کان سواءِ، اسان جو پنهنجو ذڪر به اڻ پورو هوندو. مئلن جو ورثو Dead Heritage ٿي آهي، جنهن تي دنيا پئي هلي. آگسٽي ڪانتي (Auguste kante) ته ايسٽائين چوي ٿو ته: 'مردا جيئرن تي حڪومت ڪن ٿا!'

منهنجي خيال ۾ جيئرا، مُردن سان گڏ سلهاڙجي هلڻ ۽ انهن جو ذڪر ڪرڻ ۾ فخر بلڪ عزت محسوس ڪن ٿا. مئلن کان سواءِ دنيا بي معنيٰ آهي. مون ننڍي هوندي گهر جي وڏن کي اڪثر مئلن جو ذڪر ڪندي ٻڌو جيڪو انهن جو مئلن سان هڪ طرح محبت جو اظهار هئو!

سمورا ماڻهو نبين، رسولن، اصحابين، اوليائن، بزرگن، فقيرن، سياسي رهنما، راجائن، بادشاهن، شهنشاهن، راڻين، سونهن ديويين، قلو پٿرائن، وينسن، هيلٽن، وزيراعظم، صدرن، رام ڪرشن، سيتا، راڻو، راڌا، گوتم، حضرت ابراهيم ع، حضرت موسيٰ ع، حضرت عيسيٰ ع، حضرت محمد ﷺ، زردشت، ڪنفيوشس، بهاءُ الله، گرو رجنيش ۽ ٻين گهڻن سان گڏ گذارڻ لاءِ تمام گهڻا جتن پيا ڪن. بلڪ انهن سان گڏ رهڻ ۽ گذارڻ لاءِ نه رڳو سرگردان ۾ پريشان پڻ آهن! ٿي سگهي ٿو ته انهن مان ڪي ڀلارا ماڻهو دنيا مان ظاهري طور هليو وڃڻ کان پوءِ به روحاني طرح جيئرا هجن. بهرحال! اهو ڪهڙو سبب آهي جو ماڻهو انهن عظيم ۽ ڀلارن ۾ مئل ماڻهن سان گڏ رهڻ يا گذارڻ جا ايڏا وڏا جتن ٿا ڪن؟! شايد اهي سمجهن ٿا ته انهن جي ائين ڪرڻ ۾ سندن سُڪون ۽ محفوظ زندگيءَ جو راز لڪل هجي؟

جڏهن ته اهي ٻئي شيون 'Peace of Mind' ۽ 'Security' انسان جي نصيب ڀڙي ڪونهن!



فوٽو گرافس ۽ چڪ چڪ ڪندڙ گھڙيون:

جڏهن اڪ ڪلي ته ڏنر سڄو گهر ڪتابن سان ڀريل، بلڪ ڏٽيل هئو ان کان علاوه وڃن ۽ گھڙيالن، وال ڪلاڪس سان ڀريل هئو ۽ فونو گرافس ۽ لاک وارن شاهي ڪارن ريڪارڊن سان به ڀريل هئو لاک مان ٺهيل انهن ڳئون ريڪارڊن جو نعر البدل، اڄڪلهه ڪامپيڪٽ ڊسڪ 'C.D.' ڀڙي ملي ٿو! ريڪارڊ جي وچ ڀر اڪثر ميرون يا وري هيڊي رنگ جي گول چٽڪي، جنهن تي چوڌاري ڊي سنڌ مسلم گراموفون ڪمپني، چوٽڪي گھڙي حيدرآباد ۽ گراموفون جي تصوير اڳيان هڪڙو ميوزڪ ٻڌي ڪندڙ لوڏيندڙ ڪٿو.

منهنجو وڏو چاچو ڪڏهن ڪڏهن سُٺي موڊ ڀڙي هئڻ ڪري اهي فونا ۽ ريڪارڊ پيٽين مان ڪڍي گراموفون ڀڙي چاڀي ڀڙي سهگل، جيوٽي ٻائيءَ ۽ ٻين جا ڪلام ٻڌندو هو. وڃن ڀڙي وال ڪلاڪ، جيبِي گھڙيون ۽ رست وڃون، جيبِي گھڙين جو چينيءَ جو ڊائل جنهن تي رومن انگ ۽ ريل جو ڊونھون ڪڍندڙ انجن چاڀيل هوندو هو. اهڙي هڪ گھڙي مون بعد ڀڙي هڪڙي انڊين سپاهيءَ، جيڪو ٻي مهاڀاريءَ جنگ ڀڙي انگريزي فوج طرفان جرمنن سان وڙهيو هو ۽ پنهنجي عمر جي آخري دؤر ڀڙي اسان جي شهر ڀڙي پان وڪڻندو هو. (سرفراز ميمڻ، جيڪو نذير عباسيءَ سان گڏ ڪميونسٽ پارٽي آف پاڪستان ڀڙي بعد ڀڙي سوويت يونين ۽ پوءِ جرمني هليو ويو ۽ اڃان تائين اُتي رهي ٿو. ان پان واري ملين وٽ ڪر ڪندو هو.) جي صدرِي (ويست ڪوٽ) جي ڪيسي ڀڙي ڏني. هو اسان کي تائيم ان مان ڏسي ٻڌائيندو هو!



ڪافي، ڪارن (Com) ۽ آئيس ڪريم:

هڪڙي اڪيلي ڪمري ڀڙي مان ۽ منهنجو ڏاڏو جنهن کي ان دؤر ڀڙي هيپاٽائٽس بي هئي ۽ مون کي نمونيا هئي، جيڪا مهينن جا مهينا هلي پئي، ٻن الڳ الڳ کتن تي پيا هوندا هئاسون. هر ڪو پنهنجي حصي جي بيماري ڀڙي رهيو هو. هر ماڻهو جيان اسان ٻئي به پنهنجو پنهنجو صليب

ڪلهي تي ڪٽي هلي رهيا هئاسون. ڪاٺ لاءِ ڪچڙيون ۽ ميوو جام مليو ٿي. مون کي ياد آهي ته ان دؤر ۾ اسان جي خانداني بزرگ ۽ صوفي شاعر حضرت اولياءَ راهب فقير جا ڪافي مريد جيڪي ٿر ۽ ناري ۾ ڦهليل هئا، ڪافي شيون ڪٽي ايندا هئا. جن ۾ هڪ پيري گول پني ۾ بيل سادا ڪيڪ به هئا جيڪي ڪاٺ لاءِ مون ڏاڍو زور ڀريو پر منهنجي بيماريءَ ۾ منهنجي ڏاڏيءَ، مون کي اهي ڪاٺ نه ڏنا. منهنجي لاءِ اهي ڪيڪ هڪڙي ٽين جي پيٽيءَ ۾ بند ڪري رکيا ويا ته جڏهن مان چاق ٿيندس ته ڪائيندس. ننڍي هوندي کان وٺي ڪيڪ ۽ آئيس ڪريم چاڪليٽ، ڪارن ۽ ڪافي منهنجي من پسند غذا رهيا آهن. (۽ اڪثر ڊسمبر جي سرديءَ ۾ به ڪوھ مري ۾ مون آئيس ڪريم ڪاٺ نه وساري آهي.)

ان جي ڪجهه ڏينهن کان پوءِ منهنجو ڏاڏو گذاري ويو. اسين ٻئي بيمار جيڪي هڪڙي ئي ڪمري ۾ ٻن بسترن تي ساھ ڪٽي رهيا هئاسون. انهن مان هڪڙي جي زندگيءَ جي ڪهاڻيءَ جو آخري باب لکجي چڪو ته گهر جي ڪمرن ۽ اڱڻ ۾ سڀ چٽا روٽي رهيا هئا، مون کي انهن مان لائنجي ڪنهن ان ڪمري مان ڪيڍي ٻاهر لوهه جي هڪ خوبصورت ڪرسيءَ تي ويهاري ڇڏيو جتي مان به (تن چئن سالن جو ٻار) روٽي رهيو هئس. زندگيءَ ۽ موت جي اها ڪهاڻي، دنيا جي هر گهر ۽ گهٽيءَ ۾ ورجائجندي رهي ٿي. گوتم جنهن نرواڻ جي تلاش ۾ نڪتو هئو ان کان پهرين هن جي دل ۾ موت جو ڊپ به شامل هئو!



خوبصورتِي، عاشقي

۽ موت:

’سڄو شهر تنهنجي پيءَ جو عاشق هئو! ڇا عورتون ۽ ڇا مردا‘ اهڙي ڳالهه مون کي شهر جي هڪڙي جهوني حجه منهنجي سنوارت ڪندي ٻڌائي. پر مان جڏهن ڪافي هوش سنڀاليو ته هو هڪڙو تارڪ الدنيا ماڻهو بڻجي چڪو هو! جڏهن ته هن پنهنجي نوجوانيءَ وارا سال (35-1934ع وارا) ۽ ٻيا ڪئين سال، پنهنجو وقت عشق ڪندي ڪيپيٽل سٽيما ۾ بليڪ اينڊ وائيٽ فلمون ڏسندي ۽ ايوب جي دؤر ۾ حاجي صادق ميمڻ وٽ، ايندڙ ذوالفقار علي ڀٽي سان ڪمپنيون ڪندي گذاريا. مون هن جا ان دؤر ۾ سڀايل ٿري - پيس گهر جي اسٽور روم ۾ پيل ڏٺا. بعد ۾ هن گهر وارن (ماءُ ۽ پيءُ) سان ضد ڪري لو-ميرج ڪري ڇڏي جيڪا هن ورهاڱي کان پوءِ

شهر ۾ هر شخص جي وات تي اهوئي ذڪر هئو ۽ مون چند گهڙين لاءِ
هن جي ڏوليءَ کي ڏٺو جنهن مٿان هيءُ شعر اڏامي رهيو هو:

هونءُ مرڪي بم جو رسو هونءُ کيول نه غرق دريه
نه کي جندا اٿتا نه کيئڙن مزد هونءُ!

جڏهن سندس جنازي نماز پڙهائڻ لاءِ ڪنهن مولويءَ کي چيو ويو ته
هن انڪار ڪيو. 'خودڪشي ڪندڙ شخص الله جو باغي آهي انڪري
سندس جنازي نماز پڙهائڻ به جائز ڪانهي.' مولويءَ چيو.

ذوالفقار علي ڀٽي صاحب پنهنجي هڪڙي ڪتاب ۾ هڪ عرب
ملڪ جي شهزاديءَ لاءِ لکيو آهي. ته هو جڏهن وزير-خارجا هئو ته ان کيس
چيو: 'ڏس ذوالفقار! جيڪڏهن تون پاڪستان جو صدر بڻجي وڃين ته مان
هيءُ قيمتي هيرو (جيڪو هن جي نيڪس ۾ جڙيل مٿو) توکي تحفي ۾
ڏيندس!' بعد ۾ صدر بڻجڻ بعد، اهو هيرو ان شهزاديءَ هن کي ڏيڻ چاهيو پر
ڀٽي صاحب نه ورتو: 'اسين عرب زبان ڏيئي پويان نه هٽندا آهيون' ان
شهزاديءَ دليل ڏنو.

سيٺ عليءَ واري ان ئي اوطاق ۾ نصرپور جا ڪجهه پانڌياڻي ۽ رند،
تنبدي ڄام جا ڪٿيائڻ، تاجپور جا نواب، پير گلڻ شاھ راشدي جنهن جي ماءُ
سڳوريءَ جي، بابا تيج ڀٽي هئي، پير مٿن شاھ جونديو پيءُ (جنهن وٽ جيئي سنڌ
مهاڙ جو صدر ۽ منهنجو يونيورسٽيءَ جو ڪلاس فيلو بشير قريشي ايندو هئو) اڪثر موجود
هوندا هئا.

مٿيان سڀ خوبصورت ڪردار رومانٽڪ، صوفي ۽ خوبصورتيءَ جا
پرچارڪ هئا. جن کي عرف عام ۾ شرابي-ڪبابي ۽ ليڊي ڪلر چيو ويندو
آهي: جيئن اوريانا فيلاسيءَ ڀٽي صاحب کان سوال ڪيو هئو:

'Finally you have the reputation of being a lady killer, a Donjuan,
are It's true Mr. President?'

پراڻن ڏينهن جا ويلنٽائن ڊي:

تنبدي الهيار شهر کي مون هيئن ريٽائيز ڪيو آهي:

'It is no more than a place of memory & imagination of my boyhood!'

شهر جي ڏکڻ ۾ شاهي اوطاق، جنهن بعد گهٽ ۾ گهٽ ٻن ٽن ايڪڙن ۾ ٺهيل ميدان ۾ ڪجهه ٻيڙن جا پيليون ڦٽيون جهليل ڦٽ - اوطاق جا وسيع ڪچا ڪمر، صفحا، جن جي ڇت جي داسن ۽ ٻڙن ۾ بچا ڪنڌڙ پاريل، ٻيڙن جي وٿن هيٺ نوڪر، ديسي ڪڪڙ ۽ ٻڪر گهڻي انهن کي ڏيکين ۾ ڀڄندا رهندا هئا ۽ جڏهن ڏينهن ٺري شام جي لبادي ۾ ويڙهجي ويندو هو ته، مٿيان سڀ دوست ۽ سنگتي تيار ٿي، اچي ان چٽڪار ڪيل شاهي ميدان ۾ وڃايل گلن ۽ غاليچن تي ڦول وهائڻ کي ٿيڪ ڏيئي ويهندا هئا: جتي اسڪاچ جي بوتلن جا ڍڪ ڪلندا هئا ۽ اندر ڪمرن ۾ ڪالھوڪي رات جو اوجاڳو ڪيل سارو ڏينهن مٿل حسينائون اٿي وهنجي سهنجي تيار ٿي تنگن ۾ گهنگهريا ٻڙي پنهنجين سنهين چيلھين، ڀريل، ڀريل، ڀرين ۽ مست نگاهن جا تير اڇلائينديون، تهڪ ڏينديون، مڙڪنديون اچي انهن جي وچ ۾ ويهنديون هيون ۽ خيام جي ساقيءَ جيان انهن جا جام پرينديون رهنديون هيون. بعد ۾ ناچ ۽ گاني جو پروگرام هلندو هو ۽ اهي ان دؤر جون ناهيد صديقي ۽ شيما ڪرمانئيءَ جهڙيون مها ڊانسرز جهانجهر کي جهنڪائينديون ۽ مخروطي آگرين کي هوا ۾ لهرائي Top class جي پرفارمنس ڪنديون هيون. طبلي جي ٿاق، نرنڌڙ رات، نشيلا نيٺ ۽ خوبصورت جسمر جڏهن ٽڪجي هارجي پوندا هئا، ته محفل پڄاڻيءَ کي پهچندي هئي: سڀ سنگتي ۽ سنگتياڻيون آگرين ۾ آگرين وڃي، ڪمرن ۾ شمعن لاءِ هليا ويندا هئا. انهن جون اهي محفلون ويه ويه پنجهيه پنجهيه ڏينهن هلنديون رهنديون هيون ۽ بابا به اوترا ئي ڏينهن گهر ۾ نه ايندو هو. امان کي خبر هئي ته منهنجو پيءُ مون کي سڀني ٻارن کان وڌيڪ ٿو چاهي، ان ڪري هوءَ مون کي وهنجاري سهنجاري سٺا ڪپڙا پارائي اکين ۾ سرمو وجهي ڪنهن ماڻهوءَ هٿان، مون کي اوڏانهن ڏياري موڪليندي هئي. مان ڪجهه وقت لاءِ ان محفل ۾ حسينائن جي جوتن ۾ ٻڌل، تازن گلابن ۽ رابيلن جي مهڪ / اسڪاچ ۽ سگريٽ جي دونهين جي مليل ٻليل بوءِ محسوس ڪندو هئس، بلڪ ڪجهه وقت لاءِ Observe ڪندو هئس. هُو سڀ آخر تائين اهي محفلون سڃاڻي رکندا هئا. اهي سڀ بابر بادشاهه جي چاچي جيان مهينن

جا مهينا پيئندا رهندا هئا. اهي سڀ ان دؤر جا عاشق ڄڻ: هر روز 'Valentine'
'Day' ملهائي رهيا هوندا هئا.



اُس نے خوشبو کی طرح میری پذیرائی کی:

ننڍي هوندي کان ئي مان هڪڙو اڪيلائي پسند ماڻهو هجڻ ڪري
اڪثر 'Sundays' تي شهر جي سوڙهين ڳلين ڏانهن نڪري ويندو هئس ۽
اتي انب، پير ۽ زيتون وڪلندڙ گهورڙين جا هوڪا ٻڌندو رهندو هئس: تنڊي
الهيوار جي هندن جي متروڪ پڪين بلڊنگس کي ڏسندو راما پير جي مندر
اڳيان گذرندو ڪچي قلعي ڀرسان ڪڏ، جيڪا ڪنهن دؤر ۾ ڳاهوري واه
جي صورت ۾ رهندي هئي ۾ هاڻيءَ جي ڪنن جهڙا ڪنول جا پتا ۽ ڪنول
جا گل ڏسندو ۽ انهن ڀرسان ڏيڏرن جا ڪيڏيءَ ڪيڏيءَ مهل ٽپ (ٽپڙڪا!)
جا آواز ٻڌندو ڪلاڪن تائين انهن جو نظارو ڪندو سوچيندو رهندو
هئس! توڻڪل ڪندڙ لڏندڙ اُهي پتا ۽ کليل، بند ٿيل گل ڏسندو ۽ ڀسندو
رهندو هئس.

مان جڏهن يونيورسٽيءَ ڀهٽس ته هڪ شام جو منهنجي هڪڙي
دوست جي معشوقا، جيڪا حيدرآباد جي شاهي بازار ڀرسان رهندي هئي ۽
پيرن ۾ گهنگهرو ٻڏي ماڻهن جي ڳلن تان نوت نوجيندي رهندي هئي.
هڪڙيءَ شام جو تيار ٿي هڪ پرفيوم ڪٿي منهنجي بوت کان وٺي، وارن
تائين، مون کي شاور هنيائين ته مان سڄو خوشبوءَ ۾ وهنجي ويس. مون کي
اڃ تائين خبر ڪانهي ته ان جي اهڙي اظهار جي ڪهڙي معنيٰ هئي؟!



موت جو رنگ:

ان ئي خوبصورت موسم ۾ هڪ ڀيري مون هڪڙو خواب ڏٺو. مان
قديم فرعونن جي زماني ۾ يا يوناني ڏند-ڪٿائي دؤر ۾ ڪنهن قديم گهٽيءَ
مان هلندو هلندو پٿر جي چاڙهين تان چڙهي مُعيد وينس ۾ وڃڻ وارو هئس
ته مون ڏٺو: مٿي هڪ بالڪنيءَ ۾ بيٺل انگور جي وڻ جهڙي نازڪ ۽ مرمرين
بدن جهڙي ديويءَ مُسڪرائي پنهنجو هٿ لوڏي مون کي وش ڪيو، ساري
شهر جي ڪياري ۾ اڃا گل تڙيل هئا. يقيناً اُها بهار جي موسم هئي ۽ لڳو
تي سمورا گل ان بانوريءَ جي گول-چنڊ چهري جان شيتل ۽ تازا هئا! مون به

موت پر هن ڏانهن هٿ لوڏيو ته هن ٻيهر مُڪرايو ۽ پنهنجي مخروطي ۽ نرم هٿ ۾ جهليل هڪڙي پيلي گلاب جي ٿاريءَ مان ڏانهن اچائي. مون اها ٿاري جهڙي ريتي ته هن ٽهڪ ڏنو. هن جا ڏند نه هئا ڇو آسٽريلين سڀيءَ جو بيت چيري موتي ڪڍيا ويا هئا. هن مون کي مٿي اچڻ جو اشارو ڪيو. مون محسوس ڪيو ته منهنجي ڪلهي تي ان وقت عشق جو ٻاڙ پٿر ڦٽڪائي رهيو هو. هن ڏانهن ڇڻ رُوخ ۾ ٻڌل سونهري تندن ۽ تارن ۾ وٺبو ستبو ۽ گهلبو چڪبو ويس. ويجهو وڃي مون ڏٺو: هن کي پٿر ۾ جهڙا اڇا ڪپڙا پيل هئا. هن جي فراڪ جو شاهي گهيرو سنگمر جي فرش تي گهلي رهيو هو. هو هوءَ مون ڏانهن والهانا اچي رهي هئي. هن جي اکين ۾ عشق جا آلا هئا ۽ مٿي تي هيرن جو تاج رکيل هئو. ڪجهه ئي لمحن ۾ هوءَ منهنجي ٻانهن جي گهيري ۾ گم ٿي ويئي. مون کي محسوس ٿيو ڇو هوءَ مون کي سالن کان ڳولي رهي هئي ۽ مان هن کي. ان وقت هن جون اکيون بند ٿي ويون، هن جا بي تاب پويٽن جهڙا ڪومل چپ منهنجي جسم جي ڪنڊ ڪنڊ کي تلاش ڪرڻ ۾ سرگردان هئا! اوچتو ئي هن پنهنجي انگور جي ول جهڙي بدن کي جهٽڪو ڏيئي، منهنجي پاڪرن مان ڇڏايو ۽ پٿر جي بالڪنيءَ ڏانهن هلي ويئي. منهنجي بُت مان ان وقت ڇڻ سُر منڊل وڪري رهيو هو. هن جي پُهلاءَ مون کي صندل ۾ وهنجاري ڇڏيو هو. ان بعد مان سالن تائين اها ڪيفيت محسوس ڪندو رهيس.

ان ڳالهه کي پورا ٿي سال گذري ويا. اهو خواب منهنجي يادگيريءَ جي دفتر ۾ ڏنڌلو ٿي، ڪنهن پاسي وٺي ويو ڇو تلاءَ جو لڙاڻيل پاڻي اُٿري ويو ته اوچتو هڪ ڏينهن هڪڙي برساتي ۽ پٺل موسم ۾ جڏهن ڄامشوري جي وٿن جي پتن مان ٿر-ٿر پاڻي ڳڙي رهيو هو مان پنهنجي بائيڪ کي 'C.L' وٽان ڦيرائي 'AC-2' ڏانهن وڃي رهيو هئس ته مون کي هڪڙو سنڌ ٿيو: مان يڪدم بريڪ هڻي ۽ ان طرف نهاريو ته مون ڏٺو هڪ وڻ هيٺان بيٺل ۽ مينهن ۾ پڇندڙ هڪ چوڪري پنهنجي هڪ هٿ سان جرنل مٿي مٿان چٽيءَ جيان جهليو بيٺي هئي. هن جي وارن مان ٿورو پاڻي به وهي رهيو هو ۽ هن جي ڪپڙن مٿان پيل ڪاري ابيرن ۾ جذب ٿي ويو هو. هن مون کي بيگ ڪيو: 'پليز! مون کي مارئي هاسٽل تائين کڻي هلندا؟' هن جي چهره تي پريشانيءَ گاڏڙ مرڪ به هئي. مون ڪنڌ لوڏي هن کي بائيڪ تي ويهڻ جو اشارو ڪيو: هن جي ويجهي اچڻ تي مون ڏٺو هن جا وار ۽ اکيون سون جي

رنگ ۽ وهنتل هيون ۽ بُت سنوفال جهڙو هئو. بائيڪ تي هوءَ مون کان انچ کن هٽي ويئي ۽ ويهڻ بعد هن پنهنجو هٿ سيٽ پويان هيٺل تي کڻائي ڇڏيو.
 ”اڄ مون کان شهر واري پوائنٽ مِس ٿي ويئي آهي!“ هن ڳالهائڻ جي ابتدا ڪئي.

”اڃا“ مون جواب ڏيئي گيئر هنيو ۽ ايڪسيليتر ڏنو.
 ”مان مارئي هاسٽل کان ڪراچي ۽ واري بس پڪڙينديس!“ هن ٻيهر ڳالهائيو.
 ”ته توهان مارئي هاسٽل ۾ نٿا رهو؟“ مون پڇيو مانس.
 ”نا مان شهر ۾ رهندي آهيان.“ هن جواب ڏنو.
 ”ته پوءِ مان اوهان کي ڦاٽڪ تي ڊراپ ڪيان، ڇو ته مان شهر ويندس!“ مون هن کان راءِ ورتي.

”ٽيڪ آ.“ هن راضي ڏيکاريو.
 ريلوي ڪراسنگ اچڻ کان پهرين هن مون کان پڇيو: ”اوهان شهر ويندئو؟“ جڻ هن کي ياد آيو ته هوءَ شهر ۾ رهندي آهي ۽ مان به شهر وڃي رهيو هئس.

”هاڻو مان شهر ويندس پر توهان بائيڪ تي شهر هلڻ پسند ڪندئو؟“ مون هن جي مُشڪل حل ڪرڻ چاهي.

”جتي اوهان کي پریشاني نه ٿئي تڏا“ هن ٿورڙو مسڪرايو ته مون کي محسوس ٿيو. اها مُرڪ مون ڪنهن جنم ۾ پسي هئي!

”نه، مون کي ڇا جي پریشاني.“ مون مسڪرايو ڳلو صاف ڪيو مٿي تي پيل ’P-cap‘ ٺاهي ۽ آسمان ڏانهن نهاريو مينهن هاڻ بند ٿي ويو هو.

المنظر ڀرسان پهچي مون هن کي چانهه جي ڪوپ جي صلاح هڻي، ته پهرين، ته هن انڪار ڪيو پر بعد ۾ هن هاڪار ڪئي. مون بائيڪ بيهاري هن لاءِ گرم گرم پڪوڙا ورتا ۽ چانهه جو آرڊر ڏنو ۽ واپس آيس ته هوءَ پنهنجا وار ۽ چهرو نئشو پيپر سان اگهي رهي هئي. هن جي چهري ۽ سون جي رنگ ۾ وهنتل اکين ۾ ڀريل مُرڪ ڏسندي مون کي ٻيهر محسوس ٿيو ته اهو چنڊ جهڙو چهرو مون ڪڏهن ان کان اڳ به ڏٺو آهي:

”ڏنل ڏنل ٿا لڳو.“ مون پنهنجي ذهن تي زور ڏنو.
 ”شايد... مان زولا جي ۽ ڀڙهندي آهيان!“ هن ٻڌايو.

مون کي اسٽرائيڪ ٿيو. گلابي ڏورن سان ڀريل، اهي ئي عشق جي بارش ۾ وهنتل اکيون، اهي ئي ڪومل چپ، اهو ئي فوٽو-جينڪ چهرو يوناني نقش، انگورن جي ول جهڙو بدن، هوءَ جڻ مون اڳيان ڪنول جي گل

جان، آهستي آهستي، پنڪڙي پنڪڙي کلي رهي هئي! هن جي مٿي تي ان وقت هيرن وارو تاج نه هئو ۽ هن کي پيرين وارو گهيريدار فِراڪ به پيل نه هئو پر هوءَ بلڪل اها ئي هئي. ٽي سال اڳ ڏنل خواب واري پريءَ جهڙي چوڪري معبد وينس جون چاڙهيون چڙهندي مون ڏانهن پيلو گلاب اڇلائيندڙ ساڳي حسينا! ان وقت هن الاتجي ڇا ڳالهايو هو جيڪو منهنجيءَ سمجهه ۾ نه آيو. بهرحال مون محسوس ڪيو هن جي وات مان ڳالهيون جي موتين جي لڙيءَ ڇڻي پري پري تائين ٺهلجي ويئي هئي. مون چهري کي جهٽڪو ڏنو ۽ واپس هليو آيس.

مان هن کي کڻي سندس گهر سنڌي مسلم هائوسنگ سوسائٽي وڃي رهيو هئس، ته رستي ۾ مون ڏٺو 'علي بابا' بيٺو هو. جنهن باوجود اهو ڏسڻ جي ته مون وٽ بائنيڪ تي جڳهه نه هئي، مون کي هٿ ڏيڻ کان سواءِ رهي نه سگهيو. مان رُڪيس، عليءَ کي سلام ڪيو ۽ کيس ٻڌايم ته 'بابا! هيءَ مريم آهي، اڄ ئي اسان جي ڄاڻ-سڃاڻ ٿي آهي' ته هن چيو: 'يارا خدا خوش رکئي، آباد رکئي! Take care!' ۽ مان اڳتي وڌي ويس.

ان جي ڪجهه سالن کان پوءِ مان مدد علي سنڌيءَ سان جڏهن ٿر وڃي رهيو هئس ته مون ان سان ساڳئي خواب جو ذڪر ۽ ان بعد ان جي حقيقي صورت جو به ذڪر ڪيو ته هن مون کي چيو: ته 'اهي خواب مضبوط اعصابن وارن ماڻهن کي ايندا آهن' ۽ هن ٻڌايو ته هن جو به اهڙن خوابن ۽ ماڻهن سان تڪراءَ ٿي چُڪو آهي!

'ڪٿي آهي اها چوڪري؟' مدد منهنجي ڳالهه ڪئي پڇيو.

"اها چوڪري" مون ڪوچ جي دريءَ مان ٻاهر نهاريندي چيو: "اها چوڪري منهنجي ڪهاڻيءَ 'سرگ' ۾ پنهنجيون سونهري اکيون چنپي رهي آهي" پر هن جون ڏنل لپ-ڪيس منهنجي سموري سرير تي تلوڪڙين ۽ Tatoon جيان ٺهلجي ويون آهن! جيڪا وارتا منهنجي نظم 'مشرق ۾ لکيل هڪ شعر' ۾ بيان ڪيل آهي ۽ سچ ته هيءُ آهي، ته هن جي چپن جا نشان، لپ-پرنٽس اڄ تائين منهنجي بدن تي جيئن پوئڻن جيان هلڪا هلڪا ساھ کڻي رهيا آهن ان! مون ٿڌو ساھ ڀريو.

"ان ڪري مان اڪثر راتين جوان ڊپ کان ته آهي پوئڻ چڀجي نه پون، چڱيءَ طرح سمهي به نه سگهندو آهيان!" مون پنهنجي ڪيفيت بيان ڪئي. مدد عليءَ پنهنجي اکين تي پيل چشمي کي، آگر سان ٺاهيو هو نهايت سنجيدگيءَ سان مون ڏانهن نھاري رهيو هو:

”پوءِ.....؟!“

”پوءِ هڪ ڏينهن هن منهنجي ڪهاڻي ’پيار ۽ حقيقت‘ جيان ڪيو:“
”ڇا ڪيو؟“ مدد پڇيو.

”آڄ اس نے درد جي آڇن ڪرڻ شروع ڪرڻ لڳا.“

آڄ اس روياءِ توڙي ساڻس ساڻس ڏهه ورهيه ٿيا.“

مون ٻڌايو.

”اڃا! پر اها چوڪري هاڻ ڪٿي آهي؟“ مدد انست ڪيو.

”مون کي خبر ڪانهي ته اها هاڻ ڪٿي آهي. ٿي سگهي ٿو ته
منهنجي ڳولڻ تي اها لپي به پوي، پر اها چوڪري سال ٿيا آهن. جو مون کان
رُسي ويئي آهي، چون ٿا هوءَ منهنجو انتظار ڪري رهي آهي. دراصل اسان
ٻنهي کي ’انا‘ جو ڪاروبار پيو ڏنگي!“ مان اڪثر سوچيان ٿو.

منا ڪر اس کول ڪر اس بات ڪاڏي ڪر

ڪيئن ايسانه هو وه اور بهي مغرور هو جائے!!

”مان ڪيڏو نه خود سر آهيان!“

مان ۽ مدد علي سنڌي بليو لائين جي ڪوچ مان لهڻ لڳاسون، ڇو ته
مٺيءَ کان اڳ پر هڪڙو اسٽاپ ’وچوتو‘ اچي ويو هو. مون آسمان هيٺان
واريءَ جي شاهي ڏهن تي نظر وڌي ته مون کي محسوس ٿيو ته قدرتي طرح
مري وڃڻ يا خودڪشي ڪرڻ يا وري ائين وڃڻي وڃڻ به موت جو هڪڙو
رنگ ئي آهي!

اميريڪا منهنجو محبوب نه پر مڙس جهڙو آهي!

نائن اليون جي حادثي مهل اوريانا فيلاسي (Oriana Fallaci) مين هٿن پر هئي ۽ 8 - سال ماڻ رهڻ کان پوءِ گذريل سال 'Rage & the Pride' جهڙو ننڍڙو ڪتاب لکي. هن هڪ ڀيرو ٻيهر مذهبي ڌرين کي ڪاوڙائي وڌو آهي. جن مظاهرا ڪري مطالبو ڪيو آهي. ته ڪتاب تي پابندي مڙهي وڃي. هنن فرانس جي ڪورٽ ۾ ڪتاب تي پابندي لاڳو ڪرڻ لاءِ Application دائر ڪئي پر ڪورٽ اها درخواست ٻڌڻ کان نابري واري ڇڏي ۽ هاڻ اوريانا فيلاسيءَ جي ڪتاب تي سندس ملڪ اٽليءَ ۾ ڪيس هلندو. جنهن لاءِ هوءَ انتظار ۾ آهي. ته ان جو فيصلو ڪهڙو ٿيندو؟ حالانڪ هوءَ هاڻ پنهنجي زندگيءَ جي باري ۾ ايتري پراميد به ڪانهي ۽ ان ڳالهه جو ڪيس گهٽ يقين آهي ته هوءَ تيسٽائين جيئري به رهندي ۽ ان ڪيس جو فيصلو ٻڌندي، چو ته هوءَ ڪينسر جي بيماريءَ ۾ ورتل آهي.

'اوريانا' سال 1929ع ۾ 24 - جولاءِ تي، اٽليءَ جي شهر 'فلورينس' ۾ ڄائڻي. سندس والد جو نالو (Edardo Fallaci) ايڊارڊو فيلاسي هئو. جيڪو مسولين جي فاشسٽ طرز عمل جو مخالف هئو بلڪ فاشزم خلاف ڀرپور جدوجهد ڪندڙ ڪارڪن هو. اوريانا فيلاسي 15 - سالن جي ڄمار ۾ پنهنجي پيءُ سان گڏ فاشزم خلاف مزاحمتي تحريڪ ۾ حصو ورتو ۽ بعد ۾ هن کي فاشزم - مخالف مزاحمت جي ڪري (ننڍيءَ عمر ۾ حصو وٺڻ جي ڪري) اٽليءَ جو اعليٰ اعزاز به مليو.

1950ع ۾ هوءَ صحافت جي پيشي سان وابستا ٿي. 1967ع ۾ هن اميريڪا - ويٽنام جنگ لاءِ War-Reporter طور ڪم ڪرڻ شروع ڪيو ۽ بعد ۾ هن دنيا جي ڪافي جنگين جي رپورٽنگ ڪئي. ان کان سواءِ هن اخبارن ۾ ڪافي ڪالم لکيا. ڪافي اهم سياسي ليڊرن جهڙوڪ: هينري ڪسنجر، ذوالفقار علي ڀٽو، محمد رضا پهلوي، آيت الله خميني، ڪرنل قذافي، ول برانت، ياسر عرفات، گولڊاميئر، اندرا گانڌي، نگوين وان ٿيو شيخ

مجيب، جنرل گياپ، حسين آف جاردن، پيٽروئيٽي، هيلڊر گمارا، آرچ بشپ مڪاريوس، ۽ اليگزينڊر پاناگولس وغيره کان انٽرويو ورتا، جيڪي 'Interviews with History' جي نالي سان ڪتابي صورت ۾ ڇپيا. اليگزينڊر پاناگولس جنهن کي يوناني گجها ادارا جيل ۾ تشدد ڪندا رهيا، هن جو فيوريت هوبلڪ ائين چئجي ته هن جو سائس عشق ٿي پيو ۽ ان تي هن 'A man جهڙو ناول به لکيو: هن هڪڙو پيو ناول 'Letter to a child never born!' پڻ لکيو جيڪو به ڪافي مشهور ٿيو ۽ هن 'Rage & the Pride' نالي ڪتاب 'Hot-Cake' جيان وڪرو ٿيڻ کانپوءِ اهو ڪتاب بيسٽ سيلرز جي فهرست ۾ شامل ٿي ويو آهي. ڪتاب تي هن اوريانا خلاف سندس ئي ملڪ اٽليءَ جي هڪ ڪورٽ ۾ جيڪو ڪيس هلندو تنهن لاءِ اوريانا کي شڪ آهي ته هن تي مذهب جي توھين 'Blasphamy' جو ڪيس هلندو جڏهن ته هوءَ پاڻ کي 'Atheist' ٿي چوي.

اوريانا جي ٻين ڪتابن ۾ 'The Seven sins of Holly wood' - 'The use less Sex' - 'If the sun dies' وغيره به شامل آهن.

هن جي تازي ڇپيل ڪتاب تي خاص طرح فرانس ۾ گهڻا مظاهرا ڪيا ويا ۽ ڪتاب تي پابندي مڙهڻ جا مطالب پڻ ڪيا ويا. انتهاپسند مذهبي ڌرين ان ڪتاب تي تمام گهڻي تنقيد ڪئي آهي. اوريانا پنهنجي ڪتاب ۾ اميريڪي شاعرا 'مايا اينجلو' جي شعر جي هڪ سٽ لکي آهي ته:

'..... be angry, Its healthy!'

ڪتاب ۾ اميريڪي صدر 'بش' ۽ 'ٽوني بليئر' کي مغرب جي تهذيب جا حفاظت ڪندڙ سڏيو ويو آهي ۽ القاعده جي دهشت گردن کي گهٽ - وڌ ڳالهايو ويو آهي. هن ڏاڍيءَ ڪاوڙ مان سائس ايران ۾ ٿيل ورتاءُ تي لکيو آهي ته: خمينيءَ جي انٽرويو کان اڳ هن کي چادر اوڍڻ ۽ پردو ڪرڻ لاءِ دليل ڪيو ويو. طالبان ۽ اساما بن لادن مغربي تهذيب کي ختم ڪرڻ جي پويان آهن. هنن جو مطالبو آهي ته اسين پنهنجي آزادي ۽ ترقي ختم ڪري ڇڏيون، ڌارونءَ جي بجاءِ ان جو کير پيئون. بهرحال هن دنيا ۾ مذهبن جي وڌندڙ 'Influence' کي تهذيب لاءِ هاجيڪار ڄاڻايو آهي! "اساما بن لادن مغرب جي ڪلچر ۽ تهذيب جو مخالف آهي ان ڪري ان کي ختم ڪرڻ کپي!" هوءَ لکي ٿي: "مغرب جي تهذيب تمام وڏي خطري هيٺ اچي وئي

آهي ان ڪري مغربي تهذيب ان خطري مان ڪڍڻ گهرجي ۽ يورپ پر بنياد پرستي وڌي ويئي آهي. جيڪا چڱي ڳالهه نه آهي!

Interviews with History پر هن سمورن انٽرويو ڏيندڙن لاءِ پنهنجن ذاتي خيالن جو اظهار ڪيو آهي: جنهن پر هينري ڪسنجر جي آواز کي ڇت تي وسندڙ مينهن جي اڻ- وڻندڙ آواز سان تشبيهه ڏني اٿس ۽ ڪيس ننڍي قد وارو ٿلهو ۽ وڏي مٿي سان ريڙهڙو ماڻهو ڪوٺيو اٿائين ۽ ان سان گڏ 'As, boring as the rainy day' پڻ سڏيو اٿس. ذوالفقار علي ڀٽي لاءِ جيڪي لفظ هن لکيا آهن سي هي آهن: 'Very intelligent, very brilliant' - ڪسنجر کي هن 'mental wet nurse of Ford' سڏيو آهي.

74 - سالن جي عمر پر گولڊاميئر (Golda Meir) اسرائيل جي وزيراعظم رهي آهي تنهن لاءِ هن لکيو آهي ته: 'انٽرويو واري ڏينهن کان پهرين رات جو ٻين وڳي تائين گولڊاميئر جا ڪجهه مهمان رهيا. وڃڻ وقت خراب پليٽون، گلاس، ٿانو ۽ سگرين جي ٽوٽن سان ڌٽيل ايش ٽريز ڪٿي هوءَ (گولڊاميئر) پاڻ ڌوئي رهي هئي. ساڍي ٽئين وڳي بيد ٿي وڃي ٿي ۽ صبح جو ستين وڳي هر روز معمول موجب هوءَ ننڊ مان اٿي تيار ٿي اخبارون پڙهڻ ۽ ريڊيو تي خبرون ٻڌڻ شروع ٿي ڪري روزانو سنٽ سگرين پيئي ٿي ۽ هن جو معمول ڪم ڪار سان ڏينهن 18 - ڪلاڪن تي مشتمل آهي!

"War is an immense Stupidity, I'm sure that one day all wars will end!"

'جنگ حد درجي جي جهالت آهي ۽ مون کي پڪ آهي ته هڪ ڏينهن دنيا پر سڀ جنگيون ختم ٿي وينديون!' گولڊاميئر جارج حباش جا هي لفظ نقل ڪيا آهن ته جڏهن جارج، اسرائيلي ٻارن سان ڀريل بس اغوا ڪئي ته هن چيو: 'It's best to kill the Israelis while they are still children.' 'تمار بهتر طريقو آهي ته اسرائيلين کي ان وقت ماريو وڃي جڏهن اڃا اهي ٻار هجن!' پيار لاءِ گولڊاميئر چيو آهي:

'Love is always beautiful, but the act of love with a prostitute is ugly!'

ياسر عرفات لاءِ هن لکيو آهي ته: 'هن شخص نه شادي ڪئي آهي ۽ نه ئي هن جي زندگيءَ ۾ ڪا به عورت آهي. بهرحال ٻڌو ويو آهي ته هو ان يهودي عورت سان فلرٽ پيو ڪري جيڪا فلسطيني ڪاز لاءِ لکندي آهي پر هن جا ٻاڏي گارڊ ڏاڍا هيٺسمر آهن!'

ياسر عرفات يونائيٽيڊ نيشنس ۾ تقرير ڪندي چيو هئو: 'هڪ هٿ ۾ بندوق ۽ هڪ هٿ ۾ زيتون جي ٽاري' پر هو اهڙو ماڻهو آهي جنهن سان ڳالهائڻ ۽ ٻڌڻ کان پوءِ به اوهين چڻ هٿين خالي رهندئو! اوريانا چوي ٿي. ايران جي شاه لاءِ هن لکيو آهي ته: 'هن جا چپ ائين پڪوٽيل هئا، جيئن ڪو بند دروازو ۽ هن جون اکيون ايتريون سرد هيون، جيتري سياري جي هوا!' انٽرويو ختم ٿيڻ مهل شاه، اوريانا کي چيو: 'جيڪڏهن تون منهنجي حڪومت اڳيان بليڪ لسٽ آهين ته ڇا ٿيو؟' مان توکي پنهنجيءَ دل جي اڇي پني تي ٽولڪان!

شاه حسين آف جاردن لاءِ هن لکيو آهي ته: 'توهان اڄ تائين ايترو غمگين چهري وارو ماڻهو نه ڏٺو هوندو: جهڙو هو هاڻ ئي رڙ ڪري روئي پوندو! شاه حسين عورتن، موٽر سائيڪلن، ريسنگ ڪارن کي، سمنڊ ڪناري موڪلڻ ۽ تشدد پيريل لمحن کي وڌيڪ پسند ٿو ڪري!'

انڊرا گانڌيءَ پتي لاءِ چيو: 'پتو بيلينسڊ ماڻهو ڪونهي، جڏهن به هو ڳالهائي ٿو ته اوهان سمجهي نه سگهندا ته هو ڇا پيو ڳالهائي' - پتي کي ان ڳالهه تي ڪاوڙ لڳي ۽ پنهنجي انٽرويو ۾ 'انڊرا' کي ميڊيا ڪر سوچ سان گڏ هڪ ميڊيا ڪر عورت پڻ چيائين. اوريانا جي هڪ سوال کان پوءِ پتي چيو:

"I don't even respect her. There's nothing great about her!"

'اهو انڊيا جو تخت آهي جنهن انڊرا کي وڏو ڪيو آهي، حالانڪ حقيقت ۾ هوءَ تمام ننڍي قد - ڪاٺ واري عورت آهي، هوءَ جي نهروءَ جي ڌيءَ نه هجي ها ته پليءَ هوءَ ڪيتريون به خوبصورت ساڙهيون پائي ۽ نرڙ تي ڳاڙها تيلڪ هڻي ۽ مسڪرائي مسڪرائي ملي پر ته به هوءَ مون کي متاثر ڪرڻ ۾ ڪڏهن به ڪامياب نٿي ٿي سگهي!'

'هن مون کي ڪڏهن به متاثر نه ڪيو آهي: ايستائين جو اسين (آڪسفورڊ) لنڊن ۾ ملياسين ۽ هڪ ليڪچر ۾ گڏ هئاسين، ته هوءَ ٻين پٺو کڻي نوتس وٺي رهي هئي ته مون چيو مانس: 'تون اهو ڇا پئي ڪرين؟ تون نوتس پئي وٺين يا ٿيسز پئي لکين؟' مون کي يقين نه هئو ته هوءَ اتي اها ڊگري وٺي به سگهندي يا نه؟ مون پنهنجو ٽن سالن جو آڪسفورڊ جو ڪورس ٻن سالن ۾ پاس ڪيو ۽ هوءَ ٽن سالن تائين به پنهنجو ڪورس پورو نه ڪري سگهي! پتي جا لفظ هئا.

"انڊرا گانڌيءَ منهنجي لاءِ ڇا ٿي چوي؟" پتي پڇيو:

’هوءَ چوي ٿي ته پتو جيڪو به ڳالهائيندو آهي سو سمجهه ۾ نه ايندو آهي ۽ هوهڪڙو ‘un-balanced’ قسم جو ماڻهو آهي.‘ اوريانا ٻڌايس.
 ’مون هڪ فلاسافر جان لاک (John Locke) جي هيءَ ڳالهه سچ سمجهي آهي ته:

’Consistency is a virtue of petty Minds!‘

’ننڍڙن دماغن جو قضيو هڪجهڙائي هوندي آهي!‘ سمجهه وارو ماڻهو ڪڏهن به هڪ هنڌ بيهي نٿو سگهي! ڦير گهير ۽ تبديلي ٿي وڌڻ دماغن جو خاصو هوندي آهي! پتي جواب ڏنو.

ڳالهه اوريانا فيلاسيءَ جي نئين ڪتاب تان شروع ٿي، جنهن يورپ جي مذهبي پوپن کي ڪاوڙائي وڌو آهي! اوريانا فيلاسي عالمگير جنگ کان به اڳ ۾ فاشزم خلاف هڪ زبردست مزاحمتي ڪردار رهي آهي. هن اٽليءَ جي آمر ’مسولينِي‘ خلاف پنهنجي پيءُ سان گڏجي جدوجهد ڪئي ۽ هوءَ سدائين جنگين جي ميدانن ۾ رهي Observe ڪندي رهي آهي.

اوريانا کي سندس صحافتي خدمتن تي St. Winset ايوارڊ، ’وينسٽريلا واٽريه‘ ’گيو‘ ۽ ’بينڪريلا‘ سميت ڪافي ايوارڊ پڻ مليا آهن. هوءَ ’yell university‘ سميت ’شڪاگو يونيورسٽي‘، ’ڪولمبيا‘ ۽ هارورڊ يونيورسٽيءَ ۾ ڪافي ليڪچر ڏيندي رهي آهي. روزانو صبح جو اٺين وڳين کان وٺي شام ستين وڳي تائين هوءَ لکڻ جو ڪم ڪندي رهندي آهي. هوءَ ان وچ ۾ بنان ڪاٺ پيئڻ جي ڪم ڪندي رهندي آهي. 24 - ڪلاڪن ۾ پنجاهه کن سگريٽ پيئندي آهي ۽ اهو عمل ’Sundays‘ تي، ’X-mass day‘ تي ۽ ’New year day‘ تي به جاري رهندو آهي. هوءَ اڪثر فون اٿينڊ ڪرڻ کان پاسو ڪندي آهي ۽ گهمڻ ڦرڻ لاءِ به گهٽ نڪرندي آهي. ڪافي سالن کان هوءَ اميريڪا ۾ رهي ٿي ۽ اميريڪا لاءِ هن جو چوڻ آهي ته: ’اميريڪا منهنجي محبوب جهڙو نه پر هڪ مڙس جهڙي حيثيت رکي ٿو!‘

”Trees die on their Feet!“ (وڻ پنهنجي پيرن ۾ ٿي دفن ٿيندا آهن!)

مٿيان لفظ اوريانا فيلاسيءَ جي عاشق ۽ دوست اليگزينڊروس پاناگولس (Alexandros Panagoulis) جي ماءُ اٿينا (Athena) جا آهن، جيڪي هن لنڊن جي هڪ اخبار کي لکيل خط ۾ چيا هئا. پاناگولس، جنهن کي يونان ۾ جمهوريت پسنديءَ جي سزا ۾ قتل ڪيو ويو هو، سو اٿينس ۾ 1939ع ۾ ڄائو هن جي پيءُ جو نالو باسل پاناگولس (Basil Panagoulis) هئو جيڪو يوناني آرميءَ ۾ ڪرنل هئو. پاناگولس يوناني جمهوريت پسند ۽ فاشزم

مخالف اڳواڻ هئو بلڪ يونان جي مزاحمتي تحريڪ جو Founder هئڻ سان گڏ. ان منصوبي جو سرواڻ هئو جيڪو 13- آگسٽ 1967ع ۾ پاپادوپولس (Papadopoulos) کي ۽ ان جي حڪومت کي ختم ڪرڻ لاءِ رٿيو ويو پر پاپادوپولس ان حملي ۾ تيز جي گئي ۽ تان بچي ويو ۽ پاناگولس کي گرفتار ڪري تارچر ڪيمپ ۾ وڌو ويو جتي هنن کي خبر پئي ته هورگو ڪوان منصوبي جو رٿيندڙ ڪونه هئو بلڪ يوناني مزاحمتي تحريڪ جو اڳواڻ هئو. Interviews with History ۾ هن جي انٽرويو جي مهاڳ ۾ اوريانا لکيو آهي:

’ان ڏينهن هن جو چهرو يسوع مسيح جيان پئي لڳو جنهن کي هڪ نه پر ڏهه ڀيرا مصلوب ڪيو ويو هجي! ۽ هو پنهنجي 34- سالن جي عمر کان گهڻو وڏو لڳي رهيو هئو. هن جا پيلا گل ۽ چهرو گهنجن سان ڀريل هئا؛ هن جي ڪارن وارن ۾ وقت کان اڳ اڇا پئجي چڪا هئا ۽ هن جون ٻه اکيون ڪاوڙ ۽ اداسيءَ جا اهڃاڻ پئي لڳيون! ايستائين جو هو جڏهن کليو ٿي، ته به يقين نٿي آيو ته هو تهڪ ڏيئي رهيو هئو؛

گرفتاريءَ کان پوءِ هو مسلسل هن تي مرڻ جي حد تائين تشدد ڪندا رهيا ۽ هڪ جيل کان ٻئي جيل منتقل ڪندا رهيا ۽ هر ڀيري هن کي ڏمڪيون ڏيندا رهيا، ته توکي قتل ڪرڻ پيا وڃون. ڪورٽن ۾ هن کي هٿڪڙيون هڻي هٿ پويان ٻڌي پيش ڪيو ويندو هو ۽ ٻاهر نڪرڻ تي چيو ويندو هو: ’فائرننگ اسڪواڊ تنهنجو انتظار ٿو ڪري!‘ پر هنن کيس رڳو ان ڪري ڏاهيءَ تي نه چاڙهيو جو ڊپ هئن ته هو ’قومي هيرو‘ ٿي ويندو!

جيل ۾ هن بصر جي پٺن کي ڪاغذ ٺاهيو پنهنجي زخمن مان وهندڙ رت کي مس ۽ ماچيس جي تيلين کي قلم ۽ هن پنهنجي اندر جي اڌمن کي خوبصورت شعرن جي صورت ڏني! ۽ جڏهن اهي شعر ڪتابي صورت ۾ ڇپيا ته ان ڪتاب کي (Viareggio Prize) مليو ۽ هن کي اهم شاعرن ۾ شمار ڪيو ويو.

پاناگولس جي شاعريءَ جو ٻيو ڪتاب ’I write from a Prison in Greece!’ هئو جنهن ۾ ڪافي مشهوري ماڻي. اوريانا فيلاسي هن سان ملڻ بعد سندس عشق ۾ گرفتار ٿي ويئي ۽ هن سندس مرتئي / قتل تي ’A man جهڙو ناول لکيو.

Gospel of Gnostics

چون ٿا ته عيسائيت جي شروعاتي دؤر جي 60- سالن تائين يعني حضرت عيسيٰ ع جي صليب تي چڙهڻ کان وٺي سٺ سالن تائين انجيل مقدس جو ڪو به وجود نه هئو (انجيل مقدس جا چار Gospels جيڪي نئين عهدنامي (New Testament) ۾ خاص مڃيا ويا آهن، سي حضرت عيسيٰ ع جي چئن خاص چيلن مٿي، مرقس، لوقا ۽ جان (Matthew, Mark, Luke & John) جي نالن سان ياد ڪيا وڃن ٿا سي Gospels (پيغام) به انهن سڳورن جي گذاري وڃڻ بعد لکيل آهن. انجيل مقدس ٽيهن بابن تي مشتمل هئي، پر بعد ۾ ان کي صرف انهن چئن بابن تي مشتمل ڪيو ويو ۽ ان ۾ خط شامل ڪري ان جي ضخامت وڌائي ويئي. تنهنجي انهن بنيادي ٽيهن بابن ۾ ٽي باب 'مريم مگدليني جو Gospel'، 'Gospel of Judas'، 'يهودا، حضرت عيسيٰ ع جي ٻارهين ۽ خاص خليفي يهودا جو Gospel' ۽ ٽيون 'Gospel of Gnostics' ڪافراڻو پيغام به شامل هئا. آخري 'Gospel of Gnostics' انهن مٿي ٿريل ماڻهن جو پيغام هئو جيڪي حضرت عيسيٰ جي سوشلسٽ تعليم تي زور ڏيندا هئا، مريم مگدليني (مگدلين يا Magdala گليل جي علائقي ۾ سامونڊي ڪناري جونالو آهي.) جتان جي هڪ چوڪري 'مريم حضرت عيسيٰ ع سان اڪثر گڏ گڏ رهندي هئي ۽ آخر دم تائين رهي 'Gospel of Judas' جيڪو 280 هين صديءَ ۾ لکيو ويو ۽ مصر مان ملڻ بعد اميريڪا جي هڪ بينڪ ۾ 19- سالن تائين لاڪر ۾ بيور هيو. تنهن جي ٿريل سٽريل پنن کي جوڙي تيار ڪري ڪمپيوٽر ذريعي معلوم ڪيو ويو آهي ته ان ڪتاب ۾ استعمال ٿيل پنو 280- هين صديءَ ۾ تيار ٿيل 'پيپائرس' آهي. يعني اهو ان سن ۾ لکيو ويو هو. پر اهي ٽيئي Gospels به پادرين ۽ رومي ڪليسا انجيل مقدس مان ڪڍي ڇڏيا، ڇو ته سندن خيال هئو ته اهي باب ماڻهن جي ذهنن کي خراب ٿا ڪن يا وري يهودا هنن کي وٺي وٺي

'Gospel of Judas' جو سرواڻ 'يهودا' جنهن کي حضرت عيسيٰ ع جو ٻارهون خليفو مڃيو ويو آهي. سو يهودي هئو ۽ هن حضرت عيسيٰ ع سان آخري 'ڊنر' 'last Supper' ڪرڻ بعد پيلاطس بادشاهه جي رومي سپاهين کي وڃي ٻڌايو ته: يسوع مسيح فلاڻي باغ ۾ لڪل آهي. ان ڪم جو هن کي معاوضو ٽيهه روپيا مليو. چون ٿا ته ايدولف هٽلر جيڪا يهودين کان نفرت ڪندو هو ۽ انهن کي هولوكاسٽ ذريعي تباهه ڪرڻ جو جيڪو پروگرام ٺاهيو ان کان اڳ ۾ هن اهڙو ڊرامو ڏسي پنهنجي مؤقف ٺاهيو جنهن ۾ 'يهودا' حضرت عيسيٰ سان غداري ۽ منافقي ڪري ان کي گرفتار ڪرائڻ ۾ ڪردار ادا ڪيو!

مٿين ٻن پيراگرافن لکڻ جو مقصد دراصل هيءُ هئو ته ٽي سال اڳ 2003ع ۾ هڪڙي انگريزي ۽ تخليقي ادب جي استاد 'Don Bron' هڪڙو زبردست اختلافي (Thriller) Controversial لکيو آهي. جنهن عيسائي دنيا ۾ ٻڙڌڪ مچائي ڇڏيو آهي! ڇهه سؤ صفحن جي هن ناول ۾ جيڪو ڪجهه به بيان ڪيو ويو آهي سو هتي سنڌيءَ ۾ ترجمو ڪرڻ محال آهي.

دنيا ۾ عيسائي برادريءَ ۾ اٽڪل 210 کان مٿي فرقا آهن جن منجهان هڪڙو نڪل فرقو 'Opus Dei' به آهي. هيءُ ڪيٿولڪ فرقو آهي جيڪو 'Corporal rionification' پنهنجي جسم کي تڪليفون ڏيڻ يا وري 'جسماني موت' کي حضرت عيسيٰ ع جي ڏک ۾ صحيح سمجهي ٿو.

'انسان ڪهڙيءَ طرح نه هن دنيا ۾ جيئڻ ۽ مرڻ جا جواز ڳولي ڳولي جيئي مري ٿو!'

'Priory of Sion' نالي هڪڙي يورپين ڳجهي تنظيم آهي. جيڪا 1099ع ۾ ٺاهي وئي. 1975ع ۾ پيرس مان نڪرندڙ هڪ رسالي ان ڳالهه جو انڪشاف ڪيو ته ان تنظيم جي سرگرم ڪارڪنن منجهان 'سر آئزڪ نيوٽن'، 'وڪٽر هيوگو' ۽ 'ليونارڊو ڊاوينچي' به هئا! ۽ ڊان بران جو خيال آهي ته وٽيڪن سٽيءَ ۾ ٺهيل حضرت عيسيٰ ع، بيبي مريم ع ۽ مريم مگڊليني (اها چوڪري جيڪا حضرت عيسيٰ ع سان آخري گهڙيءَ تائين گڏ رهي) جا مجسما روم جي پوپن جي خيال تحت نه پر 'Priory of Sion' نالي تنظيم جي خيال موجب ٺهيل آهن. جيڪي حضرت عيسيٰ ع جي جنسي خيالن ۽ سوچن جو اظهار ڪن ٿا! يا وري ان جي جنسي زندگيءَ بابت اظهار ڪن ٿا! جنهن موجب ان رسول سڳوري (حضرت عيسيٰ ع) کي مريم مگڊلينيءَ سان شادي ڪرڻ بعد هڪڙي ڌيءَ 'سارا' به هئي. جنهن جو اولاد صدين تائين وڃ

اوپر ۾ موجود رهيو ۽ اڄ به ان خاندان جا پونيئر موجود آهن. پر رومي ڪليسا انهن کي ڪا به اهميت نه ڏني!

(Source: National Geographic Channel+ The Dovichin Code)

امون ليزا Amon Lisa:

ليونارڊو- ڊاونچيءَ جو ٺاهيل جڳ- مشهور چتر Master Piece، موناليزا ايڪٽيڻه انچ باءِ ايڪويهه، ڇن جي ماپ جو آهي جنهن لاءِ ڊاونچيءَ جي دعويٰ هئي، ته هن جي بهترين تخليق هئي! اها تصوير هو جڏهن به ڪو سفر ڪندو هو ته پاڻ سان گڏ کڻي ويندو هو. اهو پورٽريٽ 2- دفعا چوري ڪيو ويو. آخري ڀيرو 1911ع ۾ چوري ٿيو. پيرس جا ماڻهو ان پورٽريٽ لاءِ گهڻين ڀرين ۾ روئيندا هئا ۽ اخبارن ۾ اڀيلون، ڪالم ۽ خط لکندا هئا ته اهو پورٽريٽ واپس ڪيو وڃي. ٻن سالن بعد موناليزا جو پورٽريٽ واپس مليو. ڪي آرٽ جا ماهر چون ٿا ته: ڊاونچيءَ اهو پورٽريٽ سندس ڳور-هاري معشوقا جو نه ٺاهيو آهي، بلڪ هن هڪڙو مذاق ڪيو آهي. جڏهن ته عام ماڻهو اڄ تائين به ان تصوير کي ۽ ان جي مُرڪ کي آرٽ جو شاندار ڪارنامو قرار ڏين ٿا، ڪي ماهر ان تصوير ۾ ڊاونچيءَ جي لڪل Trick کي به ظاهر ڪن ٿا ته ان تصوير ۾ موناليزا جو چهرو ڪهي طرف کان وڌيڪ وڏو آهي بسنت سڄي پاسي جي ۽ انڪري آرٽ جا ماهر چون ٿا ته: ڪهي طرف ان ۾ عورت جو چهرو ٺهيل آهي ۽ سڄي طرف ان ۾ مرد جو چهرو پينٽ ڪيو ويو آهي! ان جو سبب هي آهي ته ڊاونچيءَ جو خيال هئو ته ڪو به ماڻهو تيسٽائين مڪمل ڪونهي، جيستائين ان ۾ مرد ۽ عورت ٻنهي جون خصوصيتون موجود نه هجن! هن جو خيال هئو ته بيلنسڊ مرد ۾ عورتائون خصوصيتون هجڻ کپن ۽ بيلنسڊ عورت ۾ مردانئون خصوصيتون هجڻ کپن! ان ڪري ڊاونچي پاڻ به 'Homosexual' ۽ 'Gay' هوندو هئو.

قديم مصر جي هڪ ديوتا جو نالو هوندو هو 'Amon'، آمون مردائن عضون ۽ زرخيزيءَ جو ديوتا هئو ۽ مصر جي هڪ ديويءَ جو نالو هوندو هو 'Isis' جيڪا وري عورتائين عضون ۽ زرخيزيءَ جي ديوي هئي. اها دراصل آمون جي Counter-part هئي، جنهن کي عرف عام ۾ 'ليزا' به چيو ويندو هو!

‘آمون ۽ ليزا’ - ‘موناليزا’ آهي ۽ موناليزا جو نالو نه رڳو مرد ۽ عورت ديوتا جو نالو آهي، بلڪ ان جي شبيهه ۾ به مرد ۽ عورت ٻيئي لڪل آهن ۽ اهو آهي ليونارڊو ڊاؤنچيءَ جو ڳجهو ‘Code’ يا سيڪريٽ جنهن جي ڪري ‘موناليزا’ مسڪرائي ٿي! ڊان بران ان ڪوڊ کي ائين ظاهر ڪيو آهي!



چرچ جي مخالفت:

‘دي ڊاؤنچي ڪوڊ’ نالي ناول ۾ ڊان بران دراصل يورپي عقيدتي ۽ ڪلچر جي بنيادن کي تنقيد جو نشانو ٺاهڻ کان علاوه ڪرسچن چرچ جي مخالفت هن صورت ۾ ڪئي آهي ته ان مرداڻي حاڪميت قائم ڪئي ۽ عورت کي ڌڪار جو نشانو بڻايو. جنهن ڪري ٻن هزار سالن جي تاريخ ۾ بحران رهيو ۽ تشدد ٿيندو رهيو. جيڪو يسوع مسيح يا حضرت عيسيٰ جي اصل تعليم جي خلاف هئو ۽ سندن زندگيءَ ۾ آيل هڪ چوڪريءَ ميريم مگدلينني جي به خلاف هئو. ان ڪري چرچ کي ‘نئون عهدنامو’ (New Testament) ۽ تاريخ جا ٻيا ڪتاب وڙائي لکڻا پيا، صرف ان ڪري ته چرچ پنهنجي جاگيرداري (Institutional Power) کي قائم رکي سگهي.

Almost every thing our fore-fathers taught us about Christ is false

‘Gnostic Gospels’ جيڪي صدين تائين غائب هئا، پر 1945ع ۾ ‘Dead Sea Scrolls’ سان گڏ ويا ۽ جن کي اوائل ڪرسچن ريكارڊ مڃيو ٿو وڃي، تن مان فلپ جي ناستڪ ڪتاب ۾ لکيل آهي:

The Companion of the Saviour is Mary Magdalene. Christ loved her more than all the disciples and used to kiss her often on her mouth. The rest of the disciples were offended by it they said to him, “Why do you love here more than all of us?”

هڪ ٻئي ‘Gospel of Mary Magdalene’ ۾ لکيل آهي:

Peter is angry that Jesus has confided in Mary Magdalene rather than in his male apostles. Did the saviour really speak with a woman without our knowledge? Are we to turn about and listen to her? Did he

prefer her to us? To which levi (an other name of Mathew) answers: "Peter you have always been hot-tempered. Now I see you contending against the women like an adversary. If the saviour made her worthy, who are you indeed to reject her? Surely the saviour knows her very well. That is why he loved her more than us."

ڊاونچي ڪوڊ موجب حضرت عيسيٰ حقيقي طرح 'Feminist' هئو ۽ هن چاهيو ٿي ته هن جي مستقبل جي چرچ جي ذميواري مريم مگداليني وٽ هجي.

ڊاونچي ڪوڊ جي باب نمبر 60 هين پر لکيل آهي:

Mary Magdaline was made pregnant by Jesus, and after his crucifixion. Which was followed by no resurrection, as he was only mortal, she secretly fled with the help of Joseph of Armethia to France, where she was given refuge among its Jewish Communities and gave birth to her daughter Sarah.

'Q-Documents' جيڪي به اوائلي عيسائيت جو اهم رڪارڊ ۽ حضرت عيسيٰ جي زندگيءَ جي باري ۾ سندس هٿ سان لکيل مڃيا وڃن ٿا. ان بعد Purist Documents لاءِ روايت آهي ته اهي به شروعاتي عيسائين جي هٿ جا لکيل هئا. انهن ڪاغذن موجب عيسائيت جي اوائلي دؤر ۾ چوٿين صدي عيسويءَ ۾ جڏهن چرچ پاڻ کي رومن بادشاهت سان منجهائين ان وقت 'ڪانسٽنٽائين ڊي گريٽ' جو دؤر هئو. حضرت عيسيٰ کي هڪڙو ڀيرو مائهو ۽ پيغمبر سڏيو ويندو هئو نه ڪه خدائي خاصيتون رکندڙ ڪو شخص.

ڊاونچي ڪوڊ جي 55 هين باب ۾ آهي ته 'ڪانسٽنٽائين ڊي گريٽ' محسوس ڪيو ته 'رومن ايمپائر' جي مضبوطي ۽ اتحاد لاءِ ضروري آهي ته حضرت عيسيٰ جي هلندڙ مومينٽ کي هٿي ڏني وڃي. ان بعد حضرت عيسيٰ جي اصل پيغام ۽ ورثي کي هاءِ جيڪ ڪيو ويو ۽ ان جي شخصيت کي هڪڙي ڀلاري مائهو مان بدلائي 'God' جي حيثيت ڏني ويئي. جيئن سندن اقتدار ٽههجي ۽ مضبوط ٿي سگهي.

A.D 325 ۾ ڪائونسل آف Nicaea ۾ ڪر سڃڻيءَ جا خاص مقرر ڪيا ويا. ايسٽر جي تاريخ مقرر ڪئي ويئي. ان بعد چرچ پنهنجا خيال بدلايا ۽ حضرت عيسيٰ کي (نمود باالله) خدا جو پٽ قرار ڏنو.

ان بعد مصري ديوتائن جي ڪافي خاصيتن کي عيسائيت ۾ داخل ڪيو ويو ۽ ناول موجب پراڻن مذهبن ۽ Hypothesis کان مدد وٺي عيسائيت کي اوج ڏني وئي. مٿرا يا 'Mithras' (روشني جو تدبير ايراني ديوتا) جنهن کي روم ۾ به روشني جو ديوتا مڃيو ويندو هو تنهن کي به Son of God مڃيو ويندو هئو. تنهن کي به ماري غار ۾ وجهي ان جي منهن مٿان پٿر رکيو ويو هئو ۽ تن ڏينهن کان پوءِ اهو وري جي اٿيو هو سو به 25 ڊسمبر تي ڄاڻو هئو. عيسائيت ۾ ڪجهه به نئون ڪونهي. سڀ ڪجهه نقل آهي، ناول چوي ٿو:

'Nothing is New in Chirstainty'



ارن ڌڻي راءِ سوچي ٿي

’God of Small Things‘ سميت ھاڻ ’The Shape of the Beast‘ ۽ ٻين ڪتابن جي ليکڪا ڪيرالا ڄاڻي جنهن کي (People) ميگزين 1998ع ۾ دنيا جي پنجاهه خوبصورت ترين ماڻهن مان هڪ قرار ڏنو هو سا انڊيا جي پهرئين عورت آهي. جنهن کي بڪر پرائزمليو. ڪيرالا جي موسر ڪنولن سان پريل ڍنڍن، ڪيلن جي فصلن ۽ ان ۾ ’ارن ڌڻي‘ جي مشهور ناول جي هيروئن ’ايسٽا‘ ۽ هيرو ’راهيل‘ ۽ سندن فيملي جون Tragedies جنم وٺن ٿيون ۽ پنهنجي ڪلائيميڪس تي پهچن ٿيون.

’ارن ڌڻي‘ جيڪا انڊيا ۾ ٺهندڙ ڊيمن جي خلاف ڪم ڪري رهي هئي. اڄڪلهه G-8 جي سرمايه دار ملڪن جي خلاف نه رڳو لکي رهي آهي، بلڪ گذريل سال مٿي تي جنيوا ۾ ٿيل G-8 ملڪن جي ڪانفرنس ۾ هن لکين احتجاجين سان گڏجي جنيوا جي رستن ۽ گهٽين ۾ انهن ملڪن کي گهٽ وڌ ڳالهايو جن دنيا جي سموري اقتصاديات ۽ مارڪيٽ تي قبضو ڪري رکيو آهي!

ان کان اڳ ارن ڌڻيءَ نيوڪليئر هٿيارن ۽ ڪارپوريت گلوبلائيزيشن جي مخالفت ۾ ڪافي مضمون لکي پنهنجيءَ ڪاوڙ جو اظهار ڪيو هئو! گلوبلائيزيشن، جيڪا اڄڪلهه ٿرڊ ورلڊ ڪنٽريز ۾ ’گار‘ بڻجي چڪي آهي! تنهن کي هن سندس تازي ڇپيل ڪتاب ”The Shape of the Beast“ ۾ خوب ڏوندائيو آهي ۽ اميريڪا کي دنيا ۾ برائيءَ جي پاڙ ڪوٺيو آهي.

1. مئي 2003ع تي جنيوا ۾ گڏ ٿيل ڪاوڙيل ۽ مڇريل احتجاجين، سائن بورڊ لاهي توڙيا، پبلڪ ٽيليفون بوٽ ڀڳا، ڪجهه استورن کي لٽيو ۽ شهر جي ڳلين ۾ پوليس سان اڪوٽ ڪندا رهيا، جيڪا مٿن رپڙ جون گوليون هلائي رهي هئي. هڪ لک احتجاجي ماڻهن لاءِ سڀني کي اهوئي چوڻو پيو ته اهي هڪ وڏي ’شاڪ‘ ۾ هئا ان ڪري ڪجهه به ڪري سگهيا ٿي.

G-8 ملڪن جي ڪانفرنس کي خير خويءَ سان ختم ڪرڻ تائين انهن فوجي هيلڪاپٽر گهرايا جيڪي جنيوا مٿان اڏامندا رهيا. 6000 سپاهي گهرايا ويا، فاتر جيٽ پڻ آسمان مٿان لامارا ڏيندا رهيا ۽ 'جنيوا ڍنڍ' ۾ اسرائيل مان گهرايل پاڻيءَ ۾ ترندڙ ٽڪڙيون ٻيڙيون به گهمي حفاظت ڪري رهيون هيون. اهڙيءَ حالت ۾ 'ڪانفرنس' وارو علائقو جڙ 'ڪنسنٽريشن ڪيمپ' ۾ بدلجي ويو هئو.

اڙن ڌڻي راءِ، جيڪا اڄڪلهه پنهنجي Late Thirties ۾ آهي. سا هندوستان جي راجڌاني دهليءَ جي اسڪوائرز ڪالوني ۾ رهي ٿي ۽ پنهنجين اهڙين سرگرمين جي ڪري دنيا جي اديبن ۾ هڪڙو نشان Icon ٿي اُڀري رهي آهي. سندس ماءُ 'ميري راءِ' عيسائي وراثت جي قانون کي ڪورٽ ۾ للڪاريو ۽ سپريم ڪورٽ تائين وڙهي، چوڪرين لاءِ سندن ماتنن جي ٽرڪي يا ملڪيت مان حصو نه ملڻ خلاف احتجاج ڪري نيٺ ان عيسائي قانون خلاف عورتن جي حق ۾ فيصلو ورتو ۽ کين اهو حق ڏياريو.

13 مئي 2003ع تي نيو يارڪ ۾ 'The Riverside Church' ۾ ارن ڌڻي

تقرير ڪئي جنهن جو هڪڙو ٽڪرو هئو:

'جمهوريت کي حاصل ڪرڻ واري جنگ ڏکڻي کان ڏکڻي ٿي رهي آهي. اسانجون آزاديون اسان کي اسانجي حڪومتن عطا نه ڪيون آهن! پر اسان انهن کي ڏٺيون آهن ۽ هاڻي اهي اسان کي پاڻ واپس وٺڻيون پونديون! ۽ اها جنگ جنهن سان اهو سڀ ڪجهه حاصل ٿئي، تنهن کي انقلاب ٿو چئجي: اها اهڙي جنگ آهي، جيڪا قومي حدن، ملڪن ۽ ڪنڊن جي سرحدن کان ٻاهر نڪرڻ گهرجي' ۽ اها جيڪڏهن فتح مند ٿئي ٿي ته اها هتي به ٿيڻ کپي. اميريڪا ۾ جيڪا شيءِ سڀ کان وڌيڪ طاقتور آهي، سا آهي: 'اميريڪن سول سوسائٽي' جيڪا هتي جي حڪومت کان وڌيڪ طاقت رکي ٿي. ۽ اسين ٻيا سڀ غلام قومون آهيون حالانڪ اسين ڪمزور ناهيون پر اسين گڏ ناهيون، توهين شهنشاهن ۽ انهن جي محلاتن کان ڏاڍا آهيو حڪمرانن جون فتحون توهان جي نالي پويان آهن ۽ اوهين انڪار ڪرڻ جو مڪمل حق رکو ٿا، توهين وڙهڻ کان انڪار جو حق رکو ٿا، توهين ميڙائيل داغ کان انڪار جو به مڪمل حق رکو ٿا. فتح جو جهنڊو لهرائڻ ۽ فتح جي پريڊ ڪرڻ کان به انڪار جو حق رکو ٿا!"

پنهنجي ننڍپڻ لاءِ چوي ٿي:

'God of Small Things' جو ماحول گهڻوڪري منهنجي 'ڪيرالا' ۾ وڏي وڏي ٿيڻ تي مدار رکي ٿو. خاص ڳالهه هيءَ هئي ته ڪيرالا دنيا ۾ پهرئين جڳهه هئي جتي سڀ مذهب پاڻ ۾ متفق هئا. جتي اسلام عيسائيت، هندو ازم ۽ مارڪسزم سڀ ڪجهه موجود هئو. جڏهن مون هوش سنڀاليو ته مون مارڪسزم کي طاقتور ڏٺو ان ڏور ۾ لڳندو هو انقلاب ايندڙ هفتي اچي ويندو.

مان سمجهان ٿي ته جنهن ڌرتي جي Landscape تي اوهان وڏا ٿا ٿيو سو اوهان منجهه اندر ٿورهي! ۽ اهو شهرن ۾ رهندڙ ماڻهن سان نٿو ٿئي ۽ اهي شهر سان ايڏو پيار نٿا ڪري سگهن. جيترو اوهان ڪنهن وڻ، دريا وڏيا ڌرتيءَ جي رنگ سان ڪريو ٿا. هيءَ پيار جو انوکو اظهار آهي. مان گهڻو پڙهيل ڪانه آهيان. شهرن ۾ رهندڙ ماڻهو گهڻين ئي ڳالهين ۾ وڌيڪ سياڻا ٿين ٿا. پر مان پنهنجي اندر مان ننڍپڻ، اهو ڌرتيءَ جو خوبصورت ٽڪرو ڏور ۾ مڇي ڦاسائڻ ۽ گهمڻ لڙڻ وساري نٿي سگهان! ايستائين جواج به مان ڪيرالا وڃي ڪجهه به ڏسان ته دل رڙيون ڪرڻ تي چوندي آهي. مان ناول ۾ موجود ٻارن جيان ئي وڏي وڏي ئي آهيان. منهنجي ماءُ کي طلاق ڏني وئي مان اهڙي ڪميونٽي ۾ رهيس جيڪا تنقيد جو نشانو هوندي هئي ۽ جڏهن 16 سالن جي ٿيس ته گهر ڇڏيم ۽ پاڻ پري ٿي رهڻ لڳس.

'ايمينيئر ۾ مٽي جو مهينو گرم هوندو آهي ۽ ان سان گڏ ٿوٺهڙي جو پڻ، ڏينهن وڏا ۽ گهميل هوندا آهن. دريا رڙندو آهي ۽ ڪارا ڪاٺو انبن جي ٽارين تي ڪان ڪان ڪري بيزار هوندا آهن. ساوا چهچ ۾ ڏريل وڻ ڳاڙها پڪل ڪيلا ڦاٽندڙ جيڪ ڦروٽ ۽ فضا ۾ ميون جي مهڪ ۽ ان ۾ پون پون ڪندڙ پنڙر جيڪي پوءِ دريءَ جي شيشن سان ٽڪرائجي ٽڪرائجي مريو وڃن! سج جي تپش ۾ اهو سڀ ڪجهه ۽ راتيون ڏاڍيون صاف هونديون آهن پر انهن ۾ به سُستي ۽ بيزاري پيريل هوندي آهي. جون جي پهريات ۾ جڏهن هلڪي جهڙ ٿر ٿيڻ شروع ٿيندي آهي ته ٽي مهينا مينهن ۽ واچ جا گذرندا آهن جن ۾ سج جي سج - ٿڄ ڏسڻ وٽان هوندي آهي. ٻارن موسم ۾ رانديون گڏندا آهن. سارو ماحول چهچ ساٿو ٿي ويندو آهي. ساري ڌرتيءَ تي ساوڪ ڄمندي آهي ۽ پٽين تي وليون ۽ وڻ نانگن جان چڙهي ويندا آهن.'

ارن ڌٽي راءِ 1961ع ۾ ڪيرالا ۾ ڄائو. هن جي ماءُ ڪرسچن ۽ پيءُ بنگال جو هندو هئو پنهنجي شادي ناڪام ٿي ۽ طلاق ٿي پهتي. انهن ڏينهن جو اثر هن جي لکڻين ۾ صاف آهي.

راءِ جي ماءُ جيڪا هڪ سماجي ڪارڪن هئي، ان هڪڙو اسڪول کوليو ۽ پنهنجي ڌيءَ کي غير رواجي طرح پڙهائڻين ۽ هن کي ماءُ طرفان مليل آزاديءَ لکڻ ڏانهن راغب ڪيو.

16 سالن جي ڄمار ۾ هن گهر ڇڏيو ۽ 'دهلي اسڪول آف آرڪيٽيڪچر' ۾ داخلا ورتائين.

'God of Small Things' کان پهريائين، هن هڪڙي ٽي. وي سيريل لکي جيڪا فنڊ نه هجڻ ڪري ٽيلڪاسٽ نه ٿي سگهي. ان بعد هن ٻه ڊراما به لکيا جيڪي ڪامياب نه ٿيا. ان بعد هن ٽولن ڊيوپي تي ٺاهيل فلم 'Bandit Queen' تي تنقيد لکي، جنهن ڪري هن تي ڪيس به ڪيو ويو. 'گاڊ آف سمال ٿنگس' اپريل 1997ع ۾ ڇپيو ۽ ڇهن مهينن بعد ان کي 'Booker Prize' مليو. راءِ پهرين انڊين رهاڪو آهي جنهن کي ان اعزاز سان نوازيو ويو آهي. سندس ناول نه رڳو برصغير ۾ بلڪه بين الاقوامي طور به مشهور ٿيو.

ناول شايع ٿيڻ کان پوءِ ارن ڌٽيءَ تي جيڪي الزام لڳا، انهن ۾ هڪڙو هي به هئو ته، اها ڪميونزم جي خلاف آهي. ڪيرالا صوبي جي چيف منسٽر چيو ته: 'اولهه ۾ ان جي مشهوريءَ جو خاص سبب اهو ٿي هئو، ان کانسواءِ راءِ تي فحش پٽي جا الزام به لڳا ۽ گهر ٿي ته ناول جو آخري باب ان مان ڪيڙي ڇڏڻ کپي، ڇو ته اهو فحش آهي.

سيپٽمبر 1998ع ۾ لکيل هن جي آرٽيڪل 'The End of Imagination' ۾ هن انڊيا ۾ اٽلومي هٿيارن جي تجربن تي تنقيد ڪئي ۽ لکيو: 'اٽلومبر اسان جي ڌرتيءَ توڙي انڊيا جي فطري سونهن کي ختم ڪرڻ جا سانها آهن. اٽلومبر دنيا کي منٽن ۾ ختم ڪري سگهن ٿا، ان ڪري انهن جو خاتمو آڻڻ کپي' 'The Greater Common Good' نالي مضمون ۾ هن نريدا ماٿريءَ ۾ اڏجندڙ 'نريدا ڊيم' جي مخالفت ڪئي ۽ ان بعد جنوري 2000ع ۾ هن ڊيم خلاف هڪ احتجاج ۾ به حصو ورتو جنهن ڪري هوءَ گرفتار ڪئي وئي پر ٻه ڏينهن پوءِ آزاد ڪئي وئي.

هوءَ پنهنجي لکڻ بابت چوي ٿي، 'جڏهن به مان لکڻ ويهان ٿي، ته مان ڪڏهن به ٻيهر ان کي Re-write نه ڪريان. ڇو ته منهنجيون سوچون ۽

منهنجيون لکڻيون ساڳي شيءِ آهن! اهو ساهه کڻڻ جيان آهي ۽ مان وري
وري ٻيهر 'Re-breath' ڪرڻ پسند نٿي ڪريان. منهنجا خيال، منهنجيون
سوچون، منهنجا سڀنا، منهنجا تجربا سڀ ڪجهه لکي ٿي ڇڏيان ۽
جيڪڏهن ڪو انهن کي پسند نٿو ڪري ته مان سمجهان ٿي، اهو منهنجي
پتي کي پسند نٿو ڪري ۽ ٻين جي ڪري ظاهر آهي ته مان پنهنجو پتو نه
ڪيرائي ڇڏيندس!

سج جي ڌيءَ

سڪندر اعظم جي ماءُ 'اولمپياس' کي خبر هئي ته جيڪي ماڻهو پنهنجي نسل جو سلسلو سج سان ملائيندا آهن سي واقعي غير فاني هوندا آهن ۽ پنهنجين اکين جي چمڪ دمق سان آسانيءَ سان سڃاتا ويندا آهن. اهوئي سج، جنهن جو باهه وارو رت آسمان جي محرابي تختي تي روزانو صبح جو روانو ٿيندو آهي.

فخر ايشيا، شهيد عوام ذوالفقار علي ڀٽو پاڪستان ۽ عوام جو سج هئو ۽ شهيد بينظير ڀٽو سج جي ڌيءَ هئي ۽ سج جي هيءَ ڌيءَ بينظير ڀٽو ڪيڏي نه اڪيلي هئي! جن ڪمن کي هن سرانجام ڏيڻ تي چاهيو، جن ڪمن ۾ هوءَ مگن هئي انهن سوچن ۽ عملن ۾ هوءَ ڪيتري تنها ۽ اڪيلي هئي. شهيد ڀٽي جي جيل ۾ پوڻ، قاهيءَ تي چڙهڻ، پيءُ جو لاش کڻائي دفنائڻ، ٻي پيءُ جو لاش دفنائڻ ۽ ان بعد جلاوطني اڪيلائيءَ ۽ اجنبيت جا اٺ سال ۽ ان بعد جمهوريت لاءِ تڙپا هوءَ جمهوريت جي ان عظيم روشني ٽهلائڻ لاءِ چڻ اڪيلي اڪيلي ڪوشان هئي، جيڪا روشني مقدس پيءُ 'زيوس' وٽ مشرق ۾ اولمپس جبل تي قيد هئي، جنهن جي چورائڻ جي سزا ۾ پروميٿس کي ازلي ابدي سزا ملي هئي. ۽ هن به جمهوريت جي آئيندي سان ملڪ جي عوام کي عظيم حرارت، طاقت ۽ زندگي ڏيڻ تي چاهي.

ميديا يوناني ڪهاڻين ۽ داستانن جي راڻي آهي. هوءَ انڊلس ويلي جي راڻي آهي جيڪا گلگت کان ٿئي ٿي ۽ ڪراچيءَ ۾ چوڙ ڪري ٿي! برطانيا مان پڙهي جڏهن هوءَ ملڪ ۾ موٽي ته هن جي جوانيءَ جا سمورا سونهري خواب قيد ڪٽيل ذوالفقار علي ڀٽي جي مقامي، جيل ۽ کيس ڏنل قاهيءَ جي نذر ٿي ويا. هوءَ ان مهل به اڪيلي اڪيلي پنهنجي عظيم پيءُ جي جان بچائڻ جي جدوجهد ڪري رهي هئي ۽ دراصل هوءَ

تڏهن به پنهنجي ان عمل جي ڪري هن ملڪ ۾ جمهوريت کي بچائڻ لاءِ سِر سان ڪفن ٻڏي ميدان ۾ نڪتي هئي.

تب و تاب مستوري نثارو،
چو درٻندي سرازون بر آرد-
(جامي)

(سهڻو چهرو لڪائي نٿو سگهجي، جيڪڏهن مٿانئس دروازو بند ڪبو ته هو پنهنجي پاڻ کي دريءَ منجهان ظاهر ڪندو.)

بينظير ڀٽو نه صرف اعليٰ تعليم يافته هئي بلڪه سياڻي ۽ سڀا جهي راڻي هئي، جنهن هن ملڪ تي ٻه دفعا وزيراعظم ٿي راج ڪيو پر بديءَ جون قوتون جيڪي هن ملڪ لاءِ پهرين ڏينهن کان ئي سازشن جو چار آڻي رهيون آهن. جن هن ملڪ ۾ هڪ لمحي جي لاءِ به جمهوريت رهڻ نه ڏني آهي. جن هن ملڪ جي عوام کي هڪ ڏينهن لاءِ به سک نه ڏنو آهي. جن قائداعظم جي ٺاهيل ملڪ کي هڪ ڏينهن به ان جي اصولن ۽ قاندين تي نه هلڻ ڏنو آهي. انهن عوام دشمن ۽ ملڪ دشمن قوتن بينظير جي زندگيءَ جي ڏيکي کي به 27-ڊسمبر 2007 تي اُجهائي ڇڏيو. هنن نه رڳو بينظير جو قتل ڪيو آهي پر هنن جمهوريت جو قتل ڪيو آهي. هنن آزاديءَ جو قتل ڪيو آهي ۽ هنن پاڪستان جو قتل ڪيو آهي ۽ هنن عوام جي خوابن جي غورابن کي غرقاب ڪري ڇڏيو آهي!

"سمورين روشنين کي اجهاڻو آهي
ها سمورين کي.
هر ڏکڻي، مٿان
زبردست واچوڙو
هڪڙو پردو تائي ٿو
ٻه وال ڪفن جي ٽڪري جيان
۽ سڀ بي نور اکين وارا
۽ اجهاڻيل چهرن وارا ملائڪ
جاڳي ٿا پون!"

برطانيا دنيا جو پهريون ملڪ هئو جنهن عورتن کي ووٽ جو حق ڏنو. بينظير اها پهرين عورت هئي جيڪا گهٽ عمريءَ ۾ ڪنهن مسلمان ملڪ جي وزيراعظم ٿي. پر ظالم قوتن جن هن ملڪ جي خمير کان نفرت ٿي ڪئي. تن سندس وجود کي برداشت نه ڪيو ۽ کيس ٻه دفعا وزيراعظم ٿيڻ جي باوجود ترم پورو ٿيڻ نه ڏنو. کيس حڪمران جي صورت ۾ به برداشت نه ڪيو ويو.

پاڪستان اڄ جڻڪ انگلينڊ جي پوڙهيءَ ۽ ناڪارا حڪمران 'هينري اٺ' واري دؤر مان گذري رهيو آهي جنهن پارليامينٽ کي پنهنجي ٻڌي ٻانهي بڻائي ڇڏيو هئو ۽ پنهنجيءَ هر جائز ناجائز خواهش پوري ڪرائڻ لاءِ هن پارليامينٽ کي استعمال ڪيو. هن سول سوسائٽي ۽ ملڪ ۾ روحاني ۽ مادي انارڪي ڦهلائي ڇڏي ۽ هر طبقه فڪر کي پنهنجي مرضيءَ سان هلايو.

ملڪ ۾ رجعت پرست قوتون جيڪي جنرل ضياءَ جي 'اخوان المسلمين' واري نظرياتي تسلسل جو حصو آهن ۽ ملڪ جي پاسر ائين ۾ ٻاهري ڪنڊ جيان کڪي رهيون آهن. جنرل ضياءَ جي باقيات جيڪا ملڪ جي ساهه جي نلين ۾ تيزاب جيان ڀرجي وئي آهي تنهن هن ملڪ کي هڪ وڏي ڪاهيءَ جي ڪناري تي بيهاري ڇڏيو آهي. انهن رجعت پرست قوتن مسلسل ملڪ خلاف سازشون ڪري ان جي بنيادن کي لوڏي ۽ جهوري وڌو آهي ۽ پاڪستان جي عوام کي به لانجهو ڪري ڇڏيو آهي. پر هڪ ڏينهن بينظير جمهوريت ۽ عوام لاءِ رت جي ڏنل قربانيءَ مان جڏهن بادامن جي وڻن تي ڪرمچي گل تڙندا ته نه رڳو هيءُ ملڪ پر انجو عوام به بينظير جي وفا جا ترانا ڳائيندو. صدين تائين جيستائين هيءَ ڌرتي قائم آهي بينظير عوام جي دلين ۾ هڪ ليجنڊ طور هڪ ديويءَ ۽ هڪ زبردست رزميه داستان جيان قائم دائر رهندي.

پاڪستان جي عوام جي محبوب اڳواڻ هن دنيا مان بيشڪ هلي وئي آهي. بينظير جي وڇوڙي سمورن کي وڻواند ڪري ڇڏيو آهي ۽ بينظير کي ويجائڻ کانپوءِ جڻ ته اسان پنهنجي وجود جو ڪو حصو وڃائي ڇڏيو آهي!

وقت جا اهي لمحا ڏاڍا بي رحم هئا جڏهن بينظير پتو تي ظالمن ڪاري وار ڪيو هو. سموري ملڪ جون گهٽيون ٻري اٿيون هيون، چؤنڪ جاڳي پيا هئا، پڪي پڪو آڪيرن ۾ لڪي ويا هئا. ميدانن مان رعد رڙيون ٿي ڪيون جبلن تان پٿر ڪري رهيا هئا. سموريون گهٽيون ۽ گام هن جي رت جي روشنيءَ سان چمڪي اٿيا هئا سڀ ڪجهه جڻ جاڳي پيو هو ۽ ضمير زنده ٿي ويا هئا. بينظير پتو جو پاڪ رت جڻ ملڪ جي رڳن ۾ لاوو بڻجي وهڻ لڳو هو ۽ هوءَ جمهوريت جي سهڻي، سچي ۽ پاڪ ديوي ڪنهن ملائڪا جيان پنهنجن زخمي ڳاڙهن ڀرن سان اڏامي جنتن ڏانهن وڃي رهي هئي.

مسلسل شهادتن جي ڪري هن ملڪ جي هر رستي ۽ گام تي هر حڪومت ۽ پارليامينٽ ۾ ڀٽوڙ صدين تائين رجعت پرستن جا سک ڦٽائيندا رهندا.

- دنيا ۾ ماڻهوءَ اڄ تائين رڳو ٻه حرڪتون ڪيون آهن: 1. جهيڙا پيدا ڪيائين، 2. پهريان جهيڙا ختم ڪري ٻيا نوان جهيڙا پيدا ڪيائين! يعني پهرين Conflict پيدا ڪيائين ۽ اُهي ختم ڪري ٻيا نوان Conflict پيدا ڪيائين.
- ٻاهڻ سالن کان اسان جي 'قومي' اشاعتي توڙي نشرياتي ادارن سنڌي قور ۽ سندس اڳواڻن، ايستائين جو 'محمدعلي جناح' کي به ائين پورترتي ڪيو آهي ڇڻڪ اهو سنڌي نه پر هندستان مان امپورٽ ٿي آيل هجي
- سنڌ گذريل مئي صديءَ ۾ ٻين سان گڏ ٻه اڳواڻ: 'محمدعلي جناح' ۽ 'ذوالفقار علي ڀٽو' پيدا ڪري هن ملڪ تي هڪ زبردست احسان ڪيو آهي.
- مزاحمت، قيدي جي زنجيرن جو چٽڪو آهي، مزاحمت، آس ويل لاکپ ۾ ڳايل گيت آهي، جيڪو قيد ديوارين، هٿ-ڪڙين، زنجيرن، شين ۽ تالن جي وس ۾ نه آهي، مزاحمت، شڪار ٿيندڙ هرڻ کي گوليءَ لڳڻ کان پهرين آپ- ڦاڙ ٻاڪار آهي، مزاحمت، ليون ڊيماس جو شعر Vulture آهي، مزاحمت، 'لوثي لي پرو ڪوئي' جو ٺاهيل 'نيلسن منڊيلا' جو پورٽريٽ آهي، مزاحمت، آئرش رهواسيءَ جو قاسيءَ کان پهرين زندان جي ديوار تي پنهنجي رت سان لکيل ڊگهو نظر آهي!
- ذوالفقار علي ڀٽي طرفان آمريت جي اڳيان آڻ نه مڃڻ ۽ فائيل تي سگنيچر نه ڪرڻ به مزاحمت آهي.
- هڪڙيءَ عورت منهنجي ڪتاب تي منهنجو فوٽو ڏسي مون کي ڏاڪر 'شيف' جو پاءَ سمجهيو، سو هن پنهنجي مڙس کي راضي ڪرڻ لاءِ مون کان برياني ٺاهڻ جي ترڪيب پڇڻ شروع ڪئي.
- عورتن جيان مرد به ڪافي سمجهو ٿين ٿا، سو هڪڙي ڇڻي منهنجو ڪتاب ڏسي مون کان پڇيو: 'توهان جو فوٽو ڏسي لڳي ٿو اوھين ڪجهه پڙهيل لکيل آھيو..... سو مهرباني ڪري اهو ٻڌايو ته 'ميرا' ۽ 'ريما' ۾ ڪهڙو فرق آهي؟ مان اڃان کيس جواب ڏيان تنهن کان اڳ هن ٻيو سوال ڪيو. 'اجمل قصاب ٻاڪرو گوشت وڪڻندو هٿو يا ڳاڻو گوشت؟'

فڪشن/نان فڪشن



فڪشن هائوس

لاهور، حيدرآباد، ڪراچي



e-mail: fictionhouse2004@hotmail.com

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻگ ”لڙهندڙ نسل“ نالي ڪتاب لکي پنهنجي دور جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:

انڌي ماءُ جڙيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، ڄرندڙ، ڪرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو. پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هڪ ٻئي کي ڳولي سَهڪاري تحريڪ جي رستي تي آڻڻ جي آس رکون ٿا.

پڙهندڙ نسل (پن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پن جي نالي کي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وٽن جا پَن ساوا، ڳاڙها، نيرا، پيلا يا ناسي هوندا آهن
اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي
وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽
پڙهندڙ به ٿي سگهن ٿا. ٻين لفظن ۾ پَن کا خصوصي ۽ تالي لڳل ڪلب
Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار
بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي
حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽
غيرتجرتي non-commercial رهندا. پَن پاران ڪتابن کي ڊجيتائيز digitize
ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه
ڪئي ويندي.

ڪتابن کي ڊجيتائيز ڪرڻ کان پوءِ اهم مرحلو ورهائڻ distribution
جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو
ته ڀلي ڪمائي، رڳو پَن سان ان جو ڪو به لاڳاپو نه هوندو.

پَن کي کليل ڪرڻ ۾ صلاح ڏجي ٿي ته هو وس پٽاندڙ وڌ کان وڌ
ڪتاب خريد ڪري ڪتابن جي ليگن، ڇپائيندڙن ۽ ڇاپيندڙن کي
همٿائين. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش
دوران ڪنهن به رڪاوٽ کي نه مڃن.

شيخ اياز علم، جاڻ، سمجھ ۽ ڏاهپ کي گيت، بيت، سٺ، پڪار سان
تشبيه ڏيندي انهن سڀني کي بمن، گولين ۽ بارود جي مد مقابل بيهاريو
آهي. اياز چوي ٿو ته:

گيت به چڻ گوريلا آهن، جي ويريءَ تي وار ڪرن ٿا.

.....

جئن جئن جاڙ وڌي ٿي جڳ ۾، هو ٻوليءَ جي آڙ چڻ ٿا؛
ريٽيءَ تي راتاها ڪن ٿا، موتي منجهه پهڙ چڻ ٿا؛

.....

ڪالهه هيا جي سُرڻ گڏن جيئن، اڄڪلهه نيلا پيلا آهن؛
گيت به چڻ گوريلا آهن.....

.....

هي بيت آهي، هي ٻم- گولو،

جيڪي به ڪئين، جيڪي به ڪئين!

مون لاءِ پنهي ۾ فرق نه آ، هي بيت به ٻم جو ساٿي آ،
جنهن رڻ ۾ رات ڪيا رڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽
عمل جو دور آهي، ان ڪري پڙهڻ تي وقت نه وڃايو“ نادانيءَ جي نشاني
آهي.

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين
محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج
۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي
پاليسيون policies اڻڄاڻن ۽ نادانن جي هٿن ۾ رهنديون. پڻ نصابي ڪتابن
سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پڻ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پڻ پڻ جو پڙلاءُ.“
- اياز (ڪلهي پاتم ڪينرو)